

# م موضوعاتِ خطباتِ اقبال

(ترتیب وار بلحاظ حروفِ تہجی)

ترجمہ و تشریع

محمد شریف بقا

اقبال اکادمی پاکستان

## جملہ حقوق محفوظ

ناشر

محمد سہیل عمر

ناظم

اقبال اکادمی پاکستان

(حکومت پاکستان، وزارت ثقافت)

چھٹی منزل، ایوان اقبال، لاہور

Tel: [+92-42] 6314-510

Fax: [+92-42] 631-4496

Email: [iqbalacd@lhr.comsats.net.pk](mailto:iqbalacd@lhr.comsats.net.pk)

Website: [www.allmaiqbal.com](http://www.allmaiqbal.com)

ISBN 969-416-356-0

طبع اول : ۲۰۰۶ء

تعداد : ۵۰۰

قیمت : ۲۵۰ روپے

مطبع : دارالفکر، لاہور

محل فروخت: ۱۱۲ میکلوڈ روڈ، لاہور، فون نمبر ۰۳۵۷۲۱۲

## فہرست موضوعات

۱۲۸	زمان	۱	دیپاچہ
۱۳۳	زندگی	۵	آئین سازی
۱۳۷	سائنس	۷	اپنے بارے میں
۱۵۵	سائنس اور مذہب	۹	اجتہاد
۱۶۲	سرمایہ داری	۱۵	اسلام
۱۶۵	شریعت اور طریقت	۲۱	اشاعرہ
۱۶۸	شعور	۲۲	انسان
۱۷۲	صوفی	۲۷	باطن
۱۷۳	عقل و خرد	۲۹	بقا
۱۷۷	علم	۳۱	تاریخ
۱۸۲	فراریت	۳۳	تصوف
۱۸۳	فلسفہ	۴۲	تقدیر
۱۸۷	گکرو و جدان	۵۰	توحید
۱۹۳	فقہ	۵۳	ثقافت
۲۰۱	فلسفہ اور مذہب	۵۶	جسم و جان (روح و بدن)
۲۰۳	قرآن حکیم	۶۸	جھاکشی
۲۱۹	قوم	۷۰	جلال و جمال
۲۲۱	کائنات	۷۳	جمهوریت
۲۳۳	مادہ پرستی	۷۸	خدا
۲۲۲	ماضی	۸۲	خطبات
۲۲۵	مسلم ممالک	۸۵	خودی
۲۲۹	مغربی ٹکر	۱۰۸	خیرو شر
۲۵۲	مکان	۱۱۰	ذغاونماز
۲۶۳	نفسیات	۱۱۳	دیر حاضر
۲۶۷	وہی والہام	۱۱۶	دین و سیاست
۲۷۱	وطیقہ و قومیت	۱۱۹	دین و مذہب
۲۷۳	یورپ	۱۲۳	رسول کریم ﷺ
۲۷۷	یورپی فلسفہ	۱۲۵	روحانیت



## دیباچہ

مفکر اسلام اور شاعر انسانیت علامہ اقبال زیادہ تر اپنی شاعری کی بنابر مشہور و معروف ہو چکے ہیں اس لیے ان کی نشری تصانیف کو وہ مرتبہ حاصل نہیں ہوا جو ان کی شعری تصانیف کو دیا جاتا ہے۔ ایک عظیم فلسفی، دوراندیش مفکر اور اعلیٰ مدرس کی حیثیت سے انہوں نے اپنے انکار عالیہ کو نشر میں بھی بیان کر کے اپنی فکری عظمت کا ثبوت بھم پہنچایا ہے۔ اس نقطہ نظر سے انکی نشری نگارشات کا گہرا مطالعہ بھی ہمارے لیے بہت زیادہ مفید اور فکر انگیز ثابت ہو گا۔ اس امر کی اشد ضرورت ہے کہ اب ان کے نشرپاروں کو بھی عوام میں مقبول بنایا جائے تاکہ ہم ان کے اعلیٰ خیالات کی وسعت اور گہرائی سے آگاہ ہو سکیں۔

علامہ اقبال کی نشری تصانیف میں ان کی کتاب ”تشکیل جدید الہیات اسلامیہ“ کو فلسفیانہ، مذہبی اور سیاسی لحاظ سے بلند ترین مقام کی مستحق قرار دیا جاتا ہے۔ اس بات میں ہرگز کوئی کلام نہیں کہ ان کی یہ بے مثال اور خیال افروز تصنیف ان کے پختہ خیالات، زندگی کے عمیق مشاہدات، سیاست کے اعلیٰ تجربات، گھری روحانی واردات اور گونا گون حقائق و معارف کا ایک انمول خزانہ ہے۔ دوسرے لفظوں میں اس کتاب میں انہوں نے فکر و فن، سیاست و دین اور تہذیب و ثقافت کے مختلف اہم امور کے بارے میں اپنے عملی نظریات کا نچوڑ پیش کر دیا ہے۔ بلاشبأ ان کی یہ کتاب ان کے فکر و نظر کی معراج اور انکی عمیق ذہنی کیفیات کا لکھنام ہے۔ یہ ہمارا عظیم قومی المیہ ہے کہ اس کتاب کی کماحقہ، اشاعت و فروغ کا انتظام نہیں ہو سکا۔ اس امر سے تو انکار نہیں کہ فلسفیانہ مسائل، سیاسی حقائق اور دینی غوامض پر مبنی ہونے کے باعث اس کی تقدیم ان کی شاعری کی طرح آسان نہیں تاہم اقبالیات سے بخوبی آشنا حضرات اور مداحین اقبال کی سب سے بڑی ذمہ داری تھی کہ وہ اُس کے متنوع مندرجات کو عوام انساں کی سمجھ کے قریب تر لانے کی ہر ممکن کوشش کرتے۔ ہمارے فضلا اور عقیدت مندان اقبال شاعر مشرق کی شاعری کی دنیا میں

ایسے گم ہو گئے ہیں کہ انہوں نے دور حاضر میں اسلام کے اس نابغہ شارح کی نشر کی طرف چند اس توجہ نہ دی۔ کیا یہ امر مسلمہ نہیں کہ کسی ممدوح اور محبوب کی ہربات لائق الافتات اور باعث کشش تصور کی جاتی ہے؟ شاعر مشرق، مفکر اسلام حضرت علامہ اقبالؒ سے عقیدت و محبت رکھنے والوں کیلئے ان کی نشر بھی اتنی ہی اہم ہوئی چاہیے جتنی کہ ان کی شاعری ہے۔ ان کی نظم سے بے پناہ لاگو اور ان کی نظر سے اس قدر کچھاً کا انداز اب راہ اعتدال پر چلنے کا مقاصدی ہے۔ کیا ہمارے یہ عظیم شاعر اور فلسفی اپنے نور بصیرت کو عالم کرنے کے خواہش مند نہیں تھے؟ نظم ہو یا نثر وہ دونوں اظہار کے علاوہ ابلاغ کا بھی تقاضا کرتے ہیں۔ خدا کرے کہ ہمارے دانشور اب علامہ اقبالؒ کی اس کتاب کو بھی مقبول عام بنانے کی طرف متوجہ ہوں۔

مجھے اس بات پر فخر ہے کہ میں نے دنیاۓ اسلام کے اس شہرہ آفاق مفکر اور عظیم المرتب فلسفی کی مذکورہ بالا مشہور کتاب ”تفسیل جدید الہیات اسلامیہ“ کے اہم مندرجات کی ترجمہ نما تشریح کر کے اسے آسان زبان میں پیش کرنے کی حقیقتی الامکان سمجھی کی تھی۔ میرا مقصد یہ تھا کہ مشکل اصطلاحات سے کافی حد تک دامن چھڑا کر اسے عام فہم بنا دوں تاکہ زیادہ قارئین تک حضرت علامہ اقبالؒ کے افکار و احساسات کا ابلاغ ممکن ہو جائے۔ میں نے ان کے سات خطبات پر مشتمل اس کتاب کی تلخیص و تشریح کو اپنی کتاب ”خطبات اقبالؒ پر ایک نظر“ میں بیان کر دیا تھا۔ میری یہ حقیر علمی کتاب اپریل 1974ء میں لاہور سے شائع ہو گئی تھی۔ اس کا دیباچہ مشہور ماہراقبالیات، ممتاز تعلیم دان اور صدر شعبہ اردو، دائرہ معارف اسلامیہ، پنجاب یونیورسٹی، ڈاکٹر سید عبداللہ مرحوم نے تحریر کیا تھا۔ اس کتاب کا تیرساں ایڈیشن اب اقبالؒ کی ڈیپلوم پاکستان شائع کرنے کا ارادہ کئے ہوئے ہے۔ اس کتاب کو مزید واضح کرنے کے لیے میں نے اپنی یہ موجودہ کتاب ”موضوعات خطبات اقبالؒ“ تیار کی ہے جس میں علامہ اقبالؒ کے مختلف موضوعات سے متعلق افکار کو ترتیب وار درج کر دیا ہے تاکہ پڑھنے والوں کو ان کے فکری ارتقا کا پتہ چل سکے۔ ان تمام موضوعات کو حروف بھی کے لحاظ سے قلم بند کر دیا گیا ہے۔ ان موضوعات کی وضاحت کے دوران، میں نے کہیں کہیں علامہ اقبالؒ کے وہ اشعار بھی بطور حوالہ درج کر دیئے ہیں جن کا متعلقہ موضوع کے کسی کسی پہلو سے گہرا بیان ہے۔ اس لحاظ سے ان کی شاعری اور ان کی نشر کے درمیان اس فکری یا گلگت اور اتحاد خیال پر بھی روشنی پڑتی ہے۔ یہ موجودہ کتاب بھی اقبالیات کی تsemیل اور تفہیم کے سلسلے کی اہم کڑی ہے۔ خدا تعالیٰ کرے میری یہ موجودہ سمجھی بار آور ہو اور اس

## موضعات خطبات اقبال

سے زیادہ سے زیادہ آسان ابلاغ کی راہ ہموار ہو جائے۔ اب قارئین کرام اس کا بخوبی فیصلہ کر سکیں گے کہ میں کس حد تک اس کوشش میں کامیاب ہوا ہوں۔ میں نے تو اپنی متاع فکر کو ان کے سامنے پیش کر دیا ہے۔ اب اس کی اور بیشی کا حساب وہ جانیں:-  
۔۔۔ پردم بتومائی خویش را ٹو دانی حساب کم و پیش را

محمد شریف بقا

18 اگست 1988ء

## آئین سازی

(۱) ”جب ہم اسلامی آئین کے چار مسلمہ سرچشموں اور ان سے متعلقہ عملی بخشوں کا مطالعہ کرتے ہیں تو فقہی مذاہب کے مفروضہ جودو کی کوئی حقیقت ہاتھ نہیں رہتی۔“

(چھٹا خطبہ)

(۲) ”کوئی قوم بھی کمل طور پر ماضی کو نظر انداز نہیں کرسکتی،“

(ایضاً)

(۳) ”یہ امر ہمارے لیے بہت زیادہ اطمینان کا باعث ہے کہ دنیا میں جنم لینے والی نئی نئی طاقتیں اور یورپین اقوام کے سیاسی تجربات دور حاضر کے مسلمانوں کے ذہنوں پر تظریہ اجماع کے امکانات اور اسکی قدر و قیمت مرتب کر رہے ہیں۔ اسلامی ممالک میں جمہوری روح کی نشوونما اور مجلس آئین ساز کا تدرجی قیام ترقی کی طرف بہت بڑا قدم ہے،“

(ایضاً)

☆.....☆

اس امر سے انکار کرنا محال ہے کہ اسلامی آئین کی تدوین و ترتیب میں قرآن حکیم، احادیث نبوی، اجماع اور قیاس بنیادی حیثیت رکھتے ہیں۔ اسلامی آئین کو بناتے وقت سب سے پہلے آسمانی ہدایت کی آخری کتاب یعنی قرآن مجید کی طرف رجوع کیا جاتا تھا۔ اگر قرآن مجید میں کسی مسئلے کا حل موجود نہ ہوتا تو پھر اسلامی شریعت اور اسلامی قوانین کے ماہرین اور علماء بھی اکرم کے اقوال و اعمال یعنی احادیث سے رہنمائی حاصل کرنے کی کوشش کیا کرتے تھے۔ اگر احادیث سے بھی کسی خاص امر پر روشنی نہ پڑتی تو فقہائے امت اجماع (اجتماعی مشاورت) کو آئین محمدی کا تیرا اہم منع قرار دیتے تھے۔ اگر قرآن مجید، احادیث، اور اجماع سے بھی متعلقہ مسئلے کا حل نہ

نکتہ تو وہ قیاس (ذاتی رائے) سے کام لیا کرتے تھے۔ اس لحاظ سے قرآن اسلامی قانون سازی کا پہلا سرچشمہ، احادیث رسول ﷺ اس کا دوسرا ضروری منع، اجماع اس کا تیسرا بڑا مأخذ اور قیاس اس کی اساس کا درج رکھتے تھے۔ امام ابوحنیفہ، امام مالک، امام شافعی اور امام حنبل نے اسلامی آئین کو زیادہ جامع، متحرک اور وسیع بنانے میں جو نمایاں حصہ لیا تھا وہ اہل داشت سے پوشیدہ نہیں ہے۔ ان علماء اور فقہاء کی کوششوں سے اسلامی آئین سازی کے کام میں کافی پیش رفت ہوئی تھی۔ اس بات سے پہلے چلتا ہے کہ وہ جمود کی بجائے اجتہاد کے زبردست قائل تھے۔

اس امر میں کوئی شک نہیں کہ اسلامی قانون زندگی کی حرکت پذیری اور کائنات کے ارتقاء کو مد نظر رکھتے ہوئے ہمیں نئے نئے مسائل اور بدلتے ہوئے سماجی حالات کی اہمیت کا احساس دلا کر اجتہاد پر ابھارتا ہے تاکہ ہم ترقی کی راہ پر گامزن ہوتے رہیں۔ اس لحاظ سے اس کا حال اور مستقبل سے گہر اعلقہ ہے۔ علامہ اقبالؒ ہم پر یہ حقیقت بھی مکشف کرتے ہیں کہ زندگی اور آئین سازی کا صرف حال اور مستقبل پر احصار ہی نہیں بلکہ وہ ماضی سے بھی وابستہ ہیں۔ ماضی کی اعلیٰ قدرتوں اس کے تعمیری اصولوں اور انسانیت ساز روایات کو کمل طور پر نظر انداز کر دینے سے اسلامی آئین، توازن اور ثبات کی صفت سے محروم ہو جائے گا۔ اس نظر نظر سے متفقین اور علمائے سلف کی قانونی تعبیرات و تشریحات سے بھی رہنمائی حاصل کرنی چاہیے۔

علامہ اقبالؒ ہمپسند، جمود اور ذہنی کامی کے زبردست مخالف تھے۔ وہ اسلامی آئین سازی کو جمود اور ذہنی سستی کی زنجیروں سے آزاد کروانے کے لیے بے چین رہا کرتے تھے کیونکہ وہ متحرک نظر یہ حیات اور ارتقاء پذیر زندگی کو فردا اور جماعت کے لیے بے حد اہم تصور کرتے تھے۔ جب زندگی میں تبدیلیاں رونما ہوتی ہیں تو اس وقت ہمیں نئے حالات اور نئے مسائل کا سامنا کرنا پڑتا ہے۔ نئے مسائل کے تسلی بخش اور بہتر حل کے لیے انفرادی رائے کی بجائے اجتماعی مشاورت کے اصول کو اپنانا حقیقت پسندی اور داشت مندی کی دلیل ہے۔ مسلم ممالک میں نئے حالات کے پیش نظر قانون ساز مجلس کا قیام علامہ اقبالؒ کے لیے وجہ شادمانی بن گیا تھا۔

## اپنے بارے میں

(۱) ”ممکن ہے میرے پیش کردہ نظریات سے بہتر اور مناسب تر نظریات پیش کیے جائیں۔ ہمارا فرض ہے کہ ہم فکرانسی کی روزافزوں ترقی کا بنظر غائر مطالعہ کرتے ہوئے آزادانہ تنقید کا طریق کا اختیار کریں“

(دیباچہ)

مفکر اسلام اور ترجمان حقیقت علامہ اقبال نے کبھی اپنے ذاتی افکار و نظریات کو حرف آخر کا درجہ نہیں دیا تھا۔ ایک حقیقت پسند مفکر اور دوراندیش مدرس کی حیثیت سے وہ دوسروں کے بہتر اور زیادہ مفید خیالات کی اہمیت و افادیت کے قائل تھے۔ ان کے ذاتی نظریات کسی اندھا دھنڈ تقلید، تعصب اور کم علمی پرمنی نہیں تھے بلکہ ان میں ہمیں جا بجا صداقت طلبی، فراخ دلی، وسیع النظری، وسعت مطالعہ اور خلوص نیت کے عناصر گھلے ملے دکھائی دیتے ہیں۔ جو انسان خوب سے خوب تر اور اعلیٰ حقائق پر پختہ یقین رکھتا ہو وہ کیسے اپنے نظریات کو حرف آخر قرار دے سکتا ہے؟ کیا ہر دور میں انسانی نظریات اور فلسفیانہ خیالات میں تبدیلی رونما نہیں ہوتی رہی؟ کیا زندگی کی ارتقا پذیری اور گونا گوں تغیرات نے ہمیں نئے افکار سے روشناس نہیں کیا؟ کیا انسانی عقل کی بیگ و تاز کامیاب ہمیشہ محدود نہیں رہا؟ جب کوئی انسان زندگی کی تمام حقیقوں کو نہیں جانتا تو وہ اپنے ذاتی خیالات کو کیسے دائیٰ قرار دے سکتا ہے؟ دنانے راز ہونے کے باوجود علامہ اقبال اپنے ذاتی خیالات کو آخری حد قرار نہیں دیتے تھے۔ اس سے ان کی عظمت کردار، صداقت پسندی، عاجزی اور علم دوستی کا پتہ چلتا ہے۔ یہاں اس امر کو واضح کر دینا اشدر ضروری ہے کہ وہ اپنی رائے کو آخری سند تو نہیں کہتے لیکن وہ قرآنی حقائق اور آسمانی ہدایت کی آفاقیت اور ابدی اہمیت و افادیت پر پختہ ایمان رکھتے تھے۔ انسانی عقل کی محدود اور ناقص سرگرمیاں وحی والہام کی غیر محدود

اور کامل صداقتوں کا مقابلہ نہیں کر سکتی ہیں۔ کہاں عقل انسانی کے نئے نئے آراستہ بت اور کہاں الہام ربانی کی بت شکن ضریبیں؟ علامہ اقبالؒ اپنی ذاتی اور فکری رائے کی تحریر پذیری اور محدودیت کے تو قائل تھے لیکن وہ اسلام کے پیش کردہ حیات بخش اور حقیقی نظریات میں تمام انسانوں کی دنیوی اور اخروی نجات کا راز پوشیدہ سمجھتے تھے۔ وہ قرآنی حقائق کی ہمه گیر افادیت اور ابدیت کا یوں بر ملا اظہار کرتے ہیں۔

آل کتاب زندہ قرآن حکیم حکمت اولایہ ال است و قدیم  
(ترجمہ: قرآن حکیم وہ زندہ کتاب ہے جس کی حکمت لا زوال اور قدیم ہے)۔

(کلیات اقبال فارسی، ص ۱۳۵/۱۱)

یہ ایک مسلمہ امر ہے کہ زندگی اور حرکت پذیری کا آپس میں چوپی دامن کا ساتھ ہے۔ زندگی حرکت ہے اور جود موت ہے۔ جب زندگی کا تغیر کے ساتھ اتنا گہرا بڑھتے تو اس کے مختلف گوشے بھی لازمی طور پر تبدیلی کے مظہر ہوں گے۔ اس لحاظ سے دیکھا جائے تو معلوم ہو گا کہ انسانی اعمال اور انسانی افکار کی روز افزون ترقی کا قائل ہونے کے ساتھ ساتھ وہ آزاد نہ..... تنقید کے طریق کا کی ضرورت پر بھی زور دیتے ہیں۔ وہ ہمیں ہر نئی بات اور نئے نظریے کو اندازہ دنداختیار کرنے سے روکتے ہیں۔ اُن کی نگاہ میں نہ تو ماضی کی ہر بات اٹل ہے اور نہ ہی حال اور مستقبل کا ہر نظریہ کلینیک درست ہوتا ہے۔ اس لیے ہمیں قرآنی تعلیمات کی روشنی میں ہر بات کی اچھائی اور براوی کا جائزہ لینا ہو گا۔

## اجتہاد

(۱) ”اگر افریقہ اور ایشیا کے موجودہ مسلمان دین کی تجدید کا مطالبہ کرتے ہیں تو اس میں تجہب کی کوئی بات نہیں کیونکہ نے زمانے کے حالات کا بھی تقاضا ہے۔ ہمارے پاس اب بھی یقیناً کافی وقت ہے کہ ہم اسلام کی بنیادی تعلیمات کا بخوبی جائزہ لیں،“

(پہلا خطبہ)

(۲) ”اگر اسلام کی نشأۃ ثانیہ حقیقت ہے اور یہ میرا ایمان ہے کہ اسلام کا احیا ایک حقیقت ہے تو ہمیں بھی کسی نہ کسی دن ترکوں کی مانند اپنے ورثے کی قدر و قیمت کا از سرنو جائزہ لینا ہوگا،“

(چھٹا خطبہ)

(۳) ”پہلی صدی کے تقریباً نصف سے لے کر چوتھی صدی کے آغاز تک کم و بیش انیں فقہی مذاہب موجود تھے۔ اس حقیقت سے ہمیں بخوبی معلوم ہوتا ہے کہ ہمارے قدیم علماء نے ارتقا پذیر اسلامی تہذیب کے تقاضوں کو پورا کرنے کے لیے کس قدر جاں فشانی سے کام لیا تھا۔ اسلامی فتوحات اور نتیجتاً اسلامی نقطہ رکاوہ کی وسعت کے ساتھ ساتھ ہمارے ان متفکرین کو حالات و واقعات کا بنظر گائے مطالعہ کرنا پڑا تھا۔ علاوه ازیں انھیں حلقة بگوش اسلام ہونے والی نئی قوموں کی عادات اور مقامی حالات زندگی کا بھی جائزہ لینا پڑا۔“ (ایضاً)

(۴) ”جب ہم اسلامی آئین کے چار مسلمہ سرچشموں اور ان کی عملی بحثوں کا مطالعہ کرتے ہیں تو فقہی مذاہب کے مفروضہ جو دل کوئی حقیقت باقی نہیں رہتی،“ (ایضاً)

(۵) ”آج کل دنیا کے اسلام ان نئی نئی قوتوں سے دوچار اور متاثر ہے جو انسانی خیالات کی ہمہ گیر اور غیر معمولی ترقی کی بنابر برسر عمل ہیں۔ اندریں حالات میرے خیال میں فقہ کی خاتمیت پر یقین رکھنا معقول بات نہیں۔ کیا فقہی مذاہب کے بانیوں نے کبھی اپنے دلائل اور تعبیرات کو حرف

آخر نے کامطالہ کیا تھا؟ ہرگز نہیں“ (ایضاً)

(۶) ”اگر موجودہ دور کے آزاد خیال مسلمان حیات نو کے بدلتے ہوئے حالات اور اپنے تجربات کی روشنی میں اسلام کے بنیادی قانونی اصولوں کی نئی تعبیر کا مطالعہ کرتے ہیں تو ان کا یہ مطالعہ بالکل درست ہے“ (ایضاً)

(۷) ”یہ امر ہمارے لیے زیادہ اطمینان کا باعث ہے کہ دنیا میں جنم لینے والی نئی نئی طاقتون کا دباؤ اور یورپیں اقوام کے سیاسی تجربات دور حاضر کے مسلمانوں کے ذہنوں پر نظر یہ اجماع کے امکانات اور اس کی قدر و قیمت مرتب کر رہے ہیں“ (ایضاً)

(۸) ”آجکل کے مسلمانوں کو اپنے مقام رفیع کا بخوبی احساس کرتے ہوئے اسلام کے بنیادی اصولوں کی روشنی میں اپنی سماجی زندگی کی ازسرنو تشكیل کرنی چاہیے“ (ایضاً)

(۹) ”دور جدید کے مسلمان کے سامنے بہت بڑا کام ہے۔ اس کا اولین فریضہ ماضی سے مکمل طور پر رشتہ منقطع کئے بغیر اسلام کے تمام نظام کے بارے میں ازسرنو غور کرنا ہے۔ شاید پہلا مسلم جس نے اپنے اندر اس نئی سپرٹ کی شدت کو مجوس کیا تھا وہ شاہ ولی اللہ دہلویؒ تھا“

### (چوتھا خطبہ)

(۱۰) ”ہمارے لیے اب ایک ہی راستہ باقی ہے اور وہ یہ ہے کہ ہم علوم جدیدہ کی طرف ادب و احترام کے ساتھ آزادی رائے کو برقرار رکھتے ہوئے بڑھیں اور اسلام کی تعلیمات کو ان علوم کی روشنی میں بیان کریں۔ ہو سکتا ہے کہ اس ضمن میں ہم اپنے متفقہ میں سے اختلاف رائے کریں“ (ایضاً)

دین اسلام کے بارے میں علامہ اقبال کا یہ پختہ ایمان تھا کہ وہ ایک عالمگیر، فطری، متحرک اور ارتقاء پذیر ضابطہ حیات ہے جس کی تعلیمات کسی خاص دور اور کسی خاص ملک تک محدود نہیں۔ اللہ تعالیٰ کی ربویت اور رسول کریمؐ کی عالمی رحمت کا تقاضا یہ ہے کہ ہم قرآنی حقائق کو بھی آفاتی تاظر میں دیکھتے ہوئے ان کی اہمیت و افادیت کو ہر دور اور ہر زمانے کے تقاضوں کے لیے تسلی بخش پائیں۔ ہادی عظیمؐ کی نبوت چونکہ آفاتی اور ابدی شان کی حامل ہے اس لیے آئین محمدیؐ میں دوام اور ابدیت کا رنگ پیدا ہو گیا ہے۔ آئین محمدیؐ ہی اب تمام انسانوں کی فلاح و بہبود کا ضامن قرار پایا ہے۔ اس عقیدے کی رو سے زندگی کے بدلتے ہوئے حالات میں

نت نئے مسائل کا حل ہمیں قرآن و سنت میں تلاش کرنا ہوگا۔ قرآن حکیم میں جا بجا کائنات اور زندگی کی نیزگیوں اور تبدیلیوں کی طرف واضح اشارات موجود ہیں۔ اس امر سے معلوم ہوتا ہے کہ زندگی جوئے رواں کی مانند ہر وقت رواں دواں ہے۔ قرآن چونکہ مکمل ضابطہ حیات تصور کیا جاتا ہے بنابریں اس کتاب ہدایت میں زندگی اور کائنات کی بدلتی ہوئی حالتوں کو بھی نظر انداز نہیں کیا جاسکتا۔ خالق کائنات کا ارشاد ہے: ”کل یوم هو فی شان“ (ترجمہ: خدا تعالیٰ ہر روز نی جلوہ گری کرتا رہتا ہے)۔ خدا تعالیٰ کی اس خلائق صفت کی بدولت دنیا میں نئے حالات رونما ہوتے رہتے ہیں۔ اگر وہ اپنی صفت تحقیق کو ظاہر نہ کرے تو جہان رنگ و بو میں تنوع اور بولمنی کا عصر بھی ختم ہو جائے۔ اس قرآنی حقیقت کو مد نظر رکھتے ہوئے دنیا یے جدید کے عظیم اسلامی مفکر اور قرآنی حقائق و معارف کے بنیزیر شارح علامہ اقبال نے بجا ہی کہا تھا:-

— یہ کائنات بھی ناتمام ہے شاید کہ آرہی ہے دامد صدائے کن فیکون

(کلیات اقبال، ص ۳۲۰)

علامہ اقبال قرآنی تعلیمات اور اسلام کے بنیادی اصولوں کی روشنی میں زندگی کے نئے نئے مسائل کا حل تلاش کرنے اور جدید علوم کی افادیت کو پیش نظر کر کر اسلام کی نئی تعبیر کی سعی کرنے کے حق میں تھے۔ ان کے تصور اجتہاد میں اسلامی نظریات اور ماضی کی شاندار روایات کو مرکزی حیثیت حاصل تھی۔ وہ کسی طرح بھی لادین نظر یہ اجتہاد کے قائل نہیں تھے۔ وہ بڑے خلوص کیسا تھا اس امر پر پختہ یقین رکھتے تھے کہ صحیح اسلامی تصور زندگی میں ہی ہماری گوناگوں مشکلات اور عصری متناسبیات کے تسلی بخش حل کاراز پوشیدہ ہے۔ انھیں ان لوگوں کی کنج ہنی اور جہالت پر رونا آتا ہے جو قرآن حکیم کو موجودہ دور میں ناقابل عمل خیال کرتے ہیں۔ اُنکی نظر میں قرآن نہ صرف موجودہ بلکہ آنے والے تمام زمانوں اور لوگوں کی دنیوی اور اخروی فلاح ونجات کا مظہر ہے جیسا کہ ان کے اس شعر سے بھی ثابت ہوتا ہے۔ وہ قرآن حکیم کے بارے میں فرماتے ہیں:-

— صد جہاں پوشیدہ در آیات اُو عصر ہا پیچیدہ در آنات اُو

(ترجمہ: اس کی آیات میں سیکنڈروں جہاں پوشیدہ ہیں اور اس کی آنات میں کئی زمانے لپٹے ہوئے ہیں)۔

یہ کتاب اللہ چونکہ آخری کتاب ہدایت ہے اس لیے اب بھی تمام انسانوں کے گوناگوں مسائل کا حل پیش کرتی رہے گی۔ اگر ہمارا یہ عقیدہ درست ہے کہ قرآن مکمل دستور حیات اور خدا تعالیٰ کا

آخری پیغام ہے تو پھر لامحah ہمیں یہ تسلیم کرنا ہو گا کہ اس کی ابدی اور آفاقتی تعلیمات کی پیروی میں ہی ہماری اہم مشکلات کا حل موجود ہے۔ علامہ اقبال<sup>۱</sup> اسلامی آئین کے چار بڑے اور مسلمہ منابع (قرآن پاک، احادیث، اجماع اور قیاس) کی روشنی میں ہمیں غور و فکر کی تلقین کرتے ہوئے کہتے ہیں: ”اسلام کے بنیادی اصولوں کی روشنی میں ہمیں اپنی سماجی زندگی کی ازسرنوشکیل کرنی چاہیے“۔ کیا قرآن مجید ہمیں بار بار فکر و مدد بر کی دعوت نہیں دیتا؟ کیا ہمیں اپنے متعلقہ مسائل کو حل کرنے کے لیے قرآنی تعلیمات کی روشنی میں اپنی عقلی صلاحیتوں کو بروے کار نہیں لانا چاہیے؟ کیا خدا نے ہمیں عقل کی نعمت دے کر اسے صحیح انداز میں استعمال کرنے کا حکم نہیں دیا؟ کیا یہ حقیقت نہیں کہ خدا تعالیٰ نے تدبیر اور تفکر نہ کرنے والوں کو جانوروں سے بھی بدتر قرار دیا ہے؟ اس امر کو نگاہ میں رکھتے ہوئے علامہ اقبال<sup>۲</sup> نے یہ رائے ظاہر کی ہے کہ موجودہ دور کے مسلمانوں کو بدلتے ہوئے حالات کے مطابق ”اسلام کی بنیادی تعلیمات کا بخوبی جائزہ“ لینا چاہیے۔ وہ مستقبل کو خوشگوار اور بہتر بنانے کے لیے ماضی اور حال دونوں کے امتحان پر یقین رکھتے تھے۔ آئین نو سے ڈر کر طرز کہن، پراڑنا تو می اور می زندگی کے لیے کسی قدر کٹھن تو ہوا کرتا ہے گر تبدیلی کو اختیار کئے بغیر بھی کوئی چارہ کار نہیں ہوتا۔ شاعر مشرق اور ترجمان نظرت علامہ اقبال<sup>۳</sup> نے قوموں کی اس ڈینی کشکش اور اندر ونی تذبذب کی یوں عکاسی کی ہے:-

آئین نو سے ڈرنا، طرز کہن، پراڑنا منزل بھی کٹھن ہے قوموں کی زندگی میں

(بانگ درا)

جو قوم زندگی کے نئے حالات سے مطابقت پیدا کرنے کی کوشش نہیں کرتی وہ لازماً ترقی کی دوڑ میں دوسری قوموں سے پیچھے رہ جاتی ہے۔ اگر موجودہ مسلمان ممالک نئے علوم اور نئے فنون میں کمال حاصل کرتے توہ آج غیر مسلم قوموں کے حاشیہ بردار، دست نگر اور غلام نہ ہوتے۔ ہمارے اس ملی زوال کا ایک بڑا سبب ہماری علمی پس ماندگی اور ڈینی جمود بھی ہے۔ اسلامی آئین اور شریعت محمدی گوziyadہ جاذب، متنوع اور وسیع بنانے کے لیے ہمارے قدیم علماء اور فقہاء نے جو اہم کردار ادا کیا تھا وہ ہم سے مخفی نہیں رہا۔ جب تک اسلام جزیرہ العرب تک محدود رہا اس وقت تک اسلامی آئین بھی وسعت پذیر نہ ہو سکا۔ بعد ازاں اسلامی فتوحات اور اسلامی نظریات کا حلقہ اثر وسیع ہونے کے ساتھ ساتھ نو مسلموں اور غیر مسلموں سے میل جوں بھی بڑھتا گیا۔ اس میل جوں کی بنا پر قدیم مسلمانوں کو نئے تہذیبی، ثقافتی، معاشرتی، اقتصادی اور

سیاسی حالات کا سامنا کرنا پڑا۔ اسلامی خلافت اور حکومت کے تحت زندگی بس کرنے والے نئے لوگوں کے نظریاتی اور تہذیبی حالات میں کافی فرق تھا اس لیے ہمارے دوراندیش اور ذہین علماء اور فقہاء نے قرآن اور اُس وہ رسول کی روشنی میں بدلتے ہوئے حالات کو مد نظر رکھتے ہوئے اسلامی آئین میں بھی تبدیلیاں بیٹھائیں۔ اگر وہ ہماری طرح کلیتہ قدامت پسند اور جو پسند ہوتے تو وہ مختلف فقہی مکاتب فکر کی بنیاد نہ رکھتے اور آج اسلامی آئین ہمہ گیریت کے عنصر سے خالی ہوتا۔ امام ابوحنیف<sup>ؓ</sup>، امام مالک<sup>ؓ</sup>، امام شافعی<sup>ؓ</sup>، امام احمد بن حنبل<sup>ؓ</sup> اور امام ابویوسف<sup>ؓ</sup> نے نئے نئے حالات سے دوچار ہو کر علمی بحثوں اور فقہی سرگرمیوں کا مقابل قدر آغاز کیا۔ ان بزرگوں کی عملی بحثوں اور فکری کاوشوں سے یہ حقیقت کھڑکر کر سامنے آ جاتی ہے کہ وہ جمود کی بجائے اجتہاد کے زبردست علم بردار تھے۔ ان فقہاء نے کبھی اپنی فکری کاوشوں اور علمی متأنج کو حرف آخر کا درجہ نہیں دیا تھا۔ وہ ایسا کر بھی نہیں سکتے تھے کیونکہ صرف قول خدا ہی حرف آخر کا درجہ رکھتا ہے۔ انسانی عقل محدود ہونے کے باعث کبھی دائمی نظریات اور ابدی حقائق کو جنم نہیں دے سکتی۔ کیا انسان کی محدود عقل غیر محدود خیالات کو جنم دے سکتی ہے؟ وہی والہام کی صداقتوں کو ہی دوام کی صفت عطا کی گئی ہے۔ بقول علامہ اقبال<sup>ؒ</sup> انسانی عقل ”چراغ را“ تو ہے لیکن یہ ”منزل“ نہیں ہو سکتی۔ قرآنی تعلیمات کے عین مطالعہ سے پتہ چلتا ہے کہ قرآنی حقائق تغیر و ثبات کے عالمگیر اصول کی اہمیت و افادیت کے عکاس ہیں۔ زندگی نہ تو محض تغیرات کا مجموعہ ہے اور نہ ہی محض ثابت اقدار کی حامل ہے۔ اس میں تغیر کا رنگ بھی ہے اور دوام کی شان بھی۔ جو آئین تغیر و ثبات کی صفت کا حامل نہیں وہ کبھی بھی آنے والے ادوار کی گھنیماں نہیں سمجھا سکتا۔ علامہ اقبال<sup>ؒ</sup> قدیم مسلمان علامہ، فقہا اور شریعت کے رمز شناس بزرگوں کی علمی عظمت، فکری اصابتت رائے اور خلوص کے بے حد قدراں ہیں۔ وہ بار بار ان کا نام بڑے ادب و احترام کے ساتھ لیتے ہیں۔ اس قدر دانی کے ساتھ ساتھ وہ انسانی انکار کو حرف آخر کا درجہ نہیں دیتے کیونکہ وہ اسلام کو ایک حرکی، انقلاب آفرین، ارتقا پذیر اور جاندار صابط حیات سمجھتے ہیں۔ اس تصور کے پیش نظر وہ شاہ ولی اللہ کی اجتہادی فکر کے ماح ہیں۔ رسول خدا کے عہد میں بھی ہمیں اس اجتہاد فکر و نظر کی کئی مشاہیں مل جاتی ہیں۔ اس لحاظ سے اجتہاد کی اہمیت دو بالا ہو جاتی ہے۔ علامہ اقبال<sup>ؒ</sup> اپنی ایک مختصر نظم ”اجتہاد“ میں ہمارے ذہنی جمود اور فکری زوال کے خمن میں یوں شکوہ طراز ہیں:-

ہند میں حکمت دیں کوئی کہاں سے سکھے      نہ کہیں لذت کردار نہ افکارِ عین

حلقة شوق میں وہ جرات اندیشہ کہاں آہ! مکومی و تقلید و زوال تحقیق  
خود بدلتے نہیں، قرآن کو بدل دیتے ہیں ہوئے کس درجہ فقیہان حرم بے تو نہیں  
(ضرب کلیم، کلیات اقبال ص ۳۸۲)

دوسرا جدید میں ترکوں نے سب سے پہلے اجتہاد کو بروئے کار لارک اپنے ڈنی ورثے کی  
قدرو قیمت کا جب از سرنو جائزہ لیا تو علامہ اقبال نے اسے بہت سراہ تھا۔ وہ ترکوں کی مانند دیگر  
مسلم ممالک کو بھی اجتہادی فکر سے کام لینے پر زور دیتے رہے۔ اس بات سے یہ گز نتیجہ اخذ نہیں  
کرنا چاہیے کہ وہ ترکوں کے لادینی نظریات سے بھی تفتق تھے۔ جب مصطفیٰ کمال پاشا نے جدت  
پسندی کی رو میں بہہ کر سب سے پہلے غیر اسلامی قوانین نافذ کئے تو علامہ اقبال نے اس کو ہدف  
تنقید بناتے ہوئے یہ کہا تھا:-

لادینی ولاطینی! کس تیج میں الجھاؤ دارو ہے ضعیفوں کا لا غالب الہ هو  
(ضرب کلیم، کلیات اقبال، ص ۶۲۳)

وہ اسی اجتہاد فکر و نظر کے قائل تھے جس کی اسلامی نظریات اور قرآنی تعلیمات پر بنیاد ہو۔ اقبال  
کے تصویر اجتہاد کے شمن میں یہ غلط فہمی بھی نہیں ہوئی چاہیے کہ وہ ہر کس وہاں کس کو اجتہاد کا حق دینے  
کے قائل تھے۔ اُنکی نگاہ میں اجتہاد کرنے کے لیے چند بنیادی امور اور شرائط کی پابندی لازمی ہوا  
کرتی ہے۔ قرآن و حدیث، اجماع اور قیاس کے تاریخی پس منظر، قرآنی حکماق، نئے مسائل کے  
حل اور درست اور اک اور نئے علمی اکتشافات کے گہرے علم کے بغیر اجتہاد کرنا یقیناً مفید نتائج کا  
حامل نہیں ہو سکتا۔ دینی تحریر اور مومنانہ فراست کی مشتعل فروزان کو چھوڑ کر اجتہاد کی وادی میں  
سرگردان ہونے کی سعی کم علمی کی واضح دلیل ہوگی۔ علامہ اقبال ایسے نگ نظر اور کم سواد علمی کی  
اجتہادی فکر پر قدیم علماء اور فقہاء کی تقلید کو ترجیح دیتے ہوئے کہتے ہیں:-

ز اجتہاد عالمان کم نظر	اقدا بر رفتگان محفوظ تر
عقل آبایت ہوں فرسودہ نیست	کار پا کاں از غرض آلودہ نیست
فتکر شاں رالسید ہے باریک تر	ورع شاں با مصطفیٰ نزدیک تر
نگ بر ما رہنگار دین شده است	ہر لئے رازدار دین شدہ است

(رسوی بے خودی، کلیات اقبال ص ۱۲۵)

## اسلام

(۱) ”در اصل اسلام کاظمیہ استقرائی عقل کاظمیہ ہے“

(پانچواں خطبہ)

(۲) ”یورپی ترقی کا ایک بھی پہلو ایسا نہیں جس میں اسلامی ٹکر کے اثرات موجود نہیں“

(ایضاً)

(۳) ”یورپی سائنس کافی حد تک عربی ثقافت کی شرمندہ احسان ہے“ (ایضاً)

(۴) ”میں قطعی طور پر اس غلط فہمی کا ازالہ کرنا چاہتا ہوں کہ فلسفہ یونان نے اسلامی ثقافت کی حدود کو متعین کیا ہے“ (ایضاً)

(۵) ”یہ میرا ایمان ہے کہ اسلام کا احیا ایک حقیقت ہے“ (ایضاً)

(۶) ”اسلامی نظام میں ریاست کے تصور کو دیگر تمام تصورات پر حاوی خیال کرنا سخت غلطی ہے“ (ایضاً)

(۷) ”اسلام میں روحانی زندگی اور مادی دنیا الگ الگ نہیں“ - (ایضاً)

(۸) ”عقیدہ توحید کا نچوڑ مساوات، حریت اور استحکام ہے۔ اسلام کے زاویہ نگاہ سے ریاست ان مثالی اصولوں کو زمان و مکان کی قوتوں میں تبدیل کرنے کی کوشش کا دوسرا نام ہے۔ گویا کہ مساوات، حریت اور استحکام کو محض انسانی تنظیم میں منتسل کرنے کی یہ آرزو ہے“ (ایضاً)

(۹) جس طرح محض انگریزی ریاضیات، جسم فلکیات اور فرانسیسی علم کیمیا کا وجود نہیں ہوتا اسی طرح ترکی، عربی، ایرانی اور ہندوستانی اسلام کا بھی کوئی وجود نہیں ہوتا“ (ایضاً)

(۱۰) ”فی الحال ہر ایک مسلمان قوم کو اپنے من کی گہرائی میں غوطزن ہو کر کچھ عرصے کے لیے اپنی نگاہ اپنی ذات پر مرکوز کر دینی چاہیے یہاں تک کہ وہ اس قدر طاقت ور ہو جائیں کہ جمہوری سلطنتوں کے زندہ خاندان کی تشکیل کر سکیں“ (ایضاً)

(۱۱) ”اسلام نہ تو قومیت پر بنی ہے اور نہ ہی شہنشاہیت پر مخصر ہے بلکہ یہ تو ایک عالمگیر مجلس اقوام ہے جو مصنوعی حدود اور نسلی امتیازات کو صرف تعارف کی سہولت کے لیے تنیم کرتی ہے۔ یہ اپنے ارکان کے سماجی افق کو محدود نہیں کرتی“ (ایضاً)

(۱۲) ”اسلام کی روح اتنی وسیع ہے کہ عملی طور پر بے پایاں ہے۔ الحاد پرستانہ تصورات کے علاوہ اس نے گرد و پیش کی قوموں کے قابل جذب نظریات کو اپنے اندر جذب کر کے اور انھیں اپنے مخصوص رنگ میں رنگ کرتی دی ہے“ (ایضاً)

علامہ اقبال کی رائے میں ختم نبوت کے عقیدے کی رو سے اب انسان کے لیے لازم ہے کہ وہ اپنے مسائل حیات کی گرہ کشانی کے لیے مطالعہ تاریخ اور مشاہدہ کائنات سے بھی رہنمائی حاصل کرے۔ جب انسانی ذہن طفویلیت کے عالم میں تھا اُس وقت وہ مظاہر فطرت کی تفسیر سے بے خبر تھا۔ قدرت کے ان عجیب و غریب اور ہولناک نظاروں کو دیکھ کر وہ ان کے سامنے بجدہ ریز ہو جایا کرتا تھا۔ انبیاء کرام ایسے حالات میں ان حقیقت ناشناس اور مظاہر پرست انسانوں کو غیر اللہ کی غلامی سے نجات دلا کر خداۓ واحد کا پرستار بنانے کی جدوجہد کرتے رہے۔ جب نبی اکرمؐ کی بعثت کا اعلان کیا گیا تو انہوں نے انسانوں کو غیر اللہ کی مکومیت سے چھڑا کر خدا کا معتقد بنایا اور انھیں یہ بتایا کہ یہ تمام مظاہر فطرت ہماری خدمت اور تفسیر کے لیے پیدا کیے گئے ہیں۔ قرآن حکیم کی اس آیت ”وسخر لكم ما فی السمواتِ وما فی الارضِ جمیعاً“ (البایہ ۱۳:۲۵) (خدانے تھمارے لیے تمام سماوی اور ارضی اشیاء مسخر کر دی ہیں) کے مصادق ہمیں تفسیر آفاق کی دعوت دی گئی ہے۔ یہ تفسیر کائنات عیم مطالعہ و مشاہدہ کے بغیر ناممکن تھی اس لیے انسان کو تکروز دیر سے کام لینے کا درس دیا گیا۔ یونانی حکما خصوصاً سقراط اور افلاطون نے ظاہری عالم کی بجائے باطنی دنیا کو لائق مطالعہ قرار دیا تھا۔ اسلام نے آ کر ہمیں بتایا کہ افس (باطنی دنیا) اور آفاق (خارجی دنیا) دونوں کا مطالعہ یکساں طور پر ضروری ہے۔ اس امرِ قرآنی کو منظر رکھتے ہوئے مفکر اسلام علامہ اقبال نے بجا کہا ہے کہ ”اسلام کاظہور استقرائی عقل کاظہور ہے“

یورپی سائنس اور یورپی ترقی کے ایک اہم منبع یعنی اسلامی ثقافت کا ذکر کرتے ہوئے علامہ اقبال نے بجا کہا ہے کہ عربی ثقافت نے ہی موجودہ یورپی ترقی کو جنم دیا ہے۔ اگر غور کیا جائے تو معلوم ہو گا کہ یورپ کی ظاہری ترقی اور سائنسی پیش رفت دراصل عرب مسلمانوں خصوصاً ہسپانوی مسلمانوں کی مرہوں منت ہیں کیونکہ یورپ میں علم و حکمت کی روشنی پھیلانے والے مغربی مصنفوں

نے ہسپانیہ کے مسلمان حکما سے تربیت حاصل کی تھی۔ اس حقیقت کا اعتراف کرنے میں یورپی مصنفوں نے کئی صد یوں تک بُل اور بدیانتی سے کام لیا تھا۔ بعد ازاں چند مغربی مفکرین خصوصاً بریغالٹ وغیرہ اس امر کا بابا نگ دہل اعلان کرنے پر مجبور ہو گئے۔ علامہ اقبال نے اپنی نظم و نشریں اس کو اچھی طرح واضح کرنے کی کوشش کی ہے۔

درج ذیل اشعار اس بات کے شاہد ہیں۔

حکمتِ اشیا فرنگی زاد است	اصلِ اوجز لذتِ ایجاد نیست
نیک اگر بنی مسلمان زاده است	ایں گہراز دستِ ماافتہ است
علم و حکمت رابنا دیگر نہاد	چوں عرب اندر اروپا پر کشاد
دانہ آں صحرا نشیان کاشند	حاصلش افرنگیاں برداشتند
ایں پری از شیشہ اسلافِ ماست	باز صیدش کمن کہ او از قافِ ماست
لیکن از تہذیب لا دینی گریز	زاں کہ اوبا اہل حق دار دشیز

(کلیات اقبال، فارسی ص ۸۸۰)

وہ اپنی نظم ”مسجد قرطبه“ میں اپین کے مسلمانوں کی مختلف صفات کا تذکرہ کرتے ہوئے اُن کی علمی اور فکری خدمات کی طرف اشارہ کرتے ہیں:-

سے آہا! وہ مردان حق! وہ عربی شہسوار حامل ”خلق عظیم“ صاحبِ صدق و یقین  
جنکی نگاہوں نے کی تربیتِ شرق و مغرب ظلمت یورپ میں تھی جن کی خود راہ بیں

(بال جریل، کلیات، ص ۳۹۰)

فلسفہ یونان نے اگرچہ مسلم تصوف اور مسلم ادیبیات پر کافی گہرے اثرات ڈالے ہیں مگر سائنسی نقطہ نظر سے اسلامی ثقافت پر اس کی گہری چھاپ نہیں۔ اس کا بڑا سبب یہ ہے کہ قرآنی تعلیمات نے باطن اور خارج دونوں کو انسانی زندگی کے لیے اہم فرار دیا تھا جبکہ فلسفہ یونان نے زیادہ تر باطن پر توجہ مرکوز کی تھی۔ ہم اس بات سے بخوبی واقف ہیں کہ سائنسی ترقی کی بنیاد باطن کا مطالعہ نہیں بلکہ خارجی مظاہر کا عین مطالعہ و مشاہدہ ہے۔ کیا یہ درست نہیں کہ سائنس کا دار و مدار محسوسات اور خارجی مظاہر پر ہوتا ہے؟ قرآن حکیم کی بے شمار آیات میں کائنات کے خارجی پہلو کے مطالعاً اور مشاہدہ پر بار بار زور دیا گیا ہے تاکہ ہم خدا کی صفت تحقیق پر غور و خوض کر کے اس کی کبریائی اور اس کے وجود پر ایمان لاسکیں۔ انسانی نگاہوں میں یہ تاب کہاں کہ وہ خدا تعالیٰ کو دیکھ

سکیں؟ خدا تعالیٰ کی پیدا کردہ کائنات کی خارجی نشانیاں بھی اس کی عظمت و ہستی پر دلالت کرتی ہیں۔ اس لحاظ سے قرآن نے مسلمانوں کو مطالعہ کائنات کی اہمیت و افادیت سے آگاہ کیا جس کا لازمی نتیجہ یہ تکالک کے مسلمانوں نے تجرباتی علوم کی بنیاد ڈالی۔ ان حقائق کی رو سے علامہ اقبال نے یہ کہا: ”یورپی سائنس کا فتح عربی ثقافت کی شرمندہ احسان ہے اور فلسفہ یونان نے اسلامی ثقافت کی حدود کو تعین نہیں کیا۔“

تاریخ اسلام کے بے لاگ اور گہرے مطالعہ سے ہم پر یہ حقیقت منکشف ہو جاتی ہے کہ صحیح فتنم کا اسلام وہی ہے جس کی تصدیق قرآن حکیم اور اُسہ رسول سے ہو۔ اگر کوئی نظریہ قرآنی تعلیمات اور ارشادات نبوی سے مطابقت نہیں رکھتا تو وہ ہرگز درست قرار نہیں دیا جاسکتا خواہ اس کا پیش کرنے والا مسلمان ہی کیوں نہ ہو۔ مغربی تہذیب و تمدن کے غلبہ کے سبب مسلمانوں میں بھی ایسے نظریات کو فروع دیا گیا جو قرآن اور اُسہ رسول کے بالکل خلاف تھے مثلاً قوم پرستی، وطنیت، لادین سیاست اور مغربی طرز کی جمہوریت وغیرہ۔ علامہ اقبال کے افکار و نظریات کا تاریخ پودچونکہ اسلامی تعلیمات سے تیار ہوا تھا اور اُنکی ذہنی تربیت میں قرآن نے خاص کردار ادا کیا تھا اس لیے وہ غیر قرآنی اور غیر اسلامی نظریات کو قبول نہ کر سکے۔ نہ صرف یہ بلکہ انہوں نے بڑی جرأت کے ساتھ غیر اسلامی تصورات کی دھمکیاں بھیڑ دیں۔ بعض لوگ ریاست اور حکومت کے تصویر کو اسلام کے دیگر تمام تصورات پر ترجیح دینے کے حق میں ہیں۔ اسی طرح لادین سیاست کے علم بردار دین و سیاست کی جدائی کا بڑی شدت سے پروپیگنڈا کرتے ہوئے مذہب کو ایک پرائیویٹ معاملہ ثابت کرنے کے لیے اپڑی چوٹی کا زور لگاتے ہیں۔ یہ دوئی پرست روحاںی دنیا اور مادی دنیا کی تفریق کی بھی تبلیغ کرتے ہوئے نہیں تھتے۔ اسلام کا عظیم مبلغ اور قرآنی تعلیمات کا شارح ہونے کی حیثیت سے علامہ اقبال مذہب پر سیاست کی برتری، لادینیت، مذہب و سیاست کی شویت، مادہ و روح کی تفریق اور دنیا و دین کی تیزی کی بیشہ واضح الفاظ میں مذمت کرتے رہے۔ مندرجہ ذیل چند اشعار بیہاں بطور مثال پیش کرنے کی سعی کی جاتی ہے:-

جلال بادشاہی ہو کہ جمہوری تماشا ہو جدا ہو دین سیاست سے تو رہ جاتی ہے چنگیزی  
پھر سیاست چھوڑ کر داخل حصار دیں میں ہو ملک و دولت ہے فقط حفظ حرم کا اک شر  
(بانگ درا، بلیات اقبال ص ۲۶۵)

ہوئی دین و دولت میں جس دم جدائی ہوں کی امیری، ہوں کی وزیری

دوئی ملک و دیں کے لیے نامرادی دوئی چشم تہذیب کی ناصیری  
یہ اعجاز ہے ایک صحرائشین کا بثیری ہے آئینہ دار نذری  
(بال جبریل، بلیات اقبال ص ۲۰)

علامہ اقبال کی رائے میں عقیدہ توحید کا نجپڑ مساوات اور استحکام میں ہے۔ اسلامی تعلیمات کی رو سے دین زندگی کا مکمل وستور ہے اور باقی امور مثلاً معاشیات، سیاسیات اور عمرانیات وغیرہ اس کے اہم اجزاء ہیں۔ دین چونکہ زندگی کے تمام شعبہ جات پر حاوی ہے اس لیے وہ کسی طرح بھی سیاست اور حکومت کے نظام کے تحت نہیں ہو سکتا۔ علامہ اقبال کے خیال میں ریاست اسلام کے تین زریں اصولوں انہوت، مساوات اور حریت کو عملی شکل دینے والے نظام کا دوسرا نام ہے۔ ان اساسی تصورات کو عملی شکل دینے کے لیے جغرافیائی خطے کی اشہد ضرورت ہوتی ہے کیونکہ کوئی سیاسی طرز حکومت خلا میں قائم نہیں کیا جاسکتا۔ اس لیے جغرافیائی اہمیت کے باوجود اسلام اپنے آپ کو کسی خاص خطہ میں اور خاص قوم تک محدود نہیں رکھتا۔ بقول علامہ اقبال:  
ہر ہے گاراوی و نیل و فرات میں کب تک ترا سفینہ کہ ہے بحر یکران کے لیے

(بال جبریل، بلیات اقبال)

دنیا کی تاریخ اس امر کی شہادت دیتی ہے کہ اسلام ایک آفاقی، ارتقا پذیر اور انقلابی دین ہے۔ خدا کا آخری اور سچا دین ہونے کی حیثیت سے یہ ابد تک انسانوں کی دنیوی اور دینی فلاں و سعادت کا باعث بنتا رہے گا۔ یہ دین جہاں بھی گیا وہاں کے لوگوں کی ظاہری اور باطنی زندگیوں میں حیرت انگیز انقلاب برپا ہو گیا۔ فطری اور جاندار نمہب ہونے کے طور پر اس نے ہمیشہ مفتوح قوموں کے افراد کو اپنے خاص رنگ میں تبدیل کرنے کے علاوہ ان کی اچھی قدر لوگوں کو بھی اپنے اندر جذب کر کے اپنی عالمگیری کا ثبوت بھم پہنچایا۔ اس میں کوئی شک نہیں کہ بعض اوقات نو مسلموں اور مفتوح لوگوں نے اسلام قبول کرنے کے باوجود اپنے بعض تہذیبی اصولوں اور رسومات کو نہیں چھوڑا تھا تا ہم وہ اسلام کے گھرے رنگ کو اختیار کئے بغیر نہ رہ سکے۔ اخذ و جذب کی یہ صلاحیت اسلام کی وسعت پذیری اور تو انکی کی نمایاں صفت ہے۔ بعض مقامی اثرات قبول کرنے کے باوجود اسلام دین حق ہی رہا۔ علامہ اقبال بجا کہتے ہیں کہ جس طرح علوم و فنون، قومیت اور طینت کی چھاپ نہیں رکھتے اسی طرح حقیقی اسلام ایک ہی ہے اور ہم اسے عربی، ترکی اور ہندوستانی اسلام نہیں کہہ سکتے۔ مسلمان کا اوڑھنا بچھونا اسلام ہے۔ علامہ اقبال نے اس ضمن

میں کیا خوب کہا ہے:-

ع : اسلام ترادیں ہے تو مصطفویٰ ہے۔ (بانگ درا، بکلیات اقبال)

اسلام دنیا میں انسانوں کو ہر قسم کی غلامی سے نجات دلانے کے لیے آیا تھا۔ جب تک مسلمان دل و جان سے اس کی تعلیمات پر عمل پیرا ہوتے رہے، وہ دنیا میں حکمران اور غالب رہے لیکن جو نبی انہوں نے اس کے حیات پرور اور حریت ساز اصولوں سے روگردانی کی وہ ذلیل و خوار ہو گئے اور دوسرا قوموں کے چنگل میں برح طرح پھنس گئے۔ موجودہ دور میں مغربی قوموں نے علمی تحقیق، ذوق ججو، عمل پرستی، بہت آزمائی اور ہم جوئی کے جذبات کے تحت سائنس، عینکا لوچی اور سیاسی میدان میں بہت زیادہ ترقی کر کے مشرقی ملکوں خاص طور پر مسلمان ممالک کو اقتصادی، سیاسی، عسکری اور ذاتی طور پر اپنا دست نگر بنا دیا ہے۔ مسلمان ملکوں کو اپنا مفتوح بنا کر انہوں نے ملت اسلامیہ کی مرکزیت کو پارہ پارہ کیا اور انہیں مختلف گروہوں اور مختار قوموں میں تقسیم کر دیا ہے۔ اسلام سے دوری، اپنوں کی سادہ لوچی اور غداری اور غیروں کی حکمت عملی نے ان کا شیرازہ بکھیر کر کر کھدیا ہے۔ مسلمان ممالک کی اس زبؤں حالی اور پس ماندگی پر علامہ اقبال<sup>ؒ</sup> خون کے آنسو بہانے کے علاوہ ان کی پریشان نظری کا علاج بھی ملاش کرتے رہے۔ بناض ملت ہونے کی حیثیت سے انہوں نے مکاوم اور درمانہ ملت کے مختلف امراض کی تشخیص بھی کی اور سخنہ شافی بھی تجویز کیا۔ پہلی جنگ عظیم میں ترکوں نے جمنی کا ساتھ دیا اور اتحادیوں کے باหوں شکست کھانے کے بعد ان کی رہی سہی ساکھ بھی ختم ہو گئی۔ سیاسی قوت سے محروم ہونے کے علاوہ خلافت عثمانیہ کا بھی خاتمه ہو گیا۔ علامہ اقبال<sup>ؒ</sup> کی رائے میں آزادی کے حصول کے بعد مسلمان ممالک کو مرکزیت کی طرف آنے میں کافی دیریگ کسکتی ہے اس لیے انہوں نے ہنگامی طور پر انہیں ”اپنی ذات پر اپنی نگاہ مرکبز“ کرنے کی تلقین کی تاکہ بعد میں ”طاقور“ ہو کر جمہوری سلطنتوں کے زندہ خاندان کی تشکیل کر سکیں۔ خلافت کے خاتمے کے بعد یہی ایک عملی شکل باقی رہ گئی تھی۔ علامہ اقبال<sup>ؒ</sup> کے خیال میں ملت اسلامیہ کے قیام کا ایک اہم مقصد آفاقی بنیادوں پر انسانیت کی تشکیل اور ایک ایسے عالمگیر نظام حکومت کی تاسیس ہے جو سلسلی، لسانی، جغرافیائی، لوئی اور قبائلی گروہ بندیوں سے بے نیاز ہو۔ اسی لیے وہ اسلام کے بارے میں یہ درست کہتے ہیں کہ اسلام ایک ”عالیٰ“ ملکی مجلس اقوام ہے جو مصنوعی حدود اور نسلی امتیازات کو صرف ہولت کیلئے تشکیل کرتی ہے، وہ اس عظیم تنظیم کے افراد کو عالمی قیادت سنبھالنے کا مخلصانہ مشورہ دیتے ہیں:-

سبق پھر پڑھ صداقت کا، عدالت کا، شجاعت کا  
لیا جائے گا تجھ سے کام دنیا کی امامت کا  
(بانگ درا)

## اشاعرہ

(۱) ”اشاعرہ کی تحریک کا نصبِ اعینِ اسلام کے معتقدات اور اصولوں کی یونانی جدلیات کی  
مدوسے حمایت کرنا تھا،“

(پہلا خطبہ)

قروانِ اولیٰ کے مسلمان قرآنی تعلیمات اور اُسوہ رسول کریم پر بڑے خلوص کیسا تھا عمل پیرا  
تھے۔ ان کی پاکیزہ زندگیاں خدا اور اُس کے آخری نیگی کی خوشنودی کے حصول پر منی تھیں۔ اُس دور  
میں اسلام عرب کی حدود سے باہر پھیلنے لگا تو دوسری قوموں اور دوسری تہذیبوں کے اثرات  
مسلمانوں کی زندگیوں میں بھی نمایاں ہونے شروع ہو گئے۔ شروع شروع میں اسلام کی تعلیمات  
غیر عربوں کے فلسفیانہ افکار اور متصوفانہ نظریات سے عاری رہیں مگر آہستہ آہستہ ان میں بھی  
عیسائی، ہندو، بدھ اور یونانی افکار سرایت ہونے لگے۔ عباسی خلفاء کے دور میں اسلام میں بھی  
تصورات کا عملِ خل کافی بڑھ گیا تھا چنانچہ یونانی فلسفہ کے تحت مسلمان مفکرین نے اسلامی عقائد  
اور قرآنی نظریات کو بھی فلسفہ و منطق کی ترازو میں تولنا شروع کر دیا۔ معتزلی مفکرین کے افکار یونانی  
فلسفے سے اس قدر متاثر ہو گئے کہ انہوں نے اسلام کے مردیہ عقائد کو یونانی تصورات کی روشنی میں  
دیکھتے ہوئے فلسفیانہ بحثوں اور فکری موشگا فیوں کا بازار گرم کر دیا۔ انہوں نے خدا تعالیٰ کی  
ذات، اُس کی صفات، اُس کے وجود، اس کی مشیت اور جبر و قدر سے متعلق بحث و تجویض کو اپنا  
اوڑھنا پکھونا بنالیا تھا۔ اس کے بر عکس اشاعرہ نے مغزلہ کی یونان پرستی اور بے لگام فلسفہ طرازیوں  
کے خلاف شدید رُد عمل کا اظہار کیا۔ انہوں نے مغزلہ کے منطقی طریق کارہی کو اپنا کراؤ کے افکار کی  
تردید شروع کر دی تھی۔ اُن کا واحد مقصد اسلام کے عقائد اور اصولوں کو ثابت کرنا اور یونانی فلسفے  
کی خامیوں کو بے نقاب کرنا تھا۔ مغزلہ نے اسلام کو منطقی تصورات کا مجموعہ بنانے کے علاوہ

حقیقت مطلق تک رسائی حاصل کرنے کے لیے عقل و فکر کی رہنمائی کو ہی کافی خیال کیا تھا۔ اس کے علی الرغم اشاعرہ نے عقل پرستی کی بجائے وحی والہام کی برتری اور ہمہ گیر اہمیت کو ثابت کرنے کی ان تھک کوشش کی۔

علامہ اقبال عقل کے جائز استعمال کے تخلاف نہیں تھے مگر وہ اس کی حاکیت اور ہمہ گیریت کو تسلیم کرنے سے گریز ایں تھے۔ ان کی نظر میں عقل و فکرو والہام کے حقائق اور نادیدنی امور کو مکمل طور پر سمجھنے سے قاصر ہیں۔ وہ انھیں ایک ایسے ست روم سافر کی مانند قرار دیتے ہیں جو منزل حقیقت کی طرف رواں دواں تو ہے مگر وہ ہنوز اس سے کافی دور ہے۔ عقل اور عشق کی اس چیقش اور حقیقت جوئی کے فرق کو یوں بیان کرتے ہیں:-

۔ ہر دو بمعنی لے رواں، ہر دو امیر کارواں  
عقل بہ جیلمی بڑُد، عشق بردکشاں کشاں

(پیام مشرق، بکلیات اقبال ص ۳۱۲)

۔ عقل گاؤں ساں سے دونہیں اس کی تقدیر میں حضور نہیں  
(بای جبریل، بکلیات اقبال ص ۳۳۵)

محضر طور پر یوں سمجھ لیجئے کہ مفترضہ عقلیت کے پرستار تھے اور اشاعرہ اس عقل پرستی کو اتنا پسندی کی دلیل خیال کرتے تھے۔ علامہ اقبال "الاشعری" کی جاری کردہ تحریک پرروشنی ڈائلئے ہوئے اپنی اولین فلسفیانہ نشری تصنیف "مابعد الطیعیات ایران کا ارتقاء" میں لکھتے ہیں۔

"The movement initiated by Al-Ashari was an attempt not only to purge Islam of all non-Islamic elements which had quietly crept into it, but also to harmonize the religious consciousness with the religious thought of Islam. Rationalism was an attempt to measure reality by reason alone."

(The Development of Metaphysics in Persia, PP.53-54)

## انسان

(۱) "مزاحمت پیدا کرنے والی اس دنیا میں انسان کی نوعیت واصلیت کیا ہے؟ قدرت نے

## موضوعات خطبات اقبال

اُسے موزوں ترین دماغی صلاحیت و دیعت کر کھی ہیں۔ اگرچہ اُسے یہاں قدم قدم پر مشکلات و موانعات کا سامنا کرنا پڑتا ہے تاہم وہ اپنے مقاصد کے حصول میں اس قدر منہک ہوتا ہے کہ وہ ان کو پرکاہ کے برابر نہیں سمجھتا“

(پہلا خطبہ)

(۲) ”اپنے تمام تقاض و معایب کے باوجود وہ دیگر مخلوقات سے افضل و اعلیٰ ہے کیونکہ وہ اُس امانت الٰہی کا حامل ہے جسے قرآن کے الفاظ میں آسمانوں زمین اور پہاڑوں نے بھی اٹھانے سے انکار کر دیا تھا“

(پہلا خطبہ)

(۳) اس میں کوئی کلام نہیں کہ انسان کی زندگی کا آغاز تو حقیر ہے لیکن اس کے اندر بقائے دوام حاصل کرنے کی صلاحیت رکھ دی گئی ہے“ (ایضاً)

(۴) ”اگر انسان اس اقدام میں پہلے نہ کرے اور وہ ترقی پذیر زندگی کی باطنی حرکت کو محسوس نہ کرے تو اُس کی روح پھر کی مانند نخت ہو جاتی ہے اور انجام کاروہ انسان بے جان ماؤں کی سطح پر آ جاتا ہے لیکن اس کی زندگی اور اس کی خارجی ترقی کا دار و مدار کائنات کے ساتھ تعلقات کی استواری پر ہے“ (ایضاً)

(۵) ”علم کی بدولت ہی انسان حقیقت کے قابل مشاہدہ پہلوتک رسائی حاصل کرتا ہے“ (ایضاً)

(۶) ”وہ ہستی جس کی حرکات و سکنات مکمل طور پر مشین کی طرح ہوں، نیکی کے کام نہیں کر سکتی۔ اس طرح نیکی کے لیے آزادی شرط ہے“

(تیسرا خطبہ)

(۷) ”مطالعہ قرآن سے ہمیں تین باتیں بالکل واضح و کھانی دیتی ہیں۔ پہلی یہ کہ انسان خدا کی برگزیدہ مخلوق ہے۔ دوسری یہ کہ انسان اپنی تمام کوتا ہیوں کے باوجود میں پر خدا کا نائب بن سکتا ہے۔ تیسرا یہ ہے کہ انسان آزاد شخصیت کا امین ہے جسے اس نے خطرہ مول لے کر قبول کیا تھا“

(چوتھا خطبہ)

(۸) ”دور جدید کا انسان اپنے فلسفہ تقدیم اور سائنسی مہارت کے باوجود اپنے آپ کو عجب و غریب مجھے میں پاتا ہے۔ اس کے فلسفہ فطرت نے اُسے قدرت کی طاقتیں پر بے ظیر سلطنت کیا ہے لیکن ان تمام علوم نے اُسے اپنے مستقبل سے نا امید کر دیا ہے“

(ساتواں خطبہ)

(۹) ”اپنی ذہنی سرگرمیوں کے نتائج سے کلیتہ متاثر ہو کر عصر جدید کا انسان روحانی طور پر مردہ ہو چکا ہے یعنی اس کا باطن زندہ نہیں رہا۔ جہاں تک انکار و نظریات کا تعلق ہے وہ اپنی ذات سے متصادم ہے اور اقتصادی اور سیاسی زندگی کے میدان میں وہ دوسرے لوگوں سے بر سر پیکار ہے۔ وہ اس قدر مجبور ہو چکا ہے کہ وہ اپنی بے رحم انسانیت اور غیر محدود ہوس زر کو قابو میں نہیں لاسکتا۔“

(ایضاً)

(۱۰) ”بے رحم انسانیت اور نہ ختم ہونے والی ہوس زر آہستہ آہستہ اس کے تمام اعلیٰ مقاصد کا قلع قلع کر کے اُسے زندگی سے بیزار کر رہی ہیں“ (ایضاً)

علامہ اقبال اُن مفکرین میں سے ہیں جنہوں نے انسانی عظمت اور انسانی صفات کے گیت گائے ہیں۔ خدا تعالیٰ نے انسان کو بہت سی ذہنی صلاحیتوں سے نوازا ہے جنی بدولت وہ تغیر کائنات کے قابل ہو سکا ہے۔ اُسے یہ بلند مقام یونہی نہیں مل جاتا بلکہ اُسے اپنے بلند مقاصد کے حصول کے لیے ہر قسم کی مشکلات اور موانعات کا خدہ پیشانی سے مقابلہ کرنا پڑتا ہے۔ اگر وہ جذبہ ترقی اور ذوق انقلاب سے فارغ ہو جائے تو بلاشبہ اپنی تخلیقی صلاحیتوں کو بروئے کارنہیں لاسکتا۔ یہ جذبہ ترقی ہی ہے جس نے اُسے جفا کشی، بلند ہمتی، انقلاب آفرینی اور ارتقا پذیری کی صفات سے آشنا کر کے دنیا کی رعنائی اور ترقی کے قابل بنادیا ہے۔ اگر غور کیا جائے تو معلوم ہو گا کہ دنیا کی تمام ہماہی اور نئی نئی ایجادات اسی جذبہ انقلاب کی مر ہون منت ہیں۔ شاعر مشرق انقلاب کے ذوق کی اہمیت پر یوں روشنی ڈالتے ہیں۔

جس میں نہ ہو انقلاب، موت ہے وہ زندگی      روح ام کی حیات، کنکشم انقلاب  
(بال جریل)

ہنی صلاحیتوں کے مناسب استعمال، جھاکشی، خواہش ترقی، مقاصد آفرینی اور انقلاب پسندی کے سبب انسان حیوانی سطح کی زندگی سے بند ہو کر بقاء دوام اور شہرت عام کا مستحق بن جاتا ہے۔ علامہ اقبال نے بجا فرمایا ہے: ”اس کے اندر بقاء دوام حاصل کرنے کی صلاحیت رکھ دی گئی ہے۔“

انسان کی عظمت کا ایک اہم سبب یہ بھی ہے کہ اُسے ”امانت الہی“ کی ذمہ داری سونپی گئی ہے۔ اس امانت الہی کی حقیقی نوعیت کے بارے میں مختلف نظریات پیش کئے جاتے ہیں۔ علامہ اقبال کی نگاہ میں ”امانت الہی“ سے مراد خودی کی تربیت اور اس کے استحکام کی صلاحیت ہے۔ تمام کائنات میں سے صرف انسان کو عقل و شعور اور آزادی انتخاب کی نعمت دی گئی ہے۔ بجادات، نباتات اور حیوانات میں عقلی سرگرمی، شعوری کوشش اور خیر و شر کو اختیار کرنے کی صلاحیت اور آزادی انتخاب کی صفات موجود نہیں۔ یہی وجہ ہے کہ وہ ہستی کے ادنیٰ مارج میں ہیں۔ علم، فکر، شعوری غسل اور آزادی کو بروئے کار لارا کر انسان نہ صرف مادی ترقی کے مراحل طے کر سکتا ہے بلکہ وہ روحانی بلندیوں کو بھی حاصل کر کے ”خلیفۃ اللہ علی الارض“ بن سکتا ہے۔ اگر انسان غور و فکر اور علم سے کام نہ لے تو وہ کبھی بھی مظاہر ہفتھر کے گھرے مطالعہ و مشاہدہ کی بدولت قدرت کی طاقتلوں کو سخت کرنے کا اہل نہیں ہو سکتا۔ اس علمی صلاحیت کی بنا پر وہ خدا تعالیٰ کی نشانیوں کو خارجی دنیا میں تلاش کرتا ہے اور اپنے علمی نتائج کی بنیاد پر سائنس کے میدان میں حیرت انگیز ترقی بھی کرتا ہے۔ اس لحاظ سے حقیقت مطلقہ کی حکمت بالغہ، خلاقی صفات، ربویت، عالمہ اور ہمہ گیر کرم گستاخیوں کا اُسے انکشاف ہوتا ہے۔ کیا یہ قرآنی حقیقت نہیں کہ علم کی بدولت ہی آدم کو فرشتوں پر برتری دی گئی تھی؟ علامہ اقبال کا یہ تصور بھی کس قدر درست دھائی دیتا ہے کہ ”نیکی کے لیے آزادی شرط ہے“۔ اگر خدا تعالیٰ نے انسان کو خیر و شر کی تمیز کی صلاحیت اور آزادی انتخاب سے نہ نوازا ہوتا تو اس میں اور میشین میں پھر کیا فرق ہوتا؟ یہ ہمارا روزمرہ کا مشاہدہ ہے کہ میشین اپنی مرضی اور آزادی سے حرکت نہیں کرتی بلکہ اس کی حرکت کسی اور کی محتاج ہوتی ہے۔ اگر انسان کی حرکات و مکنات بھی میشین کی طرح بلا ارادہ ہوتیں تو وہ اپنے اچھے برے اعمال کا ذمہ دار قرار نہیں دیا جاسکتا تھا۔ باز پرس تو اسی سے کی جاسکتی جسے کوئی ذمہ داری سونپی گئی ہو اور نیکی اور بدی کے انتخاب کی آزادی بھی دی گئی ہو۔ انسانی عظمت کا یہ پہلو بھی علامہ اقبال کے کلام میں جام جایا کیا گیا ہے۔ خلاصہ کلام یہ ہے کہ انسان خدا کی بزرگزیدہ مخلوق، زمین پر اس کا نائب اور آزاد شخصیت کا امین ہے۔ انسانی عظمت کے ان مختلف گوشوں کو علامہ اقبال نے اپنی شاعری میں بھی موضوع سخن بنایا

ہے۔ چند اشعار ہدیہ قارئین کئے جاتے ہیں۔ علامہ اقبال اپنی ایک نظم ”انسان“، میں انسان کی گرمی عمل، ترقی پذیری، انقلاب آفرینی، دنائی علم اور تو نائی کی طرف اشارہ کرتے ہوئے کہتے ہیں:-

تسلیم کی خُگر ہے جو چیز ہے دنیا میں  
اس ذرہ کو رہتی ہے وسعت کی ہوں ہر دم  
یہ زرہ نہیں شاید سماں ہو اصراب ہے  
چاہے توبدل ڈالے ہیئت چمنستان کی  
یہستی دانا ہے، بینا ہے، تو انہے  
(باغِ درا، بکیات اقبال ص ۹۷)

علامہ اقبال اپنی ایک نظم ”روح ارضی آدم کا استقبال کرتی ہے“، میں انسانی عظمت کو ان الفاظ میں خراج چھسین ادا کرتے ہیں:-

خورشید جہاں تاب کی ضویتیرے شر میں آباد ہے اک تازہ جہاں تیرے بنر میں  
چلتے نہیں بخشے ہوئے فردوس نظر میں جنت تری پہاں ہے ترے خون جگر میں  
اے پیکر گل! کوشش پیغم کی جزا دیکھ

(بال جبر میل، بکیات اقبال ص ۲۲۵)

اس میں کوئی شک نہیں کہ عصر جدید کے انسان نے اپنی خداداد ڈھنی وعلیٰ صلاحیتوں سے کام لے کر سائنس اور سینما لو جی کے میدان میں حیران کن ترقی کی ہے۔ زمینی طاقتوں کو زیر کرنے کے بعد اب انسان چاند پر بھی لمبڈاں ڈال چکا ہے اور وہ مزید خلائی تنجیر کے منصوبے بنارہا ہے۔ خارجی دنیا میں اس کی یہ ترقی اور کامیابی لائق تعریف ہیں۔ ان کام انیوں کے باوجود موجودہ دور کا انسان، ڈھنی سکون اور روحانی راحت سے محروم ہو چکا ہے کیونکہ مادہ پرستی اور زر پرستی کی بنا پر انسان خود انسان کا ہر شبے میں بری طرح استھمال کر رہا ہے۔ دولت کی دوڑ نے انسانوں کو باہمی تصادمات اور باہمی رقاتوں میں مبتلا کر کے زندگی کو اجاہ بنادیا ہے۔ یہ یک طرف ترقی بلاشبہ اس کے مستقبل کے لیے بھی خوشنگوار نتائج کی حامل نہیں ہو سکتی اس لیے علامہ اقبال نے بجا فرمایا ہے کہ ”عصر جدید کا انسان روحانی طور پر مردہ ہو چکا ہے“۔ شاعر مشرق کے درج ذیل اشعار یہاں بھی مل نہیں۔ وہ اپنی ایک مختصر نظم ”زمانہ حاضر کا انسان“، میں انسان کے روحانی اضطراب، انتشار فکر و نظر اور تاریکی حیات کو یوں بیان کرتے ہیں۔

ڈھونڈنے والا ستاروں کی گزر گاہوں کا اپنے افکار کی دنیا میں سفر کرنے سکا  
اپنی حکمت کے غم و پیچ میں ال جھا ایسا آج تک فیصلہ نفع و ضر کرنے سکا

جس نے سورج کی شعاعوں کو گرفتار کیا زندگی کی شب تاریک سحر کرنے سکا  
(ضربِ کلیم، کلیاتِ اقبال ص ۵۳)

## باطن

(۱) ”وقت کی مہیت کو سمجھنے میں خالصتاً معروضی زاویہ نگاہ صرف جزوی طور پر ہماری مدد کر سکتا ہے۔ اس سلسلے میں صحیح طریق یہ ہے کہ ہم اپنے اُن شعوری تجربات و واردات کا بڑی احتیاط سے نفسیاتی جائزہ لیں جو وقت کی اصلیت کو ظاہر کرتے ہیں“

(تیسرا خطبہ)

باطنی دنیا سے مراد ہماری تمام قلبی واردات اور ذہنی کیفیات ہیں جن کا ہماری ذات کے اندر وہی پہلو پردار و مدار ہوتا ہے۔ دنیا صرف وہی نہیں جو ہمیں ظاہری طور پر دکھائی دیتی ہے۔ من کی دنیا بھی خارجی عالم کی طرح ایک مسلمہ حقیقت ہے۔ قرآن حکیم نے خالق کائنات کی نشانیوں کو خارجی اور باطنی دونیوں میں جلوہ گر کہا ہے۔ جس طرح ہم ظاہری آنکھوں سے محسوسات کی دنیا کا جائزہ لیتے ہیں اسی طرح ہماری باطنی آنکھیں ہمیں من کی دنیا سے آشنا کرتی ہیں۔ خدا تعالیٰ اس لحاظ سے ”هو الظاهر“ بھی ہے اور ”هو الباطن“ بھی۔ مطالعہ کائنات اور مشاہدہ فطرت کی طرح ہماری قلبی واردات بھی ہم پر گونا گون حقائق مکشف کیا کرتی ہیں۔ ”سمع“ اور ”بصر“ کی طرح ”فوا“ بھی حقیقت رہی اور اسرار جوئی کا ہم موثر اور عالم گیر ذریعہ ہے۔ جس طرح سائنس کا علم ہمیں مادی اسرار سے واقف کرتا ہے اسی طرح باطن کا علم ہم پر اسرار حیات اور حقائق کائنات کو ہویدا کرتا ہے۔ اس امر کو منظر رکھنے ہوئے علامہ اقبال نے کہا تھا:-

۷۶ اپنے من میں ڈوب کر پا جاس راغ زندگی (بال جریل)

ہر دور اور ہر قوم میں ایسے خدا پرست انسان ضرور گزرے ہیں جنہوں نے قلبی واردات اور ذہنی تجربات کی صداقت کو بیان کیا ہے۔ مختلف زمانوں اور مختلف زبانوں سے تعلق رکھنے کے باوجود ہمیں اکثر اوقات اُن کی روحانی واردات میں خیالات کی یکسانیت اور باطنی کیفیات کی آفاقی صداقت کی جھلکیاں نظر آتی ہیں۔ خیالات کی یہ یکسانیت اور باطنی تجربات کی یہ ہم آہنگی

کوئی واہم نہیں۔

علامہ اقبال<sup>ؒ</sup> کے مندرجہ بالا قول میں وقت کی ماہیت کے صحیح ادراک کا پیمانہ شعوری واردات اور باطنی کیفیات کو قرار دیا گیا ہے۔ ہماری زندگی کے خارجی اور باطنی پہلوؤں کی مانند وقت بھی ایسے دو پہلوؤں کا مظہر ہے۔ وقت کے خارجی پہلو کا تعاقب سورج اور چاند کی گردش سے ہوتا ہے، اسکے بر عکس اس کے باطنی پہلو کا قبلی واردات پر انحراف ہوا کرتا ہے۔ ظاہری وقت کو ہم ”زمان مسلسل“ کہتے ہیں جسے ہم ماضی، حال اور مستقبل میں تقسیم کر لیتے ہیں۔ یہ بھی یاد رہے کہ باطنی وقت (زمان خالص) اس طرح تقسیم پذیر نہیں ہو سکتا۔ زمان خالص میں واقعات یکے بعد دیگرے رونما نہیں ہوتے بلکہ وہ ایک ابدی لمحہ کی حیثیت رکھتے ہیں۔ شاعر مشرق اور مفکر اسلام علامہ اقبال<sup>ؒ</sup> اس بات کو تسلیم کرتے ہیں کہ وقت کی حقیقت کو سمجھنے میں خالصتاً معروضی اور خارجی نقطہ نگاہ صرف جزوی طور پر ہماری مدد کر سکتا ہے تاہم اس کی بدولت ہمیں ماہیت وقت کا کلی ادراک نہیں ہو سکتا۔ اس ضمن میں وہ شعوری تجربات اور داخلی واردات کو خارجی زاویہ نگاہ پر ترجیح دیتے ہوئے اپنی ایک فارسی نظم ”الوقت سیف“ میں کہتے ہیں:-

اے اسیرِ دوش و فردادر نگر	در دلِ خود عالم دیگر نگر
بازبا پیمانہ لیل و نہار	فکر تو پیمو و طول روزگار

(اسرارِ خودی، کلیاتِ اقبال، ص ۱۷-۲۷)

دن، رات اور ماہ و سال کا تو سورج کی گردش پر دار و مدار ہوتا ہے لیکن حقیقی وقت تو اس وقت بھی تھا جبکہ خارجی وقت کا کوئی وجود ہی نہیں تھا۔ زمان الٰہی تو سورج کی پیدائش سے پہلے بھی تھا۔ انسانی ذات میں چونکہ نور ایزدی پایا جاتا ہے اس لیے یہ زمان الٰہی کی حقیقت سے بخوبی آگاہ ہو سکتی ہے۔

## بقا

(۱) ”بقائے ذات ہمارا پیدائشی حق نہیں بلکہ ہمیں اسے کوشش کی بدولت حاصل کرنا پڑے گا۔ انسان اس کے لیے صرف امیدوار ہے“

### (چوتھا خطبہ)

بعض مذاہب کے ماننے والے اور نفی پسند مفکرین اور صوفیانسانی ذات کی بقا کی بجائے اس کی فنا کے زبردست قائل ہیں۔ ان لوگوں کی نگاہ میں انسانی ذات کا کمال فنا اور ذات خداوندی میں مکمل ادغام ہے۔ وہ یہ خیال کرتے ہیں کہ انسان کی شخصیت کا منتها مقصود خدا تعالیٰ کی ذات میں کامل اتصال کے بعد اپنے آپ کو مٹا دینا ہے۔ حضرت علامہ اقبال نفی ذات کی بجا تے اثبات ذات (self-assertion) کے سب سے بڑے علم بردار ہیں۔ اثبات ذات، بقاۓ ذات اور استحکام ذات کے تصورات ان کے نظام فکر کی اساس اور جان ہیں۔ دوسرے لفظوں میں اثبات ذات سے مراد خودی کا اثبات ہے۔ وہ انسانی ذات کی تربیت و استحکام کے زبردست حامی ہونے کے سبب اسکی بقا میں بھی پختہ ایمان رکھتے ہیں۔ ان کی نظر میں یہی اثبات ذات انسانی خودی کی معراج اور زندگی کی پیچان ہے۔ وہ انسانی ذات کو ”انائے محدود“ (Limited ego) اور خدا تعالیٰ کی ذات کو ”انائے لا محدود“ (Unlimited Ego) یا ”انائے مطلق“ کہتے ہیں۔ وہ اس بات پر زور دیتے ہیں کہ انسان اپنی محدود ہستی میں خدائی صفات کا رنگ پیدا کر کے اسے باقی اور دائیٰ بناسکتا ہے۔ کیا یہ حقیقت نہیں کہ فانی اشیاء اور فانی انسانوں کے ساتھ محبت کر کے انسان خود ہی فانی بن جاتا ہے؟ اس کے برعکس اس امر سے انکار نہیں کیا سکتا کہ انسان خدا اور اسکے رسول مقبول کے عشق کی بدولت بقاۓ دوام کا مستحق بن سکتا ہے۔ اقبال کے مرشد مولا ناروم نے اس بات کی یوں صراحت کی ہے۔

عشق ہائے کرپے رنگے بود عشق بود، عاقبت ننگے بود

عشق را بر جی و بر قیوم دار عشق پر مردہ نباشد پائیدار

(ترجمہ: وہ عشق جو کسی رنگ کے لیے ہو وہ عشق نہیں ہوتا بلکہ وہ تو آخر کار باعث شرم

ہے۔ اے مخاطب! تو زندہ اور قائم رہنے والے خدا سے عشق کر کیونکہ کسی مردار کا

عشق پائیدار نہیں ہوا کرتا۔

علامہ اقبال انسانی خودی کی بقا کے توزیر دست قائل ہیں مگر وہ اس کے لیے سمجھی عمل کو لازمی شرط قرار دیتے ہیں۔ وہ اسے انسان کا پیدائش حق تصور نہیں کرتے بلکہ وہ انسان کو اس کے لیے امیدوار سمجھتے ہیں۔ خودی کی بقا سے اُن کی مراد یہ ہے کہ اگر خودی کو مضمبوط بنایا جائے تو موت بھی اسے فنا نہیں کر سکتی۔ خودی کے استحکام کے لیے یہ دنیا میڈان عمل کا کام دیتی ہے۔ اس دنیا میں ہی خودی کی تربیت کا فریضہ سر انجام دنیا ہوگا کیونکہ پدار لعمل ہے۔ اس لحاظ سے کوشش اور عمل اس کے استحکام کی لازمی شرطیں ہیں۔ کوشش اور عمل سے پہلے مقاصد کا تعین ضروری ہے۔ جب کسی مقصد کے حصول کے لیے دل میں ترپ اور اولہ پیدا ہو جائے تو پھر انسان اس کے لیے سرگرم عمل ہو جاتا ہے۔ جب خودی عشق و محبت کی پدولت تربیت یافتہ اور مشتمل ہو جاتی ہے تو موت بھی اس کا خاتمہ نہیں کر سکتی بلکہ یہ اس کے لیے ایک مرحلہ وار حیات کا کام دیتی ہے۔ علامہ اقبال نے خودی کی بقا کے بارے میں جو کچھ کہا ہے، اس کا خلاصہ اُن کے اپنے چند اشعار میں یہاں پیش کیا جاتا ہے۔ وہ اپنی ایک نظم "حیاتِ ابدی" میں خودی کو زندگی کی معراج خیال کرتے ہوئے اس کے دوام پر یوں روشنی ڈالتے ہیں:-

زندگانی ہے صدف، قطرہ نیساں ہے خودی  
وہ صدف کیا کہ جو قطرے کو گہر کرنے سکے  
ہو اگر خودگر و خودگر و خودگیر خودی  
یہ بھی ممکن ہے کہ تو موت سے بھری مرنے سکے

(ضرب کلیم، کلیات اقبال ص ۲۹۳)

وہ انسانی خودی کا کمال ذات خدا ندی کے عشق پر مختص خیال کرتے ہیں اور اس کی بقا کو انا مطلق سے وابستہ سمجھتے ہوئے کہتے ہیں:-

خودی را از وجود حق وجودے	خودی را از نمود حق نمودے
نمیدانم کہ ایں تابندہ گوہر	کجا بودے اگر دریا بندے

(ارمغان حجاز، کلیات اقبال، ص ۱۰۰۳)

(ترجمہ: انسانی خودی کی ہستی کا خدا کی ہستی پر دار مدار ہے۔ اس خودی کی نمود خدا کی نمود سے وابستہ ہے۔ اگر یہ دریانہ ہوتا (خدا نہ ہوتا) تو مجھے معلوم نہیں پھر یہ چکدار

## تاریخ

(۱) ابن خلدون کا نظریہ تاریخ بہت زیادہ اہمیت کا حامل ہے کیونکہ وہ تاریخ کو پہلے سے مقرر کردہ راستے کی بجائے مسلسل حرکت زمانی اور صحیح طور پر تخلیقی سمجھتا ہے۔ اپنے تصور زمان کی نوعیت کے اعتبار سے اُسے بجا طور پر برگسائی کا پیش رو کہا جاسکتا ہے۔

(پانچواں خطبہ)

علامہ اقبال کے مندرجہ بالاقول میں دو باتوں کا ذکر کیا گیا ہے۔ ابن خلدون (۱۳۳۲-۱۴۰۶) کا نظریہ تاریخ اور اس کے اس حرکی تصور کا برگسائی کے نظریہ زمان پر تقدم۔ علامہ اقبال کے نظام فکر میں حرکت اور تخلیقی صلاحیت کو خاص مقام حاصل ہے۔ اسی لیے وہ ہر اس تصور کی حمایت کرتے ہیں جو زندگی کی حرکت، ارتقا پذیری، رعنائی، تو انائی، استحکام اور تخلیقی رو پر مبنی ہو۔ وہ زندگی کو جو ہڑکی بجائے جوئے رواں سمجھ کر حرکت، عمل اور سعی کے مدح خواں ہیں۔ ابن خلدون کا نظریہ تاریخ مشہور فرانسیسی مفکر ہنری برگسائی (۱۸۵۹-۱۹۷۱ء) کے نظریات حرکت و ارتقا کا مظہر ہے، اسی باعث وہ ان دونوں کی یہاں تعریف و توصیف کرتے ہیں۔

تاریخ کے بارے میں عام طور پر دو مکاتب خیال پائے جاتے ہیں۔ ایک مکتب فکر کے حامی تاریخ کو ماضی کے واقعات کی تکرار سمجھتے ہیں۔ اس لحاظ سے وہ کہتے ہیں کہ تاریخ ہمیشہ اپنے آپ کو دھرا تی ہے۔ دوسرے لفظوں میں وہ تاریخ اور وقت کو ایک چکر کی مانند قرار دیتے ہیں جس میں پرانی چیزیں اور پرانے واقعات ہی کو دھرا جاتا ہے۔ اس تصور تاریخ میں تنواع اور جدت طرازی کا عضمر موجود نہیں ہوتا۔ دوسرے مورخین اور مفکرین تاریخ اور وقت کو ارتقا تی، حرکی اور تخلیقی خیال کرتے ہیں۔ اس طرح جدت، حرکت، ارتقا اور تخلیق اس کی لازمی صفات قرار پاتی ہیں۔ زیادہ تر یونانی فلاسفہ وقت کی عدم حرکت کے مقابل تھے۔ اس لیے علامہ اقبال نے یونانی تصور تاریخ کو ہدف تنقید و تنقیص بنا یا ہے۔ ان یونانی فلاسفیوں کے برعکس مشہور عرب مورخ ابن خلدون نے اپنے انقلاب خیز اور سائنسی نظریات کی بناء پر تاریخ کے میدان میں نمایاں کردار ادا کیا تھا۔ ابن

خلدون نے اسلامی نظریہ تاریخ کی روشنی میں اسے پہلے سے مقرر کردہ راستے کی بجائے وقت کی مسلسل حرکت اور تخلیقی روزگار دیا تھا۔ قرآن حکیم نے گروش لیل و نہار اور کائناتی تبدلیوں کو "ایام اللہ" کہہ کر اس کی اہمیت اور اس کے تخلیقی عصر کو واضح کیا ہے۔ خدا تعالیٰ اپنی قدرت کاملہ اور حکمت بالغ کی نشانیاں نہ صرف باطن میں بلکہ خارج میں بھی ظاہر کرتا ہے۔ اللہ تعالیٰ کی یہ نشانیاں (آیات اللہ) تکرار اور بے مقصدیت سے خالی ہیں۔ خدا تعالیٰ کے بارے میں قرآن حکیم نے یہ بھی کہا ہے کہ وہ ہر لمحہ جلوہ گری کرتا رہتا ہے۔ "کل یوم هو فی شان"۔ (الرجن: ۵۵: ۲۹) اس نقطہ نظر سے خدا کائنات میں بھی تنوع، تغیر، جدت اور ارتقاء و حرکت کا عمل جاری رکھے ہوئے ہے۔ مفکر اسلام اس قرآنی تصور کو مد نظر رکھتے ہوئے تاریخ کو بھی انسانی علم کا ایک اہم سرچشمہ قرار دیتے ہیں۔ قرآن نے صرف گذشتہ قوموں کے واقعات ہی بیان نہیں کئے بلکہ ان کے زوال و عروج اور موت و حیات کے اسباب و مثالج پر بھی روشنی ڈالی ہے۔ علامہ اقبال نے تاریخ کی زمانی حرکت اور ارتقاء پذیری کے بارے میں بہت کچھ کہا ہے۔ یہاں چند اشعار کا حوالہ دیا جاتا ہے۔ وہ تاریخی روایات کے تحفظ، وقت کے تسلسل اور شعوری حرکت کی طرف اشارہ کرتے ہوئے فرماتے ہیں:-

ربط ایام است مارا پیر ہن	سوژش حفظِ روایات کہن
چیست تاریخ اے ز خود بیگانہ	داستانے، قصہ، افسانہ
ایں ترا از خویشین آگہ کند	آشناۓ کار و مرد رہ کند
مشکن ارخواہی حیات لازوال	رشته ماضی زاستقبال و حال
میکشاں را شور تلقیل زندگی است	مون ادراک تسلسل زندگی است

(رموز یخودی، مکمل اقبال، ص ۱۷۸-۱۷۷)

فرانس کے شہرہ آفاق فلسفی ہنری برگسماں نے بھی ابن خلدون کی طرح وقت کے بارے میں انقلاب آفریں تصورات پیش کئے ہیں۔ اس نے "توت حیات" کو ارتقا کا اصول قرار دیا اور وقت کی حرکت اور ارتقاء پذیری کو ناقابل تقسیم کہا تھا۔ ابن خلدون نے بھی اپنے نظریہ تاریخ کو بیان کرتے ہوئے وقت کی مسلسل حرکت، ارتقاء پذیری، جدت، تغیر اور تخلیق پر کافی زور دیا تھا۔ اس لحاظ سے علامہ اقبال نے اسے بجا طور پر "برگسماں کا پیش رو" کہا ہے۔ برگسماں کے تصوّر زمان کی یہ جھلکیاں ملاحظہ ہوں۔

"----For a conscious being to exist is to change, to change is to mature to mature is to go on creating one's self endlessly"

(Creative Evolution)

"Each moment is not only something new, but something unforeseeable----change is far more radical than we suppose".

(Creative Evolution)

## تصوف

(۱) "اس میں کوئی شک نہیں کہ اسلام کے مذہبی تجربات کے ارتقا کی تشكیل کرنے اور اسے درست نیچ پر چلانے کے لیے تصوف کے حقیقی مکاتب فکر نے بہت اچھا کام کیا ہے لیکن دور حاضر کے صوفیا جدید افکار و نظریات سے لا علی کی بنا پر جدید تصورات و تجربات سے اکتساب فیض کرنے کے اہل نہیں رہے۔"

(دیباچہ)

(۲) "حقیقت مطاقہ کے کلی اور رویت کو حاصل کرنے کے لیے ہمیں حسی علم کے علاوہ علم باطن بھی سیکھنا چاہیے۔ قرآن اس علم باطن کا سرچشمہ 'نوادیا' قلب، یعنی دل کو قرار دیتا ہے۔ یہ باطنی علم بھی اتنا ہی طhos اور حقیقی ہوتا ہے جتنا کہ کوئی خارجی علم، تمام بنی نوع انسان کا الہامی اور متصوفانہ ادب اس حقیقت کا شاہد ہے کہ تاریخ انسانیت میں مذہبی تجربات کو اس تدریج و ام اور غلبہ حاصل رہا ہے کہ ہم انھیں محض دھوکہ اور باطل تصور کر کے رد نہیں کر سکتے۔ مذہبی تجربات و مشاہدات بھی دیگر انسانی تجربات کی طرح مبنی برحقیقت ہوتے ہیں"

(پہلا خطبہ)

(۳) "صوفیانہ مشاہدہ حقیقت کے کلی علم کے حصول کا باعث بتاتے ہے" (ایضاً)

(۴) "چونکہ صوفیانہ تجربے کی خاصیت کا براہ راست تجربے سے تعلق ہے اس لیے یہ امر بالکل واضح ہے کہ اس کا ابلاغ ناممکن ہے" (ایضاً)

(۵) "محمد عربی عرش معلی پر پہنچ کرو اپس آگئے تھے لیکن اگر میں اس مقام تک پہنچتا تو خدا کی قسم میں ہرگز واپس نہ آتا" (عبدالقدوس گنگوہی کا قول، پانچواں خطبہ)

(۶) "اس میں کوئی شک نہیں کہ مذہبی تجربات و مشاہدات ناقابل بیان ہوتے ہیں لیکن اس کا

ہرگز یہ مطلب نہیں کہ مذہبی آدمی کی یہ تلاش بے فائدہ ہے۔ درحقیقت مذہبی واردات کی اس صفت کی بدولت ہم خودی کی ماہیت کا سراغ لگاتے ہیں۔ مذہبی زندگی کا نظرے عروج خودی کا اکٹشاف ہے..... اکٹشاف ذات کا پتہ دینے والا تجوہ بایک ایسی عقلی حقیقت ہے جسے تصورات میں قابو نہیں کیا جاسکتا ہے۔ یہ طریق عمل باطنی حیاتی انتقال پر منتج ہوتا ہے جسے منطقی مقولات کا پابند نہیں بنایا جاسکتا،۔

### (ساتواں خطبہ)

(۶) ”قدیم قسم کا تصوف، تومیت اور لادین اشراکیت مایوس انسانیت کی بیماریوں کا علاج کرنے سے قاصر ہیں،“ (ایضاً)

(۷) یہ مذہبی تجوہ بات و مشاہدات ہمارے دیگر عام تجوہ بات کی مانند بالکل قدرتی ہیں،۔ (ایضاً)

تصوف انسانی زندگی کے ان اہم موضوعات میں سے ہے جن کے بارے میں زمانہ قدیم اور دور حاضر میں بہت کچھ لکھا اور کہا گیا ہے۔ ایک گروہ انسانی تصوف کی اہمیت کے بارے میں بے حد مبالغہ آرائی سے کام لیتا ہے اور اسے دیگر علوم اور ذرائع معرفت الہی پر ترجیح دیتا ہے۔ اس کے برعکس انسانوں کا دوسرا گروہ اس کی تقدیم میں انہیاں پسندی کا مرتكب ہو گیا ہے۔ یہ دونوں مکاتب فکر افراط و تفریط کا شکار ہو کر حقیقت کی منزل سے دور ہو گئے ہیں۔ جہاں تک مسلم تصوف کا تعلق ہے اس کے بارے میں بھی دو جدا گانہ نظرے ہائے نگاہ پائے جاتے ہیں۔ علامہ اقبال صحیح اسلامی نظریہ حیات کے علم بردار ہونے کی حیثیت سے اعتدال کی راہ پر کامن دکھائی دیتے ہیں۔ وہ ہر اس تصور کی تعریف کرتے ہیں جس کی اساس قرآنی تعلیمات اور نبی اکرمؐ کے اُسوہ حسنہ پر استوار کی گئی ہو۔ جو نظریہ انھیں اس معیار کے مطابق درست نظر نہیں آتا وہ اس کی مذمت کرتے ہیں۔ اس لحاظ سے وہ مسلم اور غیر مسلم اہل علم اور مفکرین کی آراء کو قرآنی معیار پر پرکھنے کے عادی ہیں۔ وہ اپنے اس مسلک حق گوئی اور حق بینی کو ان الفاظ میں بیان کرتے ہیں:-

کہتا ہوں وہی بات، سمجھتا ہوں جسے حق نے ابلہ مسجد ہوں، نہ تہذیب کا فرزند اپنے بھی خفاجوں سے ہیں، بیگانے بھی ناخوش میں زہر ہلاہل کو بھی کہہ نہ سکا قند  
(بال جریل، کلیات اقبال، ص ۳۱۳)

وہ اس بات کے تو معرف ہیں کہ ”اسلام کے مذہبی تجربات کے ارتقا کی تشکیل کرنے اور اسے درست نجی پرچلانے کے لیے صوف کے حقیقی مکاتب فکر نے بہت اچھا کام کیا ہے،“ مگر انھیں اس امر کی شکایت ہے کہ موجودہ زمانے کے مسلمان صوفیا اپنی علمی کی بنابرائے تئے تصورات سے فیض حاصل کرنے کے لائق نہیں رہے۔ ہم اس حقیقت سے باخبر ہیں کہ صوف کے حقیقی مکاتب فکر کی چونکہ قرآن اور رسول پر نبیاد تھی اس لیے وہ ہر دور میں اسلامی روح کے مطابق انقلاب آفریں، حیات ساز، اور ناظر ہر باطن کی پاکیزگی کا مظہر تھے۔ ان نیک روحوں نے دوسرے لوگوں کی زندگیوں میں دیر پا انقلاب پیدا کرنے سے قبل اپنی زندگی کو اسلام کے موزوں ترین سانچے میں ڈھالا اور صحیح انداز میں مرد مومن کا کردار ادا کیا تھا۔ ان کی زندگی محض ہنی پاکیزگی اور روحانی بالیگی کی آئینہ دار نہیں تھی بلکہ وہ علمی تر فوج کے بھی ماں تھے۔ ان کے مرشد اعظم اور ہادی اکبر یعنی رسول خدا نے حصول علم کی اہمیت و افادیت پر زور دیتے ہوئے یہ فرمایا تھا: ”أطلبو العلم من المهد الى اللحد“ (ترجمہ: تم پنگھوڑے سے لے کر برتک علم حاصل کرتے رہو)۔ ان پچ اور جاں ثار صوفیائے کرام نے اس حدیث پر پوری طرح عمل کر کے علم حاصل کیا اور اسے دوسرے مبتلا شیان حق تک بڑے خلوص کے ساتھ پہنچایا۔ ان بزرگوں کی عملی وجہت اور عملی سرگرمیوں سے متاثر ہو کر لا تعداد انسان حلقة گوش اسلام ہو گئے تھے۔ انہوں نے اپنے اپنے دور کے مروجہ علوم سے پوری آگاہی حاصل کر کے باطل پرستوں کے غلط اور غیر اسلامی افکار و نظریات کی بھی پر زور تردید کی اور لاکھوں انسانوں کے دماغ سے باطل کا زنگ دور کر کے انھیں حقیقت شناس بنادیا تھا۔ اس نقطہ نگاہ سے وہ ذکر و عمل کی اہمیت کے ساتھ ساتھ فکر کی افادیت کے بھی زبردست قائل تھے۔ کیا قرآن حکیم نے ”ذکر“ کے ساتھ ساتھ فکر و تدبیر پر بھی بار بار زور نہیں دیا؟ کیا ہمیں یہ آیت قرآنی ”رب زدنی علمما“ (طٰ ۱۲۰: ۱۱۲) (اے میرے پروردگار! میرے علم میں اضافہ فرم۔)۔ اضافہ علم یاد نہیں دلاتی؟ علامہ اقبال ”ذکر و فکر“ کے اس قرآنی اختلاط کی طرف واضح اشارہ کر کے نظم ”ذکر و فکر“ میں ان دونوں کو سالک کی سنججو کا ایک ہی مقام قرار دیتے ہوئے کہتے ہیں:-

یہ ہیں سب ایک ہی سالک کی جگتو کے مقام	وہ جس کی شان میں آیا ہے علم الاما
مقام ذکر ، کمالات روئی و عطا	مقام فکر، مقالاتِ بعلی سینا
مقام ذکر ہے پیاش زمان و مکان	سجان ربی الاعلی

(ضرب کلیم، کلیات اقبال، ص ۲۸۵)

ایک اور جگہ وہ موجودہ دور میں حقیقی تصوف کے زوال اور بے عمل نامہاد صوفیوں کو ہدف تقدیر بناتے ہوئے یہ کہنے پر مجبور ہو جاتے ہیں:-

”تم باذن اللہ“ کہہ سکتے تھے جو، رخصت ہوئے خانقاہوں میں مجاورہ گئے یا گورکن

(باب جریل، کلیات اقبال، ص ۲۵۳)

علامہ اقبال صدق دل سے اس بات کے خواہش مند تھے کہ موجودہ زمانے کے بیرون طریقت اور دعوے داران معرفت دور حاضر کے علوم سے آشنا ہو کر اسلامی تعلیمات اور قرآنی نظریات کی روشنی میں لوگوں کے دلوں سے وہ شکوہ و شبہات دور کریں جو لادین نظام حیات اور مادہ پرستانہ نظریات نے پیدا کر دیے ہیں۔ مومن کا وظیفہ حیات تو قبرتک علم حاصل کرتے رہنا ہے۔ اس لیے صوفیا کے لیے بھی جدید افکار و نظریات سے آگاہی لازم ہے۔ اُن کا یہ قول بھی اُنکے دل کی گہرائیوں اور خلوص نیت کا آئینہ دار ہے۔ وہ پرانی طرز کے تصوف کے بارے میں بھی یہ کہتے ہیں: ”قدیم قسم کا تصوف، قومیت اور لادین اشتراکیت مایوس انسانیت کی بیماریوں کا علاج کرنے سے قاصر ہیں۔“ قوم پرستی کی بیماری نے انسانوں کو رنگ، نسل، زبان اور جغرافیائی حد بندی کے سبب مختلف متحارب گروہوں میں تقسیم کر کے انسانی زندگی کو اچیرن بنا دیا ہے۔ آفاتی تصوڑا خوت اور عالمگیری ملت کے تصور کے حامل مسلمان بھی عہد حاضر میں آپس میں برس پیکار ہیں۔ اس لیے قومیت سے یہ موقع نہیں کی جاسکتی کہ وہ مایوس اور منقسم انسانیت کے دکھوں کا مدوا کرے۔ اسی طرح لادین اشتراکت مذہب کو انبیوں قرار دیتی ہے۔ وہ بھی پریشان حال اور سکون دل سے محروم انسانوں کے روحاںی اضطراب اور ہنگامی انتشار کا علاج کرنے سے قاصر ہے۔ اس نے بھی انسانوں کو دو فاصلہ پسند گروہوں ..... بورڑا اور پوتاری میں تقسیم کر کے غریبوں اور امیروں کے درمیان نفرت کی خلیج پیدا کر دی ہے۔ علامہ اقبال کی رائے میں قدیم قسم کا یک طرفہ تصوف بھی موجودہ زمانے کے مایوس اور پریشان انسانوں کی جملہ بیماریوں کا علاج کرنے کی صلاحیت نہیں رکھتا کیونکہ محض گوشہ نشینی، برک دنیا اور ذکر سے یہ کارنامہ سرانجام نہیں دیا جاسکتا۔ موجودہ زمانے میں تصوف کو موثر، دل نشین اور مفید بنانے کے لیے یہ اشد ضروری ہے کہ اسلام کی حقیقی تعلیمات کی طرف رجوع کر کے بی نوع انسان کے اقتصادی، نفسیاتی، معاشرتی اور سیاسی مسائل کا صحیح اور تسلی بخش حل پیش کیا جائے۔ اس مقصد کے لیے انسانوں کے موجودہ مسائل کا علمی اور اک بھی بے حد

لازم ہے۔ علامہ اقبال کے مندرجہ ذیل اشعار ان کے نظری تصور کے مختلف گوشوں کو بے نقاب کر سکیں گے۔ وہ قدیم غیر اسلامی تصوف کے چند عناصر مثلاً قرض، سرور اور جذب و مستی پر تنقیدی نگاہ ڈالتے ہوئے قرآنی فقرو تصور کو یوں بیان کرتے ہیں:-

فقر قرآن، احتساب ہست و بود  
فقر مومن چیست؟ تفسیر جہات  
فقر کافر، خلوت دشت و دراست

(پس چ باید کرد اے اقوام مشرق، کلیات اقبال، ص ۸۱۸)

قرآنی فقرو تصور تو تفسیر کائنات، لرزہ بحر اور خدائی صفات میں رنگنے کا دوسرا نام ہے۔ اگر صوفی کی ذات میں خدائی صفات کا پرتو نظر نہیں آتا تو وہ انقلاب خیز اور معمر کہ آراثات نہیں ہو سکتا۔ خدا خالق، علیم، حکیم اور مالک ہے۔ اگر تصوف واقعی صفات ایزدی کا عکس ہو تو لازمی طور پر صوفی بھی خلائقی صفت، علم، حکمت اور تفسیر کا حامل ہو کر ما یوں اور مضطرب انسانیت کی بیماریوں کا علاج کر سکے گا۔

علامہ اقبال کے مندرجہ بالا اقوال میں علم باطن کی اہمیت، اس کے اثبات اور اس کی آفاقت کے علاوه باطنی مشاہدات اور قلمی واردات کے ابلاغ کے عدم امکان کو بھی بیان کیا گیا ہے۔ حقیقت مطلقہ یعنی ذات خداوندی کے کلی اور اک اور دیدار کے لیے حصی علم اور علم باطن دونوں لازمی ہیں۔ اس میں کوئی کلام نہیں کہ مادی کائنات اور دنیاۓ محسوسات کا علم حاصل کرنے کے لیے ہمیں حواس خمسہ سے کام لینا پڑتا ہے۔ یہ حصی علم ہمیں قدرت کے خارجی خلقان سے روشناس کرواتا ہے۔ یہ علم بھی ہماری زندگی کے لیے بہت زیادہ ضروری اور مفید ہے۔ علامہ اقبال کی رائے میں ہمیں علم باطن بھی سیکھنا چاہیے کیونکہ ”قرآن اس علم باطن کا سرچشمہ ”فواز“ یا ”قلب“ یعنی دل کو فرا دیتا ہے۔ یہ باطنی علم بھی اتنا ہی ٹھوس اور حقیقی ہوتا ہے جتنا کہ کوئی خارجی علم۔

قرآن حکیم کا ارشاد ہے: ”سنری یہم ایاتنا فی انفسہم و فی الافق“ (فصلت: ۵۳: ۷۱) (غمقریب ہم اُن کو اپنی نشانیاں ان کے انس اور آفاقت میں دکھائیں گے)۔ اس قرآنی آیت کے مطابق خدا تعالیٰ اپنی قدرت کاملہ، حکمت بالغہ اور ہستی کی نشانیاں عالم محسوسات میں بھی ظاہر کرتا ہے اور ہمارے باطن میں بھی۔ اس لحاظ سے ہمارا دل بھی حصول علم کا ایک اہم ذریعہ ہے۔ جس طرح زنگ آلوہ آئینے میں ہماری شکل اچھی طرح دکھائی نہیں دیتی اسی

طرح ہمارے معصیت آسودل میں بھی نور اللہ کا عکس نظر نہیں آ سلت۔ خدا تعالیٰ انوار و اسرار کا حامل ہونے کے لیے پہلے دل سے حسد، بغض، شرک، فقرت اور دیگر برائیوں کی کدوڑت کو صاف کرنا ہو گا۔ اس زاویہ نگاہ سے پہلے تزکیہ نفس ضروری ہوا کرتا ہے۔ کسی نے اس سلسلے میں کیا خوب کہا ہے:-

**فَإِنَّ الْعِلْمَ نُورٌ مِّنْ إِلَهٖ وَنُورُ اللَّهٗ لَا يُعْطَى لِعَاصِي**

(ترجمہ: ”بے شک علم خدا کا نور ہے اور یہ خدا تعالیٰ نور کسی گناہ کو عطا نہیں کیا جاتا“) علم باطن کو حقائق و معارف کا آئینہ دار بنانے کے لیے دل سے گناہوں کا پردہ چاک کرنا ہو گا۔ جب دل صاف و شفاف آئینے کی مانند ہو جائے گا تو پھر اس میں حقائق اور اسرار منعکس ہو سکیں گے۔ علامہ اقبالؒ کے مرشد مولانا رومؒ فرماتے ہیں کہ ایسی حالت میں دل کے چشمے سے مختلف حقائق خود بخود ابھرائیں گے۔ ان کے یہ اشعار قابل توجہ ہیں۔ وہ کہتے ہیں:-

خولیش راصافی کن ازاوصافِ خود تابہ بینی ذات پاک صافِ خود

بنی اندر دل علوم انبیا بے کتاب و بے معید و اوستا

پس چو آہن گرچہ تیرہ ہیکلی صیقلی کن، صیقلی کن، صیقلی

علامہ اقبالؒ ظاہری علم پر باطنی علم کی ترجیح کے قائل ہیں۔ ان کا کہنا ہے کہ ظاہری علم کا مقصد عقل و خرد کی پاکی ہے مگر فقر و تصوف کا مقصود قلب و نگاہ کی پاکیزگی ہے۔ وہ ظاہری علم کو حقیقت کا مبتلاشی اور فقر کو داناے منزل قرار دیتے ہیں۔ خارجی علم اور باطنی علم کا یہ موازنہ و مقابلہ دلچسپی سے خالی نہیں۔ وہ فرماتے ہیں:-

علم کا مقصود ہے پاکی عقل و خرد فقر کا مقصود ہے عفت قلب و نگاہ

علم فقیہہ و حکیم، فقر مسیح و کلیم علم ہے جو یائے راہ، فقر ہے داناے راہ

(باب جبریل، کلیات اقبال، ص ۳۶۹)

وہ مزید کہتے ہیں کہ اگر تم دین و شریعت کے اسرار و موز کو جاننے کے خواہش مند ہو تو پھر تم اپنے دل کی گہرائیوں میں اُتر کر دیکھو۔ وہ تصوف و طریقت کو شریعت کی گہرائیوں سے آگاہی کا ذریعہ قرار دیتے ہوئے یوں نغمہ سرا ہوتے ہیں:-

پس طریقت چیست اے والا صفات! شرع را دیدن بے اعمالِ حیات

فاش می خواہی اگر اسرار دیں جز بہ اعمالِ ضمیر خود میں

تو یکے در فطرت خود غوطزن مردحق شو، بُرطن تجھیں متن

(پسچ باید کردے اقوام شرق، کلیات اقبال، ص ۸۲)

تصوف اور علم باطن کے مخالفین کی رائے میں صرف خارجی اور حسی علم ہی حقیقی اور قابل اعتماد ہے۔ وہ علم باطن کی اہمیت و افادیت کے منکر ہونے کی حیثیت سے اس کے مطالعہ کی طرف توجہ نہیں دیتے۔ یہ لوگ صوفیا اور اولیا کی کرامات اور کشف کو حض مشق اور مہارت تجربہ کا نتیجہ خیال کرتے ہیں۔ علامہ اقبال گوآن کی اس رائے سے اتفاق نہیں ہے کیونکہ وہ خارجی علم کی طرح باطنی علم کو بھی ٹھوس، حقیقی اور لائق مطالعہ قرار دیتے ہیں۔ ان کا استدلال یہ ہے کہ مختلف زمانوں میں مختلف قوموں کا الہامی اور صوفیانہ لشکر پر اس حقیقت کو ظاہر کرتا ہے کہ انسانی تاریخ میں مذہبی تجربات اور روحانی مشاہدات کو ہمیشہ ہی غلبہ حاصل رہا ہے، اس لیے ہم انھیں محض دھوکہ کہہ کر رد نہیں کر سکتے۔ علامہ اقبال تو اس باطنی علم کو خارجی علم پر ترجیح دیتے ہوئے یہ کہتے ہیں: ”صوفیانہ مشاہدہ حقیقت کے کلی علم کے حصول کا باعث بنتا ہے“ وہ اس موضوع پر مزید روشنی ڈالتے ہوئے اپنی ایک اور فلسفیانہ کتاب میں لکھتے ہیں:-

"Besides sense and reason, however, there is another source of knowledge called "Dhauq" the innerperception which reveals non-temporal and non-spatial planes of being."

(The Development of Metaphysics in Persia: p.111)

اس زاویہ نگاہ سے وہ اس باطنی احساس کو ہستی کے غیر فانی اور غیر زمانی مدارج کے انکشاف کا ذریعہ سمجھتے ہیں۔ آخر میں وہ یہ نتیجہ اخذ کرتے ہیں: ”یہ مذہبی تجربات و مشاہدات ہمارے دیگر عام تجربات کی مانند بالکل فطری ہیں۔“

صوفیانہ تجربات اور قلبی واردات کے بارے میں علامہ اقبال کی یہ رائے ہے کہ اُن کی نوعیت بالکل ذاتی تجربے کی ہوتی ہے اس لیے اُن کا ابلاغ اور بیان ممکن نہیں۔ ہر انسان کی قلبی واردات اور صوفیانہ تجربات یکساں نہیں ہوتے۔ یہی وجہ ہے کہ اُن کو صحیح طور پر بیان کرنا اور انھیں دوسروں کے فہم کے قریب لانا کوئی آسان کام نہیں ہوتا۔ ان تجربات کی نوعیت ہر انسان کی اپنی استعداد اور ترکیبی نفس کے درجے کے مطابق ہوتی ہے۔ کوئی اعلیٰ تجربات کا حامل ہوتا ہے اور کوئی ادنیٰ مقام کا سالک ہوتا ہے۔ جذب و سلوک کی یہ منزلیں اور درجے برابر نہیں ہوتے۔ اختلاف مدارج کے سبب اُن کے تجربات بھی مختلف ہوتے ہیں اور اُن کے بیان و ابلاغ کے ذرائع بھی

ایک جیسے نہیں ہو سکتے۔ کیا ہم ایک ہی چیز کی لذت سے بہرہ درہونے کے بعد اسے یکساں انداز میں بیان کر سکتے ہیں؟ ایسا ہرگز نہیں ہوتا کیونکہ ایک ہی چیز سے لطف انزو ہونے کی سب میں ایک جیسی طاقت اور استعداد ممکن نہیں۔ یہی حال صوفیانہ تجربات اور روحانی مشاہدات کا بھی ہے۔ علامہ اقبال کے خیال میں اگرچہ مذہبی تجربات و مشاہدات ناقابل بیان ہوتے ہیں تاہم ہم مذہبی انسانوں کی اس تلاش حقیقت کو بے کار تصویر نہیں کر سکتے۔ اکثر اوقات ہم اپنی روزمرہ زندگی میں اپنی خوشی اور اپنے غم کی تمام کیفیات کو دوسروں تک کماحتہ منتقل نہیں کر سکتے۔ اس کا یہ ہرگز مطلب نہیں ہوتا کہ ہمارے یہ باطنی تجربات اور ذہنی کیفیات عبث ہیں۔ اس امر کو منظر رکھتے ہوئے علامہ اقبال یہ کہنے پر مجبور ہو جاتے ہیں: ”مذہبی تجربات و مشاہدات ناقابل بیان ہوتے ہیں لیکن اس کا ہرگز یہ مطلب نہیں کہ مذہبی آدمی کی یہ تلاش بے فائدہ ہے۔“

خودی کا نظریہ علامہ اقبال کے نظام فلکر کا محور و مرکز ہے جس کے گردان کے باقی تصورات گردش کرتے ہیں۔ اس لحاظ سے خودی کی یہ مرکزی حیثیت اُن کے نشر پاروں اور منظومات میں پوری طرح اجاگر ہے۔ اُن کی رائے میں بلاشبہ خودی ہر ایک چیز کے لیے کسوٹی کا کام دیتی ہے۔ جو چیز خودی کو کمزور کرے وہ اُسے بر اخیال کرتے ہیں اور جو چیز اس کے استحکام کا باعث ہو وہ اُسے اچھا سمجھتے ہیں۔ وہ مذہبی واردات کو بھی اسی معیار پر پر کھتے ہیں۔ وہ باطنی علم کے ذریعے حاصل شدہ تجربات اور مشاہدات کو اس لیے بھی مستحق، اہم اور مفید کہتے ہیں کہ یہ ہمیں خودی کی ماہیت کا سراغ دیتے ہیں۔ اُن کے الفاظ میں ”مذہبی زندگی کا نقطہ عروج خودی کا انکشاف ہے۔“ عرفان ذات کے اس تجربے اور باطنی انقلاب کو فلسفہ و منطق کی ترازو میں نہیں تو لا جاسکتا کیونکہ قلبی واردات اور روحانی مشاہدات عقل و خرد کی گرفت سے باہر ہیں۔ حواس ظاہری کی مانند حواس باطنی بھی حقیقت کے ان پہلوؤں کو منکشف کرتے ہیں جو حواس ظاہری کے قابو میں نہیں آتے۔

بقول مولا نارویٰ

۔ پنج حصے ہست جزاں پنج حصے آں چوں زرسرخ واں حس چوں میں

آئینہ دل چوں شود صافی و پاک نقش ہا بنی بروں ازاں و خاک

(ترجمہ: پانچ ظاہری حواس کے علاوہ پانچ باطنی حواس بھی ہیں۔ یہ باطنی حواس سرخ

سونے کی مانند ہیں اور خارجی حواس تابنے کا درجہ رکھتے ہیں۔ جب دل کا آئینہ

پاک اور صاف ہو جائے تو تو مٹی اور پانی (جسم) سے کئی نقش باہر آتے ہوئے

دیکھے گا)۔

یہ اسرار خارجی حواس کی پیداوار نہیں ہوتے کیونکہ جب انسانی قلب مقام خدا تھہرا تو پھر وہاں بھی نورانی کرنیں لازماً موجود ہوں گی۔ قرآن حکیم میں ارشاد خدا وندی ہے: ”إِنَّ اللَّهَ يَحْوِلُ بَيْنَ الْمَرءِ وَقَلْبِهِ“ (الأنفال: ٨) (ترجمہ: پیشک اللہ انسان اور اس کے قلب کے درمیان حائل ہے)۔ علامہ اقبال خودی کو بھی انسانی جسم میں ایک ”نوری نقطہ“ اور ”زندگی کا شرار“، قرار دیتے ہوئے کہتے ہیں:-

لقطہ نورے کے نامِ اُخودی است زیرِ خاکِ ماشر از زندگی است

(اسرار خودی، کلیات اقبال ص ۱۸)

جب خودی ہمارے پیکر خاکی میں شرارے کی حیثیت رکھتی ہے تو پھر اس کی اصل عالم باطن پر منحصر ہے۔ اس امر کو پیش نظر رکھ کر علامہ اقبال نے یہ کہا ہے: ”وَرَحْقِيقَةُ مَذْهَبِي وَارْدَاتِي اَسْفَلُ كَبَوْلَتِ هُمْ خُودِيِّي کَمَا هِيَتِ كَسَرَاغٍ لَگَاتِي ہِيَنْ“، وہ تصوف کو خودی کی بیداری اور اسکی حفاظت کا ذریعہ خیال کر کے فرماتے ہیں:-

یہ ذکر نیمِ شیعی یہ مراقبے یہ بخود تری خودی کے لگبھاں نہیں تو کچھ بھی نہیں

(کلیات اقبال ص ۳۹۶)

صوفی اور ولی کی مذہبی واردات اور ان کے روحانی مشاہدات کا منتها مقصود ذات خداوندی کا اصل ہوتا ہے۔ ان کی یہ بردست خواہش ہوتی ہے کہ وہ ہر وقت ذکر الہی اور ترکیہ نفس میں مصروف رہ کر خداوند تعالیٰ کا قرب حاصل کر لیں اور اپنی ذات کے قطرے کو ذات اپریدی کے بھر پیکر اس میں غم کر دیں۔ وہ عموماً خلوت اور ذاتی نجات کے طالب ہوتے ہیں۔ اس کے بر عکس نبی یا پیغمبر ذات خداوندی سے مضبوط رابطہ قائم کرنے کے باوجود انسانی سوسائٹی میں بھی حیات ساز انقلاب کا خواہاں ہوتا ہے کیونکہ اس کا فریضہ ہی بنی نوع انسان کو صراطِ مستقیم دکھانا اور ایک مثالی معاشرہ قائم کرنا ہوتا ہے۔ نبی کی مذہبی واردات اس لحاظ سے اجتماعی، بہبود اور اجتماعی فلاں و فوز کا باعث بنا کرتی ہیں۔ علامہ اقبال نے یہاں برصغیر پاک و ہند کے ایک مشہور صوفی اور ولی کا قول نقل کیا ہے۔ عبدالقدوس گنگوہی نے عرشِ معلیٰ پر جا کر والپس نہ آنے کی خواہش کا اظہار کیا تھا۔ اس قول سے علامہ اقبال صوفیانہ شعور اور پیغمبرانہ شعور کا فرق واضح کرنے کی کوشش کرتے ہیں۔ نبی کی قلمی واردات کا نتیجہ معاشرتی سدھار، اجتماعی زندگی کے نکھار اور وہی والہام پرمنی بے

مثال نظام اقدار کی ہمہ گیری کی شکل میں رونما ہوتا ہے جبکہ ایک صوفی کی مذهبی واردات سے یہ نتیجہ اخذ نہیں ہوتا۔ وہ رسالت و نبوت محمدی ﷺ کی اہمیت کو بیان کرتے ہوئے یہ کہتے ہیں:-

از رسالت در جہاں تکوین ما	از رسالت دین ما آئین ما
زندگی قوم از دم اویافت است	ایس حراز آغماش تافت است
از شعاعِ مهر اُوتا بندہ است	فردا زحق، ملت ازوے زنده است

(رموز بخودی، کلیات اقبال، ص ۱۰۱)

وہ صوفی کو بھی یہ مشورہ دیتے ہیں کہ وہ جھرے اور خانقاہ سے باہر آ کر یہ ورنی حالات کا نہ صرف مشاہدہ کرے بلکہ وہ یہاں فعال اور انقلاب آفرین کردار بھی ادا کرے۔ اگر کوئی صوفی اپنے آپ کو خدا اور اس کے رسول ﷺ کا سچا عاشق کہتا ہے تو پھر وہ ہادیِ عظیم محمدؐ کے نقش قدم پر چل کر موجودہ باطل نظام کو مٹانے اور صالح اقدار حیات کو فروع دینے کے لیے عملی ثبوت دے۔ اسلام میں صرف خلوت، ہی نہیں جلوت بھی ہے کیونکہ اجتماعیت، ہی سے اس کی شان و شوکت نمایاں ہوتی ہے۔ اس بات کو ملحوظ خاطر رکھ کر علامہ اقبال صوفی کو یوں دعوت عمل دیتے ہیں:-  
نکل کر خانقاہوں سے ادا کر سرم شیریٰ کے فخر خانقاہی ہے فخط اندوہ و دلگیری

(ارمنغانِ حجاز، کلیات اقبال، ص ۲۸۰)

## تقدیر

(۱) ”میرے نزدیک اس نظریے سے اور کوئی چیز قرآنی تعلیم کے زیادہ خلاف نہیں جو کائنات کو پہلے سے سوچی تھی جو یہ کی ہو بہت قرار دے۔ قرآن کی رو سے کائنات کے اندر بڑھنے اور ترقی کرنے کی صلاحیت موجود ہے۔ یہ ایک ارتقا پذیر کائنات ہے نہ کہ تکمیل یافتہ شے جسے بنائ کر خدا صدیوں سے الگ بیٹھ گیا ہو“

(دوسرا خطبہ)

(۲) ”اس میں کوئی کلام نہیں کہ مستقبل خدا کی نامیاتی تخلیقی زندگی میں پہلے سے موجود ہے لیکن یہ ایک واضح امکان کے طور پر موجود ہے نہ کہ مخصوص خدوخال رکھنے والے واقعات کے معین نظام کی حیثیت سے“

(تیسرا خطبہ)

(۳) ”اگر ہم تاریخ کو پہلے سے معین واقعات و حادثات کے نظام کی ایک ایسی تصور یا خیال کریں جو بتدریج ظہور پذیر ہوتی ہو تو پھر اس میں جدت اور تازہ کاری کے لیے کوئی گنجائش باقی نہیں رہتی،“

(تیسرا خطبہ)

(۴) ”اس قسم کی تقدیر یا پرسنی خودی کی نفی نہیں جیسا کہ اسپنگلر کا خیال معلوم ہوتا ہے، اس کے علی الغم یا ایسی زندگی اور بے پایاں قوت ہے جو کسی رکاوٹ کو تسلیم نہیں کرتی۔ اس کا نتیجہ یہ ہوتا ہے کہ انسان بڑے سکون کے ساتھ نماز ادا کر سکتا ہے جبکہ اس کے ارد گرد گولیوں کی بوچھاڑ ہو رہی ہو،“

(چوتھا خطبہ)

تقدیر کا مسئلہ صدیوں سے فلسفہ، الہیات اور اخلاقیات کا اہم موضوع رہا ہے۔ ہر دور میں مفکرین، اہل داش و اخلاق و تصوف کے میدان کے شہسواروں نے اپنے اپنے خصوصی نظریہ زندگی اور اپنی سمجھ کے مطابق اس مسئلے کو حل کرنے کی کوشش کی کہ آیا ایک انسان اپنے کاموں میں مجبور ہے یا مختار۔ جبرا ختیار کا مسئلہ بھی تک حل طلب اور موضوع بحث ہے۔ جبرا و قدر کی بخشوں سے اسلامی لٹریچر اور مسلم تصوف کی کتابیں بھری پڑی ہیں۔ اشاعرہ اور معتزلہ کے نظریات جبرا و قدر سے کوئی واقف نہیں۔ جبرا پسند حکما اور قدرت و اختیار کے حامی اپنے اپنے دلائل کے حق میں قرآن و سنت کے حوالہ جات پیش کرتے ہیں۔ مسلم حکما کا ایک گروہ اس بات کا قائل ہے کہ انسان اپنے افعال کا خود ذمہ دار ہے کیونکہ خدا نے اسے قوت عمل اور آزادی انتخاب کی نعمت سے نوازا ہے۔ اس کے عکس مسلمان مفکرین اور متصوفین کا دوسرا گروہ اس امر میں ایمان رکھتا ہے کہ انسان

بالکل مجبور ہے کیونکہ جو کچھ تقدیر میں روزِ اzel سے لکھا گیا ہے۔ وہ اسے کرنے پر مجبور ہے۔ اگر غور سے دیکھا جائے تو پتہ چل جائے گا کہ یہ دونوں مکاتب فکر انتہا پندی کا شکار ہو کر رہ گئے ہیں۔ یہ افراط و ففریط کسی طرح بھی مناسب اور مفید نہیں۔ حقیقت یہ ہے کہ انسان مجبور بھی ہے اور مختار بھی۔ وہ نتوہر کام میں کیتھے مجبور ہے اور نہ ہی وہ مکمل طور پر مختار ہے۔ اس لحاظ سے انسانی زندگی جبرا اور اختیار کا مجموعہ ہے۔

علامہ اقبال کے تصور تقدیر کا ایک اہم عصر جدت کوئی، تازہ آفرینی، ارتقا پذیری اور مسلسل تخلیقی عمل ہے۔ اُن کی رائے میں یہ کائنات کوئی پہلے سے تیار شدہ یا تنکیل یا فافتہ سکیم نہیں ہے بلکہ یہ آج بھی ترقی اور تنکیل کے مراحل سے گزر رہی ہے۔ انہوں نے مجہاہی کہا تھا:-

یہ کائنات ابھی ناتمام ہے شاید      کہ آرہی ہے دماد صدائے کن فیکون

(بال جبریل، کلیات اقبال)

علامہ اقبال کا کائنات کے عمل کو خدا تعالیٰ کی سابقہ تجویز کی ہو، ہونقل قرار نہیں دیتے کیونکہ اس طرح یہ ثابت ہو جاتا ہے کہ حاصل ارض و سماوات اسے بناؤ کر الگ بیٹھا ہوا ہے اور اب اس کا تخلیقی عمل ختم ہو گیا ہے۔ علاوه ازیں اس نظریہ کا کائنات کی رُو سے یہ کارخانہ قدرت ایک مشین کی مانند بن جاتا ہے۔ میکانکی عمل ایک دفعہ شروع کر دینے کے بعد خود بخود جاری رہتا ہے۔ یہ اسی وقت ختم ہوتا ہے جب اسے روکنے کے لیے اس کا بُن دا دیا جائے۔ یہ میکانکی طریق کار مادیت اور جبریت کی علامت ہے۔ یہ ایک ایسے خط مستقیم کی طرح ہے جو ابھی تک تنکیل پار ہا ہے۔ مفکر اسلام ہونے کی حیثیت سے علامہ اقبال کا تصور کائنات بھی قرآنی تعلیمات پر مبنی ہے۔ قرآن حکیم کا ارشاد ہے: ”کل یوم هو فی شان“ (الرَّحْمَن ۲۹:۵۵)، (خدا تعالیٰ ہر روز نی جلوہ گری کرتا رہتا ہے)۔ اس لحاظ سے دنیا رُنگ و بویں ہر روز نئے نئے واقعات اور حادثات پر دہ عدم سے معرض ظہور میں آتے رہتے ہیں۔ اگر ہم کا کائنات کو خدا کے سابقہ تخلیقی عمل کی ہو، ہو کاپی قرار دیں تو پھر اس میں سمعی پہمیں، عمل مسلسل اور ارتقا پذیری کے لیے کوئی گنجائش نہیں رہتی۔ قرآن مجید کی ایک اور آیت میں کہا گیا ہے کہ خدا تعالیٰ اپنے تخلیقی عمل میں اضافہ کرتا رہتا ہے۔ علامہ اقبال تو زندگی کو ”جوئے روائی“ اور ”مے جوان“ خیال کرتے ہوئے کہتے ہیں:-

۔ زندگی جوئے روائی است و روائی خواہ بود ایں مئے کہنے جوان است و جوان خواہ بود  
(بیام مشرق، کلیات اقبال، ج ۳۶۲)

وہ چشم بصیرت رکھنے والوں کو زندگی اور کائنات کی تعمیر و ترقی کا بنظر غائر مطالعہ و مشاہدہ کرنے کی  
یوں تلقین کرتے ہیں:-

چشم کشائے اگر چشم تو صاحب نظر است زندگی در پی تعمیر جہاں دگر است

(ایضاً)

خدا تعالیٰ کی تخلیقی صفت اس امر کی واضح دلیل ہے کہ کائنات میں بھی یہ عمل تخلیق ابھی تک جاری ہے۔ اس لیے علامہ اقبال نے بجا ہی کہا ہے ”قرآن کی رو سے کائنات کے اندر بڑھنے اور ترقی کرنے کی صلاحیت موجود ہے“، کیا موجودہ زمانے کی نئی نئی اور حیرت انگیز سائنسی ایجادات و اکتشافات، فضائی تغیر اور بحری دریافتیوں نے قرآن حکیم کے اس ارتقائی اور انقلابی نظریے کی تو شیق نہیں کر دی ہے؟

اس میں کوئی شک نہیں کہ کائناتی تبدیلیوں اور زمانی تبدیلیوں کا آپس میں بڑا گہرا اعلق ہے۔ ارتقائی تصور کے مخالفین کی رائے میں حال اور ماضی محض گذشتہ واقعات کی منکرار کے سوا کچھ بھی نہیں۔ اس طرح وہ جدت طرازی اور تازہ آفرینی کی اہمیت کے منکر بن جاتے ہیں۔ اگر غور کیا جائے تو معلوم ہو گا کہ یہ ماضی پرستی دراصل جبریت کی ہی ایک شکل ہے۔ علامہ اقبال کا نقطہ نگاہ یہ ہے کہ زمانہ ہر لمحہ تغیر پذیر ہو کرنے نئے حادث کو جنم دیتا رہتا ہے۔ تاریخ پہلے سے معین واقعات کے نظام کا نام نہیں جو آہستہ آہستہ منصہ شہود پر آتے رہتے ہیں بلکہ یہ توہران بدلنے والے حادث کے ارتقائی عمل کی مظہر ہے۔ مفکر اسلام مستقبل کو خدا کی تخلیقی زندگی میں پہلے سے موجود ایک واضح امکان کے طور پر تو سلیم کرتے ہیں مگر وہ اسے مخصوص خدو خال رکھنے والے واقعات کے معینہ نظام کی حیثیت سے قبول نہیں کرتے۔ وہ اپنی نظم ”زمانہ“ میں وقت کی تغیر پذیری کو زمانے ہی کی زبان سے یوں بیان کرتے ہیں:-

جو تھا نہیں ہے، جو ہے نہ ہو گا، بھی ہے اک حرف محrama  
قریب تر ہے نمود جس کی، اسی کا مشتق ہے زمانہ  
مری صرائی سے قطرہ قطرہ نئے حادث لپک رہے ہیں  
میں اپنی لشج روز و شب کا شمار کرتا ہوں دانہ دانہ

(بانگ درا، کلیات اقبال، ص ۳۲۱)

قدری کے بارے میں عام تصور یہ ہے کہ خدا تعالیٰ نے تمام آنے والے حالات و واقعات

کو ”لوح محفوظ“ پر درج کردیا تھا اور اب ہر واقعہ اس مقررہ پروگرام کے مطابق آہستہ رونما ہو رہا ہے۔ جب دنیا میں ہونے والے واقعات اسی طرح ”لوح محفوظ“ میں تھتوں ان کا ظہور بھی لازمی قرار دیا جاتا ہے۔ اس نظریے کی رو سے جب پرست انسان اپنے تمام کاموں خصوصاً برے اعمال اور بدحالی کا ذمہ دار خدا کو ٹھہراتے ہیں اور وہ خود بری الذمہ ہونے کا جواز پیش کرتے ہیں۔ اس مكتب فکر کے حامیوں کے چند خیالات ملاختہ ہوں۔

ناحق ہم مجبوروں پر پتہمت ہے مختاری کی چاہتے ہیں سو آپ کریں ہیں ہم کو عہد بدنام کیا (میر قی میر)

درکوئے نیک نامی مارا گذرنا وند گر تو نبی پسندی، تغیر کن قضا را  
(حافظ شیرازی)  
در گردش است بعث و لعاب در کمین در حرکت است خامد و نقاش در رضا  
(فاطمی)

اس نظریے تقدیر سے انسان قوت و اختیار کے مالک نہیں رہتے بلکہ وہ ان کوٹ پتیلوں کی مانند بن جاتے ہیں جنہیں بازی گرا پی مرضی سے حرکت میں لاتا ہے۔ جب پرست اس نظریے کی تائید میں اکثر اوقات یہ قرآنی آیت پیش کرتے ہیں۔ ”إِنَّ اللَّهَ عَلَىٰ كُلِّ شَيْءٍ قَدِيرٌ“ (بیشک اللہ ہر ایک چیز پر قادر ہے)۔

تقدیر پرستوں کے برعکس انسانی اختیار و قوت کے حامی بھی اپنے اپنے دلائل بیان کرتے ہیں جن کا خلاصہ یہاں ہدیہ قارئین کیا جاتا ہے۔ وہ انسانی اختیار کے حق میں یہ کہتے ہیں:-

(۱) خدا تعالیٰ نے ہمیں ہاتھ پاؤں اور عقل کی نعمت دی ہے تاکہ ہم کوئی کام کرنے سے پہلے یہ سوچ لیں کہ یہ کام غلط تو نہیں۔ اس کام کرنے کے لیے ہمیں ہاتھ پاؤں دیئے گئے ہیں۔ خدا کا کوئی بھی فعل پوئنکہ حکمت سے خالی اور بے کار نہیں ہوتا اس لیے اس نے ہمیں ہاتھ اور پاؤں بھی استعمال کرنے کے لیے دیئے ہیں۔

(۲) خدا تعالیٰ نے ”لوح محفوظ“ میں مستقبل کا خاکہ تو بنایا تھا مگر خاکے میں اچھا یا برا رنگ بھرنے کے لیے اس نے ہمیں اختیار بھی دیا ہے۔

(۳) خدا تعالیٰ آئین پسند ہے اس لیے اس نے اس وسیع و عریض کائنات کو بطریق احسن چلانے کے لیے کچھ قوانین بنائے ہیں تاکہ یہاں بگاڑ اور فساد و نمانہ ہو۔ یہ خاص اصول اور

قاعدے خاص نتائج کے حامل ہوتے ہیں۔ وہ بلا تینز مذہب و ملت سب انسانوں کے لیے یکساں نتائج پیدا کیتا کرتے ہیں مثلاً آگ کی خاصیت جلانا ہے۔ جو شخص بھی آگ میں ہاتھڈا لے گا، اُس کا ہاتھ جل جائے گا مگر مجرمات کا ظہور قانونی نظرت کا پابند نہیں ہوتا۔

(۲) اگر دنیا میں سب کچھ خدا کر رہا ہے تو پھر کفار کا کفر اور فاسقین کا فرق قبل اعتراض کیوں؟ اس کے علاوہ پھر دنیا میں انبیاء کرام کی بعثت اور آسمانی کتابوں کا نزول عبشع ٹھہرتے ہیں کیونکہ جب یہ بد کار انسان اور کفار بد کاری اور کفر کرنے پر مجبور ہیں تو پھر تبلیغ و ہدایت کا کیا فائدہ؟

(۳) جب ہم کتے کو پھر مارتے ہیں تو وہ کتنا پھر کی طرف نہیں دوڑتا بلکہ پھر مارنے والے کو ذمہ دار خیال کرتے ہوئے اس کی جانب جاتا ہے۔ گویا کہ ایک جانور بھی اس حقیقت کو جانتا ہے کہ پھر مجبور ہے اور انسان مختار ہے۔

(۴) کسی ناکامی پر ہمارا احساس نداشت اس امر کا ثبوت ہے کہ ہم جو کچھ کر سکتے تھے وہ ہم سے ہماری کوتاہی کے سبب نہ ہو سکا۔ یہ احساس غم ہمارے اختیار کی دلیل ہے۔

(۵) قرآنی احکام سے بھی انسانی اختیار کا ثبوت ملتا ہے مثلاً نماز پڑھنے، زکوٰۃ دینے، نیکی کرنے اور بدی سے دور رہنے کا حکم دیا گیا۔ اگر ہم بالکل مجبور ہوتے تو پھر حکم دینے کی کیا ضرورت تھی؟

(۶) تقدیر کا مادہ ”قدر“ ہے۔ اس لحاظ سے اس کا مطلب یہ ہے کہ خدا تعالیٰ نے ”لوح محفوظ“ میں مختلف اعمال کے لیے خاص اقدار مقرر کی تھیں۔ دوسرے لفظوں میں وہاں اچھے اور برے کاموں کا پیمانہ مقرر کیا گیا تھا نہ کہ معین کاموں کا لازمی ظہور۔

(۷) اگر انسان بالکل مجبور ہے تو پھر اسے جزا اور سزادینے کا کوئی جواز نہیں رہتا۔ جزا اور سزا سے ثابت ہوتا ہے کہ ہمیں اکتساب عمل کی قوت اور آزادی انتخاب کی دولت سے نوازا گیا ہے۔

(۸) خدا تعالیٰ خالق کائنات ہے اور وہ ہر وقت تخلیقی عمل میں مصروف رہتا ہے اس لیے کائنات بھی مختلف مراحل سے گزرتی جا رہی ہے۔ انسان کو چونکہ خلیفۃ اللہ علی الارض کہا گیا ہے، اس واسطے یہ ناہب کوئی کٹپی نہیں بلکہ خاص اختیارات کا حامل ہے۔

علامہ اقبال<sup>ؒ</sup> انسانی جبر کی نسبت انسانی اختیار کے زیادہ قائل ہیں۔ اگر وہ انسان کو صاحب اختیار ہستی نہ سمجھتے تو اُسے ناہب حق کافر یہ سہ سرانجام دینے اور سعی عمل کی بار بار تلقین نہ کرتے۔ وہ

اُس زندگی کو موت کے مترادف خیال کرتے ہیں جس میں ذوق انقلاب نہ ہو۔ وہ خود فرماتے ہیں:  
**ج: جس میں نہ ہو انقلاب موت ہے وہ زندگی** (بال جریل)

علامہ اقبال تقدیر کا ایک مفہوم وہ قانون قدرت بتاتے ہیں جس کی پابندی تمام  
بجاجات نباتات اور حیوانات کر رہے ہیں۔ یہ مخلوقات خدا کے مقرر کردہ قوانین کے تحت عمل  
کرنے پر مجبور ہیں۔ چنان سورج، ستارے اور دیگر اشیاء اسی قسم کی "تقدیر" کے پابند ہیں۔ اُن کی  
نگاہ میں تقدیر کا دوسرا مفہوم خدا تعالیٰ کے احکام کے مطابق اپنے ارادہ و اختیار سے کام لینا ہے۔ وہ  
اپنی ایک نظم "احکام الٰہی" میں تقدیر کے ان دو پہلوؤں پر روشنی ڈالتے ہیں:-

پابندی تقدیر کہ پابندی احکام؟ یہ مسئلہ مشکل نہیں اے مرد خردمند  
اک آن میں سوار بدل جاتی ہے تقدیر ہے اس کا مقلدا بھی ناخوش بھی خور سند  
تقدیر کے پابند نباتات و بجاجات مومن فقط احکام الٰہی کا ہے پابند  
(ضرب کلیم، کلیات اقبال، ص ۵۲۶)

خدا تعالیٰ کے مستند احکام کے سامنے سرتسلیم خم کرنے اور اس کی رضا چاہئے کا یہ ہرگز مطلب نہیں کہ  
مسلمان حرکت عمل کو چھوڑ دے۔ قرآن حکیم نے تو ہمیں یہ انقلابی درس دیا ہے: "وَإِن يَسْ  
لَّا نَسَانَ إِلَّا مَا سَعَى" (الجم: ۵۳)۔ (انسان کے لیے وہی کچھ ہے جس کے لیے اس نے  
کوشش کی ہو)۔ اس قرآنی درس عمل کی رو سے ہماری سعی ضرور نتیجہ خیز ہوگی۔ کیا ہمارے ہادی  
اعظزم نے اپنی تمام حیات طیبہ اپنے اعلیٰ مقاصد کے حصول میں صرف نہیں کر دی تھی؟ کیا انھوں  
نے حصول مقاصد کے لیے عمل مسئلسل، سعی پیغم اور ان تحکم جدوجہد سے کام نہیں لیا تھا؟ کیا خدا  
تعالیٰ نے اُن کی حیات طیبہ کو ہمارے لیے اُسوہ حسنہ قرار نہیں دیا؟ نبی آخر الزمان ﷺ کا سچا  
عاشق اور اممتی اور جمود و تسامل؟ قدرت نے نہ صرف انسانوں بلکہ نباتات تک میں نشوونما اور ترقی  
کی امکانات رکھ دیئے ہیں۔ ہمارا روزمرہ کا مشاہدہ ہے کہ تیج کوز میں کی تاریکی میں دبایا جاتا ہے۔  
اس کے باوجود وہ اپنی قوت نمو کا اٹھار کرتے ہوئے "ظلمت کدہ خاک" سے اپنا سر باہر نکالتا  
ہے۔ اثرِ الخلوقات ہونے کی حیثیت سے انسان میں تو جذبہ نمود کا شدید ترین اظہار ہونا  
چاہیے۔ علامہ اقبال اس موضوع کی طرف بڑا بیخ اشارہ کرتے ہوئے اپنی نظم "تسلیم و رضا" میں  
کہتے ہیں:-

ہر شاخ سے یہ نکتہ پیچیدہ ہے پیدا پودوں کو بھی احساس ہے پہنائے فضا کا

ظلمت کدھ خاک پشا کرنپیں رہتا ہر لحظہ ہے دانے کو جنوں نشوونما کا  
فطرت کے تقاضوں پنہ کر راہ مل بند مقصود ہے کچھ اور ہی تسلیم و رضا کا  
جرأت ہونوکی تو فضائگ نہیں ہے اے مرد خدا! ملک خدا تنگ نہیں ہے  
(ضرب کلمہ، کلیات اقبال، ص ۵۱۲-۵۵)

جرمنی کے ایک مشہور فلسفی آپنگر (۱۸۸۰-۱۹۳۶) نے انسانی تہذیب و تمدن کے  
بارے میں ایک اہم کتاب The Decline of the West لکھی تھی جس میں اس نے مختلف  
تہذیبی اور ثقافتی تاریخی واقعات کو بیان کر کے اسلامی تہذیب و ثقافت کے متعلق بحث کی تھی۔ اس  
بحث کے دوران اس نے مسلمانوں کے تصور و تقدیر کو ہدف تقيید بنایا اور اسے نفی خودی کے مترادف  
قرار دیا تھا۔ علامہ اقبالؒ کو اس کی اس تقيید سے مکمل طور پر اتفاق نہیں۔ وہ یہ تو مانتے ہیں کہ غلط  
نظر یہ تقدیر یہ مسلمانوں کے زوال میں نمایاں حصہ ادا کیا ہے لیکن وہ تقدیر کے اسلامی اور صحیح  
نظر یہ کو اس زوال کا باعث نہیں سمجھتے۔ ابھی بتایا گیا ہے کہ علامہ اقبالؒ مومن کو فقط ”احکام الہی  
کا پابند“ خیال کرتے ہیں۔ احکام الہی کی اس پابندی کو وہ جبراً و تقدیر پرستی نہیں کہتے بلکہ وہ اسے  
تقدیر کی اعلیٰ اور تغیری قسم تصور کرتے ہوئے اس کی یوں تعریف کرتے ہیں:-

ہر کہ از تقدیر وارد ساز و برگ لرزدا زیزوئے او ابلیس و مرگ  
جب دین مرد صاحب ہمت است جب مردان از کمال قوت است  
پختہ مردے پختہ تر گر در ز جبر جب مرد خام را آغوش قبر  
جب خالدؓ عالمے برہم زند جب ما بخ و بن ما بر کند  
کار مردان است تسلیم و رضا بر ضعیفان راست ناید ایں قبا

(جاوید نامہ، کلیات اقبال، ص ۷۰۹)

کمزور اور بے عمل کا نظریہ جبراً واس کے لیے موت کا یغام لاتا ہے مگر مضبوط بلند ہمت اور بالعمل  
انسان ہر بات میں خداۓ قادر کے احکام کی پابندی کر کے خود صاحب قدرت بن جاتا ہے۔  
جب وہ کسی کام میں خدا کی اطاعت کرنے پر مجبور ہو جاتا ہے تو پھر خدا ایسے عاشق صادق پر خود  
فریغتہ ہو کر اس کی رضا کا خواہش مند ہو جاتا ہے۔ ایسے مقام پر خدا اپنے اس بندے سے پوچھتا  
ہے کہ کس چیز میں تیری رضا ہے۔ پہلے پابندی احکام کر کے انسان خدا کی رضا کا طالب ہوتا ہے  
بعد میں خدا اس کی اطاعت سے خوش ہو کر اس کے مطابق اپنا طریق بدل لیتا ہے۔ اس بات کو

منظر کھر شاعر مشرق نے حضرت خالد بن ولید کے جبریعنی کامل اطاعت خداوندی کو ہنگامہ آفرین اور انقلاب خیز قرار دیا ہے اور ہمارے جبڑی نظریات کو ہماری برباری کا پیش خیمه بتایا ہے۔ وہ ایک جگہ انسانی جر و قد رکوان الفاظ میں بیان کرتے ہیں:-  
 نہ مختار متوال گفتئ نہ مجبور کہ خاک زندہ ام در انقلابم

## توحید

(۱) ”عقیدہ توحید کا نچوڑ مساوات، حریت اور استحکام میں ہے۔ اسلام کے زاویہ نگاہ سے سیاست ان مثالی اصولوں کو زمان و مکان کی قوتیں میں تبدیل کرنے کی کوشش کا دوسرا نام ہے۔“

(چھٹا خطبہ)

اسلام ایک عالمگیر اور انسانیت ساز انقلابی دین ہے جو زندگی کے تمام اہم شعبہ جات مثلاً معاشرت، سیاست، تہذیب، ثقافت، اقتصادیات اور اخلاقیات میں رہنمای اصول مہیا کرتا ہے۔ اس لحاظ سے اسے زندگی کا مکمل ضابطہ کہا جاتا ہے۔ اسلامی تعلیمات کی بنیاد عقیدہ توحید ہے جیسا کہ ارشاد خداوندی ہے: ”خلقکم من نفس واحده“ (النساء: ۲۰) (خدانے تحسین ایک ہی نفس سے پیدا کیا ہے)۔ تمام انبیائے کرام خدا تعالیٰ کی توحید اور اس کی محکومیت اختیار کرنے کی تعلیم دیا کرتے تھے۔ وہ اپنی قوم کو خداۓ واحد کی غلامی کا درس دیتے ہوئے یہ کہتے تھے ”یقوم عبد والله“ (ھود: ۸۲) (اے قوم! تم سب اللہ کی غلامی اختیار کرو)۔ یہ قرآنی آیت بھی خدا کی وحدانیت پر زور دیتی ہے ”الهُكْمُ إِلَهٖ وَاحِدٌ“ (آل عمران: ۳۲) (تمہارا اللہ خدائے واحد ہے)۔ اس زاویہ نگاہ سے آسمانی کتب اور انبیائے کرام کی تعلیمات کا خلاصہ عقیدہ توحید ہی تھا۔ ہمارے ہادی اعظم حضرت محمد ﷺ بھی لوگوں کو ایک خدا کے عقیدے کی طرف متوجہ کرتے رہے۔ جب خدائے واحد ہی تمام انسانوں کا خلق مالک اور رزاق ہے تو پھر کسی انسان کو یہ حق نہیں پہنچا کہ وہ دوسرے انسانوں کو اپنا علماء بنائے۔ بقول علامہ اقبالؒ:-  
 سروری زیبا فقط اُس ذات بے ہمتا کو ہے حکمران ہے اک وہی باقی بتان آذری

علامہ اقبالؒ کو خدا تعالیٰ نے دین اسلام کا صحیح فہم عطا کیا تھا اس لیے ان کے نظریات و افکار میں ہمیں جا بجا اسلامی تعلیمات کا لکھ نظر آتا ہے۔ وہ دوسرا سے انسانوں کو بھی اسلام کی انتقلابی، تعمیری اور آفاتی قدر روں سے روشناس کرنے کے لیے بے چین رہا کرتے تھے۔ ان کا یہ کہنا بجا ہے کہ: ”عقیدہ توحید کا نچوڑ مساوات، حریت اور استحکام میں ہے“، خدا کی مخلوق ہونے کی حیثیت سے تمام انسان اُس کی نگاہ میں برابر ہیں البتہ تقویٰ کی بنیاد پر ہمیں دوسروں پر فوقيت حاصل ہو جاتی ہے۔ علامہ اقبالؒ کی رائے میں جب مسلمان خدائے واحد کے عقیدے کے علم بردار بن جاتے ہیں تو وہ سب آئین خدا ندوی کی رو سے برابری کا درجہ رکھتے ہیں۔ رنگ، نسل، زبان اور جغرافیائی حدود کے اختلاف کے باوجود ہم سب مساوات کے مستحق ہو جاتے ہیں کیونکہ ”لَا إِلَهَ إِلَّا اللَّهُ“ (اللہ کے سوا کوئی معبد نہیں) کی اساس ان تمام ظاہری امتیازات پر نہیں ہے۔ اسلامی آئین کسی عجمی اور عرب، کسی گورے اور کائے کسی امیر اور غریب، کسی حاکم و رعایا کی تمیز نہیں کرتا۔ علامہ اقبالؒ نے اس اسلامی مساوات کو مزید واضح کرتے ہوئے اپنی کتاب ”رموز بخودی“ میں سلطان مراد اور ایک مسلمان معمار کی کہانی بیان کی ہے جس میں بادشاہ کو اس معمار کی درخواست پر عدالت میں طلب کیا گیا تھا۔ کہانی کے آخر میں وہ اسلامی مساوات پر اظہار کرتے ہوئے فرماتے ہیں:-

۔ پیش قرآن بندہ و مولا یکی است بوریا و مسند و بیبا یکی است

(رموز بخودی، کلیات اقبال، ص ۱۰۸)

وہ اپنے ایک انگریزی مضمون میں بھی اسلامی برابری کے بارے میں یوں رقم طراز ہیں:

"--This principle of equality of all believers made the early muslims the greatest political power in the world. Islam worked as a levelling force; it elevated those who were socially low"

(Islam As A Political Ideal, P 109)

اسلامی عقیدہ توحید کے دلaczی ثمرات اخوت (بھائی چارہ) اور حریت (آزادی) ہیں۔ علامہ اقبالؒ نے اسلامی اخوت کو واضح کرنے کے لیے ایک تاریخی واقعہ سے مددی ہے۔ خلافت راشدہ کے دور میں مسلمانوں نے ایران فتح کر لیا تھا۔ ایران مسلمانوں کی بڑھتی ہوئی طاقت کو گوارہ نہ کر سکا چنانچہ ایرانی بادشاہ یزدجر دی فوج اور مسلمان فوج کے درمیان ایک معرکہ میں ایرانی فوج کا ایک لیڈر جابان ایک مسلمان مجاہد کے ہاتھوں قیدی ہو گیا تھا۔ مسلمان مجاہد کو اس

ایرانی لیڈر کے بارے میں کچھ بھی معلوم نہ تھا کہ وہ کون ہے اور اس کا نام کیا ہے۔ جاہان مسلمانوں کا سخت دشمن تھا۔ اُس نے بڑی مکاری سے کام لیتے ہوئے اپنے نام اور مرتبے کو ظاہرنہ کیا اور اُس مسلمان فوجی سے جان بخشی کی درخواست کی جسے اُس نے قبول کرتے ہوئے اُس کی جان بخش دی۔ جب دوسرے مسلمان فوجیوں کو جاہان کی گرفتاری کا علم ہوا تو وہ اُسے قتل کرنے کے درپے ہو گئے۔ مسلمان فوج کے امیر حضرت ابو عبید نے انھیں کہا کہ ہم اُسے قتل نہیں کر سکتے کیونکہ ہمارے ایک بھائی نے اس کی جان بخشی کا وعدہ کر لیا ہے۔ اس لیے اس کا وعدہ ہم سب کا وعدہ ہے۔ علامہ اقبال اس کہانی کا خاتمہ ان الفاظ میں کرتے ہیں:-

ہر یکے از ما مین ملت است      صلح و کینش، صلح و کین ملت است

ملت اگر گرو اساسِ جان فرد      عہد ملت می شود پیان فرد

(رموز بے خودی، کلیات اقبال، ص ۱۰۶)

توحید کے تصور کا تیسرا لازمی نتیجہ حریت فکر و عمل ہے۔ اس لحاظ سے مسلمان خدا کی حاکیت کے سوا کسی اور کی حاکیت قبول نہیں کر سکتا۔ فکر اور عمل کی یہ آزادی قرآنی تعلیمات کا طرہ امتیاز ہے۔ علامہ اقبال نے اپنے مندرجہ بالا قول میں اس کی جگہ لفظ "استحکام" استعمال کیا ہے۔ اس سے اُن کی مراد غالباً ملی استحکام ہے جو مساوات اور حریت کی بدولت مسلمانوں کو نصیب ہوتا ہے۔ اپنی نظم میں انھوں نے عقیدہ توحید کا نجوم مساوات، حریت اور اخوت کو فرار دیا ہے جیسا کہ علامہ اقبال فارسی نظم "در معنی ایں کہ مقصود رسالت محمد یہ تشکیل و تاسیس حیث و مساوات و اخوت آدم است" میں نبی اکرمؐ کی رسالت کی برکات (اخوت، حریت و مساوات) کا ذکر کرتے ہوئے کہتے ہیں:-

کل مomin اخوتا اندر دش      حریت سرمایہ آب و گلش

ناشکیب امتیازات آمدہ      درنهاد او مساوات آمدہ

پچھوسر و آزاد فرزندان اُو      پختہ از قالو بلی پیمان اُو

(رموز بے خودی، کلیات اقبال، ص ۱۰۷)

اسلامی تصور حریت کی وضاحت کے لیے انھوں نے واقعہ کر بلایا کیا ہے کہ کس طرح حضرت امام حسینؑ نے خدائی حاکیت کی بجائے انسانی حاکیت کو قبول کرنے سے انکار کر دیا تھا۔ علامہ اقبالؒ کی رائے میں خلافت راشدہ کے مثالی اور با برکت دور میں خدائی حاکیت کا تصور

عام تھا مگر بعد ازاں جب خلافت کی جگہ بادشاہت (ملوکیت) نے لی تو مسلمانوں کو آزادی فکر عمل سے محروم کرنے کی ہر ممکن کوشش کی گئی۔ وہ خلافت کے زوال اور خدائی حاکیت کی طرف اشارہ کرتے ہوئے کہتے ہیں:-

چوں خلافت رشتہ از قرآن گینت      حریت را زہر اندر کام ریخت  
ما سوالندرا مسلمان بندہ نیست      پیش فرعون نے سرش افگنہ نیست  
(رموز بے خودی، کلیات اقبال، ص ۱۰۰-۱۱۱)

سیاست کو اسلامی تصور حیات میں کافی اہم مقام دیا گیا ہے۔ قرآنی تعلیمات اور اسوہ رسول کی روشنی میں یہ بات بلا خوف تردید کہی جاسکتی ہے کہ سیاست اسلام کا جزو ہے کل نہیں۔ اسلام چونکہ زندگی کا ایک جامع نظام ہے اس لیے انسانی زندگی کا کوئی بھی شعبہ اس پروفیت نہیں رکھتا۔ جو لوگ مغربی نظام سیاست سے مرغوب ہو کر دین اور سیاست کی جدائی یا دین پر سیاست کی بالاتری کے حامی ہیں وہ اسلامی تصور سیاست سے بخوبی آگاہ نہیں۔ اسلام کی بنیاد عقیدہ توحید اور رسالت محمدی ہے۔ باقی تمام نظریات اسی محور کے گرد گردش کرتے نظر آتے ہیں۔ اس میں کوئی شک نہیں کہ سیاسی طاقت کے زوال کی بنا پر امت مسلمہ کو گونا گون مشکلات درپیش آئیں مگر اسے اسلام کی بنیاد قرار نہیں دیا جاسکتا۔ علامہ اقبال کے اپنے دور میں ترکی میں دو بڑی جماعتیں قوم پرست اور مذہبی اصلاح کی پارٹی تھیں۔ قوم پرست پارٹی مذہب پر سیاست کی فوتوپیت کی علم بردار تھی جبکہ دوسری پارٹی سیاست پر مذہب کو ترجیح دینے کی حامی تھی۔ علامہ اقبال بھی موخرالذکر مکتب فکر کی حمایت کرتے ہوئے کہتے ہیں: ”اسلام کے زاویہ نگاہ سے سیاست ان مثالی اصولوں کو زمان و مکان کی قوتیں میں تبدیل کرنے کی کوشش کا دوسرا نام ہے۔“ دوسرے لفظوں میں وہ سیاسی نظام کو اسلامی تعلیمات کے تین اہم اور زیادی اصولوں مساوات، حریت اور اُخوت کو عملی اور خارجی شکل دینے کا موثر ذریعہ قرار دیتے ہیں۔ اس عملی کوشش کے بغیر مساوات، آزادی اور بھائی چارے کے تین اصول محض نظریات اور فلسفہ کی حیثیت رکھتے ہیں۔ عقائد و نظریات کو نافذ کرنے اور ان کی حقانیت ثابت کرنے کے لیے ایک موثر اور طاقتور سیاسی نظام اور حکومت کا قیام لازمی ہوا کرتے ہیں۔ طاقت و اقتدار کے بغیر مذہب محض فلسفہ رہ جاتا ہے جیسا کہ اکبرالہ آبادی نے کہا تھا:-

نہ ہو مذہب میں گزوں حکومت      نزاک فلسفہ ہی فلسفہ ہے

اسلامی نظام حکومت کے لیے بھی اقتدار اور طاقت ضروری ہیں۔ اسلام کا اخلاقی نظام اگر اس کا جمالی پہلو ہے تو نظام غلبہ اسکے جمالی پہلو کا مظہر ہے۔ خدا تعالیٰ اپنی پیدا کردہ کائنات میں کسی غیر خدائی نظام حکومت کے نفاذ و قیام کو پسند نہیں کرتا۔ وہ اپنے آخری نبی ﷺ کی رسالت کا ایک اہم مقصد دین حق کا اعلہار و غلبہ قرار دیتے ہوئے ارشاد فرماتا ہے: ”هُوَ الَّذِي أَرْسَلَ رَسُولَهُ  
بِالْهُدَىٰ وَدِينِ الْحَقِّ لِيُظَهِّرَهُ عَلَى الَّذِينَ كَلَّهُ“ (آل عمران: ۳۳) (خدا وہ ہے جس نے اپنے رسول ﷺ کو ہدایت اور دین حقیقی کے ساتھ بھیجا تاکہ وہ اس کو دیگر تمام ادیان پر غالب کر دے)۔ اس لحاظ سے دین اسلام ایسے نظام حکومت کا حامی ہے جو دنیا میں انسانی برادری، انسانی آزادی اور انسانی بھائی چارے کے سہری اصولوں کو نافذ بھی کرے اور اس انسانیت ساز، قدرتی اور عالمگیر دین کو باقی نظاہمیہ حیات پر غالب بھی کر دے۔ علامہ اقبالؒ کی رائے میں اگر کوئی طرز حکومت ان اسلامی اصولوں کے عملی نفاذ و غلبہ کا ذریعہ نہیں تو وہ اسلامی کاملانے کا ہرگز مستحق نہیں۔ وہ تو تحقیقی مسلمان کی پہچان یہ بھی بتاتے ہیں کہ وہ آفاتی غلبہ کے بغیر ایک لمحہ بھی آرام سے نہیں بیٹھ سکتا۔

علامہ اقبالؒ کا یہ شعر ملاحظہ ہے:-

تاخیرِ دباغِ حق از عالمے گر مسلمانی یا آسمانی دے  
(ترجمہ: جب تک دنیا سے حق کی آواز باندھنہ ہو جائے تو اگر مسلمان ہے تو ایک لمحہ کے لیے  
آرام نہ کر)۔

## ثقافت

(۱) ”یورپی سائنس کافی حد تک عربی ثقافت کی شرمندہ احسان ہے“ (بریقالٹ)

(پانچواں خطہ)

(۲) ”میں قطعی طور پر اس غلط نہیں کا ازالہ کرنا چاہتا ہوں کہ فلسفہ یونان نے اسلامی ثقافت کی حدود کو متعین کیا ہے“ (الیضاً)

ثقافت سے متعلق علامہ اقبالؒ کے مندرجہ بالا الفاظ سے دو باتوں پر روشنی پڑتی ہے۔ یورپی

سانس پر عربی ثقافت کے اثرات کے اثاث اور اسلامی ثقافت پر فلسفہ یونان کے حدود ساز اثر سے انکار کا تذکرہ۔ مغرب کے اکثر متعصب حکماء اور مستشرقین اول تو یورپی سائنس پر اسلامی ثقافت کے اثرات کا اعتراف نہیں کرتے اور اگر وہ ایسا کر بھی لیں تو وہ اسلامی ثقافت کو فلسفہ یونان کی مر ہوں منت قرار دینے کی ہر ممکن کوشش کرتے ہیں۔ اس اخفاۓ حقیقت سے ان کا مقصد اسلامی تعلیمات کی اہمیت و افادیت کو کم کرنا اور مسلمانوں کو انکے اسلام کے عملی کمالات سے بے خبر کر کے ان کو احساس کمتری میں بیٹلا کرنا ہے۔ چند حقیقت پسند مغربی حکماء نے چاروں دن چار زمانہ قدیم کے ممتاز مسلمان حکماء اور فلاسفہ کی عظیم علمی خدمات اور فکری عظمت کا اعتراف کیا ہے۔ علامہ اقبالؒ نے بریفالٹ کی مشہور زمانہ تصنیف ”تشکیل انسانیت“ کے متعدد اقتباسات اس امر کی گواہی میں پیش کئے ہیں کہ عربی ثقافت نے یورپ کی سائنس کی ابتدائی ترقی میں نمایاں حصہ لیا تھا۔ اس ضمن میں اس مغربی دانشور کے یہ اقتباسات دلچسپی سے خالی نہ ہوں گے:-

(1)"Roger Bacon was no more than one of the apostles of Muslim science and method to Christian Europe-----"

(2)"Science is the most momentous contribution of Arab civilization to the modern world".

(3)"It was not science only which brought Europe back to life. Other and manifold influences from the civilization of Islam communicated its first glow to European life"

(The Reconstruction of Religious Thought in Islam ;p.130)

اس طرح بریفالٹ اپنے نتائج فکری کو یوں بیان کرتا ہے: "یورپی سائنس کافی حد تک عربوں کی شرمندہ احسان ہے"۔

علامہ اقبالؒ اس حقیقت سے انکار نہیں کرتے کہ یونانی افکار نے اسلامی ادبیات خصوصاً تصوف کو کافی متاثر کر کے اس میں غیر اسلامی عناصر شامل کر دیئے ہیں مگر وہ یہ بات مانے کے لیے تیار نہیں ہیں کہ فلسفہ یونان نے صحیح قسم کی اسلامی ثقافت کی حدود کو متعین کیا تھا۔ ان کا استدلال مختصر ایسا ہاں درج کیا جاتا ہے۔

(۱) اسلامی ثقافت کی روح حرکت ہے اس لیے یہ یونانی جامد تصور کائنات کی ضد ہے۔

(۲) اسلامی ثقافت عالم محسوسات کو غیر حقیقی اور غیر مفید قرار نہیں دیتی ہے۔

(۳) اسلامی ثقافت نے یونانی فلسفے کے علی الرغم تجرباتی علوم کو جنم دیا تھا۔

یونانی مفکرین خصوصاً ارسطو، افلاطون اور سقراط "جامد تصور کائنات" کے حامی تھے۔ قرآنی تعلیم کی

رو سے یہ کائنات ہر لمحہ تغیر پذیر ہے۔ یہ تغیر پذیری اس کے ارتقائے مسلسل کا سبب بنتی ہے۔ تاریخ فلسفہ سے آگاہی رکھنے والے اس بات کو نظر انداز نہیں کر سکتے کہ افلاطون ”اعیان ثابتہ“ کا زبردست علم بردار ہونے کی حیثیت سے اس ظاہری کائنات کے حقیقی علم کو وابہم خیال کرتا تھا۔ اس کے برعکس قرآنی نظریہ اس عالم محسوسات کو حقیقی اور صدقہ ارادتیتے ہوئے کہتا ہے کہ: ”ربنا ما خلقت هذا باطلاً“، (آل عمران: ۱۹۱) (اے ہمارے پروردگار! تو نے اس دنیا کو باطل پیدا نہیں کیا)۔ علامہ اقبال افلاطون کے نظریے پر تقدیم کرتے ہوئے لکھتے ہیں:

راہبِ دیرینہ افلاطون حکیم	ازگر وہ گوفندان قدیم
آپنچاں افسون نامحسوس خودر	اعتبار از دست چشم و گوش بُرُد
منکرِ ہنگامہ موجود گشت	خالقِ اعیان نامشہود گشت

(اسرارِ خودی، کلیاتِ اقبال، ص ۳۲-۳۳)

قدیم یونانی فلسفے میں مطالعہ کائنات اور مشاہدہ فطرت کی بجائے انسان کی باطنی دنیا کو لائق توجہ کہا گیا تھا۔ اسلام باطن کی دنیا کے علاوہ ظاہری علم کے مطالعہ پر بھی زور دیتا ہے۔ اس تائید کا اثر یہ ہوا کہ مسلمان حکماء نے مشاہدہ کائنات کے ذریعے تجرباتی علوم کی بنیاد ڈالی جس کا تذکرہ بریفالٹ نے بھی کیا ہے۔ ان امور کو مد نظر رکھتے ہوئے حضرت علامہ اقبال نے ہمیں یہ بتایا ہے کہ یورپ کی موجودہ ترقی میں ہمارے اسلاف کا بھی نمایاں کردار ہے۔ وہ فرماتے ہیں:-

عصرِ حاضر زادہ ایام تمت	مستیٰ اواز میں گلفام تمت
شارح اسرار او توبودہ	اوّلین معمار او تو بودہ

(پس چ بایکر د..... کلیاتِ اقبال ص ۸۳۸)

## جسم و جان (روح و بدن)

(۱) ”جو ہر صفت حیات حاصل کرنے کے بعد مکانی نظر آتا ہے۔ اس کی ماہیت روحانی ہے۔ نفس خالصتاً ایک عمل ہے لیکن جسم ایک دیدنی اور پیمائش پذیر عمل ہے“

(تیراخطبہ)

علامہ اقبال اشیائے کائنات اور خارجی مظاہر کی اصل کو روحانی سمجھتے ہیں اس لیے وہ کسی

بھی اس نظریے کو قبول نہیں کرتے جو مادی تصور کائنات سے تعلق رکھتا ہو۔ پیشہ یونانی فلاسفہ خصوصاً ارسطو اور اس سے قبل دیمکرطیس (Democritus) نے کائنات کو جامد اور مادی قرار دیا تھا۔ مسلم حکماء خاص طور پر اشاعرہ نے اس یونانی تصور کائنات کو قرآنی تعلیمات کی ضد قرار دیتے ہوئے حرکی اور ارتقا پذیر تصور دیا۔ اشاعرہ کا نظریہ جواہر کائنات کی تغیر پذیری کے ساتھ ساتھ روح کو لطیف شکل بھی قرار دیتا تھا۔ علامہ اقبال نے اشاعرہ کے تصور روح کو ہدف تقدیم بناتے ہوئے جو ہر کی ماہیت کو روحا نیت پر منی کہا ہے۔ مندرجہ بالا اقتباس میں اس مرکزی خیال کی طرف اشارہ کیا گیا ہے۔ اس کی وضاحت درج ذیل ہے:-

(الف) اشاعرہ کے نظریہ تخلیق کائنات کے ایک پہلو کا تو اس بات سے گہر اتعلق ہے کہ یہ کائنات لا تعداد چھوٹے چھوٹے غیر نسبتی ذریات کا مجموعہ ہے اور چونکہ خدا ہر لمحہ تخلیقی سرگرمی کا اظہار کرتا رہتا ہے اس لیے نئے نئے جواہر معرض وجود میں آ کر اس کی تغیر پذیری اور ارتقا کا باعث بنتے ہیں۔ ان کے اس نظریے کے دوسرے پہلو میں روح کو مادے کی لطیف تصورت کہا گیا ہے۔ وہ یہ رائے بھی رکھتے تھے کہ جو ہر خدا کی خلائق صفت کی بدولت موجود ہو کر مکانی نظر آتا ہے۔ دوسرے لفظوں میں وہ مکانیت کو جواہر کے مجموعہ پر تبصر خیال کرتے تھے۔

(ب) اشاعرہ کی رائے میں جواہر کا مسلسل وجود اصل میں حداثات و واقعات کی پہیم تخلیق پر دار و مدار رکھتا ہے۔ علامہ اقبال اشاعرہ کے "تصوروں" پر تقدیر کرتے ہوئے فرماتے ہیں:-

"It is my belief that the Ash'arite view that the 'Nafs' is accident is opposed to the real trend of their own theory which makes the continuous existence of the atom dependent on the continuous creation of accidents in it"

(The Reconstruction of Religious Thought in Islam,p70)  
 علامہ اقبال کی رائے میں اشاعرہ کا تصور روح ان کے بنیادی نظریہ تخلیق کائنات کی خود تردید کر رہا ہے۔ علاوہ ازیں وہ ایک اور دلیل کے ذریعے اس کا رد کرتے ہیں۔ علامہ اقبال کا کہنا ہے کہ اشاعرہ حرکت کائنات کے زبردست قائل ہیں۔ حرکت وقت کے بغیر اور وقت نفسی زندگی کے بغیر ممکن نہیں اس لیے نفسی زندگی حرکت سے زیادہ بنیادی ہے۔ نفسی زندگی عالم محسوسات اور مادے کی حدود میں نہیں آتی کیونکہ حقیقت کاملہ صورت، مادہ، زمان و مکان کی پابند نہیں۔ اس استدلال کا سہارا لینتے ہوئے وہ جو ہر کے بارے میں کہتے ہیں:-

"Regarded as a phase of Divine energy, it is essentially

spiritual"

(The Reconstruction of Religious Thought in Islam,p.71)

(ج) علامہ اقبال اشاعرہ کے نظریہ روح کی تردید کے لیے ایک اور دلیل دیتے ہوئے فرماتے ہیں کہ اشاعرہ نے مکانی لمحہ کا نظریہ پیش کر کے یہ ثابت کر دیا ہے کہ وہ مکان کو وقت پر ترجیح دیتے تھے۔ وہ اس حقیقت کو نہ سمجھ سکے کہ لمحہ (وقت) مکان سے مقدم اور ا琅ھ ہوتا ہے اور اسے زمان سے الگ نہیں کیا جاسکتا۔ حضرت علامہ اقبال (مکان، جگہ) کو مادی شے خیال نہیں کرتے بلکہ وہ اسے صرف اندازِ فکر قرار دیتے ہیں۔ اس لحاظ سے مکان (space) مادی نہیں بلکہ یہ ایک عمل بن جاتا ہے۔ ظاہر ہے کہ عمل مادیت پر مبنی نہیں بلکہ مادہ اس کی خارجی صورت ہے۔ مولانا روم نے بھی قلب کو قلب اور روح کو جسم پر ترجیح دیتے ہوئے کائنات کی روحانی اصل کی طرف لوٹ جانے کی طرف ہماری توجہ دلائی تھی۔ علامہ اقبال زمان کو مکان پر، شعور کو مادے پر اور روح (نفس) کو جسم پر ترجیح دیتے ہوئے فرماتے ہیں:-

"The point is not a thing, it is only a sort of looking at the instant.Rumi is far more true to the spirit of Islam than Ghazali when he says:

پکیراز ما ہست شد نے ما زو  
بادہ از ما سست شد نے ما زو

"Reality is, therefore, essentially spirit, but, of course, there are degrees of spirit."

(The Reconstruction of Religious Thought in Islam,p.71)

(د) علامہ اقبال نفس انسانی (روح) کو باطنی اور نادیدنی کہتے ہیں لیکن وہ جسم کو نظر آنے والا خارجی اور قابل پیاس عقل قرار دیتے ہیں۔ روح کے لیے موجودہ سطح زندگی پر جسم کا ساتھ لازمی اور مفید ہے مگر موت کے بعد ان دونوں میں جداوی ہو جاتی ہے۔ جسم فنا ہو جاتا ہے اور روح حیات بعد الممات کے سفر کے لیے کوئی اور سوراہی اختیار کر لیتی ہے۔ جسم و جان کے بارے میں علامہ اقبال فرماتے ہیں:-

تن وجہ رادوتا گفتگو کلام است	تن وجہ رادوتا گفتگو کلام است
بہ جاں پوشیدہ رمزِ کائنات است	بدن حالے زاحوال حیات است
(کلیات اقبال، ج ۵۲۷)	

(ر)"متوازیت اور تعامل دونوں غیر تسلی بخش تصورات ہیں کیونکہ کوئی کام کرتے وقت جسم

اور ذہن ایک ہو جاتے ہیں مثلاً جب میں میز سے کتاب اٹھاتا ہوں تو میرا یہ فعل واحد اور ناقابل تقسیم ہو گا۔ اس کام کے سلسلے میں جسم اور ذہن کے الگ الگ اعمال کو متعین کرنے کے لیے کوئی خط فاصل کھینچنا قطعی ناممکن ہو گا۔ کسی نہ کسی طرح وہ دونوں ایک ہی نظام سے تعلق رکھتے ہیں اور قرآن کی رُو سے ان دونوں یعنی امرِ خلق کا سرچشمہ خدا ہے۔

(چوتھا خطبه)

علامہ اقبال نے جسم و روح کی بحث کے دوران یہاں ایک اہم مسئلے پر اظہار خیال کیا ہے۔ جسم و روح کے باہمی ربط اور ان کی جدائی کے بارے میں مختلف مکاتب فکر پائے جاتے ہیں۔ ایک مکتب فکر روح کو جسم کی ترقی یا فہرستی کل تصور کرتا ہے جبکہ اس نقطہ نظر کے خلافین روح کو جسم پروفیت دیتے ہوئے جسم کو روح کا خادم قرار دیتے ہیں۔ فلاسفہ اور مفکرین کا تیسرا گروہ کہتا ہے کہ جسم اور روح ایک دوسرے سے الگ تھلک ہیں۔ پوچھا مرد رسم خیال اس بات کا حামی ہے کہ جسم و روح دونوں ایک دوسرے پر اثر انداز ہوتے ہیں۔ مندرجہ بالا اقتباس میں علامہ اقبال نے جن جن اہم پاؤں کا تذکرہ کیا ہے، ان کی توضیح حسب ذیل ہے:-

(۱) متوازیت اور تعامل دونوں کو علامہ اقبال نے غیر تسلی بخش نظریات کہا ہے۔ متوازیت کے نظریے کی رو سے جسم اور روح پر اسرار طور پر متحد ہونے کے باوجود ایک دوسرے سے آزاد ہیں۔ یہ نظریہ مشہور فلسفی ڈیکارٹ نے پیش کیا تھا۔ مفکر اسلام علامہ اقبال اسے عیسائیت سے متاثرمانی کی مشویت سمجھتے ہوئے رد کر دیتے ہیں۔ اسی طرح وہ تعامل (باہمی اثر اندازی) کے نظریے کو بھی مستحسن خیال نہیں کرتے کیونکہ اس طرح یہ پتہ لگانا مشکل ہو جاتا ہے کہ پہلے کون اثر انداز ہوا اور اس اثر کی نوعیت کیا ہے۔ اسی ضمن میں وہ لانگے کے تصور جذبہ کو درست قرار نہیں دیتے جس کی رو سے اثر اندازی کا آغاز جسم سے ہوتا ہے۔

(ب) علامہ اقبال متوازیت اور تعامل دونوں کو شویت (جسم اور روح کی تفریق) کا آئینہ دار خیال کرتے ہوئے رد کر دیتے ہیں۔ قرآن حکیم تو حیدر اور وحدت فکر عمل اور وحدت جسم و روح کی تعلیم دیتا ہے۔ اس لحاظ سے متوازیت اور تعامل دونوں غلط ہیں۔ ان کے نزدیک کوئی کام کرتے وقت جسم اور دماغ ہم آہنگ ہو جاتے ہیں۔ جسم و روح کی یہ ہم آہنگی اُنکی ناقابل تقسیم وحدت کا رپر دلالت کرتی ہے۔ وہ ایک قرآنی آیت کا حوالہ دیتے ہوئے ان دونوں کو ”علم امر“

اور ”عالم خلق“ سے وابستہ تصور کرتے ہیں اور اس سلسلے میں فرماتے ہیں:

"According to the Quran they do belong to the same system.  
 "To Him belong' Khalq (creation) and 'amr'(direction)."Thus  
 my real personality is not a thing,it is an act.My whole reality  
 lies in my directive attitude. You cannot perceive me like a  
 thing in space"

(The Reconstruction of Religious Thought in Islam p.103)

شاعر مشرق ”خلق“ و ”امر“ کی وضاحت کرتے ہوئے کہتے ہیں کہ ان دونوں طریقوں سے خدا  
 اپنی تخلیقی فعالیت کو ہم پر مکشف کرتا رہتا ہے۔ وہ خدا تعالیٰ کو انے مطلق اور تمام نفوس و ارواح کا  
 منبع و مصدر تصور کرتے ہیں۔ اس لحاظ سے تخلیق کا پہلا مرحلہ ”امر“ ہے جہاں اشیا کی صورتوں کی  
 تدبیر کی جاتی ہے اور ان کے لیے خاص قوانین اور پیمانے (تقدیرات) وضع کئے جاتے ہیں۔ عالم  
 ”امر“ میں مادہ اور صورت کا جو وہ نہیں ہوتا۔ خدا کی تخلیقی صلاحیت کا دوسرا مرحلہ عالم ”خلق“ ہے  
 جہاں غیر مادی اور نادیدنی قوانین اور تقدیرات اشیاء کی صورتوں میں ظاہر ہوتے ہیں۔ اس طرح  
 عالم ”امر“ عالم معانی بن جاتا ہے اور عالم ”خلق“ صورتوں کا مظہر ہو جاتا ہے۔ ان دونوں کا خالق  
 ایک ہی ہے۔ امر اور خلق کے بعد تیسرا مرحلہ ”ہدایت“ کا ہے۔ بے جان اشیا اور حیوانات میں  
 جلت اس کی آئینہ دار ہوتی ہے اور انسان میں عقل، شعور اور وجہ ان اور وحی اس ہدایت کے مراتب  
 و مرحلے ہیں۔ علامہ اقبال نے اپنے ایک شعر میں ان اہم کڑیوں کو ان الفاظ کا جامہ پہنایا ہے وہ  
 فرماتے ہیں:

تر اتن روح سے نا آشنا ہے	عجب کیا آہ تیری نارسا ہے
تن بے روح سے بیزار ہے حق	خدائے زندہ، زندوں کا خدا ہے

(کلیات اقبال، ص ۲۸۲)

(۳) ”جسم کوئی ایسی چیز نہیں جو خلائے مطلق میں واقع ہے بلکہ یہ حادثات اور اعمال کا نظام  
 ہے جو جسم و جان کے امتیاز کو تو ختم نہیں کرتا بلکہ یہ انھیں ایک دوسرے کے قریب تر کر دیتا ہے.....  
 بدن چونکہ روح کے اعمال و عادات کا مجموعہ ہے اس لیے اسے روح سے جدا نہیں کیا جاسکتا“

(چوتھا خطبہ)

اس اقتباس سے معلوم ہوتا ہے کہ علامہ اقبال ”جسم و روح“ کے مسئلے میں کتنی گہری دلچسپی لیتے

تھے۔ وہ کائنات، زندگی اور روح سے متعلق مادہ پرستانہ تصور کے شدید مخالف تھے۔ انہوں نے اپنی اس عظیم فلسفیانہ کتاب ”تخلیق جدید الہیات اسلامیہ“ میں اکثر مقامات پر اس مشکل مراہم موضوع پر مختلف زاویہ ہائے نگاہ سے غور و فکر کیا ہے۔ اس عبارت میں بھی انہوں نے اسی موضوع پر اظہار خیال کیا ہے جس کے اہم نکات مختصر آیہ ہیں:

(۱) جسم کوئی ایسی چیز نہیں جو خلائے مطلق میں واقع ہے۔ متعدد فلسفیوں، سائنس دانوں اور اہل دانش نے کائنات کی مادی انداز میں توضیح کی ہے۔ اس کے بر عکس دوسرے اصحاب فکر و نظر نے اس کی روحانی تعبیر و تشریح پر خاص زور دیا ہے۔ علامہ اقبال روحانی تصور کائنات کے عظیم علم بردار ہونے کی حیثیت سے جسم کو بھی اسی انداز سے دیکھتے ہیں اور بیان کرتے ہیں۔ نیوٹن نے کائنات اور اس کی اشیا کی مادی تعبیر کرتے ہوئے یہ کہا تھا کہ ”مادہ ہی سب کچھ ہے“، علامہ اقبال اس کے تصور کو یوں بیان کرتے ہیں:-

"The scientific view of nature as pure materiality is associated with the Newtonian view of space as an absolute void in which things are situated."

(The Reconstruction of Religious Thought in Islam,p.34)  
روحانیت پر پختہ یقین رکھنے کے باعث علامہ اقبال اس مادی تصور کو کسی طرح بھی پسند نہیں کرتے۔ یہی وجہ ہے کہ وہ جسم کے مادی تصور کے بھی خلاف ہیں۔

(ب) علامہ اقبال جسم کو حادثات اور اعمال کا نظام قرار دیتے ہیں۔ وہ کائنات کے حرکی اور ارتقاًی نظریے اور اس کی روحانی اصل کے بہت بڑے حامی تھے۔ وہ پروفیسر وہاںٹ ہیڈ کے تصور کائنات کے روحانی، حرکی اور تخلیقی پہلو کی تعریف میں یہ کہتے ہیں:

--Professor Whitehead describes the universe, not as something static, but as a structure of events possessing the character of a continuous creative flow"

(The Reconstruction of Religious Thought in Islam,p.45)  
اشاعرہ کے نظریہ تخلیق کائنات کی بحث کے ضمن میں انہوں نے جو ہر کی اصل مکانیت کو نہیں بلکہ خدا کے تخلیقی عمل کو قرار دیا تھا جو مادہ و صورت سے بالکل پاک ہوتا ہے۔ جسم ظاہر میں مادی شے دکھائی دیتا ہے لیکن اس کی اصل بھی خدا کا تخلیقی عمل ہے۔

(ج) خدا تعالیٰ ہر وقت جلوہ گری اور تخلیقی عمل میں مصروف رہتا ہے۔ تخلیقی عمل میں کے

برکس تکرار اور یکسانیت سے مبراہوتا ہے۔ تخلیق نئی اشیا اور واقعات کی صورت گری کا دوسرا نام ہے۔ اس لحاظ سے خدا کے تخلیقی عمل کو میکائیکی اور مادی طریق پر نہیں سمجھا جاستا جیسا کہ علامہ اقبال کہتے ہیں:

"Creation is opposed to repetition which is a characteristic of mechanical action. That is why it is impossible to explain the creative activity of life in terms of mechanism".

(د) بدن روح کے اعمال و عادات کا مجموعہ ہوتا ہے اس لیے اسے روح سے جدا نہیں کیا جاسکتا۔ ارتقاء حیات سے معلوم ہوتا ہے کہ شروع شروع میں شعور طبعی حالات سے مغلوب ہوتا ہے لیکن بعد ازاں تدریجی ترقی کے سبب وہ طبعی حالات پر غالب آ جاتا ہے۔ روح اور جسم کے باہمی ربط کے بارے میں قرآن مجید کی یہ آیت ملاحظہ ہو: "نَخْنَ أَقْرَبُ إِلَيْهِ مِنْ حَبْلِ الْوَرِيدِ" (ق:۱۶:۵۰) (ہم اس کی شرگ سے بھی زیادہ اس کے قریب ہیں)۔ خدا اگر ہماری شرگ سے بھی زیادہ قریب ہے تو اس نزدیکی اور ربط کی نوعیت کیا ہے؟ اس ضمن میں علامہ اقبال کا قول دیکھئے:

"But we must not forget that the words proximity, contrast and mutual separation, which apply to natural bodies do not apply to God. Divine life is in touch with the whole universe on the analogy of the soul's contact with the body, The soul is neither inside nor outside the body; neither proximate nor separate from it".

(Thoughts And Reflections of Iqbal, p.154)

علامہ اقبال کے مرشد روحاںی مولانا روم حسّم اور روح کے اس تعلق پر یوں گوہ فضانی کرتے ہیں:  
 اتصال بے تخلیل بے قیاس ہے سرت رب الناس رابا جان ناس  
 (۲) "خودی کی نمایاں صفت اختیار ہے۔ اس کے برکس جسمانی اعمال اپنے آپ کو دھراتے رہتے ہیں"

### (چوتھا خطبه)

علامہ اقبال حسّم اور روح کی بحث کے دوران خودی کا بھی ضمناً تذکرہ کر دیتے ہیں۔ وہ خدا کی ذات بے ہمتا کوارواح اور نفوس کا حصہ و سرچشمہ خیال کرتے ہوئے نفس انسانی (روح انسانی) کو بھی "انانے مطلق" یا "انانے کامل (خدا) کی تخلیقی سرگرمی کا سرچشمہ قرار دیتے ہیں۔ خدا

کی اس تخلیقی فعالیت کے دو اہم مرحلے "امر" اور "خلق" ہیں۔ عالم امر کا تعلق محسوسات سے نہیں ہوتا لیکن عالم خلق میں محسوسات اور مظاہر سے واسطہ پڑتا ہے۔ علامہ اقبال کے مندرجہ بالا الفاظ میں جن باتوں کو اجمالاً بیان کیا گیا ہے ان کی تفصیل یہ ہے:-

(الف) خودی (انسانی نفس) کی امتیازی خصوصیت ارادہ و اختیار ہے۔ علامہ اقبال روحانی تجربات اور باطنی کیفیات کے نظام کو روح یا خودی کہتے ہیں اور وہ اس نظام کو نظام اعمال کہتے ہیں۔ روح اور خودی کو اپنے افعال کے اظہار کے لیے کسی خارجی اور محسوس پیکر کی اشد ضرورت ہوتی ہے اس لیے جسم، روح و خودی کے اعمال کا مظہر ہوتا ہے۔ چونکہ انسانی خودی انائے مطلق سے خارج ہوئی ہے بنابریں اسے بھی اپنے باطن کے اظہار کے لیے جسم اور بدن کی حاجت ہوتی ہے۔ عالم امر میں روح، جسم، مادے اور صورت کے بغیر ہوتی ہے مگر عالم خلق میں آکر اسے ان سے رابطہ قائم کرنا پڑتا ہے۔ علامہ مرحوم خودی کی ذاتی آزادی کے بارے میں کہتے ہیں:

"The element of guidance and directive control in the ego's activity clearly shows that the ego is a free personal causality"

(ب) حضرت علامہ اقبال کے خیال میں جسمانی اعمال تنکار کے مظہر ہوتے ہیں جبکہ خودی تخلیق کی عادی ہوتی ہے۔ خودی چونکہ گونا گون مقاصد کی تخلیق سے بھی عبارت ہے اس لیے وہ اپنی تخلیقی صلاحیت کا اظہار کرتی رہتی ہے۔ یہ جدت آفرینی اور تازہ کاری تنکار نہیں بلکہ یہ ارتقائی عمل ہے۔ روح اپنے اعمال کے اظہار کے لیے جسم کو بمنزلہ آلہ استعمال کرتی ہے۔ علامہ اقبال کے مندرجہ ذیل اشعار اس موضوع کے مختلف گوشوں کی نقاب کشانی کرتے ہیں۔ وہ فرماتے ہیں:

بجان من که جان نقش تن اغنت ہوائے جلوہ ایں گل رادو رو کرد  
ہزاراں شیوه دار د جان بے تاب بدن گرد چو با یک شیوه خوکرد

(کلیات اقبال، ص ۲۳۵)

خودی شیر مولا، جہاں اس کا صید ز میں اس کی صید، آسمان اس کا صید  
(کلیات اقبال، ص ۲۴۰)

پسند روح و بدن کی ہے و انہو د اس کی کہ ہے نہایت مومن خودی کی عریانی  
(ایضاً)

وہ اپنی ایک اور لظم "جان و تن" میں روح اور بدن کی اصلیت اور ربط پر روشی ڈالتے ہوئے کہتے

ہیں:

عقل مدت سے ہے اس پیچاک میں ابھی ہوئی روح کس جوہر کی؟ خاک تیرہ کس جوہر سے ہے ارتباٹ حرف و معنی؟ اختلاط جان و تن جس طرح انگر قباچش اپنی خاکستر سے ہے (ایضاً ص ۷۵)

جو لوگ خودی پر بیرونی اثرات اور اصول علت و معلول کے قالیں ہے خودی کی آزادی اور اصلیت سے آگاہ نہیں۔ وہ غلط فہمی کی بنا پر روح کو جسم کی مانند خیال کر کے اُسے بھی پابند زمان و مکاں بنادیتے ہیں۔ علامہ اقبالؒ ان کے اس نظریے کو جریت اور میکانیت پر منسجم کر ہدف تقدید بناتے ہیں:

(۵) ”اب سوال پیدا ہوتا ہے کہ مادہ کیا ہے۔ مادہ دراصل پست درجہ رکھنے والی خودیوں کی ایک ایسی بستی ہے جن میں سے بلند مرتبہ خودی اُس وقت منصہ شہود پر آتی ہے جبکہ ان کا اتصال اور باہمی روڈ عمل یا گنگت کے خاص مقام پر پہنچ جاتے ہیں۔ یہ دنیا ہے جہاں ہدایت نفس اپنے نقطہ عروج پر پہنچ جاتی ہے۔ بھی وہ دنیا ہے جس میں حقیقت مطلقہ اپناراز فاش کرتی ہے اور ہمیں اپنی ماہیت یا کہنا کا پتہ دیتی ہے“

(چوتھا خطہ)

علامہ اقبالؒ نے اس اقتباس میں خودی اور جسم یا روح و بدن کی بحث پر مزید روشنی ڈالتے ہوئے کئی اہم امور کی طرف اشارے کئے ہیں۔ انہوں نے اس میں مندرجہ ذیل باتوں کی طرف توجہ دلائی ہے:

(۱) علامہ اقبالؒ نے بدن کو پست مرتبہ رکھنے والی خودیوں کی بستی کہا ہے جن کے اتصال اور باہمی روڈ سے بلند تر خودی کی نمود ہوتی ہے۔ سوال یہ ہے کہ خودی اس زمانی اور مکانی نظام میں سے کیسے نمودار ہوتی ہے؟ اس سوال کا جواب علامہ اقبالؒ نے ان ترقی آنی آیات (۲۸/۱۲-۱۳) کا حوالہ دیا ہے جن میں شکم مادر میں انسانی پیدائش کے ارتقائی مدارج کا ذکر ہے۔ ان آیات کے آخر میں خدا تعالیٰ کو ”اُحسن الی لقین“ کہا گیا ہے۔ ان آیات کی روشنی میں علامہ اقبالؒ کہتے ہیں:

"Physical organism--that colony of sub egos through which a profounder Ego constantly acts on me, and thus permits me to build up a systematic unity of experience:

(The Reconstruction of Religious Thought in Islam,p.104)

علامہ اقبالؒ ڈیکارٹ کی طرح جسم اور روح کو لوگ الگ نہیں سمجھتے بلکہ وہ جسم کو روح کے عملی اغراض کے لیے مفید اور لازمی آله قرار دیتے ہیں اور کہتے ہیں کہ ان دونوں میں وحدت اور یگانگت پائی جاتی ہے جیسا کہ وہ خود فرماتے ہیں:

"mind and body become one in action---It is the mind's consent which eventually decides the fate of an emotion or a stimulus"

مولانا رومؒ کے مندرجہ ذیل اشعار اس موضوع کی خوبصورت عکاسی کرتے ہیں:

آمدہ اول بہ اقیم جماد وز جمادی در نباتی او فتاو  
وز باتی چوں بہ حیوان او فتاو نامش حالی باتی یقیح یاد  
پہنچنیں اقیم تا اقیم رقت تاشد اکنوں عاقل و دانا و رفت

جمادات سے نباتات، نباتات سے حیوانات اور حیوانات سے انسانیت کی طرف ارتقا کا سلسلہ جاری رہتا ہے۔ یہی قانون ارتقا ہے۔ تمام کائنات میں درجات اور مراتب کا سلسلہ ہے۔ بہت سی اشیاء میں ارتقا اور عروج کی طرف میلان پایا جاتا ہے۔ آخر کار یہی سلسلہ خدا تعالیٰ تک جا پہنچتا ہے جیسا کہ قرآن حکیم میں ارشاد باری تعالیٰ ہے: "وَالَّذِي رَبَّكُ الْمُنْتَهَى" (الخیم: ۵۳: ۲۲) (اور تیرے پروردگار کی طرف ہر شے کی انتہا ہے)۔ جسم (قابل) روح (قلب) کے لیے اس مادی دنیا میں ایک آله ہے۔ غیر مادی عالم میں اس کی ضرورت نہیں رہے گی۔ یہ مادی دنیا عالم صور ہے اور غیر فانی دنیا عالم معانی ہے۔ تمام موجودات کا ارتقا کشافت سے لاطافت کی طرف ہوتا ہے۔  
(ب) جب بدایت نفس اپنے عروج پر پہنچتی ہے تو حقیقت مطلقہ اپنا راز فاش کرتی ہے۔ قرآن حکیم نے نفس انسانی کی تین قسمیں بیان کی ہیں۔ نفس اماڑہ، نفس اؤامہ اور نفس مطمئنة۔ یہ خودی کے تین مراحل و مدارج ہیں۔ نفس مطمئنة خودی کا آخری مرحلہ ہے جس کے بارے میں قرآن حکیم کا ارشاد ہے: "إِنَّ رَبَّكَ مُطْمِئْنٌ إِنَّ رَبَّكَ خَوْشِيَّ أَجَابَ"۔ خدا کی خلائق صفت کے تین مراحل یہ ہیں: امر، خلق اور بدایت۔ خلق سے پہلے اشیاء عالم امر میں موجود ہوتی ہیں اور خدا نے ان کی بدایت کا بھی انتظام کیا ہے۔ روح سے متعلق دو قرآنی آیات قبل غور ہیں۔ "لَا يَسْأَلُونَكُ عن الرُّوحِ قَلِ الرُّوحُ مِنْ أَمْرِ رَبِّي" (بی اسرائیل: ۱۷: ۸۵) (اے نبی آپ سے روح کے بارے میں لوگ پوچھتے ہیں، آپ ان سے کہہ دیں کہ روح میرے رب

کے "امر" سے ہے)۔ "ونفح فيه من روحه" (السجدہ: ۳۲) (اس میں خدا نے اپنی روح پھوکی)۔ بعض مفسرین اس روح خداوندی کو ایزدی تو انائی کا نام دیتے ہیں۔ جوں جوں روح میں خدا کی صفات کا پرتو نظر آتا ہے اس میں اکشاف حقیقت کی قوت بھی بڑھ جاتی ہے۔ یہی وہ مقام ہے جہاں وہ اسرار خداوندی کا عرفان حاصل کرتی ہے۔ علامہ اقبالؒ بجا فرماتے ہیں:

بر مقام خود رسیدن زندگی است      ذات را بے پرده دیدن زندگی است  
مردِ مونن در نسازد با صفات      مصطفیٰ راضی نشد الا بذات  
(کلیات اقبال، ص ۷۰)

(۲) "اسلام میں روحانی اور مادی دنیا الگ الگ نہیں..... اسلام ایک ایسی واحد حقیقت ہے جس کا تحریر نہیں کیا جاسکتا"۔

### (چھٹا خطبہ)

علامہ اقبالؒ نے بار بار اس امر کی وکالت کی ہے کہ اسلام روح اور مادے کی شویت اور دین و سیاست کی جداگانی کا قائل نہیں ہے۔ ہماری نیت اور نقطہ نگاہ کے مطابق کوئی چیز سکولر یا مذہبی صورت اختیار کرتی ہے۔ مفکر اسلام اس اہم نکتے کی یوں وضاحت کرتے ہیں:

"It is the invisible mental background of the act which ultimately determines its character. An act is temporal or profane if it is done in a spirit of detachment from the infinite complexity of life behind it; it is spiritual if it is inspired by that complexity."

(The Reconstruction of Religious Thought in Islam-p.154)

علامہ اقبالؒ زندگی کو ناقابل تحریری واحد حقیقت مانتے ہوئے مادہ اور روح اور دین و سیاست کے جدا گانہ وجود کے زبردست خلاف ہیں۔ اُن کی رائے میں عیسائیت شریعت اور سیاسی نظام سے عاری تھی اس لیے اس کے پیروکاروں نے مذہب اور سیاست اور دنیا اور دین میں تمیز پیدا کر دی تھی۔ اسلام تو مکمل ضابط حیات ہے اس لیے یہ اس قسم کی تفریق کی اجازت نہیں دیتا۔

علامہ اقبالؒ کے الفاظ میں اسے یوں بیان کیا گیا ہے:

"In Islam it is same reality which appears as church looked at from one point of view and the State another. It is not true to say that Church and State are two sides or facets of the same

thing"

(The Reconstruction of Religious thought in Islam-p.154)

ترکی کی دو سیاسی جماعتوں قوم پرست پارٹی اور جماعت اصلاح مذہب کے نقطہ ہائے نگاہ کی بحث کے دوران مفکر اسلام نے اسلام کی ناقابل تجزیہ وحدت پر اظہار خیال کیا ہے۔ ترکی کی قوم پرست جماعت مذہب و سیاست کی جدائی پر یقین رکھتے ہوئے سیاست اور ریاست کو مذہب پر ترجیح دینے کے حق میں تھی جبکہ مذہبی اصلاح کی جماعت مذہب و سیاست کی یک رنگی اور مذہب کی سیاست پر بالاتری کی علم برداشتی۔ علامہ موصوف مذہبی اصلاح کی پارٹی کے موقف کو درست قرار دیتے ہوئے فرماتے ہیں کہ ”ریاست اسلامی اصول حکمرانی کے نفاذ و ترویج کا عملی اور موثر ذریعہ ہے اس لیے دین کو سیاست پر فوجیت دینی چاہیئے“ اس لحاظ سے وہ اسلامی عقیدہ توحید کے تین اہم معاشرتی اصولوں مساوات، استحکام اور حریت کی طرف اشارہ کرتے ہوئے کہتے ہیں:

"The essence of "Tauhid" as a working idea is equality, solidarity, and freedom. The state, from the Islamic stand point, is an endeavour to transform these ideal principles into space-time forces"

(The Reconstruction of Religious Thought in Islam-p154)

علامہ اقبال کائنات کی حقیقت کو روحانی اور اس کے زمانی، مکانی اور خارجی مظاہر کو مادہ کہتے ہیں۔ ہمارا فکران خارجی اور مادی مظاہر کے عمیق مطالعہ و مشاہدہ کے ذریعے ترقی کرتا ہوا انکشاف کے لیے کوشش ہوتا ہے۔ جب خدا ناطا ہر کے علاوہ باطن کا بھی مظہر ہے تو پھر باطنی حقائق، قلبی واردات اور روحانی کیفیات کی اہمیت سے کیسے انکار کیا جاسکتا ہے۔ جب حقیقت مطلقہ اپنے آپ کو خارجی طور پر مکشف کرتی ہے تو ہمیں عالمِ خلق میں اشیاء مادہ اور کثرت پر مشتمل دکھائی دیتی ہیں۔ ہمارا ذہن اُٹھیں زمان و مکان میں تقسیم کر کے مادی تصور کرنے لگتا ہے حالانکہ عالم امریا عالم معنی میں نہ مادہ ہے اور نہ صورتیں اور نہ ہی کثرت۔ شاعر مشرق علامہ اقبال اشیائے کائنات کی روحانی اساس اور کثرت کو ان فکر انگیز اشعار میں پیش کر رہے ہیں:

کی را آں چنان صد پارہ دیدیم	عدد بہر شمارش آ فریدیم
کہن دیرے کے بنی مشت خاک است	دمے از سر گذشت ذات پاک است

(کلیات اقبال، ص ۵۳۸)

علامہ اقبال تخلیق کائنات کو خدا کے جذبہ عشق کا کرشمہ خیال کرتے ہوئے فرماتے ہیں کہ یہی جذبہ عشق روحانیت کا مظہر ہے:

بِرَبِّكَ لَاللهُ رَبُّكَ آمِيزَيْ عَشْقَ  
جَنَانَ مَا بِلَا نَيْزَيْ عَشْقَ  
أَغْرِيَنَ خَادِمَ الْمَلَائِكَةِ دَرْدُشَ بَنَگَرِيْ خَوْ رَيْزَيْ عَشْقَ

(کلیات اقبال، ص ۱۹۶)

## جفاکشی

(۱) ”قرآنی نقطہ نظر سے صحیح قسم کی مردانگی اس بات پر منحصر ہے کہ ہم مشکلات و مصائب کو صبر و سکون کے ساتھ برداشت کر لیں۔“

(تیراخطبہ)

زندگی کوئی پھولوں کی تیج نہیں کہ انسان کو کچھی کوئی مشکل پیش نہ آئے۔ اگر بنظر عینیت دیکھا جائے تو پہنچ جل جائے گا کہ اعلیٰ قسم کی زندگی اعلیٰ مقاصد کے حصول پر مبنی ہونے کے سبب جفاکشی اور جفا طلبی کا دوسرا نام ہے۔ خدا تعالیٰ نے انسان کو دیکھر تمام مخلوقات پر ترجیح دے کر اُسے روئے زمین پر اپنا نسب بناایا ہے۔ جس قدر انسان کا مرتبہ و مقام عظیم ہوگا اسی قدر اسے زیادہ سے زیادہ مشکلات و مصائب کا سامنا کرنا ہوگا۔ بقول شاعر:-

بھلی کی زد میں آتے ہیں پہلے وہی طیور جو اس چن سرما میں بلند آشیاں ہوئے  
علامہ اقبال بھی حیات جادوال کے حصول کا راز خطرات مول لینے میں مخفی پاتے ہیں۔ جیسا کہ وہ اس مصروع میں کہتے ہیں:

اگر خواہی حیات اندر خطرزی

قرآن حکیم نے انسان کی تخلیق کا ایک مقصد یہ بتایا ہے کہ وہ تمام موائعات اور مصائب کا مقابلہ کرتا ہے۔ ارشاد خداوندی ہے: ”لقد خلقنا الا انسان فی کبد“ (البلد: ۲۹: ۳) (تخلیق) ہم نے انسان کو جفاکشی کے لیے پیدا کیا ہے۔ اس میں کوئی شک نہیں کہ انسانی ذات کی نشوونما

خیتوں سے متصادم ہونے میں ہے۔ علامہ اقبال کا کہنا ہے کہ بلند ہمت انسان ہمیشہ اپنی مخفی صلاحیتوں کا امتحان لیا کرتا ہے۔ اس راہ میں اسے لازمی طور پر متوقع اور غیر متوقع خطرات اور تکالیف سے واسطہ پڑتا ہے جنہیں وہ خندہ پیشانی سے برداشت کرتا ہے۔ شاعر مشرق صحیح قسم کی مردانگی کا یہی معیار قرار دیتے ہوئے فرماتے ہیں:

آزماید صاحب قلب سلیم	زورِ خود را از مہماں عظیم
مرد خود دارے کے باشد پختہ کار	بامراج خود بسازد روزگار
گرنسا زد بامراج او جہاں	می شود جنگ آزماء با آسمان
گردش آیام را درہم کند	چرخ نیلی فام را برہم زند
می کند از قوت خود آشکار	روزگار نو کہ باشد سازگار

(اسرارِ خودی، کلیاتِ اقبال، ص ۲۹)

قرآن پاک میں کہا گیا ہے کہ جب خدا تعالیٰ نے اپنی امانت کو آسمانوں، زمین اور پہاڑوں کے سامنے پیش کیا تو انہوں نے اسے قبول کرنے سے انکار کر دیا اور وہ اُسے اٹھانے سے گھبرا گئے۔ ایسے حالات میں انسان نے اس بارہ امانت کو ٹھالیا۔ حافظ شیرازی کے الفاظ میں:

آسمان بارہ امانت نتوانست کشید قرص فال بنام من دیوانہ زدن  
اس امانت الٰہی کی اصل نوعیت کے بارے میں مختلف مفسرین کی مختلف آراء ہیں۔ مسلمان مفکرین اور صوفیا نے اس سے کئی مفہومیں اخذ کئے ہیں۔ علامہ اقبال کی رائے میں اس بارہ امانت سے مراد ”انسانی شخصیت“ ہے جیسا کہ وہ اپنی معنکر کہ آرافلسینانہ تصنیف میں کہتے ہیں:

"The Quran represents man as having accepted at his peril the trust of personality which the heavens, the earth, and the mountains refused to bear"

(The Reconstruction of Religious Thought in Islam, p.88)

انہوں نے جس قرآنی آیت کی طرف اشارہ کیا ہے وہ درج ذیل ہے۔ سورۃ الحزاب میں ہے: ”أَنَا عَرَضْنَا إِلَيْهَا عَلَى السَّمُوَاتِ وَالْأَرْضِ وَالْجَبَلِ فَابْيَنْ أَنْ يَحْمِلُهَا وَاشْفَقْنَ مِنْهَا وَحَمِلَهَا إِلَيْنَا إِنَّهُ كَانَ ظَلَمًا جَهُولًا“ (الحزاب: ۳۲-۳۷) (بے شک ہم نے امانت کو آسمانوں، زمین اور پہاڑوں پر پیش کیا تو انہوں نے اُسے اٹھانے سے انکار کر دیا اور اس سے ڈر گئے لیکن انسان نے اُسے اٹھالیا۔ بے شک وہ بڑا ہی ظالم اور نادان ہے)۔

اقبال کے خیال میں خدا تعالیٰ انے مطلق ہے اور اس خدائی خودی سے باقی خود یوں (آناؤں) کا ظہور ہوا ہے۔ مختلف مخلوقات میں مختلف مدارج خودی پائے جاتے ہیں۔ انسان کی ذات میں پہنچ کر یہ خودی باقی تمام مخلوقات سے بالاتر ہو جاتی ہے۔ اس لیے انسانی شخصیت کی نشونما اور تنگیل کے لیے ناساز گار ماحول میں رہ کر گونا گون مشکلات کا صبر و سکون سے مقابلہ کرنا اشد ضروری ہے۔ ان کی رائے میں یہ جفابی انسانی خودی کے استحکام کا متحان لینے کے مترادف ہے۔ اس امر کے پیش نظر وہ دنیا کو ”میدان جنگ“ تصور کرتے ہوئے کہتے ہیں:

جب تک نہ زندگی کے حقائق پہ نظر  
تیرا زجاج ہو نہ سکے گا حریفِ سنگ  
یہ زور دست و ضربت کاری کا ہے مقام  
میدان جنگ میں نہ طلب کرنو والے چنگ  
خونِ دل و حگر سے ہے سرمایہ حیات  
فترط لہوت نگ، ہے غافل نہ جل تر نگ  
(ضربِ کلیم، کلیاتِ اقبال، ص ۲۷۲)

## جلال و جمال

(۱) ”اس میں کوئی شک نہیں کہ جلال کے بغیر بصیرت اخلاقی بلندی پیدا کرتی ہے لیکن وہ پائیدارِ کلچر کو جنم نہیں دے سکتی۔ اس کے برعکس جمال کے بغیر جلال تباہ کن اور انسانیت سوزناہ است ہوتا ہے۔ بنی نوع انسان کی روحانی ترقی کے لیے دونوں کا مترادف ناگزیر ہے۔“

(تیسرا خطبہ)

علامہ اقبال ایسے نایخدا انسان تھے جن کی ذات میں قدرت نے بہت سی خوبیاں پیدا کر دی تھیں۔ شعر و فلسفہ کے علاوہ انھیں تاریخ، عمرانیات اور اسلامی تعلیمات کا بھی گھر اور ادراک حاصل تھا۔ قوموں کے عروج و زوال کے اسباب و مثالج سے بھی انھیں گہری دلچسپی تھی۔ یہی وجہ ہے کہ انھوں نے اپنی نظم و نشر میں ان کی عظمت فکر و عمل کے بارے میں کافی غور و خوص کیا ہوا تھا۔ مندرجہ بالا قول میں انھوں نے جمال و جلال کے باہمی ربط اور پائیدارِ کلچر کے سلسلے میں ان کی اہمیت کو واضح کرنے کی کوشش کی ہے۔ جمال کا عام مطلب حسن ہے۔ حسن صرف ظاہری پہلو ہی

نہیں رکھتا بلکہ یہ انسانی ذات کی باطنی زیبائی کا بھی عکس ہوتا ہے۔ اسی لیے ہم حسن صورت کے ساتھ ساتھ حسن سیرت کی افادیت کے بھی قائل ہوتے ہیں۔ یہاں ”جمال“ سے مراد حسن سیرت اور اخلاقی صفات ہیں جن کے بغیر انفرادی اور اجتماعی زندگی میں نکھار پیدا نہیں ہو سکتا۔ ”جلال“ سے عام طور پر عظمت اور عرب داب مرادی جاتی ہے۔ وسیع معنوں میں اسے طاقت سیاسی اقتدار اور اجتماعی دبدبہ کے لیے استعمال کیا جاتا ہے۔ اس لحاظ سے جمال انسانی شخصیت کا باطنی حسن قرار پاتا ہے اور جلال سیاسی غلبہ و دبدبہ کا آئینہ دار بن جاتا ہے۔ جہاں تک لفظ ”کلچر“ کے مفہوم کا تعلق ہے اس میں بنیادی نظریہ حیات اور اس کے خارجی مظاہر و اعمال شامل ہوتے ہیں۔ ”تہذیب“ انسان کی باطنی شاستری کی مظہر ہے اور ”تمدن“ ہماری خارجی زندگی کا عکس ہوتا ہے لیکن کلچر باطنی اور خارجی دونوں پہلوؤں کی ترجمانی کرتا ہے۔

جمال اخلاقی بلند یوں اور بصیرت پیدا کرنے کا موثر طریقہ ہے مگر طاقت و اقتدار کے بغیر اخلاقی نظام اور زندگی کی اعلیٰ قدریوں کی نہ تو تبلیغ و اشاعت ہو سکتی ہے اور نہ ہی انھیں نافذ و غالب کیا جا سکتا ہے۔ پائیدار کلچر کی تشكیل و استحکام کے لیے یہ لازمی ہوتا ہے کہ زندگی کی بنیادی حقیقوں اور اخلاق کے عمدہ اصولوں کو عملی شکل بھی دی جائے و گردنہ وہ مجرد خوبصورت افکار و خیالات ہی رہیں گے۔ کلچر محض اساسی تصور حیات ہی نہیں ہوتا بلکہ یہ اپنی نشوونما کے لیے سازگار ماحول اور عملی تنفسیز کا بھی محتاج ہوتا ہے۔ اس زاویہ نگاہ سے اسے ”جمال“ کے ساتھ گہرا تعلق ہوتا ہے۔ اس کے برعکس اگر جلالی صفات کو جمالی صفات سے ہم آہنگ نہ کیا جائے تو سیاسی غلبہ تباہ کن اور انسانیت سوز ثابت ہوتا ہے۔ اس کی بنیادی وجہ یہ ہے کہ جب انسان کے ان در صرف غلبہ و حکومت کرنے کی زبردست خواہش پیدا ہو اور اس خواہش پر اخلاقی پابندیاں عائدہ کی جائیں تو وہ خواہش بے لگام ہو کر انسانی زندگی کے لیے انتہائی خطرناک بن جاتی ہے۔ کیا سکندر عظم، ہلاکو خان، چنگیز خان، نیرو اور موجودہ دور میں دو عالمگیر جنگوں نے اس امر کی حقیقت کو بے نقاب نہیں کر دیا کہ مذہب و اخلاق سے عاری اقتدار انسانی قدریوں کی زبردست پامالی اور ہمہ گیر تباہی کا سبب بن جاتا ہے۔ طاقت بذات خود بری نہیں مگر اسکا غلط استعمال اُسے برا بنا دیتا ہے۔ اگر طاقت و حکومت کو اعلیٰ انسانی صفات، مذہبی اقدار اور اخلاقی بلند یوں کے فروع کے لیے استعمال کیا جائے تو وہ نیکی کی غماز ہو جاتی ہیں۔ علامہ اقبال نے اپنی ایک نظر ”وقت و دین“ میں حکومت اور غلبہ اقتدار کے اچھے اور بے پہلوؤں کے چہرے سے یوں پردہ ہٹایا ہے۔ وہ کہتے ہیں:-

اسکندر و چنگیز کے ہاتھوں سے جہاں میں سوار ہوئی حضرت انسان کی قبا چاک  
تاریخِ اُم کا یہ پیام ازلی ہے صاحبِ نظر ان! نشہ قوت ہے خطرناک  
اس سیلِ سبک سیر و زمین گیر کے آگے عقل و نظر و علم وہر بیس خس و خشاک  
لا دیں ہوتے ہے زبردہ الہ سے بھی بڑھ کر ہودیں کی حفاظت میں توہرزہ کا تریاک  
(ضربِ کلیم، کلیاتِ اقبال، ص ۳۹۱)

جلال و جمال کی بحث کے ضمن میں جرمی کے مشہور و معروف فلسفی نسبت (۱۹۰۰-۱۸۲۲)  
کے سپر مین اور اقبال کے مردِ مومن کا ذکر بے محل نہ ہوگا۔ نطیجے اپنے دور کے انسانوں سے بے زار  
ہو کر رفقِ البشر (Superman) کی آمد کا منتظر رہا اور اس کی صفات کو بیان کرتا رہا۔ اس کا سپر مین  
محض جلال کا مظہر ہے اور اس میں جمالی صفات مفقود ہیں جبکہ علامہ اقبال کا بندہ مومن جلالی  
صفات کا بھی حامل ہے اور جمالی محسن کا بھی آئینہ دار ہے۔ علامہ اقبال کی طرح بھی مذہب  
و اخلاق سے عاری اور انڈھی طاقت کے حامی نہیں تھے۔ وہ پروفیسر نکلسن کے نام ایک خط میں  
یوں رقم طراز ہیں:

"I believe in the power of the spirit, not brute force."

(Letter to Dr. Nicholson, 24th january 1921)

علامہ اقبال کی رائے میں ایک مردِ مومن اور سچے مسلمان کی زندگی جلال و جمال کی صفات کی مظہر  
ہوئی چاہیے۔ اسلام اپنے ماننے والوں کے دل و دماغ میں پاکیزہ جذبات و خیالات پیدا کر کے  
آنھیں پاکیزہ سوسائٹی کے بنانے پر بھی ابھارتا ہے کیونکہ اسلامی نظریہ حیاتِ محض تبلیغ ہی نہیں بلکہ یہ  
عملی تفہیم بھی ہے۔ فکر و عمل کی یہ ہم آہنگی اور جلال و جمال کی یہ یک رنگی اسلامی نظام حکومت اور  
اسلامی معاشرت کی نمایاں ترین صفت ہے۔ وہ مسلمان کی زندگی میں یہ حسین امتناع دیکھنے کے  
شدید آرزومند تھے جیسا کہ مندرجہ ذیل اشعار سے مت Refresh ہوتا ہے۔ وہ فرماتے ہیں:-

ہر لحظہ ہے مومن کی نئی شان نئی آن گفتار میں، کردار میں اللہ کی بڑیاں  
قہاری و غفاری و قدوسی و جبروت یہ چار عناصر ہوں تو ہنتا ہے مسلمان  
جس سے جگر لالہ میں ٹھنڈک ہو وہ ششم دریاؤں کے دل جس سے دہل جائیں وہ طوفان

(ضربِ کلیم، کلیاتِ اقبال، ص ۵۲۲)

مومن ایقانیت با قرآن بس است (جاوید نامہ، کلیاتِ اقبال، ص ۷۵)

خدا تعالیٰ نے انسانوں کی دنیوی اور دینی فلاح و ترقی اور مثالی ہدایت کے لیے محض قرآن، ہی نازل نہیں کیا بلکہ اس کو عملی شکل دینے کے لیے جہاد کا بھی حکم دیا ہے اور ”حدیڈ“ (لوہے یعنی مشیر) کو بھی نازل فرمایا ہے۔ اسلام را ہبہ نہیں بلکہ یہ ایک جامع، عالمگیر، انسانیت ساز اور انقلابی نظام فکر و عمل اور دین ہے۔

## جمهوریت

(۱) ”جمهوری نظام حکومت نہ صرف مکمل طور پر اسلامی تعلیمات کی روح سے ہم آہنگ ہے بلکہ دنیا کے موجودہ حالات و مسائل کے پیش نظر یہ اشد ضروری ہے۔“

(چھٹا خطبہ)

(۲) ”فی الحال ہر مسلمان قوم کو اپنے من کی گہرائی میں غوطہ زن ہو کر کچھ عرصے کے لیے اپنی نگاہ اپنی ذات پر مرکز کر دینی چاہیے یہاں تک کہ وہ سب اس قدر طاقتور ہو جائیں کہ جمہوری سلطنتوں کے ایک زندہ خاندان کی تشکیل کر سکیں۔“ (ایضاً)

(۳) ”اسلامی ممالک میں جمہوری روح کی نشوونما اور مجلس آئین ساز کا تدریجی قیام ترقی کی طرف بہت بڑا قدم ہے۔“ (ایضاً)

(۴) ”آجکل کے مسلمانوں کو اپنے مقام و مرتبے کا بخوبی احساس کرتے ہوئے اسلام کے بنیادی اصولوں کی روشنی میں اپنی سماجی زندگی کی از سر نو تشكیل کرنی چاہیے۔ علاوہ ازیں انھیں اُس روحانی جمہوریت کو بھی پایہ تکمیل تک پہنچانا چاہیے جو اسلام کی غایت اولیٰ ہے۔“ (ایضاً)

علامہ اقبال گوہیش سے ملت اسلامیہ کے مسائل سے گہری دلچسپی رہی ہے۔ انہوں نے مسلمانوں کے زوال کے مختلف اسباب اور ان کی اخلاقی اور سماجی بیاریوں کا سراغ لگا کر انھیں رفع کرنے کے لیے غاصمانہ مشورے بھی دیئے۔ اس لیے انھیں بجا طور پر ”باض ملت“ اور ”حکیم الامت“ کے الفاظ سے یاد کیا جاتا ہے۔ وہ ایک وسیع المطالعہ اور دوراندیش مفکر تھے جنہوں نے مشرق اور مغرب کے علوم کا بنظر غائر مطالعہ کر کے اپنے نظریات کی ٹھوس حقائق اور قرآنی تعلیمات پر عمارت استوار کی تھی۔ ان چار اقوال میں انہوں نے جمہوری نظام حکومت کے قیام،

مسلم ممالک میں جہوری روح کی نشوونما، مضبوط اور آزاد مسلم ممالک کے اتحاد اور اسلام کے بنیادی اصولوں کی روشنی میں نت نے سماجی مسائل کے حل کی ضرورت و اہمیت کو بیان کیا ہے۔ ہم یہاں ان اہم امور پر بڑے اختصار کے ساتھ بحث کرتے ہیں۔

اس بات کی بیہاں شروع ہی میں وضاحت کردی چاہیے کہ اسلامی طرز جہوریت اور مغربی نظام جہوریت میں کافی فرق پایا جاتا ہے۔ مغربی جہوریت میں خدا کی حاکمیت کی بجائے انسانی حاکمیت اور وجہ والہام کی رہنمائی کی بجائے بعض انسانی عقل کی رہنمائی کو قبول کیا جاتا ہے۔ علاوہ ازیں مغربی جہوریت میں اکثریت کی رائے کو اتفاقیت کی رائے پر ترجیح دی جاتی ہے خواہ اقیتی گروہ کے حامی حق و صداقت کے مسلک پر گام زن ہی کیوں نہ ہوں۔ اس کے برعکس اسلام میں دین حق و باطل کا معیار کثرت اور تعداد نہیں بلکہ حق ہے۔ اگر کوئی مغربی ملک جہوری فیصلے کے مطابق قوم پرستی اور وظیفت کی آڑ میں کسی کمزور ملک کا استھصال کرتا رہے تو اس ملک کے اکثر باشندے اس استھصال کو عین جہوریت خیال کریں گے۔ اس کے برعکس اسلام کسی قسم کے استھصال کی اجازت نہیں دیتا۔ جہوریت میں جہور کی بہتری اور جہور کے اتفاق رائے کو ہر صورت میں اس ملوکیت اور آمریت پر ترجیح حاصل ہے جس کے پر دے میں ایک فرد واحد دوسروں کے جائز مفادات اور بنیادی حقوق کو پامال کرتا ہے۔ اجتماعی مشاورت کا اصول بھی اسلامی تعلیمات کا خاصہ ہے۔ یاد رہے کہ علامہ اقبال اسلام کے بنیادی اصولوں کی روشنی میں سماجی زندگی کی تشكیل نو کے حامی تھے اور وہ ”روحانی جہوریت“ کی تکمیل کو اسلام کی غایت اولی تصور کرتے تھے۔ مغربی جہوریت پر انہوں نے جو تقدیم کی ہے اس کی چند جملیاں قبل غور ہیں۔ وہ اپنی طویل اور بصیرت افروز نظم ”حضر را“ میں مغرب کی ملوکانہ اور سرمایہ دارانہ جہوریت کے استبدادی اور پرزاور ہتھکنڈوں کی یوں قلعی کھولتے ہیں۔ علامہ اقبال فرماتے ہیں:

ہے وہی ساز کہن مغرب کا جہوری نظام جس کے پردوں میں نہیں غیر از نوائے قصیری  
دیواستداد جہوری قبا میں پائے کوب تو سمجھتا ہے یہ آزادی کی ہے نیلم پری  
 مجلس آئین و اصلاح و رعایات و حقوق طب مغرب میں مزے پیٹھے اثرخواب آوری  
گرمی گفتار اعضاے مجالس الامان یہی اک سرمایہ داروں کی ہے جنگ زرگری  
وہ اپنی ایک مختصر فارسی نظم بہ عنوان ”جهوریت“ میں مغربی جہوریت کی نہمت اور ہادی اعظم  
صلی اللہ علیہ وسلم کی قیادت کی ستائش میں کیا خوب کہتے ہیں:-

متاع معنی بیگانہ از دوں فطرتائ جوئی ز موراں شوختی طبع سلیمانے نبی آید  
گریز از طرز جمہوری غلام پختتے کارے شو کے از مغز دو صد خر، فکرانا نے نبی آید  
(پیام مشرق، کلیات اقبال، ص ۳۰۵)

مغربی جمہوریت کے اصول کثرت رائے پر کتنی عمدہ تنقید کرتے ہوئے یہ کہا گیا ہے کہ ”دو سو گدھ مل کر بھی انسانی فکر کی تخلیق نہیں کر سکتے۔ کہاں ایک پختتے کارا اور عظیم شخصیت کے انسانیت ساز افکار اور کہاں دوسو گدھوں کا بیکار مغرب؟ اب فرنگی جمہوریت کے عالمی استبداد اور کمزور قوموں کے استھصال کی طرف اشارہ کرتے ہوئے کہتے ہیں:-

وائے بر دستور جمہور فرنگ مردہ ترشد مردہ از صور فرنگ  
ہُھہ بازاں چوں سپہر گرد گرد از اُمم بر تختے خود چیدہ نزد  
شاطر اس ایسخ و رآں رنچ بر ہر زماں اندر کمین یک دگر

(جادینامہ، کلیات اقبال، ص ۶۲۰)

یہ تو مغربی جمہوری نظام کا حال ہے اب ذرا علامہ اقبال کی زبان سے اشتراکی جمہوریت کی عوام فرنگی اور استھصال پسندی کی حقیقت بھی سن لیں۔ وہ اشتراکی جمہوریت کو بھی مغربی جمہوریت کی طرح امپیریلیزم کی دوسری شکل قرار دیتے ہوئے کہتے ہیں:-

زمام کارا گر مزدور کے ہاتھوں میں پھر کیا؟ طریق کوہن میں بھی وہی حیلے ہیں پرویزی  
مغربی جمہوری نظام حکومت اور اشتراکی جمہوریت کی مجاہے علامہ اقبال نے روحاںی جمہوریت کو  
”اسلام کی غایت اولی“ کہا ہے۔ آئیے دیکھتے ہیں کہ اسلامی جمہوریت اور اسلامی نظام حکومت کے بارے میں اُن کے نظریات کا خلاصہ کیا ہے۔ وہ نئی تہذیب کے استھصال اور آدم کشی کو ہدف تنقید بناتے ہوئے شریعت اسلامیہ کے چند اہم پہلوؤں کو بیان کرتے ہوئے فرماتے ہیں:

شیوه تہذیب نو آدم دری است	پرده آدم دری است
تاتھ و بالا نہ گر دو ایں نظام	دانش و تہذیب دویں سودائے خام
آدمی اندر جہاں خیر و شیر	کم شناسہ نفع خود را از ضرور
کس ندا ندشت و خوب کار چیت	جادہ ہموار و ناہموار چیت
شرع بر خیر دا ز اعماق حیات	روشن از نورش ظلام کائنات

گر جہاں داند حرامش راحرام تا قیامت پختہ ماند ایں نظام  
(جاوید نامہ، کلیات اقبال، ص ۸۲۶)

فردا شرع است مرقات یقین	پختہ ترازوے مقامات یقین
ملت از آئین حق گیر نظام	از نظام مجھے خیزد دواں

(رموز بے خودی، کلیات اقبال، ص ۱۲۶)

تو ہمی دانی کہ آئین تو چیست؟	زیر گردول سر تکمیل تو چیست؟
آں کتاب زندہ، قرآن حکیم	حکمت او لا یزال است و قدیم
نسخہ اسرارِ تکویں حیات	بے ثبات از قوش گیر ثبات

(رموز بے خودی، کلیات اقبال، ص ۱۲۱)

اس لحاظ سے علامہ اقبال کی رائے میں قرآنی تعلیمات ہی میں مسلمانوں کی شان و شوکت اور قوت کا راجحی ہے۔ وہ مغربی جمہوریت کی جگہ اسلام کے بنیادی اصولوں پر مبنی روحانی جمہوریت کے قائل تھے۔

علامہ اقبال آمریت اور ملوکیت کے سخت مخالف تھے اس لیے وہ اسلامی نظام حکومت کی عدم موجودگی میں جمہوریت کو آمنا اور ملکانہ طرز حکومت پر ترجیح دینے کے لیے مجبور تھے۔ وہ دلی طور پر اسلامی نظام حیات کے قیام کے علم بردار تھا ہم وہ وقتی طور پر جمہوریت کے حامی بن گئے تھے جیسا کہ وہ خود کہتے ہیں: ”اسلامی ممالک میں جمہوری روح کی نشوونما اور مجلس آئین ساز کا تدریجی قیام ترقی کی طرف بہت بڑا قدم ہے۔“ خلافت راشدہ کے فوراً بعد ہی بادشاہت کا نظام قائم کر دیا گیا تھا جس کا نتیجہ یہ تکلا کہ شورائی نظام کو بدل کر شخصی مشاورت کو پروان چڑھایا گیا۔ مسلمان بادشاہ اس طرح ہر قسم کی پابندی سے بے نیاز ہو کر من مانی کرنے لگے تھے۔ کہنے کو تو مسلمان خلیفہ تھے مگر دراصل وہ خلافت کے پردے میں بادشاہت کیا کرتے تھے۔ اس ملکانہ نظام نے انھیں خود غرضی کے تحت ایک دوسرے سے متصادم کر دیا۔ اس طرح مسلمان حکومتیں آپس میں ہی لڑنے لگیں اور رفتہ رفتہ مسلمان زوال پذیر ہوتے گئے۔ دور جدید میں مغربی طاقتیں سائنس اور شیکنا لوچی کے میدان میں جیرت اگنیز ترقی کر کے مسلمان ممالک پر قابض ہو گئیں اور انہوں نے ملت اسلامیہ کے اتحاد کو ختم کرنے اور مسلمانوں کو اپنا دست نگر بنانے کے لیے مسلم ممالک کے نکٹرے نکٹرے کر دیئے۔ مسلم اتحاد ختم ہوتے ہی مسلم ممالک مختلف علاقوں اور قومیوں میں بٹ

گئے۔ علامہ اقبال کے مندرجہ ذیل دو اشعار اسی اندوہناک حقیقت کے مظہر ہیں۔ وہ اپنی نظم ”خضر راہ“، میں عیسائی طاقتوں کے عروج اور مسلم ممالک کے زوال و انتشار کی طرف یوں اشارہ کرتے ہیں:

لے گئے تسلیت کے فرزند میراث خلیلِ خشت بنیاد کلیسا بن گئی خاک جاز  
حکمت مغرب سے ملت کی کیفیت ہوئی تکڑے تکڑے جس طرح سونے کو کردیتا ہے گاز  
(باغ درا، کلیات اقبال، ص ۲۶۲)

دنیاۓ اسلام کے بدلتے ہوئے حالات کے پیش نظر علامہ جمہوری نظام حکومت کو  
اسلامی تعلیمات کی روح سے ہم آہنگ کرنے کے خواہاں تھے۔ ان کے روحاںی اضطراب اور  
اسلام دستی کو ان الفاظ سے اخذ کیا جاستا ہے: ”آجھل کے مسلمانوں کو اپنے مقامِ رفیع کا بخوبی  
احساس کرتے ہوئے اسلام کے بنیادی اصولوں کی روشنی میں اپنی سماجی زندگی کی ازسرنو تشكیل  
کرنی چاہیے۔“ وہ بادشاہوں کی بیجا حمایت کی بجائے عوامِ الناس کی ذہنی بیداری اور فلاح و بہبود  
کے خواہش مند تھے۔ اس لیے وہ عوام کی بیداری کا خیر مقدم کرتے ہوئے کہتے ہیں:

لغہ بیداری جمہور ہے سامانِ عیش قصہ خواب آور اسکندر و جم کب تک  
آفتباً تازہ پیدا بطنِ یت سے ہوا آسمان! ڈوبے ہوئے تاروں کا ماتم کب تک  
(باغ درا، کلیات اقبال، ص ۲۶۳)

جہاں تک موجودہ زمانے کے مسلمان ممالک اور خلافت کا تعلق ہے، علامہ اقبال  
مسلمانوں کے اتحاد و مرکزیت کے زبردست حامی تھے مگر وہ اس کے عملی حل کے بارے میں فی  
الحال زیادہ پر امید نہ تھے۔ ان کی رائے یہ تھی کہ مسلمان ممالک اپنی ملی وحدت کو نے کے بعد  
مختلف گروہوں میں بٹ چکے ہیں اور وہ آسانی سے ایک مرکز پر جمع نہیں ہو سکتے۔ ترکوں نے  
اجتہاد سے کام لے کر وہاں پار لیماں نظام کو جاری کیا تھا اور ان کا خیال تھا کہ موجودہ عہد میں پرانی  
طرز کی جمہوریت قابل عمل نہیں رہی۔ علامہ اقبال کو ان کے خیال سے کافی حد تک اتفاق  
تھا۔ مرکزیت پانے سے پہلے وہ مسلمان ممالک کو یہ مخاصمه مشورہ دیتے ہیں کہ وہ پہلے اپنے من کی  
گہرائیوں میں غوطہ زن ہو کر کچھ عرصے کے لیے اپنے آپ کو ہر لحاظ سے مضبوط بنالیں تاکہ بعد  
میں یہ سب مستحکم مسلمان ملک زندہ خاندان کی شکل اختیار کر سکیں۔ اس ملی استحکام کے لیے وہ ذاتی  
اجتہاد کی بجائے اجماع امت کے قائل تھے۔ اُنکی یہ دیرینیہ خواہش تھی کہ مسلمان ممالک موجودہ

حالات اور مسائل کے تسلی بخش حل کے لیے اسلامی آئین کے چار منابع (قرآن پاک، احادیث مبارکہ، قیاس اور اجماع) کو مدنظر رکھیں اور اسلام کے بنیادی اصولوں اور حدود کے اندر رہ کر اجتہاد اور اجماع سے کام لیں۔

## خدا

(۱) ”عُمَيقِ مطالعہ و مشاہدہ کے ذریعے قرآن انسان کے اندر اُس عظیم ہستی کا شعور بیدار کرنا چاہتا ہے جس کی مظہریہ کائنات ہے۔“

(پہلا خطبہ)

(۲) ”غایتی اور وجودیاتی دلائل ہمیں ہستی مطلق کا قائل نہیں کرتے۔ اُنکی ناکامی کی وجہ یہ ہے کہ وہ ”فکر“ کو اشیا پر خارج سے اثر انداز ہونے والی قوت قرار دیتے ہیں۔ اس تصور سے ایک طرف تو ہمیں میکانیت کا احساس ہوتا ہے اور دوسرا طرف یہ خیال اور حقیقت کے درمیان ناقابل عبور خلیج حائل کر دیتا ہے۔ اس طرح فکر اور وجود کی ثنویت جنم لیتی ہے۔“

(دوسرा خطبہ)

(۳) ”قرآن حکیم ظاہری اور باطنی تجربات و مشاہدات کو اس حقیقت کاملہ کے نشانات سمجھتا ہے جو اوقات بھی ہے اور آخربھی، جو ظاہر بھی ہے اور باطن بھی۔“ (ایضاً)

(۴) ”آن شان کا سائنسی تصور اگرچہ اشیا کی بناؤٹ کو بیان کرتا ہے لیکن وہ اشیا کی ماہیت اور کہنے پر کوئی روشنی نہیں ڈالتا۔ ذاتی طور پر میں اس بات پر یقین رکھتا ہوں کہ ہستی مطلق کی نوعیت و ماہیت روحانی ہے۔ اس کا یہ نظریہ ہمیں بہت بڑی مشکل سے دوچار کرتا ہے۔ وہ مشکل یہ ہے کہ یہ زمانے کو غیر حقیقی بنا دیتا ہے۔“ (ایضاً)

(۵) ”نظرت کو ذات ایزدی کے ساتھ وہی تعلق ہے جو کردار کو انسانی ذات کے ساتھ ہے۔ قرآن پاک اسے اپنے خوبصورت لمحے میں ”سننه اللہ“ (افتخار: ۲۳: ۲۸)، (خدا کی عادت) کہتا ہے۔“ (ایضاً)

- (۶) ”قرآن حکیم کا ارشاد ہے ”والی ربک المنتھی“، (النجم: ۵۳: ۱۲) ہمارا یہ نقطہ نگاہ طبیعی سائنس کو نئے روحانی مفہوم سے آشنا کرتا ہے۔ (ایضاً)
- (۷) ”قرآن پاک کی رو سے حقیقت مطلقہ کی بنیاد روحانیت پر ہے اور اس کی زندگی دینیوں سرگرمیوں پر مشتمل ہے۔“

### (چھٹا خطبہ)

قرآن حکیم کی رو سے یہ کائنات ارض و ماء خدا تعالیٰ کی حکمت، طاقت اور تخلیق کی بے شمار نشانیوں سے بھری پڑی ہے۔ آسمان و زمین کی آفرینش اور دیگر اشیائے کائنات کی بنادٹ اور خود انسانی تخلیق میں اہل دانش و فکر کے لیے علم و حکمت کے لاتعداد اسرار و رموز پوشیدہ ہیں۔ خدا تعالیٰ کی تجلیات کی تاب انسانی آنکھوں میں کہاں کہ وہ ان کا نظارہ کر سکیں؟ لا حالہ ہم خدا کے وجود اور کمالات کی معرفت اس کی پیدا کردہ ظاہری اور خارجی نشانیوں کے ذریعے حاصل کر سکتے ہیں۔ قرآن حکیم کی متعدد آیات میں ہماری توجہ حقیقت مطلقہ کے ظاہری اور خارجی مظاہر کی طرف مبذول کرائی گئی ہے۔ یہاں صرف دو قرآنی مثالیں پیش کی جاتی ہیں:-

”انْ فِي خَلْقِ السَّمَاوَاتِ وَالْأَرْضِ وَالْخِلَافِ الْلَّيِلِ وَالنَّهَارِ وَالْفَلَكُ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنِ السَّمَاءِ مِنْ مَا إِنْ فَاحِيَ بِهِ الْأَرْضُ بَعْدَ مَوْتِهَا وَبَثَ فِيهَا مِنْ كُلِّ دَابَّةٍ وَّتَصْرِيفُ الرَّيَاحِ وَالسَّحَابِ الْمَسْخَرُ بَيْنَ السَّمَاءِ وَالْأَرْضِ لَا يَأْتِ لِقَوْمٍ بِعَقْلَوْنَ“ (القمر: ۲۰: ۱۶۳)

(ترجمہ: بلاشبہ آسمانوں اور زمین کے پیدا کرنے، رات اور دن کے بدلنے، سمندر میں لوگوں کو نفع دینے والی چیزوں کو (یعنی مال تجارت) لے کر چلنے والے جہازوں، آسمان سے خدا کے بھیج ہوئے پانی (بارش) جس سے مردہ زمین میں جان پڑتی ہے، زمین میں پھیلے ہوئے طرح طرح کے جانوروں، ہواویں کے بدلنے اور آسمان اور زمین کے درمیان گھرے ہوئے بادلوں میں سمجھ دار لوگوں کے لیے اللہ تعالیٰ کی نشانیاں موجود ہیں۔)۔

”مِنْ أَيْنَهُ خَلَقَ السَّمَاوَاتِ وَالْأَرْضِ وَالْخِلَافِ السَّنَنِكُمْ وَالوَانِكُمْ“  
(الروم: ۳۰: ۲۲)

(ترجمہ: آسمانوں اور زمین کا پیدا کرنا اور تمہاری بولیوں اور رنگوں کا مختلف ہونا اللہ تعالیٰ کی

نشانیوں میں سے ہے۔“)

روان دواں ندیوں، بہتے چشمیں، حسین مرغزاں دواں، آسمانوں پر تیرتے ہوئے رنگ  
برنگے بادلوں، انواع و اقسام کے چھلوں اور پھلوں اور ارض و سما کی آفرینش میں ہمارے لیے خدا  
تعالیٰ کی کبیریٰ اور وجود کو ثابت کرنے کے لیے دعوت مطالعہ ہے۔ خدا ظاہر بھی ہے اور باطن  
بھی، وہ اول بھی اور آخر بھی، اس لیے ان مظاہر فطرت کے گھرے مشاہدے سے ہمیں بہت سے  
علوم و فنون کا سراغ ملتا ہے۔ اس زاویہ نگاہ سے علامہ اقبال نے بجا کہا ہے کہ ”عیقیل مشاہدہ کے  
ذریعے قرآن پاک انسان کے اندر اس عظیم ہستی کا شعور بیدار کرنا چاہتا ہے جس کی مظہریہ کائنات  
ہے، انہوں نے دوسری ضروری بات یہ بیان کی ہے کہ یہ فطرتی مناظر اور قدرتی اشیاء دراصل خدا  
کی عادت اور تخلیقی صفت کی آئینہ دار ہیں۔ یہ دنیا خدا کی مختلف صفات کی جلوہ گاہ اور حکمت  
و معرفت کا بے بہا خزانہ ہے۔ اُن کی رائے میں جس طرح ہم انسان کے اعمال و اطروہ کو دیکھ کر اس  
کی شخصیت کا اندازہ لگایا کرتے ہیں اسی طرح مطالعہ فطرت اور مشاہدہ کائنات سے معلوم ہوتا ہے  
کہ یہ عظیم کائنات بھی خدا کی فعالیت اور کردار کی ترجیحان ہے۔ قرآن پاک اسے ”سنۃ اللہ“ (اللہ  
کی عادت) قرار دیتا ہے۔ شاعر مشرق کے مندرجہ ذیل اشعار اُن کے تصور کائنات کے چند  
گوشوں کو بے نقاب کرتے ہیں:

گزار ہست و بود نہ بیگانہ وار دیکھے ہے دیکھنے کی چیز اسے بار بار دیکھے  
کھولی ہیں ذوق دیدنے آئیں تری اگر ہر گذر میں نقش کف پائے یار دیکھے  
(بانگ درا، کلیات اقبال، ص ۹۸)

خاک چن و انہو، رازِ دل کائنات

بود	و بنو	صفات
جلوہ	گری	ہائے ذات
آنچھے تو	دانی	حیات
آنچھے تو	خوانی	ممات
یچ	ندار	ثبات
خاک چن و انہو، رازِ دل		کائنات

(پیام مشرق، کلیات اقبال، ص ۲۶۲)

خدا تعالیٰ کے وجود کو فلسفیانہ انداز سے تین طرح بیان کیا گیا ہے۔ کائناتی طریق، غایتی طریق اور وجودیاتی طریق۔ کائناتی طریق یہ ہے کہ ہم کائنات کے مطالعہ و مشاہدہ سے خدا تعالیٰ کی ہستی کو تسلیم کرتے ہیں۔ یہ درحقیقت علت و معلول کا استدلال ہوتا ہے جس میں ہم معلول سے علت کی طرف جاتے ہیں اور خدا کو ہر چیز کی آخری علت فرض کیا جاتا ہے۔ خدا پر جا کر یہ سلسلہ تم کر دیا جاتا ہے حالانکہ ہمارے ذہن میں یہ سوال بھی ابھرتا ہے کہ خدا کی ہستی کی علت کیا ہے؟ اس طریق کی خامی یہ ہے کہ یہ خدا پر جا کر ختم ہوتا ہے جبکہ خالص منطق لحاظ سے اسے آگے بھی جانا چاہیے۔ غایتی طریق میں ہم کائنات کی تخلیق کی غرض و غایت کو جاننے کی کوشش کرتے ہیں۔ وجودیاتی طریق میں ہم پہلے خدا کا وجود فرض کر لیتے ہیں اور بعد ازاں اسے بنیاد بنا کر خدا کے خیال کو اس کے ثبوت کے طور پر پیش کر دیتے ہیں۔ علامہ اقبالؒ کی رائے میں یہ فلسفیانہ انداز ہمیں خدا کی ہستی کا قائل نہیں کرتا کیونکہ اس میں اشیائے کائنات اور فکر کو الگ الگ خیال کیا جاتا ہے۔ اس طرح فکر اور ماڈے کی دوئی اور میکانیت کا احساس ہوتا ہے۔ خدا تو اب بھی اپنی خلاقی صفت کا مظاہرہ کر رہا ہے اس لیے کائنات کو ایک مشین کی طرح خیال کر کے خدا کو خارج سے اس پر اثر انداز تصور کرنا درست نہیں۔ یہ تصور غلط ہے کہ خدا اس کارخانہ قدرت کو چلا کر اب آرام کر رہا ہے۔ خدا کے مقابلوں میں کسی اور چیز کا مستقل وجود نہیں کیونکہ ماڈہ کوئی ازلی شے نہیں بلکہ یہ عالم ”امر“ سے عالم ”خلق“ کی طرف سفر کی حیثیت رکھتا ہے۔ علامہ اقبالؒ خدا کے وجود اور خودی کے باہمی ربط پر روشنی ڈالتے ہیں:

تری نگاہ میں ثابت نہیں خدا کا وجود      مری نگاہ میں ثابت نہیں وجود ترا  
وجود کیا ہے؟ فقط جو ہر خودی کی نہ مود      کر اپنی فکر کہ جو ہر ہے بے نمود ترا

(ضرب کلیم، کلیات اقبال، ص ۲۹۶)

مفکر اسلام علامہ اقبالؒ کی رائے میں کائنات کی بنیاد روحانیت ہے مگر اس کی زندگی دنیوی سرگرمیوں پر مشتمل ہوتی ہے۔ انسان کے دل اور کائنات کے خارج میں ایک ہی ہستی کی نشانیاں پائی جاتی ہیں۔

علامہ اقبالؒ نے کائنات کی ساخت اور نوعیت کے بارے میں مختلف مفکرین کے خیالات کا جائزہ لیا ہے۔ نیوٹن (۱۶۴۲-۱۷۲۷) نے آئی شان (۱۸۷۹-۱۹۵۵) سے کافی عرصہ پہلے کائنات کے بارے میں یہ نظریہ پیش کیا تھا کہ یہ خلائے بسیط کے درمیان واقع ہے۔ آئن

شاہن نے اس مادی تصور کائنات پر ضرب کاری لگائی اور نظریہ اضافیت پیش کیا جس کی رو سے کسی چیز کی نوعیت اور حقیقت دیکھنے والے کی حالت کے مطابق بدل دی جاتی ہے۔ علامہ اقبال چونکہ زمان کو بھی مکان کی طرح حقیقی خیال کرتے ہیں اس لیے وہ آئن شاہن کے نظر یہ پرتفقید کرتے ہوئے کہتے ہیں کہ اس نے مکان کو تو حقیقی ثابت کر دیا مگر اس نے زمان کو غیر حقیقی بنادیا تھا۔ تاہم وہ اپنی نظم "حکیم آئن شاہن" میں اس کے نظریہ اضافیت کی تعریف کرتے ہوئے کہتے ہیں:-  
 جلوہ می خواست مانندِ کلیم ناصور تاخیمِ مستین او کشودا سر انور  
 (بیامِ مشرق، کلیاتِ اقبال، ص ۲۹۶)

## خطبات

(۱) "یہ خطبات میں نے مدرس مسلم ایسوی ایشن کی درخواست پر تیار کئے ہیں اور میں نے انھیں مدرس، حیدر آباد اور علی گڑھ میں پڑھا ہے۔ ان خطبات میں میں نے اسلام کی فلسفیانہ روایات اور انسانی علم کے مختلف شعبوں میں ارتقاء کو مد نظر رکھتے ہوئے مسلمانوں کے مذہبی فلسفی کی تشكیل جدید کی جزوی کوشش کی ہے۔ موجودہ دور اس کام کے لیے بالکل سازگار ہے"

(دیباچ)

علامہ اقبال نے اپنے مخصوص افکار و نظریات کی تبلیغ و اشاعت کے لیے ہر ممکن ذریعہ ابلاغ کو اختیار کیا تھا۔ اس میں ہر گز کوئی شک نہیں کہ انہوں نے شاعری میں زیادہ تر خیالات کا اظہار کیا ہے تاہم اس امر سے بھی انکار نہیں کیا جاسکتا کہ انہوں نے اپنی نثری نگارشات، خطبات، تقریروں، بیانات اور خطوط میں بھی ان کا بڑی تفصیل سے تذکرہ کیا ہے۔ اس ضمن میں اُن کی ایک فلسفیانہ اور عظیم نثری تصنیف "تکمیل جدید الہیات اسلامیہ" کو بڑی وقعت سے دیکھا جاتا ہے۔ اس فکر انگیز اور تنوع آمیز انگریزی کتاب کو خطبات (لیکچر) بھی کہا جاتا ہے۔ مدرس مسلم ایسوی ایشن کی دعوت پر انہوں نے یہ خطبات تیار کیے تھے اور انھیں مدرس، حیدر آباد اور علی گڑھ میں پڑھ کر سنایا تھا۔ شروع شروع میں یہ کتاب چھ خطبات پر مشتمل تھی اور یہ پہلی مرتبہ ۱۹۳۰ء میں شائع ہوئی تھی۔ بعد ازاں اس میں ایک اور لیکچر کا اضافہ کر کے اسے دوسری

مرتبہ ۱۹۳۲ء میں زیر طباعت سے آ راستہ کیا گیا تھا۔ مفکر اسلام علامہ اقبال کی یہ بے نظیر فلسفیانہ کتاب اسلام کی تعلیمات کی جدید تعبیر و تشریح میں نمایاں مقام رکھتی ہے۔ اگر وہ اسے اسلامی علوم و فنون کے کسی زریں عہد میں لکھتے تو انھیں گران قد رانعماں و اکرام سے نواز جاتا۔

ان خطبات کی تصنیف کے پیش منظر سے آ گاہ ہونے کے لیے لیباں کے دو خطوط کے یہ الفاظ قبل غور ہیں جو انھوں نے اپنے ایک مدارج مدرس جیل کے نام تحریر کئے تھے۔ ایک خط مورخ ۲ نومبر ۱۹۲۹ء سے معلوم ہوتا ہے کہ حضرت علامہ اقبال نے اپنے چھپر ۱۹۲۹ء میں تیار کر لیے تھے جیسا کہ وہ خود بیان کرتے ہیں:-

"My Lectures are now finished"

(Letters and Writings of Iqbal,p.29)

پھر وہ اپنے دوسرے خط مورخہ ۳ مارچ ۱۹۳۰ء میں تحریر کرتے ہیں:-

"My Lectures are in the presss. I hope they would be printed  
and published in about two months' time

(Letters and Writings of Iqbal,p.31)

کائنات میں ہر دم تغیر و تبدل کا عمل کا جاری رہتا ہے۔ نہ صرف ظاہری دنیا میں بلکہ ہمارے خیالات اور احساسات میں بھی تبدیلیاں رونما ہوتی رہتی ہیں۔ اسلام چونکہ حرکی اور ارتقا پذیر نظر یہ حیات کا علم بردار ہے اس لیے اس کی حیات بخش تعلیمات میں بھی موجودہ دور کے مسائل کا حل موجود ہے۔ یہ الگ بحث ہے کہ ہم نے اب تک کیوں ان مسائل کو صحیح تناول میں نہیں دیکھا۔ اس فکری جمود اور ذہنیستی کے ہم خود ذمہ دار ہیں نہ کہ اسلام۔ علامہ اقبال کا فرمانا ہے کہ انھوں نے اسلام کی درست فلسفیانہ روایات اور مختلف عصری ترقیات کی روشنی میں فلسفہ اسلام کی نئی تشکیل کی جزوی کوشش کی ہے۔ اب اس طریق فکر کو مزید عام کرنے کے لیے دوسرے مسلم علماء اور حکماء کو بھی جدوجہد سے کام لینا چاہیے۔

(۲) "ان خطبات میں میں نے اس امر کی سعی کی ہے کہ اسلام کے اساسی تصورات کو فلسفیانہ انداز میں بیان کروں تاکہ لوگ با آسانی اسلام کے عالمگیر پیغام کے صحیح مفہوم کو سمجھ سکیں"۔

(پہلا خطبہ)

شاعر مشرق علامہ اقبال نے اپنی معروف انگریزی کتاب "تشکیل جدید الہیات اسلامیہ" میں فلسفہ، سیاست معيشت، معاشرت، تصوف، مذہب، نفیت، اور سائنس سے متعلق متعدد

موضوعات پر اپنے گھرے اور فکر انگیز خیالات کا اظہار کیا ہے۔ چونکہ وہ دین اسلام کی تعلیمات کی ابدیت، ہمہ گیری اور اہمیت کے دل و جان سے کائل تھے اس لیے وہ انھیں جدید فلسفیانہ انداز میں بیان کرنے کے بھی زبردست علم بردار تھے۔ اس میں کوئی کلام نہیں کہ سچ اور خلص مسلمان تو اسلام کے بنیادی نظریات اور عقائد کو بلا چون و چراں مانے کے عادی تھے مگر جدید تعلیمیات مسلمان اور غیر مسلم اسلام کے اساسی نظریات کو موجودہ سائنسی ترقی اور فکری پیش رفت کی روشنی میں جانے اور سمجھنے کی ضرورت کا مطالبہ کر رہے تھے۔ ان حالات میں اسلام کی نئی تعبیر و تشریح کی ضرورت کو شدت سے محسوس کیا جا رہا تھا۔ علامہ اقبال<sup>ؒ</sup> ایسے لوگوں کی سہولت کے لیے اسلام کے آفاقی پیغام اور انسانیت ساز اصولوں کی فلسفیانہ تعبیر اور سائنسی توضیح کے حامی تھے۔ انہوں نے ۲۱ مارچ ۱۹۳۲ء کو لاہور میں منعقد ہونے والے آل انڈیا مسلم کانفرنس کے سالانہ اجلاس میں جو صدارتی خطبہ دیا تھا، اس کے چند الفاظ اس نظریے کی پوچھیات کرتے ہیں۔

"----I suggest the formation of an assembly of ulama which must include Muslim lawyers who have received education in modern jurisprudence. The idea is to protect, expand and, if necessary, to reinterpret the law of Islam in the light of modern conditions, while keeping close to the spirit embodied in its fundamental principles."

(Thoughts and Reflections of Iqbal, p.219)

اس اقتباس سے یہ بات روز روشن کی طرح عیاں ہو جاتی ہے کہ حضرت علامہ اقبال<sup>ؒ</sup> اسلام کے حکام اساسی تصورات کی روشنی میں نئے مسائل کے حل کے حامی تھے تاکہ نئی نوع انسان کے لیے انھیں زیادہ قابل فہم اور مفید بنایا جاسکے۔

علامہ اقبال<sup>ؒ</sup> نے اپنی منظومات اور نثری نگارشات کو ذکر و فکر کا امترانج قرار دیا ہے۔ وہ اپنی اس عظیم فلسفیانہ نثری تصنیف "تشکیل جدید الہیات اسلامیہ" کے موضوعات اور دینی انداز بیان کی طرف اشارہ کرتے ہوئے اپنی کتاب "جاوید نامہ" میں کہتے ہیں:-

حرف پنجائیح و حرف نیش دار تاکنم عقل و دل مرداں شکار  
تازماں عصرِ من دیگر فقاد طبع من ہنگامہ دیگر نہاد

(کلیات اقبال، (فارسی)، ص ۶۰)

دور حاضر میں سائنس کی روزافزوں اکتشافات اور نئی نئی ایجادات نے نئے نئے مسائل پیدا

کرد یئے ہیں اس لیے ان کو حل کرنے کے لیے بھی نئی فکری تفہیم لازمی تھی۔ اس لیے علامہ اقبال نے اسلام کے ابدی حقائق اور تغیر پذیر پہلوؤں کی آفاقی اہمیت کو جاگر کرنے کی خاطر اور انسانی ہدایت کے لیے اس کتاب میں فلسفیانہ انداز بیان اختیار کیا ہے۔

## خودی

(۱) ”نفس انسانی کے دو پہلو ہیں فعال پہلو اور قدر آشنا پہلو، اپنے فعال پہلو کے لحاظ سے انسانی (خودی) کا مکانی دنیا کے ساتھ تعلق ہوتا ہے،“

(دوسرا خطہ)

خودی (نفس انسانی) کا موضوع علامہ اقبال کے نظام افکار کا محور و مرکز اور ان کی شاعری کی جان ہے۔ انہوں نے اس دلیل، اہم اور دلچسپ موضوع کے مختلف گوشوں کو بے نقاب کرنے کی ہر ممکن سعی ہے۔ اس امر کی وضاحت کے لیے انہوں نے اپنے خودی آمیز خیالات کو شعر کے حسین اور وجہ آور قالب میں اس طرح ڈھالا ہے کہ بے اختیار اُنکی مہارت فن اور عظمت فکر کا اعتراف کرنا پڑتا ہے۔ اس لحاظ سے انہوں نے اپنی شاعری کو اپنے مخصوص نظریات کی تشریح و تبلیغ کا موثر ذریعہ بنایا ہے۔ فلسفیانہ موشگانیوں سے ناواقف قارئین بھی اُنکے اشعار کی چاشنی اور جاذبیت سے مسحور ہونے لگتے ہیں۔

علامہ اقبال نے اس اقتباس میں خودی کے دو بنیادی پہلوؤں اور زمان و مکان کے ساتھ ان کے باہمی ربط کی طرف بلیغ اشارہ کیا ہے جس کی بیہاں قدرے وضاحت کی جاتی ہے۔ درج ذیل امور کا مطالعہ قبل توجہ ہے:

(الف) نفس انسانی (خودی) کے دو پہلو ہیں۔ فعال پہلو (efficient self) اور قدر آشنا پہلو (appreciative self)۔ مفکر اسلام علامہ اقبال کی رائے میں خودی کا خارجی پہلو فعال ہونے کی حیثیت سے عالم خلق یا مظاہر کائنات کے ساتھ گھر تعلق رکھتا ہے۔ اس کے برعکس اس کا قدر آشنا پہلو ہماری باطنی کیفیات، ہنی واردات اور وحاظی تحریکات کا ترجمان ہوتا ہے۔ اس نقطہ نظر سے ہماری ذات کا ایک باطن ہوتا ہے اور ایک ظاہر۔

(ب) خودی (نفس انسانی یا انسانی ذات) کا فعال پہلو (خارجی پہلو) مادی اور مکانی دنیا سے گہرا ابطر کھتا ہے کیونکہ خارجی اشیاء اور ظاہری واقعات ہی سے اس کی فعالیت (سرگری) کا پتہ چلتا ہے۔ کائنات کا ظاہری گوشہ کثرت، تعداد، مقدار، تقسیم پذیری، تجزیہ، تقدم و تاخر، تنوع و اختلاف اور زمان غیر حقیقی کا تمثیل ہوتا ہے جبکہ اس کے باطن میں ایسا نہیں ہوتا۔

(ج) خودی کا خارجی پہلو زمان و مکان کا پابند ہو کر کثرت اشیا کو جنم دیتا ہے۔ پچونکہ کائنات میں حرکت و تغیر کا اصول کا رفرما ہوتا ہے۔ اس لیے تبدیلی اور حرکت کو وقت کے بغیر محسوس نہیں کیا جاسکتا۔ زندگی تغیر پر اور تغیر وقت پر محصر ہیں۔ اس سے وقت کی اہمیت کا بخوبی اندازہ لگایا جاسکتا ہے۔ علامہ اقبال کے نزدیک یہ حکایت آمیزوخت خارجی ظاہری، محدود اور ماضی، حال اور مستقبل میں تقسیم ہو کر تقدم و تاخر کا باعث بن جاتا ہے۔ وہ انسان کی شعوری زندگی کو وقت پر منی قرار دیتے ہوئے اس قسم کی زندگی کو غیر حقیقی کہتے ہیں۔ وہ مکانی وقت کی مختلف حالتوں کو سفریات کے مختلف مراحل سمجھتے ہیں اور برگسماں کا حوالہ دیتے ہوئے اس کے بارے میں یوں رقم طراز ہیں:-

"Existence in spatialized time is spurious existence"

(The Reconstruction of Religious Thought in Islam, p.47)

جب ہم دنیا کے معاملات اور مختلف دھندوں میں بڑی طرح پھنس جاتے ہیں تو اس وقت قدر آشنا خودی کا سراغ لگانا مشکل ہوتا ہے کیونکہ ہماری پوری توجہ پیروی اشیا پر مرکوز ہوتی ہے۔ جب ہم فرصت اور تہائی میں مراقبہ میں چلے جاتے ہیں تو پیروی دنیا سے ہم وقتی طور پر اعلان ہو کر اپنی باطنی کیفیات اور روحانی واردات کے عمیق تر مرکز میں پہنچ جاتے ہیں۔ ایسے لمحات میں ہم سراغ زندگی پالیتے ہیں۔ بقول علامہ اقبال: اپنے من میں ڈوب کر پا جا سراغ زندگی۔ علامہ اقبال کا کہنا ہے کہ باطن میں غوطہ زن ہو کر ہماری تمام شعوری کیفیات آپس میں یک رنگ اور تحد ہو جایا کرتی ہیں اور باطنی حرکت و تغیر کا سلسلہ ناقابل تقسیم ہو جاتا ہے۔ اس موضوع سے متعلق علامہ اقبال کے یہ اشعار بھی ملا خلط ہوں۔ وہ فرماتے ہیں:-

اے اسی دوش و فردا درنگر در دل خود عالمِ دیگر نگر  
وقتِ رامشل مکاں گستردہ امتیاز دوش و فردا کردہ

(کلیات اقبال، ص ۱۷۲، ۱۷۳)

(۲) خودی اپنے قدر آشنا پہلو کے اعتبار سے وہ "آن واحد" ہے جسے خودی کا فعال پہلو مکانی

عالم کے ساتھ گھرے تعلق کی بناء پر لاتعداد "آنات" میں بدل دیتا ہے۔ یہ "آنات" دھاگے میں پروے ہوئے تسبیح کے دانوں کی مانند مسلسل ہوتے ہیں۔ (دوسرا خطبہ)  
اس سے قبل علامہ اقبال<sup>ل</sup> ہمیں بتاچکے ہیں کہ خودی (نفس انسانی) کے دو اہم پہلو خارجی (فعال) پہلو اور باطنی (قدر آشنا) پہلو ہیں۔ خودی کا خارجی پہلو یہ رونی دنیا کے واقعات و کیفیات کی ترجیحتی کرتا ہے جبکہ اسکا اندر ونی پہلو ہماری باطنی کیفیات اور قلبی واردات کا عکس ہوتا ہے۔ اس اقتباس میں بھی خودی اور زمان و مکان سے بحث کی گئی ہے۔ اس کی وضاحت مندرجہ ذیل ہے:-

(الف) خودی کے اندر ونی پہلو (آن واحد) کو خودی کا ظاہری پہلو لاتعداد "آنات" میں بدل دیتا ہے۔ خودی دو طرح کے زمان سے رابطہ قائم رکھتی ہے۔ ایک زمان باطنی اور دوسرا زمان خارجی۔ زمان باطنی مکانیت کی آمیزش سے پاک ہوتا ہے۔ اس حقیقی زمان کوش و روز، مہ و سال اور ماضی، حال اور مستقبل میں تقسیم نہیں کیا جا سکتا۔ اس کے بعد زمان ظاہری مکانی، تقسیم پذیر اور غیر حقیقی ہوتا ہے۔ "آن واحد" میں یہ رونی وقت کے لاتعداد آنات و لمحات تسبیح میں پروئے ہوئے موتی کے دانوں کی مانند مسلسل و متمدد ہوتے ہیں۔ علامہ اقبال<sup>ل</sup> زمان خارجی کو مکانی اور غیر خالص کہتے ہیں مگر وہ زمان باطنی کو حکانیت سے پاک ہونے کے سبب زمان خالص قرار دیتے ہیں۔

(ب) خارجی وقت مختلف لمحات اور نقاط پر پھیلا ہوتا ہے۔ ہم اسے ثانیہ، دیگرہ اور ساعت پر مبنی خیال کرتے ہیں۔ چونکہ یہ وقت مکانیت پر مختصر ہوتا ہے اس لیے یہ مردی وقت غیر خالص وقت تصور کیا جاتا ہے۔ اس کے بعد زمان باطنی وقت ایسا نہیں ہوتا۔ علامہ اقبال<sup>ل</sup> کی رائے میں قرآن حکیم نے اپنی دو آیات (۵۰/۲۵، ۶۰/۲۰) میں وقت کی دو قسموں..... وقت مسلسل اور وقت غیر مسلسل ..... کی طرف اشارہ کیا ہے۔ باطنی وقت مسلسل ہوتا ہے اس لیے اسے تقسیم نہیں کیا جاتا۔ خارجی وقت کو، تم تقسیم کر سکتے ہیں اس لیے یہ غیر مسلسل بن جاتا ہے۔

(ج) علامہ اقبال<sup>ل</sup> انسانی وقت کو مردی زمان اور خداوی زمان کے ہزاروں سالوں کے برابر ہوتا ہے۔ ہمارے کہتے ہیں کہ خداوی زمان کا ایک دن انسانی زمان کے ہزاروں سالوں کے برابر ہوتا ہے۔ ہمارے ہزاروں سال پر پھیلا ہوا خداوی تخلیق کا عمل اتنا تیز ہوتا ہے جتنا چشم زدن میں کوئی واقعہ رونما ہو جائے۔ علامہ اقبال<sup>ل</sup> کے اپنے الفاظ میں انسانی اور خداوی زمان کا فرق ملاحظہ ہو۔

"---one Divine day, in the terminology of the Quran, as of the Old Testament, is equal to 1,000 years. From another point of view the process of creation, lasting through thousands of years, is a single indivisible act, 'swift as the twinkling of an eye"

(The Reconstruction of Religious thought in Islam,p.48)  
 قرآن حکیم میں خدا تعالیٰ کی مشیت اور اس کے فوری عمل تخلیق کو "گن فیکون" سے تعبیر کیا جاتا ہے۔ ہماری ذات کا خارجی پہلو چونکہ یہ ورنی حالات سے متعلق ہوتا ہے بنا بریں ہم اس مرور خالص کو اپنی زبان میں بیان کرنے سے قادر ہیں۔ علامہ اقبال لہروں کی حرکت کی تیزی کی مثال دے کر کہتے ہیں کہ اگرچہ لہروں کی تیز حرکت کو شمار نہیں کیا جاسکتا تاہم ہمارا چنی عمل ان کے تسلسل کو مرور وقت میں تبدیل کر دیتا ہے۔

(د) "وقت کی بحث کے دوران مفکر قرآن علامہ اقبال تقدیر کو ایسا وقت قرار دیتے ہیں جو علت و معلول اور تقدم و تاخر سے آزاد اور غیر منقسم ہوتا ہے۔ اس سے مراد یہ ہے کہ آئندہ حالات ضمیر روزگار میں ہماری نظروں سے پوشیدہ رہتے ہیں اور آہستہ آہستہ خود بخود معرض شہود میں آتے رہتے ہیں۔ اس مثالی وقت کے بارے میں انکی رائے کس قدر حقیقت آشنا ہے۔ وہ فرماتے ہیں:-

"It is time regarded as an organic whole that the Quran describes as 'Taqdir' or the destiny. It is time freed from the net of causal sequence

(The Reconstruction of Religious Thought in Islam,p.48)  
 خارجی اور باطنی زمان کے عقلی تصور اور وجود ای کیفیت کے فرق کے متعلق ان کے یہ اشعار خاصے خیال افروز ہیں:

حقیقت راچو ماصد پارہ کردیم تمیز ثابت و سیارہ کردیم  
 خرد در لامکاں طرح مکان بست چوز نارے زمال را بریساں بست  
 زمال رادر ضمیر خود ندیدیم مہ سال و شب و روز آفریدیم  
 (کلیات اقبال، ص ۵۲۷)

(۳) "جہاں نفسی زندگی موجود نہیں ہوتی وہاں وقت نہیں ہوتا اور جہاں وقت کا وجود نہیں ہوتا وہاں حرکت محال ہے"

اس عبارت میں علامہ اقبال نے نفسی زندگی کو وقت اور حرکت و تغیر پر فوکس دیتے ہوئے اُسے کائنات کی روحانی بیداری دیا ہے۔ اب سوال یہ پیدا ہوتا ہے کہ ”نفس“ سے کیا مراد ہے اور نفسی زندگی کا مفہوم کیا ہے؟ ”نفس“ عربی لفظ ہے جس کے ویسے تو کئی معنی ہیں لیکن زیادہ معروف معانی یہ ہیں۔ نرم، بلکی ہوا، دل، روح اور انسانی ذات۔ قرآن حکیم نے کہا ہے کہ یہ روح یا انسانی ذات خدا کے عالم امر سے تعلق رکھتی ہے اور یہ خدائی تو انہی کا کرشمہ ہے۔ وہ قرآنی آیات کا حوالہ اس کی مزیدوضاحت کر سکے گا۔ تخلیق انسان کے بارے میں ارشاد خداوندی ہے: ”نفع فیه من روحه“ (البجرہ: ۹) (غدرا تعالیٰ نے انسان میں اپنی روح میں سے پھونک ماری)۔ دوسری آیت مبارکہ میں کہا گیا ہے کہ ”نفخت فیه من روحی“ (انج: ۱۵) (میں نے انسان میں اپنی روح سے کچھ پھونکا)۔ اس خدائی پھونک سے مراد انسانی طاقتوں اور صورتوں کی عطاۓ ایزدی ہے۔ خدا نے انسان کو جو آزادی عطا کی ہے اس کا اس کی مادی اور طبعی دنیا اور اس کے قوانین سے کوئی تعلق نہیں کیونکہ وہ تو عالم امر سے گھبرا بطرکھتی ہے۔ اس لحاظ سے انسانی ذات مادہ کی پیدا وار نہیں اور نہ ہی یہ جسم کی فنا کے ساتھ فنا ہو جاتی ہے۔

علامہ اقبال نے اس اقتباس میں نفسی زندگی کو وقت اور حرکت کائنات کی اصل قرار دیا ہے۔ قرآن حکیم کی رو سے خدا ہر وقت کائنات میں اپنی خلاقی صفت کی بدولت نئے واقعات وحدادثات کی تخلیق کرتا رہتا ہے۔ اس لحاظ سے اس طبعی دنیا میں ہر روز حرکت اور تغیر کا سلسلہ جاری رہتا ہے۔ ان خارجی واقعات کے قوانین اور حقیقت اسباب عالم امر سے تعلق رکھتے ہیں جہاں وحدت، تسلسل زمان اور جدت آفرینی انسانی نگاہوں سے پوشیدہ ہیں۔ عالم امر کا معانی اور عالم خلق کا صورتوں اور خارجی اشکال پر دار و مدار ہوتا ہے۔ معانی اور باطنی حقائق نادیدنی ہوتے ہیں جبکہ خارجی اور مادی حقائق کو ہم اپنی آنکھوں سے دیکھتے ہیں اور محض وسائل کے ذریعے علم حاصل کرتے ہیں۔ ہماری عقل محدود باطنی حقائق سے بے خبر ہو کر خارجی مظاہر میں علت و معلول کے اصولوں کی جستجو کرتی ہے اور وہ حقیقت مطلقہ (خدا) کے خارجی مظاہر کو زمان و مکان میں تقسیم کر کے سمجھنے کی کوشش کرتی ہے۔ اشاعرہ نے نے ارسٹو کے نظریہ جمود کائنات کی تردید کرتے ہوئے نظریہ جواہر پر مبنی حرکی اور تغیر پذیر تصور کائنات پیش کیا تھا جسے علامہ موصوف نے بہت سراہا

ہے مگر انھیں اشاعرہ کے تصور روح سے سخت اختلاف ہے جس کی رو سے روح مادیت کی شکل بن جاتی ہے۔ وہ مادی تصور زندگی کو رد کرتے ہوئے روحانی نظریہ حیات کا بیہاں پر چار کر رہے ہیں۔ اشاعرہ نے مکانیت آمیز وقت کو مکان کے تحت بنا دیا تھا جو عالمہ اقبال کی تقدیم کا ہدف بن جاتا ہے۔ اُنکے مدرجہ ذیل اقوال اس موضوع کے اہم گوشوں کو بے نقاب کرتے ہیں۔ اُن کا خلاصہ ہے یہ قارئین کیا جاتا ہے:-

(1)"Motion is inconceiveable without time. And since time comes from psychic life, the latter is more fundamental than motion"

(The Reconstruction of Religious Thought in Islam,p.70)

(2)"The 'Nafs' is the pure act, the body is only the act become visible and hence measurable"

(The Reconstruction of Religious Thought in Islam,p.71)

(3)"The instant is the more fundamental of the two; but the point is inseparable from the instant as being a necessary mode of its manifestation. The point is not a thing, Reality is therefore, essentially spirit.

(The Reconstruction of Religious Thought in Islam,p.71)

علامہ اقبال کا استدلال یہ ہے کہ کائناتی تبدیلیوں کا احساس وقت کے بغیر ناممکن ہے اور وقت کو نفسی زندگی جنم دیتی ہے۔ اس لیے نفس (خودی)، روح، (انسانی ذات) ہی حقیقت کائنات ہے۔ چونکہ نفس غیر مادی چیز ہے اس لیے کائنات کی اساس بھی روحانی ہے۔ روح کو اس طبعی دنیا میں اپنے اعمال و مظاہر کے لیے جسم کی ضرورت ہے۔ اس وجہ سے جسم اس کا خارجی پہلو ہے جو ہمیں مادی دکھائی دیتا ہے۔ نفس مادہ نہیں بلکہ یہ ایک عمل ہے اور عمل مجرداً اور غیر مادی امر ہوتا ہے۔ اس کی تیسری دلیل یہ ہے کہ لمحے نقطے سے زیادہ بنیادی اور اہم ہے۔ دوسرے الفاظ میں وہ وقت کو مکان سے بالاتر اور زیادہ انسانی تصور کرتے ہیں۔ مکان حرکت و تغیر کا ذریعہ بنتا ہے اور وقت اپنی نمود مکانی پیمانوں میں کیا کرتا ہے۔ مکان مادی ہے لیکن وقت غیر مادی اور نفسی۔ علامہ اقبال کی رائے میں جب ہم اپنے من کی گھرائی میں ڈوب کر بیرونی مظاہر کو بھول جاتے ہیں تو ہمارا رابطہ خدا کی ذات کے ساتھ قائم ہو جاتا ہے۔ اس وقت ہمیں باطنی تھاق، قلبی واردات اور روحانی تجربات کی اہمیت کا احساس ہوتا ہے اور ساتھ ہی اسرار کائنات بھی مکشف ہونے لگتے ہیں۔ اس نفسی زندگی کا وقت حقیقی، باطنی اور غیر منقسم دکھائی دیتا ہے۔ ۔ حقیقت لا زوال ولا مکان است

(۲) ”خودی اپنا اظہار ڈھنی کیفیات کی وحدت میں کرتی ہے۔ یہ ڈھنی کیفیات ایک دوسرے سے الگ تھلگ موجود نہیں ہوتیں۔ ان باہم دیگر مربوط کیفیات و حادثات کی وحدت خاص قسم کی وحدت ہے۔ یہ بنیادی طور پر اشیا کی وحدت سے مختلف ہے کیونکہ مادی شے کے اجزا ایک دوسرے سے جدا ہو کر بھی موجود رہ سکتے ہیں۔ اس سلسلے میں ڈھنی وحدت ہر لحاظ سے بے مثال ہے“۔

### (چوتھا خطبہ)

علامہ اقبال کے مندرجہ بالا قول سے خودی کے چند اہم پہلوؤں پر اظہار خیال کیا گیا ہے۔ انہوں نے اس صحن میں ڈھنی وحدت اور مادی اشیا کی وحدت کے فرق پر بھی روشنی ڈالی ہے۔ ان امور کی تشریح و تعبیر کے لیے یہاں ضروری باتیں درج کی جائی ہیں۔

(۱) خودی اپنا اظہار ڈھنی کیفیات کی خاص وحدت کے ذریعے کرتی ہے۔ انسانی ذات یا خودی ہمارے گواگوں احساسات، خیالات، باطنی کیفیات اور ان کے خارجی مظاہر یعنی اعمال و افعال پر محیط ہوتی ہے۔ ہر انسان کی ذات مخصوص اور منفرد جذبات و احساسات کی آئینہ دار ہوتی ہے جس سے خودی کی انفرادیت کا سراغ ہاتھ آتا ہے۔ کیا یہ لازمی ہے کہ ہر انسان کے میلانات اور احساسات و نظریات دوسرے انسانوں کے احساسات سے مشابہ ہوں؟ اس وقت میری سوچ لازمی طور پر آپ کی سوچ نہیں ہو سکتی کیونکہ میری ذات اور ہے اور آپ کی شخصیت مجھ سے الگ ہے۔ دوسری ضروری بات یہ ہے کہ ہمارے اعمال ہمارے خیالات اور باطنی کیفیات کے عکاس ہوتے ہیں۔ اس نقطہ نظر سے ہماری ذات (خودی) کی اساس ہماری اندر وہی کیفیات اور ڈھنی واردات پر استوار ہوتی ہے۔ تیسرا اہم بات یہ ہے کہ ہماری یہ ڈھنی کیفیات الگ نہیں ہوتیں بلکہ وہ آپ میں اس طرح متعدد اور مربوط ہوتی ہیں کہ انھیں منقسم نہیں کیا جاسکتا۔ مشہور امریکی ماہر نفیات ولیم چیس نے اسے مسلسل تغیرات کی شعوری رو اور ”جوئے خیال“ کا نام دیا تھا جیسا کہ علامہ اقبال نے کہا ہے:-

"William James conceives consciousness as 'a stream of thought'--a conscious flow of changes with a felt continuity"

(The Reconstruction of Religious Thought in Islam,p.102)

علامہ اقبال اس نظریے پر تبصرہ کرتے ہوئے خودا پری رائے کا یوں اظہار کرتے ہیں۔

"Consciousness is something single, presupposed in all mental life, and not bits of consciousness mutually reporting to one another"

(The Reconstruction of Religious Thought in Islam,p.102)

علامہ اقبال کے یہ شعائر بھی خودی کی نوعیت کی کسی تدر صراحت کرتے ہیں۔

نقطہ نورے کے نامِ اُو خودی است زیرِ خاک ما شر ارزندگی است

(کلیات اقبال، ص ۱۸)

جو ہر نوریست اندر خاکِ تو یک شعاعش جلوہ ادراکِ تو  
واحد است و بر نے تابدؤویٰ من زتابِ اُمِن ہستم، تو توئی

(کلیات اقبال، ص ۷۸)

(ب) خودی ہماری ذات کی باطنی کیفیات اور تمام خیالات کو ایک مرکزی نقطہ نوری پر لا کر متعدد و مر بوط بنا دیتی ہے۔ اس لحاظ سے یہ ہماری مختلف طاقتیوں کی شیرازہ بندی کرتی ہے۔ علامہ اقبال خودی کی اس بے مثال ڈھنی وحدت کو مادی چیزوں کی وحدت سے مختلف خیال کرتے ہیں۔ ان کا استدلال یہ ہے کہ مادی شے کے اجزا ایک دوسرے سے جدا ہو کر بھی موجود رہ سکتے ہیں مگر ڈھنی وحدت اس تقسیم کو قبول نہیں کرتی۔ ڈھنی کیفیات آپس میں اس طرح مر بوط ہیں کہ ہم انھیں جدا نہیں کر سکتے۔ مادی شے ایک مکان (space) سے وابستہ ہوتی ہے لیکن خودی اس طرح مکان سے وابستہ نہیں ہوتی۔ علامہ اقبال اس کی یوں وضاحت کرتے ہیں:-

"we cannot say that one of my beliefs is situated on the right or left of my other belief. Nor is it possible to say that my appreciation of the beauty of the Taj varies with my distance from Agra"

(The Reconstruction of Religious Thought in Islam,p.99)

تاج محل کے حسن و جمال سے متعلق ہمارا جذبہ تحسینِ محض آگرہ تک محدود نہیں بلکہ یہ کسی دوسری جگہ بھی موجود ہتا ہے۔ تاج محل کی عمارت تو صرف آگرہ میں موجود ہے کیونکہ یہ ہمارے احساس اور خیال کی طرح حرکت کر کے کہیں اور نہیں جاسکتی۔ علامہ اقبال جسم میں خیال کی اس بے مکانی اور غیر زمانی سیر و حرکت کو ان الفاظ میں بیان کر کے مادی اور ڈھنی کیفیات کے فرق کو مزید واضح کرتے ہیں:

— خیال اندرِ کفِ خاک کے چماں است؟ کہ سیرش بے مکان و بے زمان است

(کلیات اقبال، ص ۵۵۲)

(۵) ”خودی ایک سے زیادہ مکانی نظامات کا تصور کر سکتی ہے لیکن جسم کے لیے صرف ایک ای مقام ہو سکتا ہے۔ اس لیے خودی اس طرح وابستہ مکان نہیں جس طرح کہ جسم پابند مقام ہوتا ہے۔“

### (چوتھا خطبہ)

اس عبارت میں بھی علامہ اقبال خودی اور جسم کے اختلاف مکانی پر اظہار خیال کرتے ہیں۔ ان کی رائے میں خودی ایک سے زیادہ مکانی نظامات کی حامل ہو سکتی ہے جبکہ جسم صرف ایک ہی مقام سے وابستہ ہو سکتا ہے۔ خودی اور نفس انسانی کا عالم ”امر“ سے تعلق ہوتا ہے جہاں وحدت کا فرمایا ہوتی ہے۔ علاوہ ازیں عالم ”امر“ میں ترکیب، تعدد اور زمان و مکان کے وہ پیمانے نہیں جنہیں ہماری عقل نے اپنی سمجھ کے لیے تراش رکھا ہے۔ اس کے برعکس جسم کا عالم ”خلق“ اور عالم مادی پردار و مدار ہوتا ہے جہاں اشیا میں ترکیب اور تعدد کا عنصر شامل ہوتا ہے۔ آئیے ذرا ان دونوں کے اختلافی امور کا جائزہ لیں۔ اس اقتباس کے اہم نکات یہ ہیں:

(۱) خودی ایک سے زیادہ مکانی نظامات کا تصور کر سکتی ہے۔ خودی (نفس انسانی) کا تعلق عالم ”امر“ یا عالم معنی سے ہے۔ وہاں ذہنی کیفیات اور قلمی واردات میں ناقابل تقسیم وحدت موجود ہوتی ہے۔ خودی کا باطنی پہلو قدر آشنا ہونے کی حیثیت سے حقیقت مطلقہ کے قرب کی لذت سے فیض یاب ہو سکتا ہے۔ وہاں صورتوں اور جہات کا وجود نہیں ہوتا۔ علامہ اقبال کے روحانی مرشد مولانا روم اس عالم ”امر“ کی اہمیت یوں بیان کرتے ہیں:

بے جہت داں عالم امر و صفات عالم خلق است حس ہاوجہات

خودی کا باطنی پہلو محسوسات اور جہات سے آزاد ہوتا ہے۔ عالم محسوسات میں اشیاء صرف ایک ہی مکان سے وابستہ ہوتی ہیں مگر خودی حواس کی زد سے باہر ہونے کے سبب ایک مکان میں موجود نہیں ہوتی۔ اس بارے میں علامہ اقبال نے یہ دلائل پیش کئے ہیں:

"My thought of space is not spatially related to space"

(The Reconstruction of Religious Thought in Islam, p.99)

(ب) ”اُنھوں نے تاج محل کی مکانیت اور جذبہ تحسین کی لامکانیت کا مقابلہ کرتے ہوئے یہ ثابت کیا ہے کہ تاج محل ایک ہی جگہ موجود ہے مگر ہمارا احساس جمال دوسرے مقام پر بھی قائم رہ

سکتا ہے۔ اس ضمن میں انہوں نے بیداری اور خواب کی مثال سے بھی اس بات کی طرف بہم اشارہ کرتے ہوئے یہ کہا ہے:

"The space of waking consciousness and dream-space have no mutual relation. They do not interfere with or overlap each other"

(The Reconstruction of Religious Thought in Islam,p.99)

کیا یہ ایک مسلمہ حقیقت نہیں کہ بیداری شعور کی حالت میں ہم ایک وقت میں ایک ہی جگہ ہوتے ہیں مگر خواب میں ہمارا شعور ایک ہی جگہ موجود نہیں ہوتا اور ہماری روح ہماری خواب گاہ ہی سے وابستہ نہیں ہوتی بلکہ وہ آسمانوں اور دیگر مقامات کی بھی سیر کیا کرتی ہے؟ کیا اس سے یہ ثابت نہیں ہوتا کہ ہمارا جسم پابند مقام ہوتا ہے مگر ہماری روح آزاد ہوتی ہے۔ علامہ اقبال فلسفی اور سائنس دان سے اس فرق کا سبب دریافت کرتے ہوئے فرماتے ہیں:

۔ درونم جلوہ افکار ایں چیست      برون من ہمہ اسرار ایں چیت؟

بفرما اے حکیم ٹفتہ پرداز!      بدن آسودہ، جاں سیرا ایں چیت

(کلیات اقبال، ص ۲۳۶)

(ج) "خودی اور مادی اشیاء کا وقت بھی مختلف ہوتا ہے۔ خودی اور مکان کی بحث کے دوران علامہ اقبال خودی اور زمان کا بھی تذکرہ چھپیڑ دیتے ہیں۔ وہ کہتے ہیں کہ طبعی اور ذہنی کیفیات کا وقت سے گہر اتعلق ہوتا ہے مگر طبعی واقعہ اور ذہنی واقعہ کا وقت مختلف ہوتا ہے۔ طبعی واقعہ خارجی دنیا اور حکما نیت آمیز وقت میں پیش آتا ہے۔ اس لیے یہ خارجی وقت ماضی حال اور مستقبل میں تقسیم ہوتا ہے۔ اس کے بعد نئی واقعہ مسلسل وقت میں رومنا ہوتا ہے اور مسلسل وقت یا مردیر خالص ناقابل تقسیم ہوتا ہے۔ اس میں ماضی حال سے اور حال مستقبل سے متصل ہوتا ہے جیسا کہ علامہ اقبال خود فرماتے ہیں:

"True time-duration belongs to the ego alone"

(The Reconstruction of Religious Thought in Islam,p.99)

خودی کی زد میں محض ایک مکان نہیں ہوتا بلکہ یہ افلاک پر محیط ہوتی ہے۔ بقول علامہ اقبال:

۔ زمین و آسمان و کری و عرش خودی کی زد میں ہے ساری خدائی

(کلیات اقبال، ص ۲۷۵)

(۲) اگرچہ ذہنی اور طبعی واقعات وقت میں رومنا ہوتے ہیں تاہم خودی کا زمان اساسی طور پر

طبيعي واقعات کے وقت سے مختلف ہوتا ہے“

(چو تھا خطبہ)

قرآنی تعلیمات کے مطابق خدا اس کائنات کو بنا کر بکار نہیں بیٹھ گیا بلکہ وہ اب بھی اپنی خلائقی صفت اور دیگر صفات حسنے کی بدولت ہر روز نئے نئے واقعات و حادثات کی تخلیق میں مصروف ہے۔ ہم خدا کی ذات کو تو نہیں دیکھ سکتے البتہ ہم اس کے پیدا کردہ خارجی مظاہر فطرت کا عینیق مطالعہ و مشاہدہ کر کے اس کی صفات کا اندازہ کر سکتے ہیں۔ خدا نے اس لیے ہمیں بار بار اپنی پیدا کردہ اشیائے کائنات کے مطالعے کا حکم دیا ہے۔ اس لحاظ سے کائنات کی آفرینش ہمارے لیے بصیرت افروزا اور تفسیر فطرت کا سبب بن جاتی ہے۔ قرآنی نظریے کے مطابق یہ کائنات حركی، ارتقا پذیر اور تغیر آشنا ہے۔ یہ اصول تغیر و تنوع خدا کی قدرت کاملہ کا آئینہ دار ہے۔ یہ تغیر و تبدل ظاہری کائنات ہی میں جاری و ساری نہیں بلکہ اس کا اثر ہمارے باطن میں بھی نظر آتا ہے۔ قرآن حکیم نے آفاق کے علاوہ نفس میں بھی اپنی نشانیوں کو ظاہر کیا ہے۔ اس بات کو مد نظر رکھتے ہوئے ہم یہ کہنے میں حق بجانب ہیں کہ خارجی واقعات اور ہمیں کیفیات قلمی واردات خدا کی ظاہری اور باطنی نشانیوں پر دلالت کرتے ہیں۔ ان ظاہری اور باطنی تبدیلیوں کا احساس وقت کے بغیر ممکن نہیں۔ یہ الگ بات ہے کہ ان دونوں کا وقت ایک دوسرے سے مختلف ہے۔

اس اقتباس سے یہ معلوم ہوتا ہے کہ علامہ اقبالؒ ہمیں واردات اور طبی واقعات کو وقت سے وابستہ خیال کرتے ہیں۔ وقت ایک ایسا فکری پیمانہ ہے جس سے ہم واقعات و حادثات کو ناپتے ہیں۔ حقیقی وقت کا تعلق تو صرف ہمارے باطن سے ہے جس میں امروز و فردا اور شب و روز کی تقسیم نہیں ہوتی۔ وہاں تو وحدت اور ہماری نفسی کیفیات کا گہرا ارتباط موجود ہوتا ہے۔ خارجی حالات کی شکل اختیار کر کے یہ ہمیں منقسم اور غیر مسلسل و کھائی دیتا ہے۔ خارج میں مردوں وقت ہے مگر باطن میں مردوں خالص۔ علامہ اقبالؒ نے ایک صوفی شاعر عراقی کے تصویر زمان کا ذکر کرتے ہوئے مختلف اشیا کے مختلف اوقات پر سیر حاصل بحث کی ہے۔ کیفیت اور ٹھوں اشیا اور اجسام کا وقت اطیف اشیاء کے وقت سے مختلف ہوتا ہے۔ اشیا کی طرح زمان کے بھی کئی مراتب ہیں۔ غیر مادی اشیا کا وقت مادی اشیاء کے وقت سے زیادہ ہم قرار پایا ہے۔ آخر میں زمان ایزدی کا مرحلہ آتا ہے جس کے بارے میں علامہ اقبالؒ نے لکھا ہے:

"Divine time--time which is absolutely free from the quality of passage, and consequently does not admit of divisibility, sequence, and change"

(The Reconstruction of Religious Thought in Islam,p.74)

خودی (نفس انسانی) اپنے اندر خدائی صفات کا رنگ پیدا کر کے زمان حقیقی کی مالک بن جاتی ہے۔ اس لیے خودی کا یہ وقت بنیادی طور پر طبعی واقعات کے خارجی وقت سے بالکل مختلف ہوتا ہے۔ علامہ اقبال اس حقیقی زمان کی اہمیت کی یوں مرحسرائی کرتے ہیں:

"To exist in real time is not to be bound by the fetters of serial time, but to create it from moment to moment and to be absolutely free and original in creation"

(The Reconstruction of Religious Thought in Islam,p.50)

جب ہم اپنے من میں غوطہ لگاتے ہیں تو اس وقت ہم پر اس حقیقی زمان کی بے چکونی، بے جھبٹی اور عدم تشبیہ کا احساس ہوتا ہے۔

(۷) ”کسی چیز کے لیے میری خواہش بنیادی طور پر میری خواہش ہے۔ اس خواہش کی تکمیل سے مجھے ہی خوشی حاصل ہوتی ہے۔ اسی طرح اگر میرے دانت میں درد ہو تو ممکن ہے کہ اس سلسلے میں دندان ساز میرے ساتھ اظہار ہمدردی کرے لیکن اسے میری تکلیف کا احساس نہیں ہو سکتا۔ تقصہ کوتاہ میری خوشیاں تکلیفیں اور خواہشات کامل طور پر میری اپنی ہیں۔ یہ تمام چیزیں میری ذاتی خودی کا جزو لا ینگک ہیں۔ میرے احساسات محبت و نفرت میرے فیضے اور عزائم صرف میری ذات سے متعلق ہیں“

(پوچھا خطبہ)

(۸) ”آپ میرا ادراک اُس شے کی طرح نہیں کر سکتے جو زمان و مکان کی پابند ہے۔ آپ میری ذات کا ادراک اور اس کی تعبیر صرف میرے فیصلوں، عزمکم اور میرے مقاصد کی روشنی میں کر سکتے ہیں“

(پوچھا خطبہ)

ان دو اقتباسات میں انسانی ذات کی انفرادی پسند اور اس کی غیر مادی حقیقت کو موضوع بنایا گیا ہے۔ ان دو بنیادی امور کی وضاحت کے ضمن میں مندرجہ ذیل نکات خاص اہمیت

کے حامل ہیں:-

(الف) ہر انسانی ذات دوسری انسانی ذات سے مختلف اور منفرد ہے۔ اس کی بنیادی وجہ یہ ہے کہ خدا ہر لمحہ اپنی تخلیقی جلوہ گری کو ہستی کے نئے نئے پیکروں میں پیش کر کے اپنی تازہ آفرینی اور عدم تکرار کا ثبوت بھم پہنچاتا رہتا ہے۔ دوسرا سبب یہ ہے کہ خدا کے قانون مكافات کی رو سے ہر انسان اپنے اعمال کا خود ذمہ دار قرار دیا جائے گا۔ اس کے لیے یہ لازمی تھا کہ اسے اختیار و ارادہ کی طاقت دینے کے ساتھ ساتھ الگ ذات کا مالک بھی بنا دیا جائے۔ ہر انسانی ذات کا شخص اور اسکی انفرادیت کا انحصار اس کی مخصوص ذاتی خواہشات، تکالیف، احساسات و جذبات، افکار و نظریات، عزم، مقاصد، فیصلہ جات، اعمال اور میلانات پر ہوتا ہے۔ میری کسی خاص خواہش کی تکمیل صرف میری ذات سے بنیادی، حقیقی اور گہر تعلق رکھتی ہے۔ دوسرے انسان بھی میری اس خوشی میں شریک ہو سکتے ہیں لیکن ان کے احساس راحت اور میرے احساسِ مرت کی شدت میں یکسانیت نہیں ہو سکتی۔ یہی حال میرے ذاتی غمتوں کا ہوگا۔ یہ چیزیں ظاہر کرتی ہیں کہ میری ذاتی خواہشات صرف میری ہیں اور میرے احساسات، جذبات اور خیالات ہی میری ذات (خودی) کی تکمیل، تعمیر اور تحریک کا باعث ہوں گے۔ علامہ اقبال نے مندرجہ ذیل اشعار میں خودی کی انفرادیت اور خلوت پسندی کے متعلقہ گوشور سے پرداہ اٹھایا ہے۔ وہ اనائے مطلق کے بارے میں کہتے ہیں:

پسند اس کو تکرار کی خون نہیں کہ تو میں نہیں اور میں تو نہیں  
من تو سے ہے ابھمن آفرین مگر عین محفل میں خلوت نہیں

(کلیات اقبال، ص ۳۱۸)

واحد است و بنی تابِ دوئی	من زتابِ اومن، ستم تو توئی
خویش دار و خویش بازو خویش ساز	تازہا می پرورد اندر نیاز

(کلیات اقبال، ص ۸۷)

اگر میں روزانہ روزش کروں تو اس سے میری صحت پر اچھا اثر پڑے گا نہ کہ آپ کی صحت پر۔ من و تو کی یہ تیز خودی کی انفرادیت اور خلوت پسندی کی واضح دلیل ہے۔ علامہ اقبال کا یہ بیان بھی خودی کی انفرادیت کا غماز ہے۔ وہ فرماتے ہیں:-

"The nature of the ego is such that, in spite of its capacity to

respond to other egos, it is self-centred and possesses a private circuit of individuality excluding all egos other than itself. In this alone consists its reality as an ego"

(The Reconstruction of Religious Thought in Islam,p.72)

(ب) علامہ اقبال نے خودی (انسانی ذات) کو مادی اشیا کی طرح زمان و مکان کا پابند قرار نہیں دیا۔ خودی اور مادی شے کے زمان و مکان یکساں نہیں ہوتے۔ اُنکی رائے میں کسی انسانی ذات کا فہم اور تغیر کسی کے ذاتی عزائم، مقاصد، فیصلہ جات، احساسات، جذبات اور افکار و اعمال کے بغیر ممکن نہیں۔ ہر انسان کی ذاتی پسند اور ناپسند و سروں سے مختلف ہوتی ہے۔ اس لیے ایک پر دوسرے کو قیاس نہیں کیا جاسکتا۔ وہ مادی شے کو پابند گل اور مجبور محض خیال کرتے ہیں مگر وہ انسانی اختیار و ارادہ اور آزادی انتخاب کے زبردست قابل ہیں۔ اسی بنا پر انھوں نے یہ کہا کہ انسانی ذات کا پابند زمان و مکان سے مقابلہ نہیں کیا جاسکتا۔ وہ انسان کی آزادی عمل اور اختیار کا راستہ الٰپتے ہوئے کہتے ہیں:

"God himself cannot feel, judge, and choose for me when more than one course of action are open to me"

(The Reconstruction of Religious Thought in Islam,p.72)

انسانی قوت عمل کی ایک جھلک ملا خاطہ ہو:

تسلیم کی خوگر ہے جو چیز ہے دنیا میں انسان کی ہر قوت سرگرم تقاضا ہے

(کلیات اقبال، ص ۲۷۹)

(۹) "جب میں کسی جگہ یا شخص کو پہچانتا ہوں تو یہ میری شناخت میرے گذشتہ تجربات کی ترجمان ہوتی ہے۔ اس کا تعلق میری ذات سے ہوتا ہے نہ کہ کسی اور خودی کے گذشتہ تجربات سے ہم اپنی اپنی کیفیات کے اس بے مثال باہمی ربطہ کو لفظ "میں" یا "انا" کے ذریعے ظاہر کرتے ہیں اور یہاں سے نفیات کا ایک اہم مسئلہ ظہور پذیر ہونے لگتا ہے۔ اس "میں" یا "انا" کی نوعیت کیا ہے؟"

(چوتھا خطبہ)

(۱۰) "میری شخصیت کوئی شے نہیں بلکہ یہ ایک عمل ہے۔ میری باطنی کیفیات اُن اعمال کا ایک وسیع سلسلہ ہیں جو ایک دوسرے پر دلالت کرتے اور ایک رہنمای مقصد کی وحدت کی بنا پر ایک

دوسرے سے وابستہ ہیں۔ میری تمام حقیقت میرے ہدایت کوش طریقہ عمل میں پوشیدہ ہے“  
(چوتھا خطبہ)

علامہ اقبال کی رائے میں کسی جگہ یا شخص کے بارے میں ہماری شناخت ذاتی نوعیت اور ہمارے گذشتہ تجربات کی آئینہ دار ہوتی ہے۔ اس شناخت کا تعلق کسی اور ذات کی بجائے صرف ہماری ذات سے ہوتا ہے۔ ہمارا یہ اندازِ شناخت ہماری ذات کی انفرادیت پر دلالت کرتا ہے اس لیے دوسروں کی شناخت ہماری ذات کی شناخت قرار نہیں دی جاسکتی۔ وہ اس سے یہ نتیجہ اخذ کرتے ہیں کہ ہم اپنی تمام کیفیات کے اس بنیاد پر نظری باہمی ربط اور اتحاد کو لفظ ”نا“ (میں) کے ذریعے ظاہر کرتے ہیں۔ یہ تمام ڈنی کیفیات میری ذات کی بنیاد اور شناخت کا کام دیتی ہیں۔ اب سوال یہ ہے کہ اس ”میں“ یا ”انا“ کی نوعیت کیا ہے؟ امام غزالیؒ کی رائے میں خودی ایک سادہ، ناقابل تقسیم اور غیر تغیر پذیر روحانی جوہر کا نام ہے جو ہماری تمام ڈنی حالتوں کے مجموعے سے مختلف اور موروز مان سے غیر متاثر ہوتا ہے۔ ان کا کہنا ہے کہ ”ہمارا شعوری تجربہ وحدت آمیز ہے اور ہماری ڈنی حالتیں اس روحانی جوہر کی صفات ہیں۔“ علامہ اقبالؒ امام غزالیؒ کے اس تصویر نفس (نظریہ خودی) کو غیر تسلی بخش قرار دیتے ہیں کیونکہ اگر ہم ان تجربات کو روحانی جوہر کی صفات سمجھیں تو ہم اس کا پچھہ نہیں لگاسکتے کہ یہ صفات نفس میں پوشیدہ کیسے ہیں اور یہ مختلف اوقات میں ایک ہی جسم پر تصرف کیوں نہ کرتی ہیں۔ وہ اس سے یہ نتیجہ نکالتے ہیں کہ نفس کی عدم تقسیم کا نظریہ روح کی بقا کو ثابت نہیں کرتا۔ علامہ موصوف کے خیال میں شعوری تجربے سے ہمیں خودی کی اصلیت معلوم نہیں ہو سکتی جیسا کہ وہ خو فرماتے ہیں:-

"Our conscious experience can give us clue to the ego regarded as a soul-substance; for by hypothesis the soul-substance does not reveal itself in experience"

(The Reconstruction of Religious Thought in Islam,p.101)

اس شعوری تجربے پر تقدیم کے باوجود علامہ اقبالؒ اسے ہی خودی کے سراغ کا راستہ قرار دیتے ہوئے مزید کہتے ہیں:

"Yet the interpretation of our conscious experience is the only road by which we can reach the ego, if at all"

(The Reconstruction of Religious Thought in Islam,p.101-102)

خودی کی ماہیت سے متعلق مشہور امریکی نفیات دان ولیم جیمس نے شعور کو ”جوئے خیال“، قرار دیا تھا جس میں احساس کے تسلسل کے ساتھ تغیرات لکیشوری رو ہوتی ہے۔ اس کے خیال میں خودی ذاتی زندگی کے احساسات پر مشتمل ہونے کے سبب نظام فکر کا حصہ ہے جس میں ہر غائب اور موجودہ خیال کا ارتقاش علم اور حافظے پر منحصر ناقابل تقسیم وحدت کا حامل ہوتا ہے۔ علامہ اقبال ولیم جیمس کے اس تصور کو بھی ہدف تقدیم بناتے ہیں کیونکہ وہ یہ سمجھنے سے قادر ہیں کہ کس طرح غائب خیال علم کے حصول اور یادداشت کا ذریعہ بن سکتا ہے۔ علامہ موصوف کا ذاتی نظر یہ شعور یہ ہے:

"consciousness is something single, presupposed in all mental life, and not bits of consciousness mutually reporting to one another"

(The Reconstruction of Religious Thought in Islam,p.72)

اگر ہم اپنی تمام ہنچی کیفیات کو متغیر اور غائب کریں تو پھر ہم کسی ثابت کے بغیر پائیدار تہذیب و تمدن کی بندی درکھسکیں گے۔ قرآن کے ابدی قوانین اثبات اور ضرورت اجتہاد تغیر کے آئینہ دار ہیں۔ محض ثابت اور محض تبدلی انتہا پسندی کیغماز ہیں۔ اسی طرح علامہ اقبال بدلتی ہوئی ہنچی کیفیات کے ساتھ ساتھ نفس انسانی (خودی) کے عضر ثابت کے بھی حامی ہیں۔ اگر خودی میں یہ ثابت نہ رہے تو پھر ہم انسانوں اور چیزوں کی شناخت کیسے کر سکیں گے۔ علامہ اقبال کے الفاظ میں اسے یوں بیان کیا گیا ہے:

"My recognition of you is possible only if I persist unchanged between the original perception and the present act of memory"

(The Reconstruction of Religious Thought in Islam,p.100)

ماہیت اور انسانی شخصیت میں ایک اہم فرق یہ ہے کہ انسان شعور، عمل اور مقصد آفرینی کا حامل ہے۔ انسانی ذات (خودی) محض خارج ہی نہیں بلکہ یہ باطن کی بھی حامل ہے۔ اگر غور کیا جائے تو معلوم ہو گا کہ ہماری باطنی کیفیات کی وحدت، یک رنگی اور مقصد کوئی ہی ہماری خودی سے عبارت ہیں۔ باہر تو تبدلی ہی تبدلی میں تغیر کے ساتھ ساتھ ثابت بھی ہے۔ ہماری حیات کا تانا بنا ہمارے وحدت پر و مقصود سے تیار ہوتا ہے۔ بقول علامہ اقبال:

"My whole reality lies in my directive attitude."

(The Reconstruction of Religious Thought in Islam,p.103)

اس تمام بحث کو ان کے ایک مصروع میں یوں پیش کیا گیا ہے:

جہان ہر کے اندر دل اُوست

(۱۱) ”اگر ہم خودی کو رو جانی جو ہر خیال کریں تو پھر ہمارا شعوری تجربہ ہمیں اس کی صحیح نوعیت کا سراغ نہیں دے سکتا۔ اس کے باوجود ہمارے شعوری تجربے کی تعبیر ہی وہ شاہراہ ہے جس پر چل کر ہم خودی کی منزل تک پہنچ سکتے ہیں“

### (چوتھا خطبہ)

(۱۲) ”ولیم جیز کی رائے میں خودی ہمارے ذاتی احساسات و جذبات پر مشتمل ہونے کی حیثیت سے ہمارے نظام فکر ہی کا حصہ ہے۔ علاوه ازیں گذشتہ اور موجودہ خیال کا ارتعاش ایک ایسی ناقابل تقسیم وحدت ہے جس میں علم اور حافظہ دونوں شامل ہوتے ہیں۔ ولیم جیز کا یہ تصور انتہائی ذہانت و فظانیت پر منی ہے لیکن میرے نقص خیال میں اس کا یہ نظر یہ اس شعور کی صحیح طور پر عکاسی نہیں کرتا جسے ہم اپنے اندر پاتے ہیں۔ دراصل شعور وحدت اور ذاتی کیفیات کی بنیاد ہے..... اس لیے ولیم جیز کا مذکورہ بالا تصور خودی کی ماہیت کا کھوچ نہیں لگاتا۔ علاوه ازیں یہ ہمارے مرکات کے اضافی طور پر مستقل عضروں کو مکمل نظر انداز کر دیتا ہے۔“

اس سے پہلے خودی اور شعور کی بحث کے ضمن میں امام غزالی اور امریکی ماہر نفیات ولیم جیز کے افکار و نظریات کا تفصیل سے جائزہ لیا گیا ہے تاہم قند مکرر کے طور پر اس اہم اور دقیق موضوع کے لازمی اور بنیادی امور کا یہاں خلاصہ پیش کیا جاتا ہے:

(۱) امام غزالی نے خودی (نفس انسانی) کی تعریف کرتے ہوئے اسے رو جانی جو ہر کہا تھا جو سادہ ناقابل تقسیم اور ساکن ہوتا ہے۔ علاوه ازیں انہوں نے اسے شعوری تجربے کی وحدت کا نام بھی دیا ہے۔ علامہ اقبالؒ کی رائے میں اگرچہ شعور ہماری خودی کی نوعیت کا سراغ نہیں دیتا تاہم شعوری تجربے کی بنابری ہم خودی کی منزل تک جاسکتے ہیں۔ شاعر مشرق خودی کی نوعیت کو معلوم کرنے کے لیے عقلی طریق کارکی اہمیت و افادیت کے بھی تاکل ہیں۔ یہ اور بات ہے کہ وہ اسے محض ”چراغ را“ خیال کرتے ہیں۔ عقل و عشق، فکر و ذکر، فلسفہ و ایمان کا یہ فرق دیکھئے۔ وہ فرماتے ہیں:

گذر جا عقل سے آگے کہ یونور      چراغ را ہے منزل نہیں ہے  
خرد کے پاس خبر کے سوا کچھ اور نہیں      تر اعلان نظر کے سوا کچھ اور نہیں

(کلیات اقبال، ص ۳۳۹)

(ب) و یلم تیز کے نزدیک ہماری ذات (خودی) ذاتی احساسات و جذبات کی حامل ہونے کے باوجود ہمارے نظام فکر ہی کا حصہ ہے۔ اس کے تصور میں موجودہ خیال اور گذرے ہوئے خیال میں وحدت موجود ہوتی ہے۔ علامہ اقبال<sup>ؒ</sup> اس کے تصور شعور کو بھیطمینان بخش خیال نہیں کرتے کیونکہ اس میں ہمارے مدرکات کے مستقل عنصر کو نظر انداز کر دیا گیا ہے۔ ہماری ذہنی حالتوں کی تبدیلی کے باوجود ہماری ذات میں ایک ایسا مستقل عنصر ضرور موجود ہوتا ہے جو ان تمام حالتوں کا شیرازہ بنداور ناظم ہے۔ وہ ہمارے انتشار فکر و عمل کو ختم کرنے کا باعث بنتا ہے۔ ہماری خودی (ذات) کا یہ مستقل عنصر تمام ذہنی کیفیات کو مد نظر رکھ کر فیصلہ کرنیکی قوت رکھتا ہے۔ جیسا کہ علامہ اقبال<sup>ؒ</sup> خود فرماتے ہیں:

"Inner experience is the ego at work. We appreciate the ego itself in the act of perceiving, judging, and willing."

(The Reconstruction of Religious Thought in Islam, p. 72)

(ج) علامہ اقبال<sup>ؒ</sup> کے خیال میں شعور ہماری تمام ذہنی کیفیات کی بنیاد اور قوت ناظمہ ہے۔ وہ اسے " نقطہ نورے" اور ہمارے جسم خاکی کے نیچے " شرار زندگی" بھی کہتے ہیں۔ نور کا یہ نقطہ ہمارے جسم کے خاکی شبستان میں روشنی پھیلانے کے علاوہ " شرارہ حیات" بھی ہے۔ یہ " راز درون حیات" بھی ہے اور " بیداری کائنات" بھی۔ یہ " میں" اور " تو" کی ظاہری تیز کے علاوہ من و تو سے پاک بھی ہے۔ انسانی خودی چونکہ خدائی خودی سے تعلق رکھتی ہے اس لیے اپنے مرکز حقیقی سے ظاہری دوری کے باوجود بہت قریب ہے۔ ہر سینہ اسرارِ معانی اور رمزِ خودی کا گنجیہ ہوتا ہے۔ پیروی دنیا کی طرح ہمارے من کی دنیا میں بھی جذبات و احساسات کی رولنگ اور جذبات و خیالات کی ہنگامہ آرائی کی کیفیت موجود ہوتی ہے۔ بقول علامہ اقبال<sup>ؒ</sup>:

نہاں درسینہ ماعالمے ہست

جذبات و افکار کی ان تمام کیفیات کی باگ ڈور ہماری ذات کے مستقل عنصر کے ہاتھ میں ہوتی ہے۔ اس لحاظ سے خودی ہماری شخصیت کی گواگوں حالتوں کی تبدیلی کے باوجود بثبات کی مالک رہتی ہے۔

(۱۳) " خودی کی زندگی دراصل ایک قدم کی کشمکش ہے جو خودی اور ما حول کی باہمی آوریزش کی بنابر معرض وجود میں آتی ہے"

(چوتھا خطبہ)

قدرت نے اس جہان رنگ و بویں مخصوص صلح و آشی اور خیر کی طاقتیوں ہی کو پیدا نہیں کیا بلکہ اس نے اس کی ہنگامہ خیزی اور ترقی کے لیے یہاں جنگ و جدل اور شر کی قوتوں کو بھی تخلیق کیا ہے۔ اگر یہی کو اپنی ترقی کی راہ میں گوناگوں مشکلات، موانعات اور بدی سے واسطہ نہ پڑے تو اس کی اہمیت کیسے دو بالا ہوگی اور اسے منزلِ شناسی کیسے نصیب ہوگی؟ آدم اور ایلیم کی باہمی معمر کہ آرائی دراصل معمر کہ خیر و شر کا دوسرا نام ہے۔ دنیا میں یہی کو عام کرنے والوں کو ہمیشہ بدی کے حامیوں کے ساتھ نہ ردا آزمائی کی آزمائش کے مرحلے سے گزرنا پڑتا ہے۔ ازل سے لے کر اب تک یہی چیلنج جاری ہے:

ستیزہ کا رہا ہے ازل سے تا امروز چراغِ مصطفویٰ سے شرارِ ولی

علامہ اقبال نے اس عبارت میں خودی اور ناسازگار ما جوں کی باہمی آوریش کی طرف بڑا بلیغ اشارہ کیا ہے۔ اُنکی رائے میں خودی (انسانی ذات) کی زندگی ایک فتنم کی کشمکش ہے جو خودی اور ما جوں کی باہمی آوریش کی بنابر پیش آتی ہے۔ خودی کو ترقی کی راہ میں دو قسم کی بڑی رکاوٹوں سے واسطہ پڑتا ہے۔ اندر وہی رکاوٹیں اور بیرونی رکاوٹیں۔ نفسِ مطمئنہ کے عظیم مرتبے تک پہنچنے سے قبل اسے نفسِ انمارہ اور نفسِ ٹو امہ کی کشمکش کا سامنا کرنا پڑتا ہے۔ اسی طرح بیرونی طور پر اسے تنبیر کائنات اور تنبیر مکان و زمان سے پہلے ناسازگار ما جوں اور حوصلہ شکن و اعماق سے پنجہ آزمائونا پڑتا ہے۔ مفکر اسلام کی اس بحث کا خلاصہ یہ ہے:-

(الف) خودی ما جوں اور ما جوں پر حملہ آؤ رہوتے ہیں۔ اس کشمکش میں خودی کی شرکت اس کی ہدایت و توانائی کی مظہر ہوتی ہے اور وہ اپنے تجربات کی بدولت تشکیل پاتی ہے اور نظم و ضبط کی حامل بن جاتی ہے۔ اس بات کے ثبوت میں علامہ اقبال نے ایک قرآنی آیت (۸۷:۸۷) کا

حوالہ دیا ہے جس میں روح کو "امر ربی" کہا گیا ہے۔ اس کی اصل عبارت یہ ہے:

"یسْأَلُونَكُمْ عَنِ الرُّوحِ قُلِ الرُّوحُ مِنْ أَمْرِ رَبِّيِّ وَمَا أُوْتِتُمْ مِنَ الْعِلْمِ إِلَّا قَلِيلًا" (بنی اسرائیل ۱۷:۸۵)

(ترجمہ: اے نبی! لوگ! آپ سے روح کے بائے میں پوچھتے ہیں۔ آپ کہہ دیں کہ میرے پروردگار کے امر (حکم) سے ہے اور تھیں قلیل علم دیا گیا ہے)۔

(ب) علامہ اقبال نے روح (خودی) کو "امر ربی" سے تعبیر کرتے ہوئے کہا ہے کہ خلق کا مطلب آفرینش اور امر کا مفہوم ہدایت ہے۔ "روح (نفس- خودی) کی اصلیت ہدایت کوئی بتاتے ہوئے فرماتے ہیں:-

"As the Quran says: To Him belong creation and direction. The verse means that the essential nature of the soul is directive as it proceeds from the directive energy of God; though we do not know how divine 'Amr' functions as ego-unities"

(The Reconstruction of Religious Thought in Islam, p103)

اس تمام بحث کا حاصل یہ ہے کہ خودی کی تعمیر و تنقیل اور ماحول کے درمیان گہرائی ہے۔ خودی کو اپنے استحکام اور ارتقا کے لیے ماحول سے پچھ آزمائی کے ذریعے ضروری تحریک حاصل کرنے ہوں گے۔ علامہ موصوف خدا کو انسانی خودی کا شیع قرار دیتے ہیں۔ وہ ہمیں بتاتے ہیں کہ خودی مادی شے کی مانند نہیں بلکہ یہ عمل ہے اور تبدیلیوں کے باوجود خودی اپنی وحدت، انفرادیت اور خصوصیات کو ترک نہیں کرتی۔ جنابِ طلبی سے خودی کی مخفی صفاتیں بیدار ہوا کرتی ہیں۔ بقول حضرت علامہ اقبال<sup>ؒ</sup>:-

کشت انساں را عدو باشد سحاب ممکناً ش را برائیز درخواب

(کلیات اقبال، ص ۵۳)

(۱۲) "خودی کی نمایاں صفت اختیار ہے۔ اس کے برعکس جسمانی اعمال اپنے آپ کو دھراتے رہتے ہیں"

#### (چوتھا خطبہ)

(۱۵) "فطرت کے ادراک اور تجھیر کی بنابر خودی کو آزادی نصیب ہوتی ہے۔ خودی کی سرگرمی میں پدایت کاری اور مقصد کوئی جو غصہ پایا جاتا ہے اس سے یہ امر واضح ہو جاتا ہے کہ خودی ایک آزاد شخصی تقلیل ہے اور وہ "انائے مطلق" کی آزادی میں شریک ہے" (ایضاً)

(۱۶) "اسلام روزمرہ نماز کی ادائیگی کا حکم دیتا ہے تاکہ ہماری خودی اختیارات و حیات کے آخری سرچشمے کا قرب و اتصال حاصل کرے۔ اس کا اصل مقصد یہ ہے کہ خودی کو نیند اور کسب معاش کے میکائی اثرات سے محفوظ رکھا جائے۔ نمازِ حقیقت میں خودی کا میکانیت یعنی جرسے آزادی کی طرف گریز ہے" (ایضاً)

جسم اور روح کے موضوع پر انہمار خیال کرتے ہوئے علامہ اقبال نے ہمیں بتایا ہے کہ اگرچہ روح جسم سے بالاتر ہے تاہم اُسے اپنے مقاصد اور اعمال کی تکمیل اور ماحول سے نبڑا زمانی کے ذریعے تجربات حاصل کرنے کے لیے جسم کی اشد ضرورت ہوتی ہے۔ اس لیے جسم اور روح کے درمیان جدائی درست نہیں ہے۔ قرآن حکیم ہمیں دینی اور دینی حنثات کے حصول کی تاکید کرتا ہے۔ نیز وہ مادہ و روح دونوں کو ہماری متوازن زندگی کے لیے لازم قرار دیتا ہے۔ علامہ موصوف جسم اور روح دونوں کو اعمال و حادثات کا نظام خیال کرتے ہوئے اسکے ظاہری فرق کے باوجود ان کے باہمی قرب اور ربط کی اہمیت کے قائل ہیں۔ وہ دونوں کے ایک واضح اختلاف کی طرف اشارہ کرتے ہوئے کہتے ہیں کہ خودی ارادہ و اختیار کی حامل ہے جبکہ جسمانی اعمال اس خصوصیت کے مالک نہیں۔ روح یا خودی کی روحاںی نوعیت اور جسم و روح کے باہمی رابط کے بارے میں ان کا یہ قول بہت اہم ہے۔ وہ کہتے ہیں:

"The system of experiences we call soul or ego is also a system of acts. The body is accumulated action or habit of the soul; and as such undetachable from it."

(The Reconstruction of Religious Thought in Islam, p.106)

روح و بدن سے متعلق اُن کے مندرجہ ذیل اشعار ہماری خاص توجہ کے طالب ہیں:

دما دم روائ ہے یہم زندگی	ہر اک شے سے پیدارم زندگی
اسی سے ہوئی ہے بدن کی نمود	کہ شعلے میں پوشیدہ ہے مونج ڈود
گراں گرچہ ہے صحبت آب دگل	خوش آئی اسے محنت آب دگل

(کلیات اقبال، ص ۲۷۴)

خودی کے جبراختیار کی بحث کرتے ہوئے علامہ اقبال نے تین اہم مکاتب فکر کا ذکر کیا ہے۔ میکانیت پرست خودی کو بھی میکانی اصولوں پر قیاس کر کے اسے علت و معلول کا پابند قرار دیتے ہیں۔ علامہ اقبال کا کہنا ہے کہ علت و معلول تو خودی نے خود پیدا کئے ہیں تاکہ وہ اپنے ارد گرد کے ماحول کو پابند قوانین تصور کر کے اپنے مقاصد کی تکمیل میں سہولت اور خود اعتمادی محسوس کرے۔ دوسرا مکتب فکر خودی کو بھی اشیائے کائنات کی طرح مجبور سمجھتا ہے۔ علامہ اقبال خودی کو ارادہ و اختیار اور آزادی انتخاب کی مالک تصور کرتے ہوئے نظریہ جبریت کو بھی رد کر دیتے ہیں۔ وہ نئی جرمن نفیسات کے "تصور بصیرت" کی روشنی میں خودی کے انتخاب عمل، مستقبل بنی اور

مقصد کو شی کی حمایت کرتے ہیں۔ جب خودی اپنے مقاصد میں کامیاب ہوتی ہے تو اسے اپنی آزادی عمل، شخصی ذمہ داری، خود اعتمادی اور تفسیر کائنات کی خواہش کا احساس ہوتا ہے۔ جب خودی کو اپنی طاقت تفسیر کائنات کا پتہ چلتا ہے تو وہ کائنات کو زیر کرنے کے درپے ہو جاتی ہے اور اس طرح زمان و مکان کے اہم بھی کی سوار بن جاتی ہے۔ علامہ اقبال<sup>ل</sup> خودی کی اس طاقت کے احساس اور جذب تفسیر کائنات کو سراہتے ہیں:-

خودی کو جب نظر آتی ہے قاہری اپنی      یہی مقام ہے کہتے ہیں جس کو سلطانی  
بھی مقام ہے مومن کی قوتوں کا عیار      اسی مقام سے آدم ہے ظل سجانی  
(کلیات اقبال، ص ۲۹۲)

کائنات کو سخن کر کے انسان اپنے عظیم مقام، تخلیقی سرگرمی اور آزادی انتخاب کو ظاہر کرتا ہے۔ اس بات کے ثبوت میں علامہ اقبال<sup>ل</sup> نے دو قرآنی آیات (۱۸:۲۸، ۷:۲۷) کا حوالہ دیا ہے۔

خودی کو نیند اور کسب معاش کے میکائی اثرات سے محفوظ رکھنے کے لیے اور جرسے آزادی کی طرف لانے کے لیے اسلام نے نماز پنجگانہ کا حکم دیا ہے تاکہ ہماری خودی روزانہ اتنے مطہق یعنی خدا سے رابطہ قائم رکھے اور اپنے اندر موجود ایزدی تو انائی کو برقرار رکھ سکے۔ حق بھی یہی ہے کہ جب ہم اپنے خارجی، مادی اور میکائی ماحول کو بھول کر خدا کی بارگاہ میں خشوع و خضوع کے ساتھ حاضر ہوتے تو اس وقت ہماری پاٹنی کیفیت میں خدا کی موجودگی اور قرب کا گہرا احساس ہوتا ہے جو ہماری خودی کو زوال پذیر نہیں ہونے دیتا۔ اگر نماز استحکام خودی کا باعث نہ بنے تو پھر ہمیں یہی کہا جائے گا:

یہ ذکر نیم شی، یہ مراقب، یہ وجود تری خودی کے ٹکبیاں نہیں تو کچھ بھی نہیں  
(کلیات اقبال، ص ۲۹۲)

(۷) ”مزہبی زندگی کا نقطہ عروج خودی کا انکشاف ہے۔ خودی جب حقیقت کاملہ کے ساتھ اپنا رابطہ استوار کرتی ہے۔ اس وقت اسے اپنی یکتاںی، مابعد الطیعیاتی مرتبے اور ارتقا کے امکانات کا پتہ چلتا ہے۔ انکشاف ذات کا پتہ دینے والا تجربہ صرف دنیا ساز اور دنیا سوز عمل کی صورت میں ظاہر ہو سکتا ہے۔ اس صورت میں یہ لازمانی تجربہ اپنے آپ کو زمانے کی رو میں پھیلا کر موثر طور پر تاریخ کے سامنے بے نقاب ہو سکتا ہے۔“

(ساتواں خطبہ)

اس عبارت میں علامہ اقبال نے مذہبی واردات اور باطنی تجربات، خودی اور انکشاف ذات پر مختصراً اعمال کے بارے میں اپنے خیالات کا اظہار کیا ہے۔ ان اہم امور کی تشریح درج ذیل ہے:

(الف) مذہبی زندگی کا منتها ہے مقصود خودی کا انکشاف ہے۔ علامہ اقبال کی رائے میں مذہبی تجربہ فکری تجربے اور سائنسی تجربے سے زیادہ عمیق اور اہم ہوتا ہے۔ اس لحاظ سے مذہب کو فلسفہ اور سائنس پر برتری حاصل ہونی چاہیے۔ حقائق کا تعلق صرف عالم محسوسات سے نہیں بلکہ محسوسات سے ماوراء بھی حقائق موجود ہوتے ہیں جنہیں عقل اور سائنس مادی نقطہ نگاہ اور میکانیکی انداز سے نہیں پاسکتے۔ زندگی صرف عمل و معلوم کی حکمرانی نہیں۔ علامہ موصوف مذہبی طریق انکشاف ہی کو سب سے زیادہ سخیجہ خیال کرتے ہوئے کہتے ہیں:-

"Religion----is the only serious way of handling reality. As a from of higher experience. It is corrective of our concepts of philosophical the ology"

(The Reconstruction of Religious Thought in Islam,p.184)

(ب) خودی کے دو اہم پہلو ہیں: فعال پہلو اور قدر آشنا پہلو۔ خودی کے فعال پہلو کا خارجی، مادی، ظاہری اور دیدنی دنیا کے ساتھ تعلق ہوتا ہے جبکہ اس کا قدر آشنا پہلو باطنی دنیا، قلبی واردات اور روحانی تجربات سے متصل ہوتا ہے۔ خودی جب محسوسات سے ماوراء بھی تجربات کی طرف متوجہ ہوتی ہے تو اس وقت اس کا حقیقت مطلاطہ (خدا) کے ساتھ گہرا رابطہ قائم ہو جاتا ہے۔ ایسی حالت میں اسے اپنی انفرادیت، مقام رفیع اور ترقی کے امکانات کی خبر ہوتی ہے۔ شاعر مشرق اس امر کے قائل ہیں کہ عقلی اور سائنسی طریق کے علاوہ دیگر ذرائع بھی انکشاف حقائق میں مدد دیتے ہیں۔ اُنکا کہنا ہے کہ ہر دور اور ہر قوم میں ایسے غیر حسی اور باطنی تجربات کا ثبوت ملتا ہے جو مذہبی تجربات کی حقانیت اور آفاقیت کا آئینہ دار ہے۔ اُن کی یہ رائے ملا خطا ہے:

"The Ultimate Reality-reveals its symbols both within and without"

(The Reconstruction of Religious Thought in Islam,p.15)

(ج) خودی کو جب اپنا عرفان حاصل ہوتا ہے تو یہ لازمانی تجربہ دنیا میں عظیم تاریخ ساز انقلاب کی صورت میں روئما ہوتا ہے۔ خودی اپنی خلوت سے باہر آ کر اپنی انقلاب خیز جلوت کی مظہر بن جاتی ہے۔ علامہ اقبال اپنے ایک مطبوعہ مضمون بعنوان "اضافتیت کی روشنی میں خودی"،

مطبوعہ رسالہ کریںٹ لاہور، ۱۹۲۵ء میں تحریر کرتے ہیں کہ اس انقلاب آفریں عظیم عمل کی کیا اہمیت  
ہے:-

"In great action alone the self of man becomes united with God without losing its own identity and transcends the limits of space and time. Action is the highest form of contemplation"

(Thoughts and Reflections of Iqbal, p.115)

اس ساری بحث سے متعلق شاعر مشرق کے یہ اشعار دلچسپی سے خانی نہیں ہوں گے:-  
تو اپنی خودی کو کھوچ کا ہے کھوئی ہوئی شے کی جستجو کر

(کلیات اقبال، ص ۳۵)

خویش را چون از خودی محکم کنی تو اگر خواہی جہاں برہم کنی

(کلیات اقبال، ص ۵۳)

کمال ذاتِ شے موجود بودن برائے شاہدِ مشہود بودن

(کلیات اقبال، ص ۵۲۳)

## خبر و شر

(۱) "وہ ہستی جس کی حرکات و مکنات مکمل طور پر مشین کی طرح ہوں، یعنی کے کام نہیں کر سکتی۔ اس طرح یعنی کے لیے آزادی شرط ہے"

(تیسرا خطبہ)

انسان کے بارے میں عام طور پر یہی خیال کیا جاتا ہے کہ وہ یعنی اور بدی کا مجموعہ ہے۔ خیر اور شر میں عقیدہ ایمان کا لازمی جزو ہے۔ اگرچہ یعنی اور بدی کی اصل طاقتیں کا اصل خالق خدا تعالیٰ ہے تاہم اس نے انسانوں کو یہی اور بدرجہ اختیار کرنے کی آزادی عمل اور آزادی انتخاب کی نعمت سے نوازا ہے۔ جمادات، نباتات اور حیوانات خدا کے مقرر کردہ راستے پر چلنے اور اس کے قوانین کی اندھی تقلید کرنے پر مجبور ہیں لیکن انسان کو عقل، تدریب، تفکر اور شعور کی دولت دی گئی ہے تاکہ وہ ہدایت اور ضلالت کی راہ پر چلنے سے پہلے اچھائی اور برائی کے مخصوص نتائج کو جان

لے۔ اس لحاظ سے انسان کو خیر اور شر دونوں کا مرکب بنایا گیا ہے بقول سعدی:-

آدمی زادہ طرفہ مجنون است وز فرشته سر شستہ وز حیوان

آدمی اگر چاہے تو وہ عقل اور آزادی انتخاب سے کام لے کر نیکی کر سکتا ہے اور بدی کی طاقتوب کو مغلوب کر سکتا ہے۔ اسی طرح ملائک سے بھی افضل بن جاتا ہے۔ اس کے برعکس اگر وہ آزادی عمل کو بروئے کار لاتے ہوئے بدی سے مغلوب ہو جائے تو وہ شیطان سے بھی پدر تر ہو جاتا ہے۔ سورہ دہر میں قرآن حکیم نے انسان کی شر پسندی اور خیر پسندی کی طرف اشارہ کرتے ہوئے کہا ہے:-“أَنَا هَدِينَاهُ السَّبِيلَ إِمَّا شَاكِرٌ وَإِمَّا كَفُورًا” (الدھر ۲۷: ۳) (هم نے انسان کو صحیح راستہ دکھا دیا ہے۔ اب اس کی مرضی ہے کہ چاہے اسے اختیار کرے چاہے اس سے انکار کر دے)۔ اللہ تعالیٰ اسی کے عمل کو ضائع نہیں کرتا خواہ وہ عمل اچھا ہو یا برا ہو، خوشگوار اور ناخوشگوار۔ زندگی کا زیادہ تر انحصار ہمارے اپنے ہی اچھے اور برے اعمال پر ہوتا ہے جیسا کہ شاعر مشرق نے کہا تھا:-

عمل سے زندگی بنتی ہے جنت بھی جہنم بھی یہ خاکی اپنی فطرت میں نہ نوری ہے نہ ناری ہے  
علامہ اقبال نے مندرجہ بالاقول میں اس امر پر روشنی ڈالی ہے کہ نیکی کے کام کرنے کے لیے عمل کی آزادی اور خود شر کے انتخاب کی آزادی لازمی ہوا کرتی ہیں۔ اگر انسان کو بالکل مجبور خیال کیا جائے تو اس کی نیکی کوئی قدر و قیمت نہیں رکھتی۔ مشین بے جان اور بے شعور ہونے کی حیثیت سے صرف وہی کام کرتی ہے جو اس کے سپرد کیا جائے۔ اگر انسانوں کو مجبور محض سمجھا جائے تو پھر عقل کا عطیہ، آسمانی کتب کا نزول، انبیاء کے کرام کی بعثت اور جزا و سزا بے کار ہو جاتے ہیں۔ انسان نائب خدا ہے اس لیے وہ مشین کی طرح مجبور محض ہو کر نیابت کا، ہم فریضہ سرانجام نہیں دے سکتا۔ بہشت اور دوزخ میں ہمارے اعمال کے مطابق ہی ہمیں بھیجا جائے گا۔ نیک اعمال کے بغیر جو بہشت ملے وہ علامہ اقبال کی نظر میں کوئی اہمیت نہیں رکھتی۔ بہشت وہی قابل قدر اور قابل ستائش ہوتی ہے جو انسانی اعمال ہی کا لازمی نتیجہ ہو۔

آں بھٹے کہ خدائے بتون خشد ہمہ ہیچ تاجزائے عمل ٹست جناں چیزے ہست

(جادو یہ نامہ، کلیات اقبال، ص ۷۳۵)

انسان کو صاحب اختیار تصور کر کے علامہ اقبال نے اسے سمعی عمل کی بدولت اپنی مخفی صلاحیتوں کو اجاگر کرنے اور اسے اپنے اندر ایزدی صفات پیدا کرنے کی پار بار تلقین کی ہے۔ اگر انسان

باختیار ہستی نہ ہوتا تو وہ اسے یہ بلند مقام پانے کا مشورہ دیتے ہوئے کبھی یہ نہ کہتے:-  
 سے یزدال بکندا آور اے ہمت مردانہ

## دُعا و نماز

(۱) ”دُعا کا حقیقی مقصد اُس وقت حاصل ہوتا ہے جب دُعا کا عمل اجتماعیت کا حامل ہو۔ تمام حقیقی عبادات کی رُوح اجتماعیت پر مبنی ہوتی ہے“  
(تیراخطبہ)

(۲) ”اسلام روزمرہ نماز کی ادائیگی کا حکم دیتا ہے تاکہ ہماری خودی اختیار و حیات کے آخری سرچشے کا قرب و اتصال حاصل کر لے..... نماز حقیقت میں خودی کا میکانیت یعنی جر سے آزادی کی طرف گریز ہے“

(چوتھا خطبہ)

اجتماعیت اسلامی تعلیمات کی ایک نمایاں خوبی ہے۔ اسلام نے نماز، روزہ، حج اور زکوٰۃ کے ذریعے ہم پر اجتماعی زندگی کی اہمیت و افادیت کو واضح کرنے کی کوشش کی ہے۔ اجتماعی نماز کو ہر لحاظ سے انفرادی نماز پر اور انفرادی عبادت پر اجتماعی عبادت کو ترجیح دے کر اسلام نے دراصل اجتماعی دعا کے تصور کو اجاگر کر دیا ہے۔ اسلام کے نقطہ نظر سے مسلمانوں کی فلاح و ترقی کا راز ان کی اس اجتماعی زندگی میں پوشیدہ ہے جو وہ قرآن حکیم اور اُسوہ رسول کے مطابق بر کرتے ہیں۔ پنجگانہ نماز، نماز جمعہ اور نماز عیدین اس اجتماعیت کی مظہر ہیں۔ اسی طرح حج کے موقع پر دنیا کے مختلف حصوں میں رہنے والے اور مختلف بولیاں بولنے والے مسلمان اکٹھے ہو کر یہ ثابت کرتے ہیں کہ جغرافیائی حدود، نسلی امتیازات، لونی اختلافات اور اسلامی فرق اسلامی مساوات و وحدت کے راستے میں حائل نہیں ہو سکتے۔ اس لحاظ سے اسلام واقعی اجتماعیت کی شان رکھنے والا عالمگیر دین ہے۔

علامہ اقبال نے اپنے مندرجہ بالا قول میں دعا کے حقیقی مقصد کو دعا کے اجتماعی عمل سے وابستہ

قرار دیا ہے کیونکہ وہ تمام حقیقی عبادات کی روح کو اجتماعیت پر منحصر خیال کرتے ہیں۔ زیادہ تر قرآنی دعاؤں میں صیغہ واحد تکلم کی وجہ سے صیغہ جمع متکلم استعمال کیا ہے مثلاً ”رَبَّنَا أَنْتَ فِي الدُّنْيَا حَسْنَةٌ وَّ فِي الْآخِرَةِ حَسْنَتُهُ“ (البقرہ: ۲۰۱) (اے ہمارے پانے والے تو ہمیں دنیا اور آخرت کی بھلائی عطا کر)۔ اسی طرح ہم کو مل کر خدا سے یہ دعا بھی مانگنے کا درس دیا گیا ہے:

”رَبَّنَا افِرْغْ عَلَيْنَا صَبَرًا وَّ ثِبَّتْ اقْدَامَنَا وَ انصَرْنَا عَلَى الْقَوْمِ الْكُفَّارِينَ“  
(البقرہ: ۲۰۵)

(اے ہمارے پروڈگار! تو ہمارے دلوں میں صبر ڈال اور ثابت قدی عطا کر اور کافروں سے مقابلہ میں ہماری مدد فرم۔ اسلام چوکہ انفرادی نجات ہی کا قائل نہیں بلکہ وہ اجتماعی نجات کا بھی علم بردار ہے اس لیے اس نے دعاؤں کو بھی اجتماعی شکل دے دی ہے۔ رسول کریم ﷺ کا ارشاد مبارک ہے: ”يُدَلِّلُ اللَّهُ عَلَى الْجَمَاعَةِ“ (الله کا ہاتھ جماعت پر ہوتا ہے)۔ شاعر مشترق فرد کے لیے اجتماعی اور ملیٰ ربط کی اہمیت پر وحشی ڈالتے ہوئے بجا کہتے ہیں:-

فردتا اندر جماعت گم شود      قطرة و سمت طلب قلزم شود  
فرد تہا از مقاصد غافل است      ٹوتش آشتفتی را حائل است

(رموز بے خودی، مکیات اقبال، ص ۸۶)

فرد قائم ربط ملت سے ہے تہا کچھ نہیں      موچ ہے دریا میں اور بیرون دریا کچھ نہیں  
(بانگ درا، مکیات اقبال، ص ۱۹۰)

دُعا کی اہمیت سے باخبر ہونے والے اسے زندگی کی مشکلات اور خطرات کے موقع پر ایک ڈھال سمجھتے ہیں۔ کیا یہ ایک نفسیاتی حقیقت نہیں کہ انسان ہمیشہ دعا اور خدا کی امداد و عنایت کا محتاج ہوا کرتا ہے؟ یہ کائناتی نظام ہماری حسین تمناؤں اور دلی آرزوؤں کے مطابق تو نہیں چل رہا بلکہ اسے خدا اپنی مرضی اور عظیم تر پروگرام کے مطابق چلا رہا ہے کیونکہ وہی اس کا خالق، رازق اور حقیقی مالک ہے۔ جب ہمارے ارادے پورے نہیں ہوتے اور انتہائی کوشش کے باوجود بھی ہم اپنے مخصوص عزم میں کامیاب نہیں ہوتے تو اس وقت ہمیں شدید احساس ہوتا ہے کہ کوئی عظیم ترین ہستی ہمارے مقاصد کو ناکام بناتی ہے۔ یہ احساس ہمیں خدا کی طرف رجوع کرنے اور اس کے ساتھ دعا کے ذریعے چارا بط قائم کرنے پر ابھارتا ہے۔ اس طرح ہمیں خدا کی ہستی اور اس کی ہمه گیر طاقت کی معرفت نصیب ہوتی ہے بقول حضرت علیؓ: ”عِرْفَتْ رَبِّي يَفْسُخُ الْعَزَّ اَئِمَّاْمَ“

(میں نے اپنے رب کو اپنے ارادوں کی نکست کے ذریعے پہچانا)۔ کمزور انسانی سہارے ہمیں  
کامل اطمینان نہیں دے سکتے جیسا کہ کسی شاعرنے کہا ہے:-

تمام عمر سہاروں پر آس رہتی ہے

تمام عمر سہارے فریب دیتے ہیں

دعا کی معاشرتی اہمیت یہ ہے کہ جب سب انسان مل کر خدا سے دعا مانگتے ہیں تو ان کے  
جذبات میں شدت، ملی ہمدردی کے گھرے اثرات اور انقلاب خیز خیالات پیدا ہو کر انکی زندگیوں  
میں تغیری تبدیلیاں رونما کر دیتے ہیں۔ مذہبی نقطہ نگاہ سے انسان دعا کے ذریعے خدا کا قرب  
حاصل کر لیتا ہے۔ اس طرح بقول علامہ اقبال "ہماری خودی اختیار و حیات کے سرچشمے کا قرب  
و اتصال"، حاصل کرتی ہے۔ انسان خدا کے ساتھ گھر ارابط قائم کر کے روحانی سکون پانے کے علاوہ  
اپنے اندر عظیم طاقت کا بھی سراغ لگایتا ہے۔ قرآن حکیم کا ارشاد ہے: "نَحْنُ أَقْرَبُ إِلَيْهِ مِنْ  
جَلَالِ الْوَرِيدِ" (ق:۱۲) (هم انسان سے اس کی شرگ سے بھی زیادہ قریب ہیں)۔  
مشکلات اور مصائب میں گھرا ہوا انسان جب خدا کے قرب اور اس کی معیت کو محبوں کرتا ہے تو  
اس کے اندر صبر و استقلال اور بخاکشی کا جذبہ بیدار ہوتا ہے جس کا لازمی نتیجہ یہ ہوتا ہے کہ وہ مایوسی  
کی بجائے بلند ہمتی کا حامل بن جاتا ہے۔ یہ ایک نفسیاتی حقیقت ہے کہ مایوسی انسان کے دل  
و دماغ میں تاریکی، بے عملی اور سختی کو جنم دیتی ہے۔ اس کے عکس دعا انسان کے باطن میں امید  
کی کرن، سمجھی و عمل اور خود اعتمادی کا باعث بن کر اس کی زندگی کو خوشگوار بنادیتی ہے۔ نماز اصل میں  
دعاء ہی ہے جس کے ذریعے ہم انائے مطلق (خدا) کی نزدیکی، معیت اور فضل و کرم کے طلب گار  
ہوتے ہیں اور اپنے مقصد کے حصول کے لیے سرگرم عمل ہو جاتے ہیں۔ اس لحاظ سے نماز اور  
دعا ہمیں جس سے نجات دلا کر بامثل بناتی ہیں۔ علامہ اقبال کے الفاظ میں "نماز حقیقت میں خودی  
کامیکا نیت یعنی جس سے آزادی کی طرف گریز ہے"۔

عام طور پر مسلمان دعا پر اتنا تکنیکی کرتے ہیں کہ سمجھی و عمل کی لازمی شرط کو بالکل ہی نظر انداز  
کر دیتے ہیں۔ قرآنی تعلیمات اور رسول کریمؐ کے اُسوہ حسنہ کے مطالعہ سے پتہ چلتا ہے کہ سمجھی اور  
عمل کے بغیر تو کل اور دعا درست نتائج پیدا نہیں کرتے۔ قرآن حکیم میں ارشاد ربانی ہے کہ:  
"يَسْ أَلَا نَسَانٌ إِلَّا مَاضِيٌّ" (انجمن:۵۳) (انسان کو اس کی کوشش کا پھل ملا کرتا ہے)۔ اس  
قانون خداوندی کی رو سے ہر انسان کو خواہ وہ مسلمان ہو یا نہ ہو، اس کی محنت کا ضرور صلمہ ملتا

ہے۔ خدا نے اس کائنات کو چلانے کے لیے کچھ قوانین اور اصول بنائے ہیں جو ہمہ گیر اور ابدی ہیں۔ خدا مسلمانوں کے لیے اپنے قوانین نہیں توڑتا کیونکہ اُسکے قوانین سب انسانوں کی فلاح و ہدایت کے ضامن ہیں۔ اگر کوئی بے عمل مسلمان یقتوں کرے کہ سعی و عمل کے بغیر اسے خوشنگوار زندگی کی کامرانیاں نصیب ہو جائیں تو یہ احقوں کی جنت میں رہنے کے متادف ہو گا۔ دعا کی نتیجہ خیزی اور تاثر کے لیے محض زبانی جمع خرچ ہی کافی نہیں بلکہ کوشش اور صحیح عمل بھی ضروری ہیں جیسا کہ کسی صاحب بصیرت انسان نے کہا ہے: ”السعی منی والا تمام من الله“ (کوشش کرنا میرا کام سے اور اسے پایہ تکمیل تک پہنچانا اللہ کے اختیار میں ہے)۔ کیا ہمارے ہادی اعظم حضرت محمد مصطفیٰ ﷺ نے محض دعاؤں پر ہی بھروسہ کیا تھا؟ کیا انہوں نے جنگ بدر اور دوسرا موقع پر خود عمل کرنے کے نہیں دکھایا تھا؟ ہمارے نیک مقاصد اور حسین آرزوؤں سے سعی و عمل کے بغیر خوشنگوار اور انتہائی نتائج حاصل نہیں ہو سکتے۔ علامہ اقبال نے ہمارے اس غلط طریق دعا پر بڑے بلغ انداز میں تنقید کرتے ہوئے کہا تھا:-

تری دعا ہے کہ ہوتیری آرزو پوری  
مری دعا ہے تری آرزو بدلت جائے  
(ارمنان ججاز، بیانات اقبال، ص ۲۸)

## دور حاضر

(۱) ”یہ امر ہمارے لیے بہت زیادہ اطمینان کا باعث ہے کہ دنیا میں جنم لینے والی نئی نئی طاقتیں اور یورپین اقوام کے سیاسی تحریکات دور حاضر کے مسلمانوں کے ذہنوں پر نظر یہ اجماع کے امکانات اور قدر و قیمت مرتم کر رہے ہیں،“

(چھٹا خطہ)

(۲) ”آجکل بنی نوع انسان کو تین چیزوں کی ضرورت ہے..... کائنات کی روحانی تعبیر، فرد کی روحانی آزادی اور روحانی بنیاد پر انسانی سوسائٹی کو ارتقا پذیر بنانے والے اساسی اور عالمگیر اصول،“  
(ایضاً)

- (۳) ”دور جدید کا انسان اپنے فلسفہ تقدیم اور سائنسی مہارت کے باوجود اپنے آپ کو عجیب و غریب مجھے میں پاتا ہے۔ اُس کے فلسفہ فطرت نے اُسے قدرت کی طاقتوں پر بے نظیر سلطاط عطا کیا ہے۔ لیکن ان تمام علوم نے اُسے اپنے مستقبل سے نا امید کر دیا ہے“ (ایضاً)
- (۴) ”اپنی ذہنی سرگرمیوں کے نتائج سے کلیتہ متاثر ہو کر عصر جدید کا انسان روحاںی طور پر مردہ ہو چکا ہے یعنی اس کا باطن زندہ نہیں رہا..... بے رحم انسانیت اور نہ ختم ہونے والی ہوں زیر آہستہ آہستہ اُس کے تمام اعلیٰ مقاصد کا قلع قلع کر کے اُسے زندگی سے بیزار کر رہی ہیں“ (ایضاً)
- (۵) ”قدیم قسم کا تصوف، قومیت اور لادین اشتراکیت مایوس انسانیت کی بیماریوں کا علاج کرنے سے قاصر ہیں“ (ایضاً)

اجماع کا نظریہ اسلامی آئین کا تیرابرہ منبع ہے۔ قرآن و حدیث نبویؐ کے بعد مسائل کے حل کے لیے اس کی طرف رجوع کیا جاتا ہے۔ اقبالؓ اس کی قدر و منزلت سے بخوبی آگاہ ہونے کے سبب اس امر کے خواہش مند تھے کہ مسلمان دنیا میں رونما ہونے والے نئے نئے حالات اور سائنسی ترقی اور جدید سیاسی تحریکات کو مد نظر رکھتے ہوئے اپنے گوناگون مسائل کو اجتماعی مشوروں سے حل کریں۔ رسول کریمؐ کا ارشاد گرامی ہے کہ ”میری امت بھی مظلالت پر مجتمع نہیں ہوگی“ علاوہ ازیں قرآن حکیم نے بھی باہمی مشاورت پر زور دیتے ہوئے کہا تھا کہ مسلمان اپنے امور کا فیصلہ باہمی مشورے سے کیا کرتے ہیں۔ یہ قرآنی ارشاد ملاحظہ ہو ”وامر هم شوریٰ بینهم“ (الشوری ۳۸:۲۲) (اور اُن کے معاملات باہمی مشورے سے ملے پاتے ہیں)۔ باہمی مشاورت کی اہمیت وفادیت کا اس بات سے اندازہ لگائیے کہ خود شارع اعظم ﷺ کو جماعت مؤمنین سے مشورہ کا حکم دیتے ہوئے کہا گیا تھا: ”و شاور هم فی الامر“ (آل عمران ۱۵۹:۳) (اور آپؐ مسلمانوں سے معاملات میں مشورہ کریں)۔ جب باہمی مشورے پر رسول کریمؐ خود بھی عمل پیرا تھے تو بعد میں آنے والے مسلمان اس حکم سے کیسے مشتبہ قردادیے جاسکتے ہیں؟ یہ باہمی مشاورت صرف انہی معاملات میں ہو سکتی ہے جن کی قرآن و حدیث میں وضاحت نہ ہو۔ قرآن کی حدود (حدود اللہ) کے اندر رہ کرہی مسلمانوں کو باہمی مشورے اور اجماع کی اجازت ہے۔ یہ بات مدنظر رہے کہ قرآن نے ہمیں کچھ ابدی اصول اور قوانین دیئے ہیں، ان میں کسی قسم کے رد و بدل اور اضافہ کی گنجائش نہیں۔ البته جزوی امور میں اجماع اور قیاس کا طریق کار اغتیار کیا جاسکتا ہے۔ اسلامی آئین کی بھی چک اس کی جاذبیت اور قبولیت عامد کی دلیل ہے۔ جب کوئی ضابطہ قوانین بالکل

جادہ ہو جائے تو وہ زندگی کے متغیر اور نئے حالات کا ساتھ نہ دے کر اپنی اہمیت و قدر کو بیٹھنا ہے۔ اس لیے علامہ اقبال اس بات پر اطمینان کا اظہار کر رہے ہیں کہ نئے حالات اور ”سیاسی تجربات دور جدید کے مسلمانوں کے ذہنوں پر نظریہ اجماع کے امکانات اور قدر و قیمت مرتب کر رہے ہیں“۔ زمانے کے بدلتے ہوئے تقاضوں اور حقائق سے منہ موڑ کر سابقہ روشن اور غیر اہم سیاسی نظریات سے چھٹے رہنا دلنش مندی اور حقیقت پسندی کی علامت نہیں۔ علامہ اقبال نے اسی لیے تو کہا تھا:-

آئیں نو سے ڈرنا، طرز کہن پا اڑنا      منزل یہی کھن ہے قوموں کی زندگی میں

(بانگ درا، کلیات اقبال، ص ۲۷۱)

علامہ اقبال کی موجودہ زمانے سے بیزاری کی ایک وجہ مادہ پرستی بھی تھی۔ وہ اسلامی تصور زندگی کی روشنی میں ماذہ و روح کی شویت اور چپلاش کے خلاف تھے کیونکہ اُنکی رائے میں زندگی کی اکائی ناقابل تقسیم ہے۔ اسلامی نظریہ تو حیدر کی رُو سے تمام کائنات میں وحدت کا اصول کا فرماء ہے جب ہم خداۓ واحد کو اس کائنات کا خالق، رزاق اور مالک خیال کرتے ہیں تو پھر کسی اور ہستی کی حاکمیت کیے تسلیم کی جاسکتی ہے؟ زندگی بذات خود ایک ایسی وحدت ہے جسے موت بھی ختم نہیں کر سکتی۔ کائنات کی مادی تعبیر نے انسانوں کو اس قدر مادہ پرست، زر پرست، خود غرض، اخلاق نما آشنا اور انسان دشمن بنادیا ہے کہ وہ انسانی بہرداری کے اعلیٰ جذبات، شرف آدم کے احساس اور اخلاقی حس سے لاطلاق ہو چکے ہیں۔ دور حاضر کا انسان اپنے علمی کمالات، سائنسی اکتشافات اور تنجیر کائنات کے باوجود قتوطیت، خوشنگوار مستقبل سے مایوسی احساس تھا کی اور قلبی اضطراب اور کئی نفسیاتی امراض کا شکار ہو چکا ہے۔ کیا پورپی قوموں کے اکثر افراد دولت کی فراوانی، بلند معیار زندگی اور زندگی کی گوناگون آسائشات کے ہوتے ہوئے دلی بے سکونی، ذہنی انتشار بہی تصادم، معاشرتی ابتہی اور اخلاقی دیوالیہ پن کے شاکنیں؟ کیا حد سے بڑھی ہوئی مادہ پرستی سے نگ آ کر وہ منشیات اور دیگر مذاہب کی طرف رجوع نہیں کر رہے ہیں؟ کیا مشرقی ممالک بھی اُنکی بیرونی کرتے ہوئے انہی الجھنوں کا شکار نہیں ہو رہے ہیں؟ ایسے حالات کو دیکھتے ہوئے علامہ اقبال یہ کہنے پر مجبور ہو گئے تھے:-

آدمیت زار نالید از فرنگ      زندگی ہنگامہ برچید از فرنگ  
پورپ از شمشیر خود مک فتاو      زیر گردوں رسم لادیں نہاد

مشکلات حضرت انساں از وست آدمیت راغم پہاں از وست  
در نگاہش آدمی آب و گلی است کاروان زندگی بے منزل است  
(پس چہ باید کرداے اقوام شرق، کلیات اقبال، ص ۸۳۹)

لادینی افکار اور مادیت کے سبب نہ صرف یورپ خود ”بے منزل“، اور اپنی تلوار سے خود گھاٹل ہو چکا ہے بلکہ اس مادہ پرستانہ اور بے خدا تہذیب و تمدن نے باقی انسانوں کو بھی مختلف مشکلات میں پیٹلا کر دیا ہے۔ اس لیے علامہ اقبالؒ کا نتات اور انسانی زندگی کی روحانی تعبیر پر زور دیتے ہوئے ہوئے بجا فرماتے ہیں کہ ”موجوہہ زمانے کے لوگوں کو کائنات کی روحانی تعبیر، فرد کی روحانی آزادی اور روحانی بندیدوں پر انسانی سوسائٹی کو چلانے کے لیے ان انسائی اور آفانی اصولوں کی اشد ضرورت ہے جو انسانی معاشرت کو ارتقا پذیر بنا سکیں۔ انھیں اس بات کا بھی دکھ ہے کہ قومیت، لادین اشتراکیت اور قدیم قسم کی رہبہانیت اور غنی ذات پر میں تصور بھی مایوس اور پریشان انسانوں کی روحانی اور ذہنی بیماریوں کا علاج نہیں کر سکتے۔ قرآن حکیم نے آج سے صدیوں پہلے یہ کہا تھا: ”الا بذِ كُرْلَهُ تَطْمِئِنُ الْقُلُوبُ“ (الرعد: ۱۳) (۲۸: ۲۸) (آگاہ ہو جاؤ کہ اللہ کے ذکر ہی سے دلوں کو طمیان نصیب ہوا کرتا ہے)۔ جب دل و دماغ کو خدائی ذکر اور خدائی قرب سے لتعلق رکھا جائے تو اسکا لازمی نتیجہ بے چینی اور پریشانی کی صورت میں رونما ہو گا۔ جب تک خدا ہماری آرزو اور ہماری جتو نہیں بنے گا اس وقت تک ہماری زندگی سوز و سکون سے آشنا نہیں ہو گی۔ بقول علامہ اقبالؒ:

تجھ سے مری زندگی، سوز و سکون دو رو دو داغ تو ہی مری آرزو، تو ہی مری جتو  
(بال جریل، کلیات اقبال، ص ۳۸۲)

## دین و سیاست

(۱) ”اسلام کے زاویہ نگاہ سے ریاست ان مثالی اصولوں (مساوات، حریت اور استحکام) کو زمان و مکان کی قوتیوں میں تبدیل کرنے کی کوشش کا دوسرا نام ہے۔ گویا کہ یہ مساوات، حریت اور استحکام کو مخصوص انسانی تنظیم میں مشکل کرنے کی آرزو ہے“

(چھٹا خطبہ)

(۲) ”میری ذاتی رائے ہے کہ اسلامی نظام میں ریاست کے تصور کو دیگر تمام تصورات پر حاوی خیال کرنا سخت غلطی ہے کیونکہ اسلام میں تروجانی دنیا اور مادی دنیا الگ الگ نہیں“  
(ایضاً)

(۳) ”یہ بات درست نہیں کہ دین اور سیاست و مختلف حقیقتیں ہیں۔ اسلام ایک ایسی واحد حقیقت ہے جس کا تحریک نہیں کیا جاسکتا“ (ایضاً)

علامہ اقبال کی اسلامی تعلیمات اور اسلامی تاریخ پر گہری نظر تھی۔ وہ کسی تردید کے خوف کے بغیر اپنے اسلامی نظریات کی تبلیغ و اشاعت کرنے کے عادی تھے۔ ان کی رائے میں اسلام محض عقائد اور عبادات کا مجموعہ نہیں بلکہ اس میں معاشرتی زندگی کے تمام اہم معاملات بھی شامل ہوتے ہیں۔ کون نہیں جانتا کہ اسلام کے نقطہ نگاہ سے ریاست کو ہماری اجتماعی زندگی میں خاص مقام حاصل ہے؟ علامہ اقبال کے دور میں ترکی میں دو سیاسی جماعتیں قوم پرست پارٹی اور مذہبی اصلاح کی پارٹی بڑی اور مقبول عام سیاسی تنظیمیں تھیں۔ قوم پرست پارٹی اس بات کی حामی تھی کہ سیاست اور ریاست کو دین و مذہب کو ترجیح دینے کے حق میں تھی۔ ان دو جماعتوں کو سامنے رکھ کر شاعر مشرق علامہ اقبال نے مندرجہ بالا قول میں اپنے پختہ سیاسی عقیدے کو بیان کرتے ہوئے کہا ہے:

”اسلامی نظام میں ریاست کے تصور کو دیگر تمام تصورات پر حاوی خیال کرنا سخت غلطی ہے۔“ ان کا کہنا ہے کہ اسلامی زاویہ نگاہ سے ریاست اور مملکت کا آولین فرض اسلام کے مثالی اصولوں خصوصاً مساوات، حریت اور استحکام ملت کو عملی شکل دینا ہے۔ دوسرے لفظوں میں مملکت ایک ایسی سیاسی تنظیم ہے جو اسلامی تعلیمات کے ان ارکانِ خلاش (برابری، آزادی اور استحکام) کو خارجی شکل میں پیش کر کے ہماری انفرادی اور اجتماعی زندگی کے لکھا رہ ترقی کا باعث بنتی ہے۔ اس لحاظ سے وہ بانی پاکستان محمد علی جناح کے نام ایک خط مورخ ۲۸ مئی ۱۹۴۷ء میں اس موضوع پر اظہار خیال کرتے ہوئے لکھتے ہیں:-

”---The enforcement and development of the shariat of Islam is impossible in this country without a free Muslim state or states“

(Letters of Iqbal to Jinnah, p.18)

وہ دین و مذہب کو کسی طرح بھی حکومت کے ماتحت رکھنے اور اسے ایک نجی معاملہ قرار دینے کے حق میں نہیں تھے۔

اسلامی عقیدہ تو حیدر کی رو سے مادہ و روح، جسم و جان، دنیا و آخرت اور سیاست و دین الگ الگ شعبہ جات حیات نہیں بلکہ وہ اسلامی تعلیمات کے ظاہری اور باطنی پہلوؤں اور فکر و عمل کے مظہر ہیں۔ اسلام مغض عقیدہ نہیں بلکہ یہ سمجھی عمل کا نام ہے۔ ایمان اور عمل صالح کے باہمی ربط سے معلوم ہوتا ہے کہ عمل کے بغیر فکر بے جان ہوتا ہے اور فکر کے بغیر عمل بے بنیاد ہوا کرتا ہے۔ جو مذہبی نظام قوت و طاقت سے محروم ہو وہ صرف فلسفہ بن جاتا ہے اور دین و مذہب سے عاری سیاسی نظام چنگیزیت اور استبداد کی شکل اختیار کر لیا کرتا ہے۔ مفکر اسلام اور ترجمان حقیقت علامہ اقبال نے اس امر کو سامنے رکھتے ہوئے بناگ دلیل یہ اعلان کیا تھا:-

جالب باشا ہی ہو کہ جمہوری تماشا ہو جدابہ دیں سیاست سے تورہ جاتی ہے چنگیزی  
حکومت خواہ فرد واحد کی ہو یا مخصوص انسانوں کے گروہ کی وہ دین و اخلاق کے اعلیٰ  
اصولوں، بلند اقدار اور انسانیت ساز سرگرمیوں کے بغیر ظلم، خود غرضی، ہوس زی اور استھصال کی سب  
سے بڑی علامت بن جاتی ہے جسے مٹانے کے لیے سوسائٹی میں کئی انقلابی طبقے پیدا ہو جاتے  
ہیں۔ علامہ اقبال کی رائے میں اسلام ایک ایسی واحد حقیقت ہے جسے تجزیہ و تقسیم کا نشانہ نہیں بنایا  
جائے۔ ذرا دیکھتے ان کا یہ قول کس قدر بصیرت افزوز اور حقیقت کشا ہے۔ وہ بجا کہتے ہیں: ”یہ  
بات درست نہیں کہ دین اور سیاست و مختلف حقیقتیں ہیں“۔ دین اور سیاست کی یہ تفریق اور دوئی  
دراصل عیسائیت سے نفور مغربی سیاست کا شاخصاً ہے۔ عیسائیت کی تعلیم کے عین مطالعہ سے یہ  
انکشاف ہوتا ہے کہ اس میں دنیوی زندگی خصوصاً سیاسی مسائل کے حل کا کوئی جامع نظام نہیں۔ اس  
مذہب کے ماننے والے تو زیادہ تر رہبانیت کے پرستار تھے۔ اس لیے ان کو دنیوی اور سیاسی  
مسئل سے کیسے گہری دلچسپی ہو سکتی تھی؟ انہوں نے اپنی ایک نظم ”دین و سیاست“ میں عیسائی  
رہبانیت اور مذہب دین کی جدائی کے چند اسباب بیان کرنے کے ساتھ ساتھ اسلامی تصور  
سیاست کی روشنی میں دین و سیاست کے حسین اور ہمہ گیر نظریے کو بیان کیا ہے۔ ان دونوں  
مذاہب کا یہ مقابلی مطالعہ بڑا ہی حقیقت پسندانہ اور فکر اگنیز ہے۔ وہ کہتے ہیں:-

کلیسا کی بنیاد رہبانیت تھی سماں کہاں اس فقیری میں میری  
خصوصیت تھی سلطانی و راہبی میں کہ وہ سر بلندی ہے یہ سر بزری

چلی کچھ نہ پیر کلیسا کی پیری	سیاست نے مذہب سے پچھا چڑھایا
ہوئی دین و دولت میں جس دم جدائی	ہوں کی امیری، ہوں کی وزیری
دُوئی ملک و دیں کے لیے نامرادی	دُوئی چشم تہذیب کی ناصیری
بیشی ہے ایک صحرائشیں کا	یہ اعجاز ہے آئینہ دار نذری
کہ ہوں ایک ججیدی وارد شیری	اس میں حفاظت ہے انسانیت کی

(بال جریل، بکیات اقبال، جن ۲۰)

## دین و مذہب

(۱) ”وھابث ہیڈ کے بقول ”دین اپنے اصولوں کے لحاظ سے ان عام حقائق کا نظام ہے جنہیں اگر کامل خلوص کے ساتھ مانا اور واضح طور پر سمجھا جائے تو وہ ہمارے کردار کی کاپلانے میں موثر ثابت ہوتے ہیں۔“

(پہلا خطبه)

(۲) ”دین وايمان و عقل کی روشنی میں دیکھنے کا ہرگز یہ مطلب نہیں کہ ان پر فلفے اور عقل کے تفویق کو تسلیم کر لیا جائے“ (ایضاً)

(۳) ”دین ایک شعبہ جاتی معاملہ نہیں، نہ یہ محض فکر اور نہ یہ صرف جذبہ و تاثر ہے اور نہ یہ صرف عمل کا نام ہے بلکہ یہ انسان کی مکمل زندگی کا اظہار ہے“ (ایضاً)

(۴) ”یہ گ کا خیال ہے کہ مذہب کی ماہیت تجزیاتی نفیات کے دائرة عمل سے باہر ہے“

(ساتواں خطبه)

(۵) ”جدید نفیات نے ابھی تک مذہبی وجدان کی پیروںی حد کو بھی نہیں چھووا“ (ایضاً)

(۶) ”مذہب کلی حقیقت کا مطالبہ کرتا ہے۔ اسے حقیقت مطلقہ کے جزوی نقطہ رکاہ یعنی سائنس سے خوف زدہ ہونے کی کوئی ضرورت نہیں“

(دوسرا خطبہ)

دین و مذہب کو ہماری انفرادی اور جماعتی زندگی میں نمایاں حیثیت دیجاتی ہے۔ ایسا ہونا بھی چاہیے کیونکہ ان کے بغیر زندگی کی اعلیٰ قدریں، انسان دوستی کے زریں اصول، معاشرتی روابط کے گھرے احساسات اور خداشناسی کے پاکیزہ جذبات بے بنیاد اور غیر اہم ہو جاتے ہیں۔ مذاہب عالم کی تاریخ پر نظر ڈالیے تو حیرت ہوتی ہے کہ مذہب نے ہر دور میں لاتعداد انسانوں کے افکار و اعمال اور سیرت و کردار کی تشكیل میں لکھنا قابل قدر کردار ادا کیا ہے۔ اگر مذہب کے اصولوں اور دین کے عقائد میں اتنی کشش اور دل پسندی کا غالب عصر نہ ہوتا تو لوگوں کے دل و دماغ ہرگز ان کی طرف راغب نہ ہوتے اور نہ ہی وہ اپنے اپنے مذہب کے تحفظ و فروغ کے لیے جانی اور مالی قربانیاں دیتے۔ اگر انسان کسی چیز پر اپنا مال اور جان پنچاہو کرنے کے لیے تل جاتا ہے تو لازماً اس کی نظر میں وہ چیز اسے جان و مال سے زیادہ عزیز ہے۔ کہا جاتا ہے کہ ”مال ثار جاں، جاں ثار آبرو“۔ (مال جاں پر قربان ہے اور جاں آبرو پر پنچاہو ہے)۔ جب انسان مذہب کی ہمہ گیریت اور قدرتی جاذبیت میں کوئی شک نہیں کیا جاسکتا۔ ان امور کی روشنی میں مشہور انگریز فلسفی اور ریاضی دان پروفیسر وہاںٹ ہیڈ (۱۸۶۱-۱۹۲۷) کے اس قول کی صداقت کو تسلیم کئے بغیر کوئی چارہ نہیں کہ اگر دین و مذہب کے عام خلقان کو اچھی طرح سمجھ کر پورے خلوص کے ساتھی جامہ پہننا یا جائے تو وہ انسانی کردار کی کاپیلٹنے میں موثر ثابت ہوتے ہیں۔ علامہ اقبال نے پروفیسر وہاںٹ ہیڈ کے نظریہ مذہب کے پردے میں دراصل اپنے تصور دین کی تائید و حمایت کی ہے۔ اُن کے خیال میں دین ایک پرائیویٹ اور جزوی معاملہ نہیں ہے بلکہ یہ انسان کی مکمل زندگی کا اظہار ہے جس میں محض خیال اور جذبہ شامل نہیں بلکہ اس کا عمل پر بھی انحصار ہوتا ہے۔ فلسفہ اور شاعری ہماری زندگی کی مکمل رہنمائی نہیں کر سکتے کیونکہ فلسفہ کی صرف خیالات اور شاعری کی الہام اور جذبات پرستی پر بنیاد ہوتی ہے۔ اس کے عکس دین ہمارے خیالات اور احساسات کے علاوہ ہمارے اعمال کی بھی شیرازہ بندی کر کے کامل ہدایت و فلاح کا ضامن بن جاتا ہے۔ علامہ اقبال نے دین اسلام کی اس بے مثال اور عالمگیر وحدت کو اپنے خطبہ اللہ آباد میں یوں بیان کیا ہے:

"In Islam it is the same reality which appears as the church looked at from one point of view and the state, from another.

It is not true to say that the church and the state are two sides or facets of the same thing"

نمہب نہ صرف فرد کی منتشر قوتوں کو متحدو منظم کرتا ہے بلکہ وہ افراد ملت کے لیے بھی موثر اور پائیدار ذریعہ ثابت ہوتا ہے جیسا کہ شاعر مشرق "اپنے نظم" "فردوں میں ایک مکالمہ" میں کہتے ہیں:  
 نمہب سے ہم آہنگی افراد ہے باقی دیں زخم ہے، جمعیت ملت ہے اگر ساز  
 بنیاد لرز جائے جود یوار چن کی ظاہر ہے کہ انجمان گلستان کا ہے آغاز  
 (بانگ در، کلیات اقبال، ص ۲۲۵)

علامہ اقبال کی رائے میں اسلامی حقائق اور قرآنی معارف کو سمجھنے کے لیے عقل و خرد کے استعمال کی اجازت ہے مگر عقل کو لازمی طور پر الہامی صداقتوں کا آخری اور یقینی معیار قرار نہیں دیا گیا۔ عقل انسانی حقیقت مطلاقہ کے ظاہری اور خارجی پہلوؤں کے اکشاف کا ایک اہم وسیلہ ہے۔ یہی وجہ ہے کہ قرآن حکیم نے بار بار مطالعہ کائنات اور مشاہدہ فطرت پر زور دیا ہے۔ عقل اپنے علم کے لیے ظاہری حواس اور مادی دنیا کے مظاہر پر انحصار کرتی ہے اور وہ خیال آرائی اور ظن و قیاس سے کام لیتی ہے۔ اس کے برعکس دین و ایمان کا خارجی عالم کے ساتھ گہرا تعلق ہوتا ہے اور باطنی دنیا کے ساتھ بھی۔ علاوه ازیں یہ خیال آرائی اور شکوک و شبہات کا حامل نہیں ہوتا۔ کیا یہ امر واقعہ نہیں کہ کوئی انسان بھی محض خیال پرستی اور ظن و تجھیں پر اپنی زندگی کی زیادہ عرصہ تک بنیاد نہیں رکھ سکتا؟ اگر وہ ایسا کرے تو وہ یقینی اور حقیقی افکار اور ہدسوں اعمال سے محروم ہو کر صحیح منزل حیات سے آشنا نہیں ہو سکتا۔ عقل اکشاف حقیقت کے لیے بڑی دیرگاتی ہے اور یہ بھی لازمی نہیں کہ وہ آخر میں حقیقت کو پاسکے۔ علامہ اقبال نظر و تجھیں پر مبنی عقل کی راہنمائی کو ہدف تنقید بناتے ہوئے اپنی مختصر نظم "وجی" میں یہ کہنے پر مجبور ہو جاتے ہیں:-

عقل بے ما یہ امامت کی سزا و ارنہیں را ہبہ ہو ظن و تجھیں تو زبوں کا رحیات

(ضرب کلیم، کلیات اقبال، ص ۵۰)

سانس اور نمہب کی آدیروں کا معاملہ اہل دانش سے مخفی نہیں ہے۔ سب سے پہلے یہ مسئلہ اہل کلیسا اور سانس دانوں کے درمیان وجہ نزاع بnarہا۔ بعد میں اسے مسلمانوں کے درمیان بھی موضوع بحث بنایا گیا۔ علامہ اقبال سانس اور شیخناوجی کی اہمیت اور حقیقت رسی کے مکار نہیں ہیں لیکن وہ اسے کلی حقیقت تسلیم نہیں کرتے۔ اُنکی رائے میں مادی دنیا کے خارجی اور تھی پہلوؤں

کا عین مطالعہ اور گھر امشاہدہ اسلامی تعلیمات کے خلاف نہیں کیونکہ قرآن حکیم کی لاتعداد آیات میں اس پر زور دیا گیا ہے۔ یہ اسی قرآنی تعلیم کا لازمی اور مطلق نتیجہ تھا کہ ہمارے متفقین نے مختلف علوم و فنون میں حیرت انگیز نظریات پیش کئے جو بعد ازاں یورپی ترقی کا سبب بنے تھے۔ سائنس صرف ظاہری دنیا کو لائق توجہ قرار دیتی ہے مگر اسلام باطنی دنیا کو بھی قابل قدر تصور کرتا ہے۔ سائنس حقیقت شناسی کا محض جزوی پہلو ہے لیکن اسلام تو حیات انسانی کے مختلف گوشوں پر محیط ہے۔ اسی لیے علامہ اقبال کا یہ کہنا بالکل درست ہے کہ اسلام کے ٹھوٹ حقائق کو سائنس کے جزوی نقطہ نگاہ سے ڈرنے کی قطعاً ضرورت نہیں۔ وہ تو قرآنی حقائق کو آنے والے ادوار کا بھی پیش رو خیال کرتے ہیں جن کے بارے میں ہمیں قطعی اور ناقابل تردید معلومات بھی حاصل نہیں ہیں۔ وہ قرآن کو سائنسی حقائق کا معیار اور راہنمای خیال کرتے ہیں۔ ان کا مندرجہ ذیل شعر قرآنی صداقتون کے امین مستقبل کی طرف اشارہ کرتا ہے:-

### صد جہان تازہ درآیاتِ اُوست عصر پا پچیدہ درآنات اُوست

(جاوید نامہ، کلیات اقبال، ص ۲۵۳)

کارل یگ (۱۹۶۱-۱۸۷۵) سوئٹر لینڈ کا شہر آفاقت نفسیات وان تھا جس نے ڈاکٹر سگمنڈ فراینڈ (۱۸۵۶-۱۹۳۹) کے ساتھ مل کر تجزیاتی نفسیات کی بنیاد ڈالی تھی۔ علامہ اقبال نے یگ کے اس نظریے سے کامل اتفاق کیا ہے کہ تجزیاتی نفسیات دین و مذہب کی ماہیت اور کہنے سے ناواقف ہے۔ مذہبی مشاہدات اور وجودانی کیفیات کا تعلق اگرچہ انسان کے باطن یعنی روح، دل اور دماغ سے ہے تاہم وہ نفسیاتی تجزیے کے دائرة عمل سے باہر ہیں۔ ماہرین نفسیات ہمارے افکار و خیالات کو جانتے کی کوشش میں ہمارے اعمال اور ظاہری حرکات و سکنات کا بھی مطالعہ کرتے ہیں۔ وجودان اور مذہب جس طرح انسان کی شخصیت میں حیرت انگیز انقلاب پیدا کرتے ہیں وہ جدید نفسیات دانوں کے ادراک میں ابھی تک نہیں آسکے۔ علامہ اقبال اس ضمن میں بندہ مومن کی نگاہ اور مردحق کی صحبت کے اثرات کی طرف اشارہ کرتے ہوئے دراصل اسی نفسیاتی و انقلابی مجزے کو بیان کرتے ہوئے لکھتے ہیں:-

من نے دنگم چاہسوں می کند روح رادر تن دگر گوں می کند

نگاہ مردمومن سے بدلا جاتی ہیں تقدیریں

## رسول کریم ﷺ

(۱) ”پیغمبر اسلام دنیاۓ قدیم اور دنیاۓ جدید کے درمیان کھڑے ہوئے دکھائی دیتے ہیں۔ وہ اپنے وجی کے سرچشمے کے اعتبار سے عالم قدیم سے متعلق ہیں۔ لیکن جہاں تک ان کی وجی کی پیغمبری کا تعلق ہے۔ وہ عصر حاضر سے مربوط ہیں۔ ان کی بدولت زندگی نے اپنی نئی سمتیں کے لیے مناسب علوم کے نئے نئے سرچشمے دریافت کئے ہیں۔ دراصل اسلام کا ظہور استقرائی عقل کا ظہور ہے“

(پانچواں خطبہ)

رسول کریم ﷺ کی نبوت کسی ایک دور یا کسی ایک انسانی گروہ تک محدود نہیں کیونکہ خدا تعالیٰ نے ان کو ”رحمت الحلمین“ بنا کر بھیجا تھا۔ اب قیامت تک نبی کریمؐ کی نبوت کی حکمرانی رہے گی۔ اب کسی اور نبی یا رسول کی کوئی ضرورت باقی نہیں۔ علامہ اقبالؒ نے اپنے اس قول میں دو اہم امور..... رسالت محمدؐ میں وجی کے سرچشمے کی قدامت اور اس کی جدید اور ابدی حیثیت، کو پیان کیا ہے۔ انہوں نے رسول کریمؐ کی ذات گرامی کو قدیم اور جدید دنیاؤں کے درمیان ایک مقام اتصال قرار دیتے ہوئے ان کی رسالت و نبوت کی ہمہ گیر اہمیت اور عظمت کی طرف واضح اشارہ کیا ہے۔ مفکر اسلام علامہ اقبالؒ کے خیال میں پیغمبر اسلام اپنی وجی کے سرچشمے کی بدولت قدیم دنیا سے تعلق رکھتے ہیں۔ دوسرے لفظوں میں ہادی اعظمؐ نے دوسرے انبیاء و رسولؐ کی طرح خدا کی طرف سے الہام و وجی کے ذریعے پیغام ہدایت حاصل کر کے لوگوں کو تو حید کا انقلاب آفرین درس دیا تھا۔ سابقہ انبیاۓ کرام بھی اپنے زمانے کے لوگوں کو تو حید کا پیغام سناتے رہے تھے۔ وجی والہام کا یہ اشتراک حضرت محمد ﷺ کو زرے ہوئے نبیوں سے ملا دیتا ہے۔ اس زادی نگاہ سے ان کی وجی کا سرچشمہ بھی وہی تھا جہاں سے سابقہ انبیاۓ کرام فیضِ ربانی حاصل کرتے رہے تھے۔ یہ تو نبوت محمد ﷺ کا ایک پہلو ہے۔ اس کا دوسرا پہلو یہ ہے کہ تم نبوت نے رسول کریمؐ کے پیغام اور سیرت طیبہ پر ابدیت اور آفاقیت کی مہربانی کر دی ہے۔ اب موجودہ دور ہو یا آنے والے ادوار ان

سب میں رسالت محمدی آخري سند کا درجہ رکھے گی۔ جس طرح محسن انسانیت کی نبوت آخری ہے۔ اسی طرح قرآن حکیم بھی تمام انسانوں کے لیے آخری کتاب ہدایت کی حیثیت کا حامل ہے۔ علامہ اقبال نے اس امر کی مزید صراحت ان اشعار میں کی ہے:-

دین فطرت از نبی آموختیم در رهت مشتعل افر و خیتم  
پس خدا بر ما شریعت ختم کرد بر رسول ما رسالت ختم کرد  
رونق ازما مغلل ایام را او رسول را ختم و ما اقوام را  
خدمت ساقی گری با مانگداشت داد ما را آخرین جامی که داشت

(رموز بے خودی، بکیات اقبال، ص ۱۰۲)

علامہ اقبال نے اپنے قول میں یہ بھی کہا ہے کہ رسول خدا کی بدولت ”زندگی نے اپنی نئی سمتوں کے لیے مناسب علوم کے نئے سرچشمے دریافت کئے ہیں۔ دراصل اسلام کا ظہور استقرائی عقل کا ظہور ہے،“ ختم نبوت کے عقیدے کی عملی اور شفافی قدر و قیمت یہ ہے کہ اب کوئی شخص بھی وحی والہام کے پردے میں اپنی ذاتی رائے ٹھوں نہیں سکتا۔ انسانیت جب عہد طفویلت میں تھی تو اس وقت وہ بچ کی مانند نبوت کی انگلی پکڑ کر چلنے پر مجبور تھی لیکن جب وہ بلوغت کے مرحلے میں داخل ہوئی تو اسے اپنے پاؤں پر کھڑا ہونے کی تلقینی گئی۔ نبی کریمؐ کی نبوت کی تکمیل دراصل اس بات کی شاہد ہے کہ انسانوں کو آپؐ کی نبوت کی روشنی میں اپنے نت نئے مسائل اور حالات کو اپنی عقلی استعداد کی بدولت سمجھ کر حل کرنا ہوگا۔ اب کوئی انسان وحی والہام کا سہارا لے کر انسانی عقل و فکر کو اپنا غلام نہیں بن سکتا۔ اسی عقل خداداد سے کام لے کر مسلمانوں نے نئے نئے علوم کے باب کھولے اور استقرائی عقل کی افادیت کو ظاہر کیا۔ علامہ اقبال رسالت محمدیہ کے چند پہلوؤں پر یوں اظہار خیال کرتے ہیں:-

تازہ جاں اندر تن آدم دمید  
بنده را باز از خداوندان خرید  
زادن اوم رگ دنیا کہن  
مرگ آتش خانہ و دیر دشمن  
حریت زاد از خمیر پاک او  
ایں نئے نوشیں چکید از تاک او  
نفس نو بر صفحہ ہستی کشید  
اُمّتے گیتی کشائے آفرید

(رموز بے خودی، بکیات اقبال، ص ۱۰۳)

اس میں کوئی شک نہیں کہ رسول کریمؐ کی بعث نے مجبور و مکوم انسانوں کوئی چھوٹے چھوٹے

خداؤں اور آقاوں کی غلامی سے نجات دلا کر خداۓ واحد کا پرستار بنایا اور قدیم باطل نظریات کے خرمن کو جلا کر راکھ کر دیا ہے۔ جب ان کی نبوت کے طفیل انسانوں کو آزادی فکر نصیب ہوئی تو مسلمانوں نے علمی کمالات کے فیضان سے دوسرا قوموں کو بھی مبتعد کیا۔ جدید دور کی ہنی بیداری اور فکری آزادی اصل میں ہادی اعظم گی نبوت و رسالت کا فیض ہی تو ہے۔ اسی طرح زمانہ تاریک کے گمراہ کن نقش کو مٹا کر زندگی کی راہ کو رشک کہشاں بنادیا گیا اور ایک عالمگیر اُمت معرض وجود میں آگئی۔ علامہ اقبالؒ کے ان ولہ انگیز اور حقیقت کشا اشعار سے عشق رسول ﷺ کی فکری شدت کا پتہ چلتا ہے۔

## روحانیت

(۱) ”جو ہر صفت حیات کو حاصل کرنے کے بعد مکانی نظر آتا ہے۔ اس کی ماہیت روحانی ہے“

(تیسرا خطبہ)

(۲) ”اسلام میں روحانی اور مادی دنیا الگ الگ نہیں،“

(چھٹا خطبہ)

(۳) ”آجکل بی نواع انسان کو تین چیزوں کی ضرورت ہے۔ کائنات کی روحانی تعبیر، فرد کی روحانی آزادی اور روحانی بنیادوں پر انسانی سوسائٹی کو ارتقا پذیر بنائے والے اساسی اور عالمگیر اصول،“ (ایضاً)

خدا تعالیٰ کائنات کی ہر ظاہری اور پوشیدہ چیز کی تخلیق کا باعث ہے۔ نور ایزدی ہی کی کرنوں نے تمام روحوں کو بیدار کر کے یہ فرمایا تھا: ”السُّلْطَنِ بِرِبِّكُمْ قَالُوا بَلَى“ (الاعراف: ۷۲: ۱۷)

(کیا میں تمھارا پرودگار نہیں ہوں؟ سب ارواح نے مل کر جواب دیا کہ ہاں تو ہی ہمارا پرودگار ہے)۔ روح کی تخلیق کے بارے میں دو مکاتب فکر پائے جاتے ہیں۔ ایک مکتب خیال کے حامیوں کی رائے میں روح دراصل ماڈے ہی کی لطیف تر شکل ہے۔ اس کے برعکس دوسرے مکتب

خیال کے علم بردار روح کی اصل غیر مادی سمجھتے ہیں۔ پہلا گروہ روح کو مادہ پرستانہ نقطہ نظر سے پیش کرتا ہے جبکہ دوسرا گروہ روح کو روانی انداز سے بیان کرتا ہے۔ جہاں تک علامہ اقبال کے صور روح کا تعلق ہے وہ روانیت پر مبنی ہے۔ تاریخ فلسفہ سے پتہ چلتا ہے کہ یونانی مفکرین خصوصاً ارسطو اور اس کے پیروکار کائنات کو ارزی اور ابدی تصور کر کے اس کی تغیر پذیری اور ارتقا پسندی کے مخالف تھے۔ ان کی رائے میں یہ کائنات پہلے سے بنائی ہوئی ہے اس لیے اس میں مزید تخلیق کی ضرورت نہیں۔ علامہ اقبال چونکہ کائنات کے حرکی اور ارتقائی نظریے کے قائل تھے۔ ہنابریں وہ ان جمود پسند یونانی مفکرین کو ہدف تقدیم بناتے ہیں۔ یونانی مفکرین کی تردید کرتے ہوئے اشاعرہ نے کائنات کی حرکت پذیری اور خدائی خلائقی صفت کے دوام کو ثابت کرنے کے لیے جو ہریت (Atomism) کا تصور دیا جس کا خلاصہ یہ ہے کہ جوہر (ناقابل تقسیم ذرہ) معرض وجود میں آنے سے قبل خدا کی خلائقی صفت میں پوشیدہ ہوتا ہے اور خدائی عمل تخلیق اسے نیست سے ہست بنا دیتا ہے۔ مفکر اسلام علامہ اقبال اشاعرہ کے نظریہ جواہر کے حرکی اور ارتقائی پہلو کی تو تعریف کرتے ہیں لیکن وہ اسے ماذیت کی شکل قرار دیتے ہوئے اس کے مادی پہلو پر تقدیم کرتے ہیں۔ حضرت علامہ اقبال کا خیال یہ ہے کہ اسلام میں مادہ و روح کی شویت موجود ہیں کیونکہ روح کا خارجی پہلو زمان و مکان میں آ کر مادہ و کھائی دیتا ہے حالانکہ وہ روح کا محض مکانی اور زمانی پہلو ہے۔ قرآن حکیم کا اس بارے میں ارشاد ہے: ”ونفح فيه من روحه“ (ابحده ۳۲: ۹) (اور اس میں خدا نے اپنی روح میں سے پھونکا)۔ روح انسانی کا مصدرِ منبع چونکہ خدا ہے اس لیے وہ غیر مکانی، غیر زمانی، غیر مادی، نادیدنی اور ابدی ہے۔ علامہ اقبال نے اپنے مندرجہ بالاقول میں اس حقیقت پر روشنی ڈالتے ہوئے کہا ہے: ”جوہر صفت حیات کو حاصل کرنیکے بعد مکانی نظر آتا ہے۔ اس کی ماہیت روانی ہے، وہ اپنی ایک رباعی میں مادیت پر تقدیم اور روانیت کی تعریف کرتے ہوئے کہتے ہیں:-

ترا تن روح سے نا آشنا ہے      عجب کیا آہ تیری نارسا ہے  
تن بے روح سے بیزار ہے حق      خدائے زندہ زندوں کا خدا ہے  
(بال جریل، بکیات اقبال، ص: ۳۸۲)

وہ اپنی ایک فارسی رباعی میں قدرے فرق کے ساتھ یوں بیان کرتے ہیں:-  
تومی گوئی کہ آدم خاک زاد است      اسیر عالم کون و فساد است

و لے نظرت ز اعجازے کے دارد بنائے۔ بحر جویش نہاد است

(بیام شرق، کلیات اقبال، ص ۲۶۶)

اسلام کی تعلیمات کا خلاصہ توحید کا تصور ہے جس کی رو سے مادہ و روح، دنیا و دین، جسم و جاں، دین و سیاست ایک ہی حقیقت کے دو پہلو ہیں۔ اس امر کو مدنظر رکھتے ہوئے علامہ اقبال نے بجا کہا ہے: ”اسلام میں ترو حانی اور مادی دنیا الگ الگ نہیں“ دین اور دنیا کو ایک دوسرے سے جدا اور لائق ظاہر کرنا تو ان مذاہب کی تعلیم ہے جن کی نیاد شویت اور رہبانیت پر ہے۔ عیسائیت کی اصل تعلیم تو قرآن کے مصدق رہبانیت نہ تھی مگر عیسائی علمانے اپنے ذاتی مفاد، اقدار پرستی اور زرطی کے لیے اس تعلیم کو بدل کر رہبانیت کی شکل دے دی جو بعد ازاں اس مذہب کی پہچان بن گئی۔ انسانی ذات کی فنی کرنے والے مذاہب نے اس مادی اور حقیقی دنیا کو سراب، نظر کا دھوکہ اور مایا قرار دے کر لوگوں کا استھصال شروع کر دیا تھا۔ اس فنی نظر یہ زندگی کے برعکس اسلام نے اس خارجی دنیا کو بھی حقیقی کہا اور ہمیں اسکی بھلائی مانگنے کا بھی درس دیا۔ رسول برحق نے اس دنیا کو آخرت کی کھیتی سے تشبیہ دیتے ہوئے فرمایا تھا ”الَّذِينَ مُنْزَلُونَ هُمُ الْأَخْرَةُ“ (دنیا آخرت کی کھیتی ہے)۔ اس لحاظ سے دنیا میں ہم جو کچھ کریں گے اس کی سزا اور جزا آخرت میں پائیں گے۔ اسلام کی تعلیمات تو موت کو زندگی کا خاتمہ نہیں بلکہ ایک اہم مرحلہ خیال کر کے تسلسل حیات کی دلالت کرتی ہیں۔ ہم مادی دنیا کہتے ہیں وہ اصل میں حقیقت مطلقہ کا خارجی مکانی اور زمانی پہلو ہے۔ علامہ اقبال اس رو حانی اور مادی دنیا کے باہمی ربط کو اپنے مخصوص فلسفیانہ رنگ میں یوں بیان کرتے ہیں:-

"All this immensity of matter constitutes a scope for the self-realization of spirit"

(The Reconstruction of Religious Thought in Islam, p.155)

علامہ اقبال مادہ پرستی، عقليت، تومیت، طبیعت، ملوکیت، اشتراکیت، سرمایہ داری اور لا دینیت کو دور حاضر کے انسانوں کی پریشانیوں، انجھنوں، باہمی جگلوں اور اخلاقی برائیوں کا ذمہ دار خیال کرتے تھے۔ انہوں نے ساری عمر انسانیت سوز، استھصالی۔ ظالمانہ اور تخریبی نظام ہمارے فکر و عمل کی شدید نہادت کی تھی۔ ان کی رائے میں جب تک انسان خدائی آئیں اور انسانی قدر و رون کی پابندی نہیں کرتے وہ ہرگز خوشگوار اور پرامن زندگی برسنہیں کر سکتے۔ اس کے لیے وہ رو حانی اقدار خصوصاً اسلام کے حیات بخش، تعمیری اور انقلاب آفرین اصولوں کو لازمی خیال کرتے

تھے۔ یہی وجہ ہے کہ وہ فرد کی روحانی آزادی اور روحانی بندیوں پر انسانی سوسائٹی کو ارتقا پذیر بنانے والے اساسی اور عالمگیر اصولوں کی اہمیت کے زبردست قائل تھے۔ انہوں نے کیم جنوری ۱۹۳۸ء کو دنیا کے بھی انک حالات اور انسانی تذلیل پر اظہار افسوس کیا اور نام نہاد سیاست دانوں کو مطعون کرتے ہوئے کہا تھا:-

"The so-called statesmen to whom government and leadership of men was entrusted have proved demons of bloodshed, tyranny and oppression"

(S.A. Vahid, Thoughts and Reflections of Iqbal, p.373)

اس نشری تقریر سے معلوم ہوتا ہے کہ وہ دور حاضر کی بربادیت اور استبداد سے کس قدر نالاں تھے۔ انہوں نے بجا ہی کہا تھا کہ آجکل بني نوع انسان کو روحانیت اور انسانیت کی شدید ضرورت ہے:-

ع: قیامت ہے کہ انسان نوع کا شکاری ہے (اقبال)

## زمان

(۱) "جب صوفی کو خدا کی ذات سرمدی کیسا تھگ گھری وابستگی نصیب ہو جاتی ہے تو اُس وقت اُسے زمانِ مسلسل کے عدمِ حقیقت کا احساس ہوتا ہے"

(پہلا خطبہ)

(۲) "وہ نظر یہ جو وقت کو مکان کا چوتھا بعد قرار دے وہ لازماً اپنی کی طرح مستقبل کو بھی پہلے سے متعین سمجھے گا..... آئن شائن کے اس تصور کو پڑھ کر یہ حقیقت کھر کر ہمارے سامنے آ جاتی ہے کہ اس کا وقت برگسماں کے زمان کی مانند مرور خالص نہیں۔ میری رائے یہ ہے کہ اگر وقت کو مکان کا چوتھا بعد خیال کیا جائے تو وہ حقیقت میں وقت نہیں رہتا،"

(دوسرا خطبہ)

(۳) ”وقت کے بغیر مسلسل تغیر و تبدل کا تصور نہیں کیا جاسکتا۔ ہم اپنے باطنی تحریر کی مثال کو مدنظر رکھتے ہوئے کہہ سکتے ہیں کہ شعوری زندگی کا مطلب ہے حیات فی الْزَمَانِ“ (ایضاً)  
 (۴) ”یہ امر بالکل بدیہی ہے کہ وقت کے بغیر حرکت کا تصور ناممکن ہے اور چونکہ وقت کو نفسی زندگی جنم دیتی ہے اس لیے وقت حرکت سے زیادہ اساسی ہے“

(تیسرا خطبہ)

تصوف اور معرفت کی راہ پر گامزن ہونے والوں کی زندگی کا عظیم ترین نصب اعین خدا تعالیٰ کا قرب وصال ہے۔ اس خدائی تقرب اور گھری وابستگی کو حاصل کرنے کے لیے وہ مختلف مرامل و مراتب سے گزر کر وہاں پہنچا کرتے ہیں۔ جب انھیں کائنات کی حقیقت مطلقہ اور روح الارواح یعنی خدا تعالیٰ کا وصل نصیب ہو جاتا ہے تو ان کی زندگی کے اعلیٰ مقصد کی تکمیل ہو جاتی ہے۔ ایسے عالم میں وہ اپنے آپ کو فنا فی اللہ تصور کر کے خدائی صفات کے حامل ہونے کا دعویٰ بھی کرتے ہیں۔ دنیا میں رہتے ہوئے وہ دنیا و مافیہا سے لتعلق ہو کر اس کے ظاہری اثرات کو بھی بھول جاتے ہیں۔ خود فراموشی کی ایسی حالت میں صوفی کو یہ احساس بھی ہو جاتا ہے کہ زمان و مکان اس کے لیے کوئی حقیقت نہیں رکھتے ہیں۔ علامہ اقبال نے صوفیاء کی اس حالت جذب پر روشی ڈالنے ہوئے یہ کہا ہے کہ خدا کی ذات سرمدی سے وصال ہونے کے وقت صوفی کوش و روز کے تسلسل اور لیل و نہار کی گردش کی حقیقت کا کوئی احساس نہیں ہوتا حالانکہ عام انسان اس وقت زمان و مکان کی حدود سے اپنے آپ کو باہر خیال نہیں کرتے۔ علامہ اقبال اپنے مندرجہ ذیل شعر میں زمان و مکان کی پابند عقل اور لازمانی عشق کی واردات کا مقابلہ کرتے ہوئے کہتے ہیں:

خود ہوئی ہے زمان و مکان کی زماری نہ ہے زمان، نہ مکان، لَا إِلَهَ إِلَّا اللَّهُ  
 یہ شعر بھی ایسے صوفیاء کے تصور زمان مسلسل کا بخوبی آئینہ دار بن جاتا ہے۔ شاعر مشرق کا یہ قطعہ بھی زمان کے خارجی پہلوکی عکاسی کرتا ہے:

جهانِ ما کہ پایا نے ندارد چو ماہی در یم آیام غرق است  
 یکے بر دل نظر و اکن کے بنی یم آیام در یک جام غرق است

(پیام مشرق، کلیات اقبال، ص ۲۷)

آن شائن (۱۸۷۹-۱۹۵۵) مشہور امریکی ماہر طبیعتیات تھا۔ وہ اگرچہ جرمی میں پیدا ہوا تھا تاہم اس نے بعد ازاں امریکی شہریت حاصل کر لی تھی۔ اس لیے اُسے امریکی سائنس دان ہی تصور کیا جاتا ہے۔ اس کا نظریہ اضافیت سائنسی اور فلسفیانہ لحاظ سے بہت زیادہ اہمیت کا حامل ہے۔ اُس کی رائے تھی کہ کسی چیز کے وجود اور اہمیت کا دار و مدار یکنہ والے کی حالت اور خیال پر ہوا کرتا ہے۔ اس لیے اس چیز کا بذات خود کوئی وجود نہیں۔ آن شائن سے قبل ایک نامور انگریز طبیعتیات دان نیوٹن (۱۶۴۲-۱۷۲۷) نے مادے (matter) کو خلا میں واقع ایک مستقل بالذات شے قرار دیا تھا۔ آن شائن کے نظریہ اضافیت نے اس قدیم تصویر مادہ کی وجہیں بکھیر کر رکھ دی ہیں۔ اب مادہ خود کوئی مستقل وجود رکھنے والی چیز نہیں رہا۔ علامہ اقبال کے خیال میں آن شائن کا یہ علمی کارنامہ بہت بڑا انقلاب ہے کیونکہ اس نے مادیت کے پرانے نظریے کا ابطال کر دیا ہے۔ اس کے باوجود انھیں آن شائن کے نظریہ زمان سے اتفاق نہیں۔ آن شائن نے وقت کو مکان کا چوتھا بعد قرار دے کر علامہ اقبال کی رائے میں بے حقیقت بنادیا ہے۔ مکان (space) کے ابعاد تلاشہ (طول، عرض اور گہرائی) کی طرح اگر زمان (time) بھی اس کا جزو بن جائے تو پھر وہ ماضی کی طرح متعین مستقبل کا حامل ہو کر حرکت و ارتقا سے عاری ہو جائے گا۔ اقبالیات سے شغف رکھنے والے حضرات سے یہ امر مخفی نہیں کہ حرکت و ارتقا کو علامہ کفرانگیز اور دائی الفاظ میں ہے۔ وہ تو حرکت و عمل کو زندگی کی نمایاں ترین خوبی خیال کرتے ہوئے کہتے ہیں:

جس میں نہ ہو انقلاب، موت ہے وہ زندگی روحِ اُمم کی حیات، کشمکش انقلاب ع: ہستم اگری روم، گرزوم غستم (اگر میں حرکت کروں تو میں زندہ ہوں و گرنہ میں مردہ ہوں) قرآن حکیم نے زمانے کی حرکت اور تبدیلی کی اہمیت کو اپنے ان فقرانگیز اور دائی الفاظ میں بیان کیا ہے: ”تِلْكَ الْأَيَّامُ نُدَا وَلَهَا بَيْنَ النَّاسِ“ (آل عمران: ۳۰) (ہم دونوں کو لوگوں کے درمیان گھماتے رہتے ہیں)۔ مشہور فرانسیسی فلسفی ہنری برگسان (۱۸۵۹-۱۹۳۱) نے اپنے اصول ارتقا کی نماید پر زمانے کو ارتقا پذیر اور حرکی قرار دیا تھا۔ مزید برآں اس نے اسے ناقابل تقسیم اور تخلیقی بھی کہا تھا۔ اس لیے علامہ اقبال نے وقت کو چوتھا بعد بنانے پر تقدیم کی اور برگسان کے حرکی، تخلیقی اور ارتقا پذیر نظریہ وقت کو سراہا ہے۔

وقت اور انسانی زندگی کا آپس میں بہت گہرا تعلق ہے۔ وقت کے سبب ہی یہاں ہر لمحے نے

نے واقعات اور انقلابات آتے رہتے ہیں۔ اس لحاظ سے علامہ اقبال کا یہ کہنا کس قدر حقیقت افروز ہے: ”وقت کے بغیر مسلسل تغیر و تبدل کا تصور نہیں کیا جاسکتا“، اگر غور کیا جائے تو پتہ چلے گا کہ ہماری زندگی دم بدم وقت کے مختلف مراحل سے گزر کر آگے بڑھتی رہتی ہے۔ یہ ”حیات فی الزمان“، یقیناً ہماری شعوری زندگی کی تربجان اور مقصد کو شہنشاہ ہے۔ اس زاویہ نگاہ سے وقت کے بغیر نہ تو کسی تبدیلی کا تصور کیا جاسکتا ہے اور نہ ہی کسی قسم کی حرکت کا۔ چونکہ وقت تبدیلی اور حرکت کا باعث بنتا ہے اس لیے وہ حرکت اور تبدیلی سے زیادہ اساسی ہے۔ علامہ اقبال کے درج ذیل اشعار وقت کی انہی صفات پر روشنی ڈالتے ہیں۔ وہ اپنی نظم ”ساقی نامہ“ میں کہتے ہیں:

دما دم رواں ہے بیم زندگی	ہر اک شے سے پیدار م زندگی
فریب نظر ہے سکون و ثبات	ترپتا ہے ہر ذرہ کائنات
کہ ہر لحظہ ہے تازہ شان وجود	کاروان وجود

(بال جریل، مکیات اقبال، ص ۳۱۸-۳۲۷)

(۵) ”قرآن حکیم میں ایسی آیات موجود ہیں جو ہمارے شمار وقت کی طرف اشارہ کرتی ہوئی شعور کی دیگر نامعلوم سطحوں کے امکان کو ظاہر کرتی ہیں۔ دور حاضر کے مفکرین میں سے صرف برگسائیں ہی ایسا مفکر ہے جس نے مرور خالص کے مظہر کا عمیق مطالعہ کیا ہے۔“

#### (دوسری خطبه)

(۶) ”قرآن مرور خالص کے مسلسل اور غیر مسلسل پہلوؤں کی طرف اپنے مخصوص سادہ انداز میں اشارہ کرتا ہے۔ اگر ہم تحقیق کے عمل میں مخفی حرکت پر خارج سے نظر ڈالیں یعنی ہم اس کا عقلی طور پر اور اک کریں تو پھر یہ ہزاروں سالوں پر مشتمل طریق کا رموز ہوتا ہے۔ اس کے برعکس اگر ہم باطنی طور پر اس طریق تحقیق پر نگاہ ڈالیں جو ہزاروں سالوں پر محض ہے تو یہ واحدناقابل تقسیم عمل دکھائی دیتا ہے اور یہ چشم زدن میں وقوع پذیر ہو جاتا ہے۔ یاد رہے کہ مرور خالص کے اس باطنی تحریبے کو الفاظ میں بیان کرنا ممکن ہے۔“ (ایضاً)

(۷) ”وقت کی ماہیت کو سمجھنے میں خالصتاً معروضی زاویہ نگاہ صرف جزوی طور پر ہماری مدد کر سکتا ہے۔ اس سلسلے میں صحیح طریق یہ ہے کہ ہم اپنے اُن شعوری تحریبات و واردات کا بڑی احتیاط سے نفیا تی جائزہ لیں جو وقت کی اصلیت کو ظاہر کرتے ہیں۔“

(تیراخطبہ)

گردوش نہس و قمر کی بدولت معرض وجود میں آنیوالا وقت صدیوں سالوں، مہینوں، ہفتلوں اور دنوں میں تقسیم ہو جاتا ہے لیکن حقیقی وقت کو اس طرح تقسیم نہیں کیا جاسکتا۔ جس طرح حصول علم کے لیے مطالعہ کائنات کے ساتھ ساتھ مطالعہ باطن بھی لازمی ہے اسی طرح وقت کو بھی خارجی اور داخلی پہلوؤں کا آئینہ دار خیال کیا جاتا ہے۔ خارجی وقت کو، مزمان مسلسل، مروبر زماں، جو ہری وقت، غیر حقیقی، سطحی، تقسیم پذیر اور مکانی وقت بھی کہہ سکتے ہیں۔ یعنیہم باطنی وقت کو زمان غیر مسلسل، زمان ایزدی، زمان خالص، حقیقی، تقسیم ناپذیر اور لا مکانی جیسے الفاظ سے تعبیر کر سکتے ہیں۔ قرآن حکیم کے گھرے مطالعہ سے معلوم ہوتا ہے کہ زمانہ دو پہلوؤں کو ہی اصلی اور ایزدی۔ شب و روز کے بند حصарوں میں گرفتار انسان وقت کے خارجی پہلوؤں کو ہی اصلی اور اہم سمجھتے ہیں حالانکہ حقیقی وقت لیل و نہار کی گردوش کی گرفت سے بالکل آزاد ہے۔ خارجی اور باطنی اور تو اتر و تسلیل کا عصر موجود ہوتا ہے۔ اس کے بر عکس باطنی وقت میں واقعات و حادث ایک ”ابدی لمحہ“ کی حیثیت رکھتے ہیں۔ قرآن حکیم نے آفاق اور انفس دونوں کو لا اُقت مطالعہ اور قابل مشاہدہ کہا ہے۔ اس لحاظ سے خالق ارض و سماءات اپنی حکمت اور قدرت کی نشانیاں ظاہری دنیا میں بھی دکھاتا ہے اور باطنی دنیا میں بھی۔ ایک شمارہ وقت تو وہ ہے جس سے ہمارا شعور آشنا ہے اور دوسرا وقت وہ ہے جس کے امکان کو ہمارے شعور کی دیگر نامعلوم سطحیں ظاہر کرتی ہیں۔ کیا انسان پر ایسا وقت نہیں آیا جبکہ اس کا کوئی ذکر وجود ہی نہیں تھا۔ یہ قرآنی آیت اس امرکی طرف ان الفاظ میں اشارہ کرتی ہے ”هُلْ أَتَىٰ عَلَى الْإِنْسَانِ حِينُ مِنَ الدَّهْرِ لِمْ يَكُنْ شَيْئًا مَذْكُورًا“ (الدهر ۲:۱) خارجی وقت کو تو ہم عقل و شعور کے ذریعے محسوس کرتے ہیں مگر باطنی وقت کو بقول برگسائیں وجدان کے ذریعے محسوس کر سکتے ہیں۔ علامہ اقبال نے اپنی ایک فارسی نظم ”پیغام برگسائیں“ میں فرانس کے مشہور و معروف فلسفی کی عظیم شخصیت اور اس کے نظریہ زمان کے چند گوشوں پر روشنی ڈالتے ہوئے کہا تھا:

تابر تو آشکار شود رازِ زندگی	خود را جدا ز شعلہ مثال شرمنک
بہر نظارہ جز عالم آشنا میر	در مرزو بوم خود چوں غریباں گذر مکن
عقلے بہم رسائ کہ ادب خورده دل است	

(پیام مشرق، کلیات اقبال، ص ۲۷۷)

شاعر مشرق کا ایک اور شعر عقل پر عشق کی ترجیح اور عشق کی حقیقت کشائی کی یوں ترجمانی کرتا ہے۔ وہ کہتے ہیں:

ردِ عاقل رہا کن کہ باُ تو ان رسیدن بدل نیاز مندے، بنگاہ پاک بازارے

(پیام مشرق، کلیات اقبال، ص ۳۲۰)

قرآن پاک میں انسانی تصویر زمان اور زمان ایزدی کی ماہیت کے صحیح ادراک میں واضح تفاوت کو بیان کرتے ہوئے کہا گیا ہے کہ خدا کا ایک دن ہمارے عام ہزاروں سالوں کی مقدار

کے برابر ہے۔ وہ قرآنی آیت یہ ہے: ”یوم کان مُقدارُهُ الف سنته مَمَا تَعْدُون“ (۳۲:۵) (خدا کے ایک دن کی مقدار تمہاری لگنی کے ہزار سالوں کے برابر ہے)۔ ایک اور قرآنی

آیت ہے (۷:۴۰) میں ”خدائی یوم“ کو پچاس سالوں پر مشتمل قرار دیا گیا ہے۔ علامہ اقبال کی

رائے میں اگر ہم خدا کے تخلیقی عمل پر خارج سے نظر ڈالیں یعنی ہم اس کا عقلی طور پر ادراک کریں تو پھر یہ عمل ہزاروں سالوں پر پھیلا ہوا دکھائی دیتا ہے۔ وقت کا یہ عقلی اور شعوری ادراک ایک لمبی

مدت پر مشتمل ہوتا ہے۔ اس کے علی الرغم اگر ہم اس تخلیقی عمل پر باطنی انداز سے نگاہ ڈالیں تو یہ

طریق ایک واحد، ناقابل تقسیم اور فوری واقعہ معلوم ہوتا ہے۔ قرآن مجید میں اللہ تعالیٰ کا پاک

فرمان ہے کہ ”جب خالق کائنات کسی شے کو پرده عدم سے متصل شہود پر لانے کا ارادہ کرتا ہے تو وہ

اس شے سے کہتا ہے کہ ”گُن“، (ہوجا) تو وہ شے فوراً ہی لباس وجود سے آراستہ ہو جاتی ہے۔ ہم

انسانوں کو اشیا بنانے کے لیے کافی وقت لگتا ہے مگر خدا کے لیے لمبی مدت درکار نہیں ہوتی۔ ہم

خالق ہیں اور وہ ہمارا خالق ہے۔ اس لیے مخلوق کے طریق تخلیق اور خالق کے عمل تخلیق میں لازماً

فرق ہونا چاہیے۔ قرآن حکیم خدا تعالیٰ کی اس فوری اور حیرت انگیز خالقی صفت کو ان الفاظ میں

بیان کرتا ہے ”وإذا قضى امراً فلنما يقول له، كُن فيكُون“ (آل عمران ۳:۲۷) (جب وہ

کسی ”امر“ کا فیصلہ کرتا ہے تو وہ اسے کہتا ہے ہو جا تو وہ ہو جاتا ہے)۔ اس آیت سے معلوم ہوا کہ

عالم امر میں اشیا بے صورت رہتی ہیں لیکن جب وہ عالم خلق میں آتی ہیں تو انھیں صورت عطا کی

جائی ہے۔ خدا جا ب میں ہونے کے باوجود بے جا ب ہونے میں لذت محسوس کرتا ہے جیسا کہ علامہ اقبال کہتے ہیں:

حقیقت روئے خود اپرده باف است کہ او را لذتے درکشاف است

(زبورِ حجم، کلیاتِ اقبال، ص ۵۲۷)

علامہ اقبال کے نظر سے وقت کی اصلیت کو جانے کے لیے خالصتاً معروضی یا خارجی طریق فہم بھی مفید اور ضروری ہے لیکن یہ ہمیں پوری حقیقت سے آگاہ نہیں کرتا۔ یہ عقلی طریقہ ”چراغ را“ تو ضرور ہے مگر اسے ”منزل“، قرار دینا کسی طرح بھی درست نہیں۔ وہ مزید کہتے ہیں کہ وقت کی ماہیت کو ظاہر کرنے والے شعوری تحریکات و واردات کا بڑی احتیاط سے نفیاً جائزہ لینا چاہیے۔ لامکان میں مکانیت کی مثالاشی اور مدد و سال کی زنجیروں میں اسیر عقل کو چاہیے کہ وہ اپنے سوا اکشاف حقیقت کے دوسرا ذرائع کے وجود کی اہمیت کو بھی تسلیم کرے۔ علامہ اقبال اس ضمن میں کیا خوب فرماتے ہیں:

خود در لامکان طرح مکان بُست      چوزغا رے زماں را بر میاں بُست  
زماں دا در خمیر خود ندیدم      مدو سال و شب و روز آفریدم  
بنوود رس ازسر ہنگامہ برخیز      تو خود را در خمیر خود فرو ریز

(زبورِ حجم، کلیاتِ اقبال، ص ۵۲۷)

(۸) ”نفس انسانی کے دو پہلو ہیں۔ فغال پہلو اور قدر آشنا پہلو۔ اپنے ف غال پہلو کے لحاظ سے نفس انسانی (خودی) کامکانی دنیا کے ساتھ تعلق ہوتا ہے اس لیے وہ وقت جس میں نفس فغال رہتا ہے اُسے ہم طویل اور مختصر کہ سکتے ہیں لیکن برگسائ کے خیال میں اس قسم کا وقت حقیقی وقت نہیں ہوتا۔ مکانی زمان میں بسر ہونے والی زندگی غیر حقیقی زندگی ہے۔“

(دوسراءخطبہ)

(۹) ”وقت دراصل ممکنات کے پرداہ عدم سے جلوہ گاہ شہود پر آنے کا نام ہے۔ یہ اس مفہوم میں ہا مقصود ہے کہ قوت انتخاب اس کی سرشت میں داخل ہے۔ یہ ماضی کو حفظ کر اور اس میں اضافہ کر کے حال میں ناممکن الحصول بناتے ہے۔“ (ایضاً)

(۱۰) ”زمان و مکان تو نائے مطلق کی تخلیقی سرگرمی کی فکری تعبیرات ہیں۔ ہم انائے مطلق کے امکانات کو اپنے ریاضیاتی زمان و مکان کی شکل میں جزوی طور پر محسوس کر سکتے ہیں۔“ (ایضاً)

(۱۱) ”زمان و مکان اور مادہ خدا کی آزادانہ تخلیقی قوت کی فکری تعبیریں ہیں۔“

(تیراخطبہ)

مادی دنیا سے تعلق رکھنے والا وقت اور عالمِ اقدار پر مختص وقت ایک دوسرے سے مختلف ہیں۔ انسانی ذات یا نفسِ انسانی کا وقت بھی مختلف حیثیتوں کا حامل ہوتا ہے۔ خودی کے فعال پہلو کا مادی دنیا اور وقت کے خارجی پہلو سے گہر اتعلق ہوتا ہے۔ اس کے برعکس خودی کا قدر آشنا پہلو باطنی دنیا یا عالمِ اقدار اور وقت کے اندر ورنی پہلو پر انحصار رکھتا ہے۔ جب خودی مکانی دنیا سے وابستہ ہوتی ہے تو اس کا وقت طویل بھی ہوتا ہے اور مختص بھی۔ کہیں مختص درد اس کی تنشیل کرتے ہیں اور کہیں یہ سالوں پر محیط ہوتی ہے۔ علامہ اقبال کی رائے میں برگسماں اس قسم کے وقت کو حقیقی وقت خیال نہیں کرتا تھا کیونکہ مکانی اور خارجی زمان میں بسر ہونے والی زندگی غیر حقیقی زندگی ہے۔ زمان مسلسل میں واقعات یکے بعد دیگرے تقسیم پذیر ہو کر غیر حقیقی بن جاتا ہے۔ جس قدر کوئی چیز مادیت اور کشافت سے دور ہوتی جائے گا، وہ اسی قدر تغیر نا آشنا اور مظہر حقیقت بنتی جائے گی۔ علامہ اقبال برگسماں کی اس رائے سے اتفاق کرتے ہوئے کہتے ہیں:

"It is the essence of matter to submit to the law of change: the freer a thing is from matter, the less liable it is to change, God therefore, being absolutely free from matter, is absolutely changeless"

(The Development of Metaphysics In Persia, p.26)

مختص طور پر ہم یہ کہہ سکتے ہیں کہ زمانِ حقیقی امروز و فردا کے پیمانے سے ناپانہیں جا سکتا کیونکہ بقول برگسماں "یہ ایک تخلیقی رو ہے جسے ہم ماضی، حال اور مستقبل میں تقسیم نہیں کر سکتے۔ حضرت علامہ اقبال کے مندرجہ ذیل اشعار اس موضوع کی اہمیت کو مزید اجاگر کرتے ہیں:

تو اسے پیانہ امروز و فردا سے نہ ناپ جاؤ دواں پیغم رواں، ہرم جواں زندگی

(بانگ درا، مکیات اقبال، ص ۲۵۹)

تیرے شب و روز کی اور حقیقت ہے کیا ایک زمانے کی رو جس میں نہ دن ہے نہ رات

(بال جبریل، مکیات اقبال، ص ۳۸۵)

اشیائے کائنات کی تخلیق کے بارے میں عام طور پر دو مکاتب فکر پائے جاتے ہیں..... مادی نظریہ کائنات اور روحانی نظریہ کائنات۔ مادی نظریہ کائنات کی رو سے مادہ بھی خدا کی طرح ازلی وابدی ہے۔ یہ کسی صورت میں بھی ختم نہیں ہوتا۔ مادہ مختلف چیزوں میں مختلف شکلیں

اختیار تو کر سکتا ہے لیکن یہ خود ہمیشہ موجود ہتا ہے۔ اس کے بر عکس روحانی نظریہ تخلیق اشیائے عالم کی آفرینش کا باعث ماؤہ کو تسلیم نہیں کرتا بلکہ وہ خدا کے جذبہ نمود یا عشق کو اس کا محرك قرار دیتا ہے۔ روحانی تصورِ کائنات کے مطابق ظاہری اشکال اختیار کرنے سے پہلے اشیاء علم الٰہی میں تو موجود تھیں لیکن وہ ہنوز پرده غیب میں تھیں۔ اس حالت کو ”علم امر“ کہا جاتا ہے۔ جو نبی وہ علم الٰہی سے باہر آ کر صورت اختیار کرتی ہیں تو انکا تعلق ”عالم غلق“ سے ہو جاتا ہے۔ جب کوئی چیز لباس وجود سے آ راستہ ہو جاتی ہے تو مکانی زمان بھی پیدا ہو جاتا ہے۔ یہ مکانی زمان حقیقی زمان کی خارجی شکل اور شاخ کی حیثیت کا حامل ہوتا ہے۔ علامہ اقبال کے الفاظ میں ”وقت دراصل ممکنات کے پرده عدم سے جلوہ گاہ شہود پر آنے کا نام ہے“، علامہ اقبال کا یہ شعر یہاں بے محل نہ ہوگا۔ وہ باطن میں مضمر سینکڑوں جہانوں کی موجودگی کی طرف اشارہ کرتے ہوئے کہتے ہیں:

چشم گریک جہاں گم شد چشم ہنوز اندر ضمیر مصد جہاں است

(پیام مشرق، کلیات اقبال، ص ۲۳۲)

اقبال کے مرشد مولانا روم کے خیال میں کائنات کی تمام رونق اور حرکت عشق کی بدولت ہے۔ اس زاویہ گاہ سے وہ جذبہ عشق کو باعث تخلیق حیات تصور کرتے ہیں۔ وہ عشق کو تمام اشیائے کائنات کی اصل قرار دیتے ہوئے فرماتے ہیں ”صورت، فرع عشق است کہ بے عشق این صورت را قادر نہ ہو۔ فرع آں باشد کہ بے اصل نتواند ہو دن پس اللہ را صورت گلو بیند“،

(ڈاکٹر خلیفہ عبدالحکیم، حکمت رومی، ص ۱۸۹)

علامہ اقبال مولانا روم سے ہمتو ہو کر کائنات کی روحانی بنیاد کی ترجیحی کرتے ہیں۔ برگسماں کے تصورِ زمان کے مطابق وقت کی ارتقاوی اور تخلیقی روکسی مقصد کی حامل نہیں۔ علامہ اقبال کو برگسماں کی اس رائے سے شدید اختلاف ہے کیونکہ وہ تو مقاصد کی تخلیق کو اشیا اور زندگی کی نمایاں ترین صفت خیال کرتے ہیں:

جہاں یک نغمہ زارِ آرزوئے بم و زیرش ز تارِ آرزوئے  
بے چشم ہرچہ ہست و یود باشد دے از روزگارِ آرزوئے

(پیام مشرق، کلیات اقبال، ص ۲۳۳)

انھیں برگسماں کی اس بات سے بھی اتفاق نہیں کہ زمانہ ماضی اور حال کی کیفیات کا تو آئینہ دار ہوتا ہے لیکن مستقبل کے ساتھ اس کا کوئی تعلق نہیں ہوتا۔ حضرت علامہ اقبال آرزو کی مستقبل آفرینی

کے بھی زبردست قائل تھے۔ وہ وقت اور مقصودیت و آرزو کے باہمی ربط کو یوں بیان کرتے ہیں:

زندگی در جتو پوشیده است	اصل او در آرزو پوشیده است
آرزو را در دل خود زندہ دار	تائگرد مشت خاک تو مزار
آرزو جانِ جہان رنگ و بواسطہ	فطرتِ ہر شے امین آرزو است

(اسرارِ خودی، کلیاتِ اقبال، ص ۱۵-۱۶)

خدا تعالیٰ ہر لمحہ کا کائنات کو ارتقا پذیر ہر کی اور تخلیقی سرگرمی کی حامل بنانے کے لیے منع نئے حادث معرض وجود میں لا تارہتا ہے۔ اس کی خلائقی صفت کا تقاضا نی جلوہ گری میں مصروف ہو کر کائنات کے تنوع اور حسن میں اضافہ کرنا ہے جیسا کہ قرآن حکیم میں ارشادِ بانی ہے کہ: ”کُل یومُ هُو فِي شَانٍ“ (۵۵:۲۹) (وہ ہر روز نئی شان کا اٹھا رکرتا ہے)۔ جب خدا کی تخلیقی صفت کا اظہار ہوتا ہے تو اشیا اور واقعات معرض وجود میں آکر مختلف اشکال اور مختلف صفات اختیار کر لیتے ہیں۔ زمان و مکان بھی خدا کی خلائقی صفت کے مظہر ہیں۔ انسانی عقل زمان ایزدی کے معجزات کو سمجھنے سے قاصر ہے اس لیے وہ اپنی سہولت اور حدود کے مطابق اناۓ مطلق یعنی خدا کی تخلیقی سرگرمیوں اور طریقہ ہائے آفرینش کی فکری تعبیریں پیش کرنے پر مجبور ہے۔ یہ کائنات چونکہ حقیقت کا پرتو ہے بنابریں اسکی فکری تعبیراتِ روح کائنات کی صحیح طور پر آئینہ دار نہیں ہو سکتیں۔ اس میں کوئی شک نہیں کہ عقل کی نگت و تاز جزوی طور پر اس کا ادراک کر سکتی ہے۔ ہم شب و روز کے تغیر و تبدل اور گردشِ ماہ و مہر کو اپنے ریاضیاتی زمان اور مکان کی مدد سے کسی قدر محسوس کر کے اس احساس کو اپنے افکار و نظریات میں بیان کرنے کے عادی ہیں۔ غالباً اسی لیے علماء اقبال نے یہ کہا تھا:

ایں جہاں چیت؟ صنم خانہ پندرہ من است	جلوہ اُوگر و دیدہ بیدار من است
ہستی و نیسی از دیدن و نادیدن من	چر زمان و چہ مکان شوئی افکار من است
اے من از فیضِ تو پاکندہ! انشان تو کجا ساست	ایں دو گیتی اثرِ ماست، جہاں تو کجا ساست

(زیغم، کلیاتِ اقبال، ص ۳۰۹)

دنیا کی موجودات اور یہ ہنگامہ ہائے نوبہ نور اصل ہمارے افکار و خیالات کا عکس ہیں۔ ہم محدود ہستی کے حامل خدائے لامحدود کا کما حقہ ادراک نہیں کر سکتے۔ اُس وقت ہم اپنی عقل محدود سے کام لے کر ظن و تجھیں کا سہارا لینے لگتے ہیں۔ یہ زمان و مکان بھی ہماری شوئی افکار کا لازمی اور

منطقی نتیجہ ہیں۔ خدا کی ہستی بے جہت اور بے رنگ ہے۔ پونکہ ہم جہات سنتے اور رنگ و بوکی دنیا میں مقید ہوتے ہیں اس لیے ہم خدا کو اپنے وہم و فیاس میں لانے کی ناکام کوشش کرتے ہیں۔ علامہ اقبالؒ خدا کے بارے میں ہماری قیاس آرائی اور خود پرستی کی طرف اپنے مخصوص فلسفیانہ انداز میں اشارہ کر کے بجا کہتے ہیں:

تر اشیدم صنم بر صورتِ خویش      بُشَّلْ خود خدا را نقشِ ستم  
مرا از خود بروں رفتن حال است      بُهْرَنْگَے كَهْسِتم، خود پر ستم

(پیام مشرق، کلیات اقبال، ص ۲۳۸)

کائنات کی چیزوں اور حادث کی تھیں تو وحدت کا اصول کا فرمائے مگر ہم اپنی تجزیاتی فکر کے ہاتھوں مجبور ہو کر وحدت کو کثرت اور عدم جہات کو بالا و پست اور چپ و راست پر قیاس کرنے لگتے ہیں۔ شاعر مشرق انسانی فکر کی اس تنگ نظری اور بے چارگی اور انائے مطلق (خدا تعالیٰ) کی حقیقت کے بارے میں یوں انہمار خیال کرتے ہیں:

جو مطلق دریں دیرِ مکافات	کہ مطلق نیست جو نورِ اسموات
حقیقت لازمان و لامکان است	گو دیگر کہ عالم بیکار است
کرایں اور دین است و بروں نیست	دروش پست و بالا کم فزوں نیست
در وش خالی از بالا وزیر است	و لے پیون اُو وسعت پذیر است
ابدرا عقل ما نا سازگار است	یکی از گیر و دار اُو ہزار است
حقیقت را چوما صد پارہ کردیم	تمیز ثابت و سیار کردیم

(زبورِ عجم، کلیات اقبال، ص ۵۲۷-۵۳۶)

(۱۲) ”اگر ہم مقصد سے یہ مراد میں کہ وہ ایک معین منزل ہے جس کی جانب مخلوقات روں دواں ہیں تو پھر کائنات کی حرکت زمانی مقصد سے عاری ہو جاتی ہے۔ ہم وقت کی حرکت اور طریق کو پہلے سے کھینچا ہو اخط خیال نہیں کر سکتے بلکہ یہ ایک ایسا خط ہے جو ہمیشہ معرض وجود میں آتا رہتا ہے“

(دوسر اخطبہ)

(۱۳) ”اس میں کوئی کلام نہیں کہ مستقبل خدا کی نامیاتی تخلیقی زندگی میں پہلے سے موجود ہے

لیکن یہ ایک واضح امکان کے طور پر موجود ہے نہ کہ مخصوص خد خال رکھنے والے واقعات کے  
متعین نظام کی حیثیت ہے۔

(تیسرا خطبہ)

(۱۴) ”اگر ہم تاریخ کو پہلے سے متعین واقعات وحداثات کے نظام کی ایک ایسی تصور خیال  
کریں جو بتدریج ظہور پذیر ہوتی ہو تو پھر اس میں جدت اور تازہ کاری کے واسطے کوئی گنجائش باقی  
نہیں رہتی۔“

(تیسرا خطبہ)

(۱۵) ”ابن خلدون کا نظریہ تاریخ بہت زیادہ اہمیت کا حامل ہے کیونکہ وہ تاریخ کو پہلے سے  
مقرر کردہ راستے کی بجائے مسلسل حرکت زمانی اور صحیح طور پر تحلیقی رو سمجھتا ہے۔“

(پانچواں خطبہ)

علامہ اقبال کے فلسفیانہ نظام میں حرکت، عمل، سمعی، خودی کے استحکام، آزادی انتخاب اور  
زندگی کی ارتقا پذیری کو خاص اہمیت حاصل ہے۔ تقدیر کے بارے میں بھی اُن کا تصور روایتی انداز  
کا نہیں ہے۔ وہ زمانے کو حرکی اور ارتقا پذیر سمجھتے ہوئے اس کی مقصدیت کے تو زبردست قائل  
ہیں لیکن وہ اسے پہلے سے معین نقشے کی ہو بہ نقل تصور کرنے کے شدید مخالف ہیں۔ اگر ہم وقت  
کی گردش کے مقصد سے یہ مراد لیں کہ وہ ایک معین منزل کی طرف رواں دوال ہے تو پھر حرکت و  
ارتقا کا کیا فائدہ؟ اگر ہمارے مقاصد حیات روز اzel سے ہی مقرر کر دیئے گئے ہیں تو پھر ہم  
آزادی انتخاب اور آزادی عمل کے مالک کب ٹھہر تے ہیں؟ اس میں کوئی شک نہیں کہ ہماری  
زندگی نئے نئے مقاصد کی تولید و تخلیق پر مختص ہے۔ جب ہم ایک مقصد حاصل کر لیتے ہیں تو وہ سرانہ  
مقصد پیدا ہو کر ہمیں سرگرم عمل رکھتا ہے۔ مقاصد کی تخلیق کا یہی سلسلہ انسانی حیات کے لیے تاریخ  
پوکی حیثیت رکھتا ہے۔ ان مقاصد کا زیادہ تر تعلق ہمارے مستقبل کے ساتھ ہوتا ہے۔ یہ حرکی اور  
ارتقائی سلسلہ ہی ہماری شخصیت کے اثبات، ہماری فکری عظمت اور ہماری زندگی کی خوشگواریوں پر  
دلالت کرتا ہے۔ اگر ہمارا مستقبل ہمارے ماضی اور حال سے بہتر نہیں اور وہ ان کی تکرار کا آئینہ دار

ہو تو یہ امر حیات جادواں کا غماز نہیں بن سکتا بقول اقبال:

دما دم نقش ہائے تازہ ریزد      بیک صورت قرار از زندگی نیست  
اگر امروز تو تصویرِ دوش است      بجا ک تو شر از زندگی است

(پیام مشرق، کلیات اقبال، ص ۲۰)

انسانی زندگی اگر خیر و شر کو انتخاب کرنے کی آزادی اور اختیار سے عاری ہو جائے اور وقت کی حرکت پہلے سے کچھ ہوئے خط پر ہی جاری رہے تو پھر انسان مجبور محفوظ ہو کر کچھ نہیں کر سکتا۔ علاوه از بین خدا کی خلائق صفت بھی ختم ہو جائے گی۔ خدا جب کائنات کو ایک ہی بار بنا کر فارع ہو گیا تو پھر تخلیقی سرگرمی کا حامل کیسے رہا؟ قرآن حکیم کا ارشاد ہے: ”یز یُدْ فِي الْعَلْقِ مَا يَشَاءُ“ (۱: ۳۵) (خدا جس طرح چاہے اپنے عمل تخلیق میں اضافہ کرتا رہتا ہے)۔ ہمارا یہی عقیدہ ہے کہ خدا اور اس کی صفات از لی اور ابدی ہیں۔ اگر خدا کے بارے میں یہ خیال کیا جائے کہ وہ ماضی میں کائنات کو مکمل کر کے بیٹھ گیا ہے تو پھر اس کی صفت تخلیق م uphol ہو جاتی ہے۔ ایسا خیال کرنا تو قرآن حکیم کی رو سے غلط ہوگا۔ لامحالہ ہمیں یہ تسلیم کرنا ہوگا کہ خدا اب بھی ہر لمحہ تخلیقی عمل اور جلوہ گری میں لگا ہوا ہے۔ ایک حدیث مبارک میں ہمیں حکم دیا گیا ہے: ”تخلقوا بِاَخْلَاقِ اللَّهِ“ (تم اپنے اندر خدائی اخلاق پیدا کرو)۔ جب خدا اخلاق ابدی ٹھہر اتو پھر اس کے بندوں میں بھی اس خدائی صفت کا عکس پایا جانا چاہیے۔ اس لحاظ سے انسان کے لیے آزادی عمل اور ارتقا سرگرمی کا لزوم ماننا پڑے گا۔ جب انسان کو ازال سے متعین پروگرام کا اندازہ دھند عامل قرار دیا جائے تو اس کی حیثیت ایک کٹ پتلی جیسی ہو جاتی ہے۔ ایسی بے جان اور بے اختیار مخلوق سے کیسے یہ موقع کی جاسکتی ہے کہ وہ زمین پر نیابت الٰہی کا فریضہ سر انجام دے سکے؟ علامہ اقبالؒ رائے میں گردش لیل و نہار کا مقصد تو انسانی خودی کی نمود کے سوا کچھ بھی نہیں۔ وہ ساقی نامہ میں کہتے ہیں:

۔ یہ ہے مقصدِ گردشِ روزگار      کہ تیری خودی تجھ پر ہو آشکار

(بال جریل، کلیات اقبال، ص ۲۲۱)

خدا تعالیٰ کے علم کے بارے میں اپنے خیالات کا اظہار کرتے ہوئے حضرت علامہ اقبالؒ کہتے ہیں کہ وہ ”عالم الغیب والشهادة“ ہونے کے لحاظ سے مستقبل سے بخوبی آگاہ ہے۔ مستقبل سے پوری آگاہی کے باوجود اس نے اُسے مخصوص خدو خال رکھنے والے واقعات کا متعینہ نظام نہیں بنایا بلکہ یہ ایک واضح امکان کے طور پر علم الٰہی میں موجود ہے۔ انہوں نے خدا کے تخلیقی عمل

کو ”نامیاتی“ کہہ کر اسے پودے کے بیچ سے تشبیہ دی ہے جو اپنے اندر مستقبل کی نشوونما کے تمام امکانات کا حامل ہوتا ہے۔ جس طرح تجھ میں پودے کی نشوونما کی تمام صلاحیتیں مخفی ہوتی ہیں، اسی طرح مستقبل بھی پورا پورا نہیں بنایا جاتا بلکہ اس کے اندر آئندہ ترقی و ارتقا کے امکانات پوشیدہ رکھتے ہیں۔ خدا کے اس نامیاتی تحقیقی عمل کا مقصد انسانی زندگی کو حرکی، ارتقا پذیر یا عمل اور با اختیار بنانا مقصود ہے تاکہ انسان آزادی عمل اور آزادی انتخاب کی نعمت سے بہرہ ور ہو کر تنبیر کائنات کا فریضہ سر انجام دے اور صحیح معنوں میں خدا کا نائب ثابت ہو سکے۔ اُن کا یہ قطعہ اس امر کا آئینہ دار ہے:

جہان ما کہ جز انگارہ نیست      اسیر انقلاب ٹھج و شام است  
ز سہان قضا ہموار گردو      ہنوز ایں پیکر گل ناتمام است

(پیام مشرق، کلیات اقبال، ص ۲۲۸)

تاریخ کو کبھی علامہ اقبال پہلے سے مقرر کر دہ واقعات و حادثات کی نقل خیال نہیں کرتے اور نہ ہی وہ اسے جرم من فلسفی نظرے (۱۹۰۰ء۔ ۱۸۲۳ء) کی طرح ”سکراپری“، ”سلیم“ کرتے ہیں۔ اُن کی رائے میں اگر تاریخ کو پہلے سے طے شدہ واقعات کی تکرار اور نقل مانا جائے تو پھر اس میں جدت طرزی اور تازہ آفرینی کی گنجائش نہیں رہتی اور انسان حادثات عالم کا محض تماشائی بن کر رہ جاتا ہے۔ اگر انسان کو مجرور محض اور تاریخ کو انسانی تحقیق سے عاری خیال کیا جائے تو ایک طرف خدا تعالیٰ اور دوسرا طرف انسان تماشاگاہ عالم کے ناظر بن جاتے ہیں۔ علامہ اقبال کو شہرہ آفاق عرب تاریخ دان ابن خلدون (۱۴۰۶ء۔ ۱۳۳۲ء) کے نظر یہ تاریخ کے حرکی اور تحقیقی پہلو کے بہت زیادہ مدعا ہیں کیونکہ اس نے تاریخ کو مسلسل حرکت زمانی اور تحقیقی رُوقار دیا تھا۔ زمانے کا یہ تصور قرآنی تعلیمات سے کامل ہم آہنگی رکھتا ہے اس لیے حضرت علامہ اقبال نے اُسے درست خیال کرتے ہوئے ابن خلدون کو مشہور فرانسیسی مفکرہ نظری برگسas کا پیش رو کہا ہے۔  
(۱۲) ”وقت کے رازِ سر بستہ کو حل کرنا کوئی آسان بات نہیں“

(دوسری خطبه)

(۱۷) ”جہاں تک وقت کی ماهیت و اصلیت کا تعلق ہے، میں کوئی قطعی اور درست بات دریافت نہ کر سکا۔“ (امام فخر الدین رازی کا قول)

(۱۸) ”زمان و مکان کا مسئلہ زندگی اور موت کا سوال بن جاتا ہے“

(پانچواں خطبہ)

علامہ اقبال نے اپنی نظم و نثر میں زمانے اور وقت کے موضوع پر بہت کچھ لکھا ہے۔ یہ موضوع ان کی تقریباً تمام تصانیف، ملفوظات اور خطوط میں کسی نہ کسی رنگ میں ضرور بیان ہوا ہے۔ اس سے اندازہ لگایا جاسکتا ہے کہ فلسفہ زمان سے انھیں اپنی عمر کے تمام مراحل میں کس قدر گہری دلچسپی رہی ہے۔ انھوں نے وقت کے موضوع پر زیادہ تر ”اسرارِ خودی“ اور اپنی مشہور زمانہ انگریزی تصنیف ”تشکیلِ جدید الہیاتِ اسلامیہ“ میں اظہارِ خیال کیا ہے۔ اپنے خطبات میں انھوں نے زمان کے مختلف گوشوں پر مذہبی اور فلسفیانہ انداز میں روشنی ڈالی ہے اور مشرق و مغرب کے نامور مفکرین اور اہل مذہب کے افکار کے بارے میں بھی اپنے مخصوص خیالات کا اظہار کیا ہے۔ یونانی فلاسفہ سے لے کر دور حاضر کے اہل فکر و دانش تک زمان کے موضوع پر جو کچھ لکھا گیا، وہ علامہ اقبال کے زیرِ مطالعہ تھا۔ وقت سے متعلق تمام اہم مفکرین کے خیالات و نظریات پر انھوں نے خالصتاً قرآنی، سائنسی، روحانی اور فکری طور پر اپنی رائے کو بیان کرنے کے بعد آخر یہ تسلیم کیا ہے کہ وہ وقت کے راز کو نہیں سمجھ سکے۔ ان سے پہلے امام شافعی، اشاعرہ، یونانی فلاسفہ، زینو، عراقی، ابن حزم، امام فخر الدین رازیؒ، آئن شائن، میک ٹیگر، کنیث، برٹنڈر رسل، برگسائی اور ملا جلال الدین دوائی نے وقت کے موضوع کو جھیٹا تھا۔ علامہ اقبال نے اس ضمن میں قرآنی آیات اور احادیث نبویؐ سے بھی استشهاد کیا ہے۔ ان سے کئی صدیاں قبل عالم اسلام کے نامور مفسر قرآن امام فخر الدین رازیؒ نے بھی مختلف حکماء کے افکار زمان کو موضوع بحث بنانے کے بعد جو کچھ کہا تھا وہ علامہ اقبال نے اپنے قول کی تائید میں پیش کر دیا ہے تاکہ قارئین کو معلوم ہو سکے کہ فلسفہ زمان کی روشنی میں وقت کی ماہیت کو درست طور پر سمجھنا کوئی آسان بات نہیں۔ اپنے عجزِ فہم کا اعتراض کرنے کے بعد انھوں نے امام فخر الدین رازیؒ کے عجز اور اس کو خداون کے الفاظ میں یوں بیان کیا ہے: ”جہاں تک وقت کی ماہیت و اصلیت کا تعلق ہے، میں کوئی قطعی اور درست بات دریافت نہ کرسکا“۔ علامہ اقبال نے اپنی ایک فارسی نظم ”نوائے وقت“ میں وقت کی زبان سے اس کی

حقیقت و ماهیت کو یوں قلم بند کیا ہے:-

خوشید بہ دا نام، انجم بہ گریانم در من گنری ہچم، در خود گنری جانم

من تیغِ جہاں سو زم، من چشمہ جوانم

آسودہ و سیارم، ایں طرفہ تاشا میں در بادہ امر و زم، کیفیت فردائیں

من کسوٹ انسانم پیرا ہن یزدانم

آوارہ آب و گل! دریاب مقام دل گنجیدہ بہ جائے میں ایں قلزم بے ساحل

از مون بلند تو سر بر زدہ طوفانم

زمان و مکان کے مسئلے کو علامہ اقبال نے زندگی اور موت کا مسئلہ قرار دیا ہے۔ آئیے ہم ذرا

اس بات کا جائزہ لیں کہ زمان و مکان کا مسئلہ ان کی رائے میں زندگی اور موت کا مسئلہ کیسے ہے۔

زمان و مکان کو اگر غیر حقیقی، غیر اہم اور غیر متحرک خیال کیا جائے تو وہ تصور ہماری افسادی اور

اجتماعی زندگی کے زوال اور مکومیت کا باعث بنے گا۔ جب ہم دنیا کو غیر حقیقی اور غیر ضروری سمجھیں

گے تو ہم دینوی کامرانیوں، تفسیر کائنات، مشاہدہ فطرت اور بلندیوں کے حصول سے لازماً دور

رہیں گے۔ یہ راہبانہ نظریہ انجام کار ہماری غالی، پسماندگی، بہم گیر احاطاط اور تقدیر پرستی کو جنم

دے گا۔ زمان و مکان کو اگر ہم حرکی اور ارتقا پذیر تصور نہ کریں تو ہم لا محالہ خود حرکت، عمل، سعی اور

آئندہ ترقی کے جذبات سے عاری ہو کر موت وجود کو دعوت دیں گے۔ فکر اقبال سے واپسی رکھنے

والے حضرات سے یہ امر مخفی نہیں کہ علامہ اقبال حرکت مسلسل، سعی پیہم، عمل مدام اور ارتقا و عروج

کے کتنے تداх اور تفسیر کائنات کے نظریے کے کتنے عظیم مبلغ تھے۔ ان کی رائے میں نبی خودی کا یہ

انداز ہماری قومی زندگی کے احاطاط کا سبب تھا۔ اس لیے وہ مسلمانوں کے اندر اثبات ذات، تعمیر

خودی، ملیٰ استحکام، عشق رسول ﷺ خدا پرستی اور انقلاب آفرینی کے جذبات موجز نہ کرتے

رہے۔ انہوں نے ہر اس تصور کی شدید مدت کی جو ضعف خودی، تقدیر پرستی اور کاہلی پرستی ہوتا

ہے۔ وہ تو مون کی شان، تفسیر کائنات اور زمان و مکان کی فتح قرار دیتے تھے۔ وقت تلوار کی مانند

ہر چیز کو بتاہ و بر باد کر دیتا ہے لیکن خودی شناس، بلند ہمت اور آزاد بندوں کو حیات جادواں سے محروم

نہیں کر سکتا۔ بیہاں چند اشعار درج کئے جاتے ہیں جو وقت اور انسانی زندگی کے باہمی تغیری یا

تخریبی روابط پر روشنی ڈالتے ہیں:-

اے سوارِ اشہبِ دوراں بیا! اے فروغِ دیدہ امکان بیا

(اسرار خودی، کلیات اقبال، ص ۲۶)

اگر امر و ز تو تصویرِ دش است بخاک تُوش راز زندگی نمیست

(پیام مشرق، کلیات اقبال، ص ۷۰)

علامہ اقبال اپنی ایک معز کردہ آر فکر انگریز نظم "مسجد قرطبة" میں فرماتے ہیں:-

سلسلہ روز و شب، نقش گر حادثات	سلسلہ روز و شب، اصل حیات و ممات
تجھ کو پر کھتا ہے یہ مجھ کو پر کھتا ہے یہ	سلسلہ روز و شب، صیرتی کائنات
تو ہوا گر کم عیار، میں ہوں اگر کم عیار	موت ہے تیری برات، موت ہے میری برات
مرد خدا کا عمل عشق سے صاحب فروغ	عشق ہے اصل حیات، موت ہے اس پر حرام

(باب جبریل، کلیات اقبال، ص ۳۸۵-۳۸۶)

## زندگی

(۱) "شعر کا کام ایسا نقطہ نوری مہیا کرنا ہے جو زندگی کی آگے بڑھنے والی حرکت کو منور کر سکے۔ اس طرح شعر زندگی کے خالص تاریخی اصول کے تنوع کا نام ہے جو مادہ نہیں بلکہ ایک تئیسی اصول اور مخصوص طریقہ عمل ہے"

(دوسرۂ خطبہ)

انسان دیگر تمام مخلوقات پر برتری رکھتا ہے اس لیے اسے اشرف المخلوقات اور نابہ حق کہا جاتا ہے۔ اسے یہ بلند مقام یونہی نہیں دیا گیا بلکہ اس کی کوئی نہ کوئی اہم غرض و غایت ہے۔ خدا نے اسے عقل، فکر اور شعور کی نعمت سے بھی نوازا ہے تاکہ وہ ان کو خدائی احکام کی روشنی میں استعمال کر کے اپنی انفرادی اور اجتماعی زندگی کو بہتر بنائے۔ شعر کا کام زندگی کی حرکت ارتقا کو منور کر کے اسے راستے کی دشواریوں اور اچھوں سے باخبر کرنا ہے۔ علامہ اقبال نے شعر کو ایک نوری نقطے سے تشبیہ دے کر اس کی اہمیت و افادیت کو اجاجز کرنے کی کوشش کی ہے۔ زندگی چونکہ ارتقا پذیری، حرکت مدام، عمل مسلسل اور سعیٰ پیغم کا دوسرا نام ہے۔ بنابریں اس کی راہوں کو درخشاں بنانے والا شعر بھی ایک مقام پر نہیں رک جاتا۔ اس "نقطہ نور" کو شاعر مشرق نے اپنی مشہور فارسی تصنیف

"اسراخودی" میں لفظ "خودی" سے تعبیر کیا ہے جیسا کہ وہ خود فرماتے ہیں:-

نقظنورے کے نام او خودی است زیر خاک ما شر ازندگی است  
از محبت می شود پاییدہ تر زندہ تر، سو زندہ تر، تابنده تر  
عشق را زنچ و خبر باک نیست اصل عشق از آب و باد و خاک نیست

(اسراخودی، کلیات اقبال، ص ۱۸)

نوری نقظہ ہونے کے سبب خودی انسانی جسم کے اندر زندگی کا شرارہ ہے۔ اس لحاظ سے یہ روشن نقظہ زندگی کی تاریک را ہوں کو روشن بنائ کر آگے بڑھنے میں مدد دیتا ہے۔ شعور کی یہ تابانی اور حرارت دراصل جذبہ عشق پر مختص ہیں جن کا مبدأ جسم خاکی ہرگز نہیں۔ آب، باد اور خاک کی صفات کا حامل جسم تو ایک نہ ایک دن ختم ہو جاتا ہے مگر عشق پرمنی یہ نورانی نقظہ اپنی درخشانی سے محروم نہیں ہوتا۔ علامہ اقبال اس امر کو ملاحظہ کرتے ہوئے اسے زندگی کے روحانی اصول کا تنوع قرار دیتے ہیں۔ اس کی اصل روحانی ہے اس لیے یہ شعور مادہ کی پیداوار نہیں بلکہ یہ الگ وجود رکھتا ہے۔ وہ اپنے اس عقیدے کا ان الفاظ میں اظہار کرتے ہیں:

"--Todeny it as an independent activity is to deny the validity of all knowledge which is only a systematized expression of consciousness"

(The Reconstruction of Religious Thought in Islam; p.41)

انسانی علم درحقیقت شعور کے باضابطہ اظہار کا دوسرا نام ہے۔ اگر ہم شعور کو مادیت سے جدا تسلیم نہ کریں تو پھر ہمیں شعور سے پیدا ہونے والے علم کی صداقت سے بھی انکار کرنا ہو گا۔ علم صرف وہی نہیں جو عالم محسوسات سے حاصل ہو بلکہ اس کا ایک اہم منبع محسوسات کی دنیا سے مادرا بھی ہے۔ جسم اور روح کی جدا گانہ واردات بھی اُن کی دولی کی ترجمان ہیں۔ جیسا کہ شاعر مشرقؒ نے اپنی ایک رباعی میں کہا ہے:

در و نم جلوہ افکار ایں چیت بروں من ہمہ اسرا ایں چیت  
لفر ما اے حکیم نکتہ پرداز! بدن آسودہ، جال سیار، ایں چیت  
یہ روشن نقظہ ہمارے تمام احساسات اور شخصیت کے مختلف عناصر کی شیرازہ بندی کر کے اپنی قوت  
ناظم کا بھی ثبوت مہیا کرتا ہے:-  
حیات کیا ہے؟ خیال و نظر کی مجدوبی خودی کی موت ہے اندیشہ ہائے گوناگون

(بال جریل، کلیات اقبال، ص ۳۱۹)

(۲) ”اس میں کوئی شک نہیں کہ انسان مکانی پہلو بھی رکھتا ہے لیکن انسانی زندگی کا یہ واحد پہلو نہیں۔“ -

(تشکیل جدید الہیات اسلامیہ)

علامہ اقبال کائنات اور زندگی کی روحانی اساس کے زبردست قائل ہیں۔ یہ محض انکا مذہبی عقیدہ ہی نہیں تھا بلکہ یہ ان کے وسیع مطالعہ اور عملی تحقیق کا بھی لازمی تھا۔ اس عقیدے کی تشکیل میں انہوں نے سائنس اور فلسفیانہ نظریات کے کافی گھرے مطالعہ سے مددی تھی۔ وہ حقیقت مطلقہ کے خارجی مظاہر اور مکانی اور زمانی پہلوؤں کے ہرگز منکر نہیں تھے مگر وہ انھیں ہی واحد معیار صداقت قبول کرنے کے خلاف تھے۔ قرآن حکیم کا ارشاد ہے کہ خدا تعالیٰ اپنی قدرت کاملہ اور حکمت بالغہ کی حیران کن نشانیوں کو مادی اور روحانی دونوں دنیاوں میں ظاہر کرتا رہتا ہے۔ مادی دنیا کا تعلق ہمارے حواسِ خمسہ اور اُن سے پیدا شدہ تجربات و مشاہدات سے ہے۔ اس کے برعکس روحانی دنیا کا ہمارے باطنی احساسات و تجربات سے ربط ہوتا ہے۔ سائنس کا یہ دعویٰ تسلیم نہیں کیا جاسکتا کہ صرف سائنسی معیار ہی صداقت کو واضح کر سکتا ہے کیونکہ سائنس ہمیں جزوی اور ظاہری نظریات دیتی ہے۔ کائنات کی بنیاد روحانیت پر ہے۔ اس لیے مادی دنیا سے ماوراء حلقہ سائنس کی گرفت میں نہیں آسکتے۔ علامہ اقبال کی رائے میں سائنس کو حقیقت مطلقہ کے خاص پہلوؤں کو مطالعہ کے لیے منتخب کرنا چاہیے اور باقی نادیدنی اور مابعد الطبيعیاتی حقائق کے صحیح ادراک کے بارے میں اپنے مجرز کا اعتراف کر لینا چاہیے۔ وہ فرماتے ہیں:

"Science must necessarily select for study certain specific aspects of reality only and exclude others"

(The Reconstruction of Religious Thought in Islam, P.113)

اگرچہ انسان اس خالک دنیا کی عالم میں اپنی زندگی کر زارتا ہے مگر فی الحقیقت اس کا ”شر از زندگی“ اور ”نوری نقطہ“ اس مادی دنیا کی پیداوار نہیں۔ بقول علامہ اقبال:-

تری آگ اس خاک داں سے نہیں جہاں تجھ سے ہے، تو جہاں سے نہیں

(بال جریل، کلیات اقبال، ص ۳۲۰)

انسان کا کام مختلف مراحل ترقی طے کرتے ہوئے ”منزل کبریا“ تک پہنچنا ہے جیسا کہ علامہ اقبال کے روحانی مرشد مولانا روم نے کہا تھا۔

لے پہ فلک بودہ ایم، یار ملک بودہ ایم      باز ہماں جارو یم باز کہ آں شہر ماست  
 ماز فلک بر تریم، وز ملک افزول تریم      زیں دوچ اگذریم، منزل ما کبریا است  
 علامہ اقبالؒ بھی انسان کی روحانی بلندیوں کی طرف اشارہ کرتے ہوئے کہتے ہیں:  
 درد و شست جنوں من، جبریل زبوب صیدے یزدال بکمند آوارے ہمت مردانہ!  
 قرآن حکیم نے انسان کی زندگی کے روحانی پہلو کو یوں بیان کیا ہے:  
 ”والی ربک المنتهی“ (النجم: ۵۳: ۲۲) (اور تیرے پر دگار کی طرف اتھا ہے)

## سائنس

(۱) ”طبیعتیات نے اپنے اساسی نظریات کی تنقید کی ضرورت کو محسوس کر کے آخر کار اپنے ہی بت کو پاس پاش کر دیا ہے،“

(دوسر اخطبہ)

(۲) ”جدید سائنس کی رو سے فطرت کوئی جامد شے نہیں جو لا متناہی خلا میں واقع ہو بلکہ یہ تو  
 مر بوط واقعات کی تنظیم ہے جن کے باہمی تعلقات زمان و مکان کے تصورات کو جنم دیتے ہیں،“

(تیسرا خطبہ)

مادی دنیا کے علم کو حاصل کرنے کے لیے مختلف ذرائع استعمال کئے جاتے ہیں۔ بعض اہل  
 دانش مادی ذریعہ علم کو باقی ذرائع پر ترجیح دیتے ہوئے کہتے ہیں کہ ماڈر (matter) ہی ہماری باطنی  
 کیفیات اور خارجی اثرات کا لازمی اور نیادی سبب ہے۔ مادہ پرست حکما خدا کی طرح مادے کو بھی  
 از لی اور ابدی قرار دیتے ہیں۔ اُن کا کہنا ہے کہ مادہ مختلف اشکال تو اختیار کر سکتا ہے مگر یہ فانہیں  
 ہوتا۔ وہ اُسے ہی سرچشمہ حیات تصور کرتے ہیں۔ سائنس دان اپنے نظریات کی خارجی  
 مشاہدات، حسی تجربات اور محسوسات پر بنیاد رکھتے ہیں۔ اس لیے وہ حواس خمسہ ہی کو اولین ذریعہ

علم سمجھتے ہیں۔ وہ شعور اور روح کو بھی مادیت ہی کے تابع قرار دیتے ہیں۔ اس کے برعکس حکماء کا دوسرا گروہ ماڈے پر شعور، نفس اور روح کو فوقيت دیتے ہوئے مادی تغیرات اور خارجی اشیاء کے علم کو نفس اور شعور کے تحت خیال کرتا ہے۔ علامہ اقبال فلسفہ اور مفکرین کے اس مکتب فکر کے حامی ہیں جو ماڈے پر شعور کی برتری تسلیم کرتا ہے۔ وہ اپنے مسلک کی طرف اشارہ کرتے ہوئے فرماتے ہیں:

### ع: جہان رنگ و بُول گدستہ ما

(کلیات اقبال، فارسی، ص ۵۲۲)

وہ اس جہان رنگ و بُول کو شوخي افکار کا نتیجہ اور "ضم خانہ پندار" قرار دیتے ہیں۔ اس سے پہلے ان کے مرشدِ روحانی مولانا روم نے اس عقیدے کا یوں اظہار کیا تھا:

### ع: بادہ از مامت شدنے ما زو

علامہ اقبال نے اپنے مندرجہ بالا پہلے قول میں طبیعی علوم کے ایک اہم قدیم اور بنیادی نظریے یعنی تصورِ مادہ کی تردید کو بیان کیا ہے۔ طبیعت اپنے تجربات اور مشاہدات کے لیے عالم محسوسات کے ساتھ بڑا گہر اعلق رکھتی ہے۔ اس کے سائنسی نظریات مادی دنیا کے عمیق مطالعہ و مشاہدہ پر بھی مبنی ہوتے ہیں۔ مادی اشیا کی نوعیت اور حقیقت کے بارے میں دو باتوں، ماڈہ اور اس کے خواص، کو ملاحظہ کرنا بے حد ضروری ہے۔ اشیاء کی پیچان ہم ان کی صفات کی بناء پر کرتے ہیں۔ مثلاً رنگ اور آواز اگرچہ خارجی وجود کی حامل ہیں مگر ان کی حقیقت ان کی صفات میں پہاڑ ہے۔ کسی چیز کا مخصوص رنگ ہمارے احساس پر مبنی ہوتا ہے جیسے کسی نیلی چیز کو دیکھ کر ہمارے احساس کے اندر وہ خاص رنگ پیدا ہوتا ہے جس کے سبب ہم اسے نیکوں قرار دیتے ہیں۔ اسی طرح آواز کا وجود بھی ہمارے احساس پر ہوتا ہے۔ اس لحاظ سے دیکھا جائے تو معلوم ہو گا کہ ہمارے ذہن نے اس شے کو اپنے رنگ میں پیش کیا ہے۔ مشہور انگریز فلسفی جان لاک نے علم کو جس تجربات پر مبنی قرار دیتے ہوئے کہا تھا:

"---There is nothing in the mind except what was first in the senses"

مادہ پرستوں کی نگاہ میں ہمارا ذہن ہماری پیدائش کے وقت اُس سلیٹ کی مانند ہوتا ہے جس پر ابھی کچھ لکھانہ گیا ہو۔ جوں جوں ہم اردوگرد کی چیزوں کو دیکھتے، سنتے، چھوتتے اور سوگھتتے ہیں؛ توں توں ہمارے دماغ پر اُن کے خواص کے محسوسات ہمارے تصورات کا سبب بنتے ہیں۔ اس لیے ماڈہ ہی ہماری معلومات کا اولین اور لازمی سرچشمہ ہے۔ مادہ پرست شعور اور عقل کو بھی مادے کی کرثمسازی کا نتیجہ قرار دیتے ہیں۔ اس نقطہ نظر سے عالم محسوسات سے ماوراء اشیا اور حقائق مثلًا روح، حیات بعد الموت، وجہ والہام اور خدا اُن کی رائے میں کوئی اہم اور مستقل حیثیت نہیں رکھتے۔ وہ روح کو مختلف عناصر کی خاص ترکیب اور ماڈے کی ترقی یا نافذ صورت سمجھتے ہیں۔

طبیعتیات نے اشیائے کائنات کی دو گونہ تقسیم۔ ماڈہ اور اُس کی صفات کو تسلیم کیا تھا۔ ماڈے کے وجود کو اس کی خاص صفت کے ادراک سے جدا نہیں کیا جاسکتا۔ اگر غور کیا جائے تو پتہ چل جائے گا کہ ادراک پر ہی کسی شے کے وجود کا انحصار ہے۔ مثلاً اندھے کے لیے کسی تصویر کا وجود بے معنی ہوتا ہے گویا وہ اس کے وجود کا ادراک نہیں کر سکتا۔ اسی طرح ایک بہرائی شخص عدمہ گیت سے لطف نہیں اٹھا سکتا۔ اس کی نظر میں گیت کا وجود ہی نہیں۔ جان لاک نے ماڈے کے وجود کو ادراک کا تھی۔ آئرلینڈ کے ممتاز فلسفی جارج برکل (۱۶۴۷ء۔ ۱۷۰۵ء) نے ماڈے کے وجود کو ادراک کا موجود ہوتی ہے جب اس کا ادراک کیا جائے۔ اس طرح اس نے ثابت کر دیا کہ ماڈے کا وجود ایک خیالی شکل اور ادراک کے سوا کچھ بھی نہیں۔ اس نے ماڈے کی بجائے شعور اور ادراک کے وجود کی حقیقت اور اہمیت پر زور دیا اور مادہ پرستی کے اس قدیمہ بت کے تصور کو پاش پاش کر دیا تھا۔ علامہ اقبال نے اسی لیے اپنے مندرجہ بالا پہلے قول میں انہی امور کی طرف اشارہ کیا ہے۔

برکلے کے بعد پروفیسر وہارٹ ہیڈ (۱۸۲۱ء۔ ۱۹۰۷ء) نے بھی ماڈیت کو رد کر کے برکلے کی تائید کی تھی۔

مادہ پرستوں کی رائے میں مادہ (matter) زمان و مکان میں ایک ایسی چیز کا نام ہے جو اپنی ذات میں مستقل وجود کی ملک ہو۔ وہ اسے فرد کی طرح ازلی اور ابدی تصور کرتے تھے۔ انگلستان

کے معروف ریاضی دان اور ماہر طبیعتیات نیوٹن (۱۶۴۲ء۔۱۷۲۳ء) کو جدید نزکس کا بانی سمجھا جاتا ہے۔ اس نے قانون کشش ثقل کی رو سے سیاروں اور سورج کی گردش کی وضاحت کی تھی۔ اس کے نظریے کے مطابق کائنات کی تمام اشیا اور واقعات کسی نہ کسی شکل میں حرکت کے حامل ہیں۔ ہبھاں تک اس کے نظریہ مادہ کا تعلق ہے وہ مکان (space) کو ایک وسیع خلا تصویر کرتا تھا جس میں چیزیں واقع ہوتی ہیں۔ اس لحاظ سے مادہ زمان و مکان کی وسعتوں میں پھیلی ہوئی مختلف چیزوں کا مجموعہ تھا۔ علامہ اقبال کہتے ہیں کہ جدید طبیعتیات نے مادے کے اس قدیم تصور کو غلط قرار دے کر ایک نیا نظریہ پیش کیا ہے جس کی رو سے مادہ آپس میں ملے ہوئے واقعات کا نظام اور حادث کا مجموعہ ہے۔ واقعات و حادث کا یہ مجموعہ مسلسل تخلیقی روکا حامل ہے۔ علاوہ ازیں واقعات کا یہ نظام زمان و مکان کے مختلف نظریات کی تشكیل کے لیے اساس کا کام دیتا ہے۔ مادیت کے حامیوں کی نگاہ میں زمان و مکان مادے کی بنا پر معرض وجود میں آتے ہیں مگر علامہ اقبال زمان و مکان اور مادے کو خدا تعالیٰ کی تخلیقی قوت کی فکری تعبیریں سمجھتے ہوئے کہتے ہیں:

خود ہوئی ہے زمان و مکان کی زفاری نہ ہے زماں، نہ مکاں، لا الہ الا اللہ

علامہ اقبال پروفیسر وہاںٹ ہیڈ کے اس تصور سے کلیتہ اتفاق کرتے ہیں کہ فطرت خلا میں جامد مادہ نہیں بلکہ یہ واقعات کا ایک ایسا نظام ہے جو تخلیقی روکا حامل ہے اور جسے عقل جادا گا نہ غیر متحرک اشیاء میں قطع کرتی ہے اور جس کے باہمی روابط سے زمان و مکان کے نظریات جنم لیتے ہیں۔

(۳) ”فِي الْحَقِيقَةِ مُخْتَلِفٌ فَطَرِيَّتِ عِلُومٍ لَا تَعْدُ أَكْدَهُوْنَ کی طرح ہیں جو فطرت کی لاش کو نوچ رہے ہیں اور ہر علم اس لاش کے گوشت کا ایک ٹکڑا لے کر الگ ہو جاتا ہے۔ اس کے برعکس مذہب گئی حقیقت کا مطالبہ کرتا ہے۔ اُسے حقیقت مطلقہ کے جزوی نقطہ نگاہ یعنی سائنس سے خوف زده ہونے کی کوئی ضرورت نہیں۔“

(دوسری خطبه)

(۴) ”سائنس کا یہ دعویٰ بالکل بے جا اور غلط ہے کہ وہ حقیقت المحتائق کے تمام پہلوؤں کو

مطالعہ کا موضوع بنا سکتی ہے۔

### (چوتھا خطبہ)

علامہ اقبال نے اپنے ان دو قول میں سائنس کی جزویت، محدودیت اور غلطگری کو واضح کرنے کی کوشش کی ہے۔ انہوں نے مختلف علوم طبعی و ظاہری کو ان گدھوں سے تشبیہ دی ہے جو فطرت کی لاش کے مختلف ٹکڑوں کو انکشاف کلی خیال کرتے ہیں۔ طبیعت، علم بنا تات، علم حیوانات، علم کیمیا اور نفسیات وغیرہ کسی ایک شعبہ حیات کے علم کی تلاش میں مصروف نظر آتے ہیں۔ یہ علوم اپنے جزوی نظریہ کائنات کو مکمل نہیں سمجھ سکتے۔ اگر کوئی سائنس دان طبعی علوم کے کسی حصے کو حقیقت مطلقہ کے کلی ادراک و معرفت کا ذریعہ قرار دے تو یہ دعویٰ بالکل غلط اور بے جا ہو گا۔ ایسے سائنس دان پر ہاتھی اور انہوں والی مثال بالکل صادق آتی ہے جنہوں نے ہاتھی کے جسم کے ہر ایک حصے کو ہاتھی کی حقیقت کلی قرار دیا تھا۔ یہ علوم زندگی کے تمام حقائق اور اُن کے باہمی ربط کی اصل نوعیت کے بارے میں کوئی جامع تصور پیش نہیں کر سکتے۔ اس کے برعکس دین اور ندھب کائنات، انسان اور خدا کے باہمی تعلقات کے بارے میں ہمیں جامع تصور دیتے ہیں۔ وہی والہام کے حقائق کسی ایک شعبہ حیات پر مختص نہیں ہوتے بلکہ وہ ظاہر و باطن، مادہ و روح، دنیا و آخرت، فرد و جماعت کے حسین اور کامل امترانج پر ہتی ہوتے ہیں۔ خداویں ہی ان صفات کا حامل ہو سکتا ہے کیونکہ انسانی ذہن کے تراشیدہ اعتقادات و تصورات کلیت اور دوام کی صفت سے محروم ہوتے ہیں۔

سائنسی علم اور الہامی علم میں جزو کل کا فرق ملاحظہ ہو:

(۱) سائنس کائنات کے ظاہری مطالعہ و مشاہدہ کی محتاج ہے۔ اس کے برعکس ندھب کائنات اور زندگی کے ظاہری پہلوؤں کے ساتھ ساتھ باطنی حقائق اور محسوسات سے ماوراء پہلوؤں کا بھی حامل ہوتا ہے۔

(۲) سائنس کائنات کے جزئی علم کی نشان دہی کرتی ہے جبکہ دین تمام گوشنوں پر محیط ہوتا

-ہے-

(ج) سائنس صرف عالم محسوسات کا مطالعہ کرتی ہے۔ دین عالم محسوسات کے علاوہ غیر طبیعی حلقہ سے بھی باخبر کرتا ہے۔

(د) سائنسی قوانین جرمیکانیت کے آئینہ دار ہوتے ہیں۔ اس کے برخلاف دینی قوانین انسانی اختیار کے بھی عکاس ہوتے ہیں۔

(ه) سائنسی علم میکائی اصولوں کے تحت یکسانیت اور تکرار پر منحصر ہوتا ہے۔ اس کے علی الرغم دین زندگی کو ارتقا پذیر، متعدد اور تغیر پذیر قرار دیتا ہے۔

(و) سائنس محض علم عطا کرتی ہے جبکہ مدہب ہم سے عمل کا بھی مطالبہ کرتا ہے۔

(ز) سائنس کائنات کی اشیاء کے مطالعہ و مشاہدہ کے لیے محض عقل کی قیادت کو مانتی ہے جبکہ دین عقل کی محدودیت کے پیش نظر وحی والہام کی افادیت و اہمیت پر زور دیتا ہے۔

(ح) سائنس مادی توجیہات پر تکیہ کرتی ہے جبکہ دین غیر مادی تغیرات کا بھی قائل ہے۔

یہاں اس بات کی تشریح ضروری ہے کہ علامہ اقبال سائنس کی اہمیت اور خارجی علوم کی افادیت کے ہرگز منکرنہیں تھے۔ قرآن حکیم نے جامع مطالعہ کائنات اور مشاہدہ فطرت پر زور دیا ہے۔ قرآنی تعلیمات کے شارح ہونے کی حیثیت سے علامہ اقبال مطالعہ کائنات کی اہمیت سے ہرگز انکار نہیں کر سکتے تھے۔ تاہم وہ سائنسی علم کی یک طرفہ ترقی اور کل حقیقت دانی کے زبردست مخالف تھے۔ عقليت اور مادیت چونکہ زندگی اور کائنات کے بارے میں محدود نظریات کی ترجمان ہیں اس لیے وہ ان کی بجائے دین کے آفاقی اور ابدی حلقہ کے درج خواں ہیں۔ سائنس ایک طرف تو عقل کو مادی اور میکائی ارتقا کی پیداوار خیال کرتی ہے اور دوسری طرف اسے مادیت پر غور کرنے اور مکمل راہنمائی کا حق دینے پر بھی زور دیتی ہے۔ اگر ہم عقل کی اہمیت کو مدنظر رکھیں تو ہمیں معلوم ہو جائے گا کہ مادی اشیاء پر غور کرنے والی عقل خود مادے کی پیداوار نہیں ہو سکتی۔ مادہ حواس اور میکانیت پر منحصر ہوتا ہے جبکہ عقل کو محسوس کرنے والا کوئی حالت نہیں اور نہ ہی اس میں میکانیت موجود ہے۔ اس کے علاوہ حواس کا دائرہ عمل بہت محدود ہے گریعقل پاتال سے نیچے اور

افلاک سے آگے بھی چلی جاتی ہے۔ اگر یہ مادی ہوتی تو اس کی پرواز عالم مادی سے ماوراء کیسے ہو سکتی تھی؟ اس لحاظ سے عقل خالص مادیت سے بلندتر ہو جاتی ہے۔ سائنس کا یہ دعویٰ کہ صرف یہی حقیقت کاملہ کے تمام پہلوؤں کو مطالعہ کے لیے منتخب کر سکتی ہے درست نہیں ہے۔ علامہ اقبال کے یہ الفاظ کس قدر حقیقت کشا اور بصیرت افروز ہیں۔ وہ فرماتے ہیں:-

"Natural science is by nature sectional; it cannot, if it is true to its own nature and function, set up its theory as a complete view of Reality"

(The Reconstruction of Religious Thought in Islam, P.41)

(۵) "فطرت کا علم دراصل خدا کے طریق عمل کا علم ہے۔ مشاہدہ فطرت کے وقت فی الحقیقت ہم انائے مطلق کے ساتھ گھرے تعلق کے طالب ہوتے ہیں اور خدا کے ساتھ یہ گھر الگا و عبادت ہی کی دوسری شکل ہے"

انسان کو علم کی بنابرہ صرف تمام جمادات، بناたات اور حیوانات پر فوقيت دی گئی ہے بلکہ اسے ملائکہ سے بھی افضل قرار دیا گیا ہے۔ قرآنی تعلیمات کے مطابق جب آدمؑ کی تخلیق کی گئی تو فرشتوں کو اس کے سامنے سر بیجود ہونے کا حکم دیا گیا تھا۔ جب انہوں نے خدا سے انسانی آفرینش کا راز جاننے کی خواہش کی تو خدا تعالیٰ نے اس کے علم کو اس کی وجہ فضیلت بتایا۔ آدمؑ اور ملائکہ کا جب امتحان ہوا تو ملائکہ اشیاء کے نام نہ بتاسکے اور آدمؑ اس امتحان میں کامیاب ہو گئے۔ زمین پر خدا کی نیابت کے لیے علم کا حصول لازمی قرار دیا گیا تھا۔ اس قرآنی واقعہ سے علم کی فضیلت اور انسانی عظمت کا بخوبی اندازہ لگایا جاسکتا ہے۔ اس کے علاوہ خدا نے انسانوں پر اپنے احسانات گنوائے ہوئے یہ کہا ہے "وَعِلْمَ إِلَّا نَسَانُ بِالْقَلْمِ" (العلق ۹۶:۲) (اور خدا نے انسان کو قلم کے ذریعے علم دیا)۔ اشرف الخلوقات بنے کے لیے علم، عقل اور شعور لازمی تھے، جس دین نے انسانوں کو حصول علم کی اتنی تاکید کی ہو وہ مطالعہ فطرت اور مشاہدہ کائنات کی اہمیت اور افادیت کو کیسے نظر انداز کر سکتا تھا؟ کیا یہ امر واقعہ نہیں کہ ہم اپنی مادی اور ظاہری آنکھوں سے بیہاں خدا تعالیٰ کا دیدار نہیں کر سکتے ہیں؟ ایسی صورت میں خالق کائنات نے اپنے حسن لازوال کی نمود کے لیے یہ عالم مادی پیدا کیا تاکہ ہم مظاہر فطرت میں اس کے جمال بے مثال کا پرتو دیکھنے کے قابل

ہو جائیں۔ اس نقطہ نگاہ سے یہ کائنات ذات خداوندی کی صفات کی جلوہ گاہ اور آئینہ حسن ہے۔ علامہ اقبال نے اس کائنات کو خدا تعالیٰ کا طریق اور اس کی عادت کہا ہے جیسا کہ قرآن حکیم میں مذکور ہے۔ وہ کہتے ہیں کہ جس طرح ہمارے کردار کو ہماری ذات کے ساتھ گہر اعلق ہوتا ہے، اسی طرح یہ کائنات بھی فعل ایزدی ہے۔ کسی کے کردار کو دیکھ کر ہی اس کی شخصیت کا اچھا یا برا اندازہ لگایا جاسکتا ہے۔ قرآن حکیم نے پیغمبر کو ”سُنْتَ اللَّهُ“ یعنی اللہ کی عادت اور طریق کہا ہے۔ جب ہم کائنات کے مختلف مظاہر اور حوادث کا مطالعہ کرتے ہیں تو ہمیں خدا تعالیٰ کی صفت، قدرت، حکمت اور بویت کے قدم قدم پر آنارملتے ہیں جو ہمیں اس کی کبریائی اور وجود کا احساس دلا کر اس کی اطاعت پر مائل کرتے ہیں۔ اسی طرح علامہ اقبال بجا فرماتے ہیں کہ ”فطرت کا علم دراصل خدا کے طریق عمل کا علم ہے۔“

علامہ اقبال نے اپنے مندرجہ بالاقول میں مشاہدہ فطرت کو خدا کے ساتھ گہرے ربط کے متراوف قرار دیا ہے۔ جب ہم کائنات کے اسرار و موز کو جانے اور اپنے ذوق تجسس کی تسلیم کے لیے صحیفہ فطرت کا گیمن مطالعہ کرتے ہیں تو اس وقت اصل میں ہم خدا تعالیٰ کی حکمت بالغہ اور قدرت کاملہ کی حریت انگیز نشانیوں کو دیکھنے میں محو ہو جاتے ہیں۔ یحییت ہمیں اردو گرد کے ماحول سے بے خبر کر کے اس کے حسن لازوال کی تجلیات دکھانے لگتی ہے۔ اس عالمِ فراموشی میں ہمارا ظاہری رابطہ عالمِ مادی سے کٹ جاتا ہے اور ہم مادی اشیا کے پس پرده کا فرفرما ذات کی نیرنگیوں میں کھو جاتے ہیں عالمِ مادیت اور ظاہریت سے وقت طور پر اعلق ہو جانے کے بعد ہم عالم باطن میں چلے جاتے ہیں جہاں ہم اس ذات کی کرشمہ سازیاں ملاختہ کرتے ہیں جو بے جہت اور بے صورت ہے۔ عالمِ مادی میں ہمیں اشیاء کی صورتیں دکھائی دیتی ہیں مگر محسوسات سے ماوراء دنیا میں ان کا ایسا وجود نہیں ہوتا۔ حقیقت کے طالبوں کے لیے مشاہدہ فطرت کے یہ یقینی لمحات خدا سے گہرے ربط کا سبب بن جاتے ہیں۔ ایسے عالم میں ہر ورق معرفت کر دگار کا دفتر ثابت ہوتا ہے۔ جہالت کا پرده چاک ہو جاتا ہے اور طالب حقیقت اشیا کے پیچھے پیچھی چھپی ہوئی ہستی مطلق کے یقین کی دولت سے مالا مال ہو جاتا ہے۔ علامہ اقبال نے اس گہرے رابطہ کو عبادت ہی کی ایک شکل

قرار دیا ہے۔ یہ گہرے عبادت ہی کی ایک شکل کیسے ہے؟ ذیل میں چند توجہ طلب امور کا ذکر کیا جاتا ہے:-

(۱) مشاہدہ فطرت کے ذریعے ہم خدا کے ساتھ گھرے تعلق کے طالب ہوتے ہیں۔ عبادت کے وقت بھی ہم اپنے خالق، مالک اور رازق سے گھرے ربط کے خواہش مند ہوتے ہیں۔

(۲) عبادت کے وقت کامل محیت اور ماحول سے بے نیازی اولین شرط ہے۔ فطرت کا مشاہدہ کرتے وقت طالب حقیقت پر بھی محیت اور خود را موشی کا طاری ہونا لازمی ہے۔

(۳) عبادت یکسوئی کا تقاضا کرتی ہے۔ اسی طرح اسرارِ کائنات کا جو یا بھی یکسوئی کے ساتھ نیچپر کی اشیا کا مطالعہ اور تجربہ کرتا ہے۔

(۴) عبادت کے لیے ظاہری صفاتی کے علاوہ قلب و نظر کی پاکیزگی بھی لازم ہے۔ جو انسان خدا کے عملِ تخلیق یعنی فطرت سے گہرا گاؤ رکھتا ہے اس کے لیے بھی ضروری ہے کہ وہ تحصیب کو چھوڑ کر نیک نیتی اور صفائی دل کے ساتھ اس کا مشاہدہ کرے۔

(۵) ہر عابد اپنے معبود کے وجود کا معرفہ ہو کر اس کی عبادت کیا کرتا ہے۔ مطالعہ فطرت بھی اس صورت میں عبادت بن سکتا ہے جبکہ اس کا طالب حقیقت اسرارِ قدرت دیکھ کر خالق کائنات کے وجود پر بھی ایمان لے آئے۔

(۶) ”جس طرح عبادت خدائی قرب کا ذریعہ ہے اسی طرح مطالعہ فطرت بھی خدائی قرب کا وسیلہ ہونا چاہیے۔

## سائنس اور مذہب

(۱) ”ان حالات میں مذہبی حقائق کی سائنسی تعبیر قدرتی معلوم ہوتی ہے“

(دیباچہ)

(۲) ”مذہب طبیعت یا کیمسٹری نہیں ہے“

(پہلا خطبہ)

علامہ اقبال دین و مذہب کو انسانی زندگی کا کوئی مخصوص گوشہ خیال نہیں کرتے بلکہ وہ اسے گل کا درجہ دیتے ہیں۔ ان کی نظر میں مذہب مخصوص عقیدہ ہی نہیں بلکہ یہ جذبہ، فکر اور عمل کا حسین امتران ہے۔ اس کے برعکس وہ سائنس کو حقیقت مطلقاً کے صرف خارجی پہلو کے مطالعہ و مشاہدہ پر مبنی قرار دیتے ہیں جو عالم مادی ہی کو حقیقت تسلیم کرتی ہے۔ سائنس اور مذہب کے بعض اہم پہلوؤں کی مطابقت و عدم مطابقت ملاحظہ ہو؛ عدم مطابقت کے امور یہ ہیں:

(الف) سائنس عالم مادی کے خارجی اور حسی امور کا مطالعہ و مشاہدہ ہے جبکہ مذہب کا زیادہ تر انحصار باطنی اور محسوسات سے مادراء دنیا پر ہوتا ہے۔

(ب) سائنس اپنی معلومات کو حاصل کرنے کے لیے م Hispan عقل کا سہارا لیتی ہے۔ اس کے برعکس مذہب کی زیادہ تر جذبہ عشق پر بنیاد ہوتی ہے۔

(ج) سائنس کائنات خارجی کے مختلف شعبہ جات تک محدود ہے، اس کے علی الرغم دین زندگی کے تمام پہلوؤں پر محیط ہوتا ہے۔

(د) سائنس مادیت کی علم بردار ہے جبکہ مذہب روحانیت کا بھی قائل ہوتا ہے۔ سائنس کائنات اور زندگی کے تمام معاملات کا احاطہ نہ کرنے کے باوجود مطالعہ و تحقیق پر زور دیتی ہے۔ اس لحاظ سے مذہبی حقائق کا علمی اور سائنسی جائزہ اور بھی زیادہ اہم ہو جاتا ہے کیونکہ اس کا احاطہ اثر سائنس سے زیادہ وسیع، ہمہ گیر اور عملی نوعیت کا حامل ہوتا ہے۔ موجودہ زمانے میں انسان نے قدرت کی مختلف طاقتیں کو مسخر کر کے عقل کی افادیت میں اضافہ کر دیا ہے۔ بنابریں موجودہ زمانے کا انسان مذہب کے پیش کردہ حقائق کی بھی عقلی تعبیر کا مطالبہ کرتا ہے۔ علامہ اقبال کہتے ہیں کہ اس عقلی تعبیر کے مطابق سے مذہب کو خائن ہونے کی ضرورت نہیں بشرطیکہ وہ صحیح الہامی مذہب ہو۔

طبعیات اور کیمسٹری کا مادی اشیا کی ترکیب و تجزیے کے ساتھ بڑا گہرا تعلق ہوتا ہے۔ سائنس قدرت کے گوناگون مظاہر و صور میں معنی کی تلاش کے لیے کوشش ہوتی ہے لیکن عالم

منظہر کے بنیادی قوانین کا رشتہ بے صورت اور نادیدنی حقائق سے ملا ہوتا ہے۔ علاوہ ازیں سائنس کے دواہم پہلو طبیعیات (Physics) اور کیمیسٹری (Chemistry) باقی سائنسی علوم کی مانند علّت و معلول پرمنی ہوتے ہیں۔ علّت و معلول کو جانے کے لیے عقل کی رہنمائی حاصل کی جاتی ہے۔ مذہب ہشہ کا تعلق طبیعیات یا کیمیسٹری کی طرح محض خارجی، حتیٰ، دیدنی اور تغیر پذیر حقائق سے نہیں ہوتا بلکہ مابعد الطبیعیاتی امور بھی اس کی حد میں آتے ہیں۔ مذہب محض علّت و معلول کی حمایت نہیں کرتا بلکہ یہ مجزات کا بھی قائل ہوتا ہے جو عقل اور علّت و معلول کی حدود سے باہر ہوتے ہیں۔ اس نقطہ نگاہ سے علامہ اقبال کہتے ہیں کہ مذہب لازمی طور پر کلینٹ سائنس کے اصولوں کا پابند نہیں۔

(۳) ”فِي الْحَقِيقَةِ مُخْتَفٍ قَدْرٌ تِيْ عِلْمٌ لَا تَعْدَادٌ گَدْهُوْنَ کی طرح ہیں جو فطرت کی لاش کو نوچ رہے ہیں اور ہر ایک علم اس لاش کا ایک گلہ لے کر الگ ہو جاتا ہے۔ اس کے بر عکس مذہب کی حقیقت کا مطالبہ کرتا ہے۔ اسے حقیقت مطلقہ کے جزوی نقطہ نگاہ یعنی سائنس سے خوف زدہ ہونے کی کوئی ضرورت نہیں“

#### (دوسری خطبہ)

(۴) ”سائنس کو حقیقت مطلقہ کے مطالعہ کے لیے چند محضوں پہلوؤں کا انتخاب کر لینا چاہیے اور باقی مسائل کو چھوڑ دینا چاہیے۔ سائنس کا یہ دعویٰ بالکل بے جا اور غلط ہے کہ وہ حقیقت الحقائق کے تمام پہلوؤں کو مطالعہ کے لیے منتخب کر سکتی ہے۔ اس میں کوئی شک نہیں کہ انسان مکانی پہلوؤں کی رکھتا ہے لیکن انسانی زندگی کا یہ واحد پہلو نہیں ہے“

#### (چوتھی خطبہ)

اس امر سے کوئی اختلاف نہیں ہو سکتا ہے کہ مختلف فطری علوم کائنات کے مختلف شعبہ جات کے مطالعہ و مشاہدہ کے آئینہ دار ہوتے ہیں۔ اس لحاظ سے وہ کائنات، زندگی اور حقیقت کاملہ کے محدود اور جزوی نقطہ نگاہ کے حامل ہوتے ہیں۔ علامہ اقبال نے اس بات کو سمجھانے کے لیے

ایک بہت عمدہ مثال دی ہے۔ وہ فطرت کو ایک لاش اور مختلف سائنسی علوم کو ان لاتعداد گدھوں سے تشبیہ دیتے ہیں جو فطرت کی لاش کے مختلف ٹکڑوں کو لے کر الگ ہو گئے ہیں۔ علم نباتات کا محض نباتات سے تعلق ہوتا ہے۔ اسی طرح علم حیوانات کا حیوانوں کی دنیا سے رشتہ ملا ہوا ہے۔ اس کے برعکس دین زندگی کے تمام شعبہ جات پر حاوی ہوتا ہے خواہ یہ شعبہ جات ظاہری ہوں یا باطنی اور مادی ہوں یا روحانی۔ دین کل ہے اور سائنس جزو کل کو اپنے جزو سے خائف ہونے کی کیا ضرورت ہو سکتی ہے؟ اگر کوئی مذہب انسانوں کا خود ساختہ نہیں تو وہ سائنس اور فلسفہ کے تحقیقی اصولوں سے خوف زدہ نہیں ہو سکتا۔ فلسفہ اور سائنس کے اس تحقیقی جائزے کا ہرگز یہ مطلب نہیں کہ فلسفہ و سائنس کو دین پر کوئی فوقيت حاصل ہے۔ دین تو زندگی کی اجتماعیت کا نام ہے اور فلسفہ و سائنس جزویت کے ترجمان ہوتے ہیں۔ علامہ اقبال دین کی ہمہ گیریت، برتری اور کلیت کو ان الفاظ میں بیان کرتے ہیں:

"White sitting in judgement on religion, philosophy cannot give religion an inferior place among its data. Religion is not a departmental affair."

(The Reconstruction of Religious Thought in Islam; p.2)

مندرجہ بالا بحث سے نتیجہ یہ نکلتا ہے کہ علامہ اقبال سائنس کے اس دعویٰ کو بے جا اور غلط قرار دیتے ہیں۔ سائنس حقیقت مطلقہ کے تمام پہلوؤں کا بخوبی مطالعہ کر سکتی ہے۔ اُن کا کہنا ہے کہ سائنس کا علم یک طرفہ اور جزوی ہوتا ہے اور دین کا علم ہمہ پہلو اور کامل ہونے کا دعویٰ کر سکتا ہے۔ حضرت علامہ اس بات کو تواننے ہیں کہ انسان میکانیت سے گہرا رشتہ رکھتا ہے لیکن وہ اسے زندگی کا واحد پہلو تسلیم نہیں کرتے۔ مکان (space) مادیت پر دلالت کرتا ہے۔ انسان چونکہ اس مادی دنیا سے بھی تعلق رکھتا ہے اس لیے مادہ پرست اس کے روحانی پہلو کو نظر انداز کرتے ہوئے اسے صرف مادہ کے عناصر کا مجموعہ خیال کرتے ہیں۔ علامہ اقبال اس بات کو درست خیال نہیں کرتے کیونکہ وہ انسان کو مادہ کے علاوہ روح کا بھی حامل قرار دیتے ہیں۔ عقل دنیاۓ رنگ و بو میں مست ہو کر نادیدنی اور ما بعد الطبيعیاتی حقائق سے بے خبر ہے۔ بقول علامہ اقبال:-

نگہ اُبھی ہوئی ہے رنگ و بو میں خرد کھوئی ہوئی ہے چارسوں میں

(کلیات اقبال، ص ۲۷۵)

(۳) ”قرآن کی ایک امتیازی خوبی یہ بھی ہے کہ وہ حقیقت عالم کے خارجی پہلو کے مطالعہ و مشاہدہ پر بہت زور دیتا ہے۔ اس عین مطالعہ و مشاہدہ کے ذریعے قرآن انسان کے اندر اس عظیم ہستی کا شعور بیدار کرنا چاہتا ہے جس کی مظہریہ کائنات ہے۔ قرآن نے اپنے مقلدین کے اندر یہ تجرباتی طریق کارپیدا کر کے انھیں جدید سائنس کا بانی بنادیا تھا۔“

### (پہلا خطبہ)

علامہ اقبال ان مسلم مفکرین کے گروہ سے تعلق رکھتے ہیں جنہوں نے قرآنی تعلیمات کی ہمہ گیر افادیت کو بڑی شرح و بسط کے ساتھ بیان کیا ہے اور مسلمانوں کو مطالعہ کائنات کی اہمیت سے روشناس کرایا ہے۔ ان کی رائے میں قرآن حکیم ہماری تمام مادی اور روحانی ضرورتوں کی کفالت اور انفرادی و اجتماعی مسائل کے حل کا مجھوں ہے۔ اس میں کوئی شک نہیں کہ قرآن مجید نے ہماری روحانی تربیت، ذہنی پاکیزگی اور رفتہ کردار پر بہت زور دیا ہے مگر اس حقیقت سے انکار نہیں کیا جاسکتا کہ اس نے ہماری دنیوی فلاح، مادی ترقی، تنبیح کائنات اور مطالعہ فطرت کی اہمیت کو بھی پار بار اجاگر کرنے کی کوشش کی ہے۔ اسلام چونکہ زندگی کا مکمل ضابطہ خیال کیا جاتا ہے اس لیے وہ صرف ہماری اخروی نجات اور روحانی ترفع ہی کا قائل نہیں بلکہ وہ ہماری دنیوی کامرانی اور معاشرتی بہتری کا بھی علم بردار ہے۔ قرآن نے بار بار ہماری توجہ اس امر کی طرف مبذول کرائی ہے کہ بہترین اور مثالی زندگی کا آغاز دنیوی حنات کے حصول ہی سے عبارت ہے۔ قرآنی ارشاد ہے کہ ”جو انسان اس موجودہ زندگی میں اندر ہارہا وہ آخرت میں بھی اندر ہا ہی رہے گا۔“ رسول کریمؐ کا مبارک قول ہے: ”الْدُّنْيَا مَذْرِعَةُ الْآخِرَةِ“ (دنیا آخرت کی کھیت ہے)۔ فصل سے فیض یاب ہونے سے قبل ہی کھیت کو سنوارنا اور اس کی طرف خاص توجہ دینا اشد ضروری ہوا کرتا ہے۔ اسی طرح آخرت میں عمده نتائج حاصل کرنے سے پہلے دنیا میں بہترین اعمال ضروری ہوتے ہیں۔ عمل صالح صرف آخروی نجات ہی کا ضامن نہیں بلکہ یہ دنیوی فلاح کا بھی حامل ہوتا ہے۔ علامہ اقبال نے بجا کہا ہے کہ قرآن حکیم کی ایک نمایاں خوبی یہ بھی ہے کہ یہ حقیقت کاملہ کے خارجی مظاہر کے مطالعہ و مشاہدہ پر بہت زور دیتا ہے۔ قرآن کا یہ ارشاد ملاحظہ ہو:

”إِنْ فِي خَلْقِ السَّمَاوَاتِ وَالْأَرْضِ وَأُخْتِلَافِ الْلَّيْلِ وَالنَّهَارِ وَالْفُلْكِ الَّتِي  
تَجْرِي فِي الْبَحْرِ إِمَّا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَاحْيَا بِهِ  
الْأَرْضَ بَعْدَ مَوْتِهَا وَبَثَ فِيهَا مِنْ كُلِّ دَابَّةٍ وَّتَصْرِيفَ الرِّيَاحِ وَالسَّحَابِ  
الْمُسَّخَرَ بَيْنَ السَّمَاءِ وَالْأَرْضِ لَا يَاتِي قَوْمٌ يَعْقِلُونَ“ (البقرة: ۱۶۲)

( بلاشبہ آسمانوں اور زمین کے پیدا کرنے والے، رات اور دن کے بدلنے، سمندر میں لوگوں کو نفع دینے والی چیزوں کو لے کر چلنے والے جہازوں، آسمان سے خدا کے بھیجے ہوئے پانی جس سے مردہ زمین میں جان پڑتی ہے، زمین میں پھیلے ہوئے طرح طرح کے جانوروں، ہواوں کے بدلنے اور آسمان اور زمین کے درمیان گھرے ہوئے بادلوں میں سمجھدار لوگوں کے لیے ثانیاں موجود ہیں)۔

کائنات کے مطالعہ و مشاہدہ پر زور دینے سے قرآن حکیم کا اولین مقصد ہمارے دل و دماغ میں خالق کائنات کی ہستی کا احساس بیدار کر کے ہمیں اسکا مطیع بنانا ہے تاکہ ہم اپنی زندگی میں اس کے قوانین کی پاس داری کریں اور اسے ہر لحاظ سے مثالی بنائیں۔ قرآن حکیم کا کہنا ہے کہ ”خدا تعالیٰ اول بھی ہے اور آخربھی اور وہ ظاہر بھی ہے اور باطن بھی“۔ اس نقطہ نظر سے مادی اور خارجی دنیا حقیقت میں خدا تعالیٰ کی پیدا کردہ ثانیوں کا حیرت انگیز اور حسین مجموعہ ہے۔ جب ہم اشیائے کائنات کا گھری نظر سے مطالعہ کرتے ہیں تو ہمیں قدم قدم پر خدا کی بے مثال حکمت کاملہ اور قدرت بالغہ کے نشانات دکھائی دیتے ہیں جو ہمارے اندر عظیم ذات خداوندی کا احساس پیدا کرتے ہیں۔ اس وقت ہمیں پتہ چلتا ہے کہ یہ اسرار فطرت اور رموز کائنات ہرگز بلا مقصد اور بے کار نہیں جیسا کہ قرآن حکیم خود کہتا ہے: ”أَفَجَسْبُنُمْ أَنَّمَا خَلَقْنَا كُمْ عَبْشَا“ (پارہ ۱۸، سورۃ ۲۳، آیت ۱۱۵) (تو کیا تم یہ خیال کرتے ہو کہ ہم نے تمھیں یونہی پیدا کیا ہے)۔ علامہ اقبال بجا فرماتے ہیں کہ ”قرآن انسان کے اندر اس عظیم ہستی کا شعور بیدار کرنا چاہتا ہے جس کی مظہریہ کائنات ہے)۔

یہ ایک تاریخی حقیقت ہے کہ قرآن حکیم نے مطالعہ کائنات اور مشاہد فطرت پر بار بار زور دے کر اپنے ماننے والوں کے دل و دماغ میں اس عالم ظاہری کی تفسیر اور تجرباتی طریق کارکی اہمیت کو

واضح کرنے کی کوشش کی ہے۔ کائنات کے ذریعے میں خدا کی خلائق صفت اور دیگر صفات حسنہ کی جلوہ گری پائی جاتی ہے۔ اس بات کو مدنظر رکھ کر ہمارے اسلاف نے کائنات کے پوشیدہ اسرار و رموز کو بے نقاب کیا اور اپنے تجربات کی صداقت کو ظاہر کرنے کے لیے مختلف سائنسی طریقے بھی بتائے۔ اس لحاظ سے علامہ اقبال کہتے ہیں کہ قرآن حکیم نے اپنے مقلدین کو جدید سائنس کا بانی بنادیا تھا۔ مغرب کے غیر متعصب مورخین اور مفکرین نے اس حقیقت کو تسلیم کیا ہے کہ مغربی سائنس کا فروع قدیم مسلمانوں، خصوصاً ہسپانوی مسلم حکماء، مرہون منت ہے۔ علامہ اقبال کے درج ذیل اقوال اور اشعار اس کی مزید وضاحت کرتے ہیں:

"---Europe took up the task of research and discovery. Intellectual activity in the world of Islam practically ceased from this time and Europe began to reap the fruits of the labours of Muslim thinkers."

(Thoughts and Reflections of Iqbal, p.104)

عصر حاضر زادہ آیام تھت	مستی اواز منے گلفام تھت
شاریح اسرار او تو بودہ	اٹلین معابر او تو بودہ
(کلیات اقبال، فارسی، ص ۸۳۸)	

حکمت اشیا فرنگی زاد نیست	اصل اوجز لذت ایجاد نیست
نیک اگر بینی مسلمان زادہ است	ایں گہراز است ما افتادہ است
چوں عرب اندر ارد پا پکشاد	علم و حکمت را بنا دیگر نہاد
(ایشان، ص ۸۸۰)	

مسلمانوں نے تجرباتی طریق کار کے ذریعے جدید سائنس کی بنیاد ڈالی تھی مگر بعد ازاں مغربی قوموں نے اسے اختیار کر کے اس میں قابل قدر اضافہ کیا ہے۔ اس لحاظ سے اُن کی یہ سعی قابل تقلید ہے۔ اگر وہ سائنس کو غلط مقاصد کے لیے استعمال کرتے ہیں تو یہ اُن کا اپنا صور ہے نہ کہ سائنس کا۔

## سرمایہ داری

(۱) ”ہمارے اپنے زمانے میں فلسفیوں نے سوسائٹی کے مروجہ سرمایہ دارانہ نظام کا عقلی جواز پیش کیا ہے“

(چوتھا خطبہ)

سرمایہ داری ایک ایسا نظام معيشت ہے جس میں سرمایہ کو باقی تمام عوامل پیداوار پر ترجیح دی جاتی ہے۔ اقتصادی نظام میں اُسے جو مرکزی حیثیت حاصل ہے وہ ارباب فکر و نظر پر بخوبی عیاں ہے۔ سرمایہ داری کے نظام کے حامی سرمائے کو محنت پروفیشنل دیتے ہوئے سرمائے ہی کو سب کچھ خیال کرتے ہیں۔ اس کے برعکس محنت کی عظمت کے علم بردار محنت کو سرمائے کی اصل سمجھتے ہیں۔ ان دونوں مکاتب فکر نے دو مختلف نظام ہائے معيشت کو جنم دیا ہے۔ ویسے تو ازمنہ قدیم ہی سے سرمایہ و محنت کے درمیان جنگ جاری رہی ہے مگر عصرِ جدید میں اُن کی باہمی کشمکش نے بین الاقوامی منافرت اور جنگ و جدال کی صورت اختیار کر لی ہے۔ محنت پرستوں اور استھصال زدہ طبقوں کو چین، روس اور اُن کے حواریوں کی تائید حاصل ہے جبکہ سرمایہ پرستوں کو امریکہ اور اس کے ساتھیوں کی حمایت پر ناز ہے۔ روس اور اس کے ہم نوا اشتراکیت اور کمیونزم کا پرچار کر رہے ہیں۔ اس کے برعکس امریکہ اور اس کے حاشیہ بردار ممالک سرمایہ داری کے نظام کو دنیا میں غالب رکھنے کے حق میں ہیں۔ علامہ اقبال<sup>ؒ</sup> اُن کی باہمی چیقش کی طرف اشارہ کرتے ہوئے فرماتے ہیں:-

محنت و سرمایہ دنیا میں صفات آ را ہو گئے دیکھئے ہوتا ہے کس کی تمناؤں کا خون  
(کلیات اقبال، ص ۲۸۹)

علامہ اقبال<sup>ؒ</sup> کی ہمدردیاں زیادہ تر سوسائٹی کے مظلوم، مجبور، اور مقتہور انسانوں کے ساتھ وابستہ

بیں کیونکہ اسلام کسی طرح بھی ظلم و استبداد کے نظام کو درست نہیں سمجھتا۔ وہ تو زکوٰۃ، انفاق فی سبیل اللہ اور صدقات کے ذریعے معاشری نا انصافی اور عدم مساوات کو ختم کر کے عادلانہ نظام اقتصادیات کے قیام کے زبردست حامی ہے۔ وہ تو دولت کی تقسیم کے اصول کی حمایت کرتے ہوئے دولت میں غرباء، مساکین، والدین، قریبی عزیزوں، بیواؤں، حاجت مندوں اور مسافروں کا حق بھی تسلیم کرتے ہوئے یہ اعلیٰ تعلیم دیتا ہے: ”ما انفقتم من خیر فللو الدین والا قربین والیتمی والمسکین وابن السبیل“ (ابقرہ ۲۱۵: ۲۱۵) (جو کچھ خرچ کرو اس میں والدین، رشتہ داروں، تیپوں، محتاجوں اور مسافروں کا حق ہے)۔

علامہ اقبال نے یہاں اس امر پر اظہارِ تاسف کیا ہے کہ تہذیب و ترقی کے اس دور میں بھی بعض مفکروں اور فلسفیوں نے مروجہ سرمایہ دارانہ نظام کا عقلی جواز پیش کیا ہے حالانکہ کسی بھی انسانیت سوز اور اخلاق سے عاری نظام حیات کی حمایت انسان دشمنی سے کم نہیں۔ یہاں جرمنی کے مشہور و معروف فلسفی نطشے کی مثال دی جا سکتی ہے جو سوسائٹی میں عدم مساوات کا زبردست حامی اور سو شلزم کا عظیم ترین مخالف تھا۔ وہ تو بس فلسفہ طاقت اور سپریمین ہی کو خلاصہ حیات خیال کرتا تھا۔ وہ کمزور انسانوں کے وجود کو سپریمین کے وجود کے لیے لازمی شرط قرار دیتا تھا۔ علامہ اقبال بھی طاقت کی قدر کے حامی تھے مگر وہ اسے اخلاقی صفات اور انسانی اقدار کے تابع رکھنے کے حق میں تھے۔ نطشے کی طرح وہ محسن جمال کے قائل نہیں تھے بلکہ جمال (اخلاقیات) کے بھی حامی تھے۔ نطشے کا ایک قول ملاحظہ ہو:

"There are some that preach my doctrine of life but at the same time are preachers of equality.----- I do not wish to be confounded with these preachers of equality. For within me justice saith, Men are not equal."

(Outline of Philosophy, p.374)

غیریوں، مزدوروں، کسانوں اور مظلوم انسانوں کے ساتھ علامہ اقبال کی ہمدردی کی چند مثالیں دیکھئے۔ وہ فرماتے ہیں:

کارخانے کا ہے مالک مرد کار عیش کا پُتلا ہے، محنت ہے اسے ناساگار  
کھانے کیوں مزدور کی محنت کا پھل سرمایہ دار

(کلیات اقبال، ص ۲۹۱)

دستِ دولت آفریں کو مُزدیوں ملتی رہی اہلِ ثروت جیسے دیتے ہیں غریبوں کو ذکارت  
مکر کی چالوں سے بازی لے گیا سرمایہ دار انتہائے سادگی سے کھا گیا مزدور مات

(ایضاً، ص ۲۶۳-۲۶۴)

اب سرمایہ دارانہ نظام کے عقلی جواز کی نوعیت سے متعلق چند اور امور پر غور و فکر کیا جاتا  
ہے۔ آئیے ہم یہاں بھیجا پر اس امر کا جائزہ لیں کہ بعض فلاسفہ اور اہل دانش سرمایہ داری کے جواز  
میں کیا کہتے ہیں۔ اُن کے دلائل کا خلاصہ یہ ہے:

(۱) سرمایہ داری کوئی غلط نظام نہیں کیونکہ محنت کی طرح سرمایہ بھی ہماری زندگی میں نمایاں  
کردار ادا کرتا ہے۔

(۲) محنت سرمائے کو پیدا نہیں کرتی بلکہ سرمایہ محنت کو پیدا کرتا ہے۔

(۳) کائنات میں کہیں بھی مساوات نہیں اس لیے معاشری نظام میں بھی مساوات کا اصول  
درست نہیں۔

(۴) دنیا کا نظام چلانے کے لیے حاکم و مکوم اور اعلیٰ وادنی کی تمیز لازمی ہے۔ اگر کوئی بھی مکوم  
اور غریب نہ رہے تو یہ نظام کیسے چلے گا؟

(۵) اسلامی معيشت میں انفرادی ملکیت کو غلط نہیں کہا گیا۔ زکوٰۃ، صدقات اور إنفاق فی  
سبیل اللہ کے احکام خود معاشری عدم مساوات کا ثبوت بھی پہنچاتے ہیں۔

(۶) غربی اور امیری قدرت کی پیدا کردہ ہیں۔ غریبوں کی قسمت میں غربی ہی لکھی تھی۔

(۷) غریب خودستی، کاہلی اور رذاتی کوتا ہیوں کے سبب غریب بن جاتے ہیں۔

(۸) دنیا میں طاقت کا اصول کا فرماء ہے۔ ہر طاقتو ر غالب اور ہر کمزور مغلوب ہو گا۔

یہ سارے دلائل درست قرار نہیں دیئے جاسکتے کیونکہ خدا کسی بھی طرح ظلم و استھصال کے نظام  
کو خیر نہیں کہتا۔ چلاک، ہوشیار اور زر پرست انسان ہمیشہ مکاری سے کام لے کر اپنی غلطیوں پر  
پردہ ڈالنے اور اسے خدا کے سرخوب پنے کی کوشش کیا کرتے ہیں۔ بقول علامہ اقبال:

۔ تن بے تقدیر ہے آج ان کے عمل کا انداز تھی نہاں جن کے ارادوں میں خدا کی تقدیر  
(کلیات اقبال، ص ۲۷۸)

## شریعت اور طریقت

(۱) ”عبدالقدوس گنگوہی نے کہا تھا: ”محمد عربی عرشِ معلّی پر پہنچ کر واپس آگئے تھے لیکن اگر میں اُس مقام تک پہنچتا تو خدا کی قسم ہرگز واپس نہ آتا“  
(پانچواں خطبہ)

بر صغیر پاک و ہند کے ایک مشہور ولی عبدالقدوس گنگوہی تصوف اور معرفت کے اسرار و رموز سے باخبر تھے۔ انہوں نے ایک بار قلبی واردات اور روحانی مکاشفات کی اہمیت اور غایت اللہ کی طرف اشارہ کرتے ہوئے کہا تھا کہ اگر مجھے مقام نبوت عطا ہوتا اور میں رسول کریمؐ کے مائدہ معراج کے لیے عرشِ معلّی تک پہنچتا تو میں ہرگز دہاں سے واپس نہ آتا۔ علامہ اقبالؒ نے اپنے مندرجہ ذیل قول میں اسی صوفیانہ شعور اور شعور نبوت کے بنیادی فرق کو واضح کرنے کی کوشش کی ہے۔

صوفی کا مقصد حیات خدا تعالیٰ کا وصال اور ذاتِ اللہ میں ادغام ہوتا ہے۔ تمام صوفیانہ تربیت اور روحانی مدارج کا نقطہ کمال ذاتِ خداوندی میں اس طرح مل جانا ہے جیسے قطرہ سمندر میں جا کر مل جاتا ہے۔ تصوف و معرفت کا یہی سب سے بڑا نصب العین قرار دیا جاتا ہے۔ اس کے برعکس نبی اس اعلیٰ مقام تک پہنچنے کے بعد واپس آ جاتا ہے تاکہ وہ خدائی قرب کی بدولت حاصل ہونے والے فیوض واثرات سے سب انسانوں کی زندگیوں میں تعمیری اور دیرپا انقلاب پیدا کر سکے۔ صوفی اور نبی کے فرق مقاصد کے اہم پہلو درج ذیل ہیں:  
(۱) صوفی کی نظر میں قلبی واردات اور وجود ای کیفیات کی غایت اولیٰ محض دیدار اللہ اور

وصال ابدی ہے۔ اس کے برعکس نبی یا پیغمبر دیدار خداوندی اور قرب الٰی کو منتها مقصود سمجھ کر اسی دنیا میں کم نہیں رہتا بلکہ وہ معاشرے میں حیرت انگیز انقلاب کا علم بردار بن جاتا ہے۔  
(۲) صوفی صرف اپنی ذاتی نجات کے لیے زیادہ تر تنگ و دوکرتا ہے جبکہ نبی باقی انسانوں کی نجات اور فلاح کے لیے سرگرم عمل رہتا ہے۔

(۳) صوفی خدا کا قرب پانے کے بعد دنیا میں رجعت کا خواہاں نہیں ہوتا۔ اس کے برعکس نبی کی رجعت انسانیت ساز، تعمیری، دریا پا اور عظیم معاشرتی اور ذاتی انقلاب کی تخلیق کا باعث بن جاتی ہے۔

(۴) نبی یا پیغمبر اپنی وجود اپنی کیفیات اور روحانی واردات کو ایک عملی اور زندہ شکل میں دیکھنے کا آرزومند ہوتا ہے۔ یہی اس کے روحانی مکاشفات اور عہد آفرینیں کمالات کی قدر و قیمت کا عملی امتحان ہوتا ہے۔

(۵) صوفی خلوت پسندی کا دلدادہ ہوتا ہے جبکہ نبی جلوت آرائی کو بھی پسند کرتا ہے۔  
(۶) صوفی زیادہ تر روحانی تطہیر پر زور دیتا ہے۔ نبی روحانی پا کیزگ کے علاوہ باقی شعبہ جات زندگی میں بھی تطہیر چاہتا ہے۔

علامہ اقبال اس بحث کا خلاصہ ان الفاظ میں بیان کرتے ہیں:-

"The Prophet's return is creative"

(The Reconstruction of Religious Thought in Islam. 124)

علامہ اقبال کے مندرجہ ذیل اشعار نبوت کے چند اہم اور نمایاں پہلوؤں پر یوں روشنی ڈالتے ہیں:-

سچنے ساز و صحبتیش ہر خام را تازہ غوغائے دہد آیام را  
حکمیش برتر ز عقل ذوفون از ضمیرش اُمّت آید ہرون  
بحرو بر از زور طوفانیش خراب در نگاه او پیام انقلاب  
من نئے دامن چه افسون می کند روح را در تند گرگوں می کند  
(کلیات اقبال، (فارسی)، ص ۸۰۹-۸۰۸)

(۲) پیغمبر اسلام دنیاۓ قدیم اور دنیاۓ جدید کے درمیان کھڑے ہوئے دکھائی دیتے ہیں“

(پانچواں خطبہ)

علامہ اقبال نے ہادیٰ اعظم اور محسن انسانیت حضرت محمد ﷺ کی ذات بابرکات کے کمالاتِ نبوت اور صفاتِ حسنہ کا بار بار اپنی شاعری اور نثر میں بڑے احترام کے ساتھ تذکرہ کیا ہے۔ مجبوبؒ خدا کا ذکر کرتے ہیں اُن پروجہ کی قیمت طاری ہو جایا کرتی تھی۔ اس سے اندازہ لگایا جاسکتا ہے کہ وہ رسول کریمؐ سے کس قدر محبت کرتے تھے۔ یہ امر دلچسپی سے خالی نہیں کہ انہوں نے ذاتِ محمدؐ کے گوناگون حasan کا محض جذبائی انداز ہی سے نہیں بلکہ فکری اور تاریخی طور پر بھی برا گہر امطالعہ کیا تھا۔ جوں جوں وہ محمدؐ تعلیمات اور کردار رسول کریمؐ کا مطالعہ کرتے گئے توں توں اُن پر عظمت رسولؐ کے اسرار منکشف ہوتے گئے۔ اس لحاظ سے اُن کا تذکرہ رسولؐ جذبہ و فکر کا حسین اور روح پرور امترانج ہے۔

پیغمبر اسلام ﷺ کی ذاتِ والا صفات کو علامہ اقبالؒ نے قدیم اور جدید دنیاوں کے درمیان مقامِ اتصال قرار دیا ہے۔ اُن کی رائے میں رسول کریمؐ کی نبوتِ ماضی اور حالِ دونوں سے پیوستہ ہے کیونکہ اپنے سرچشمہ الہام کی بدولت وہ دنیاۓ قدیم سے تعلق رکھتے ہیں مگر اپنے الہام کی سپرٹ کی رو سے وہ دنیاۓ جدید کے بھی قائد ہیں۔ شاعر مشرق اور مفکر اسلام کا خیال ہے کہ بنی کریمؐ کی ختم نبوت نے ہمیں اس بات کی اہمیت سے آگاہ کیا ہے کہ انسانیت ہنی بلوغ کی حامل ہو گئی ہے اس لیے اب انسانوں کو خدائی ہدایت کے ابدی اصولوں کی روشنی میں جدید مسائل کے حل کے لیے فکر و تدبیر مطالعہ کا نبات اور تاریخ سے بھی کام لینے کی اجازت مل گئی ہے۔ دوسرے لفظوں میں نبوتِ محمدؐ موجودہ اور آئندہ ادوار کے لیے بھی روشنی کا عظیم ترین مینار ثابت ہو گی۔ آئیے پیغمبر اسلامؐ سے پہلے کی قدیم دنیا اور جدید دنیا کے اختلاف اور رحمتِ دو عالم ﷺ کی مرکزی حیثیت کا اجمالی جائزہ لیں:

(۱) ازمنہ قدیم میں انسانی ذہن طفولیت کے عالم میں تھا اس لیے وہ اسرار کا نبات اور ادق

مسائل حیات کو کا حق بھجنے سے قاصر تھا۔ ان حالات میں انسانوں کی ہدایت اور رہنمائی کے لیے انبیاء کرام کا سلسلہ جاری کیا گیا۔

(۲) دنیا نے قدیم کے لوگوں کے لیے خدائی ہدایت کی رو سے الہام وحی پر منی احکام دیئے گئے تاکہ لوگ ان بنے بنائے اصولوں پر بلا چون وچ اعمال کرتے جائیں۔

(۳) رسول کریم ﷺ کی نبوث اس بات کی غماز تھی کہ اب انسانوں کو ہنی بلوغت حاصل ہو چکی ہے اس لیے وہ الہام کے ساتھ ساتھ وحی کی روشنی میں اپنے نئے نئے مسائل کی گرہ کشانی کے لیے غور و فکر مشاہدہ کائنات اور مطالعہ فطرت سے بھی کام لے سکتے ہیں۔

(۴) قرآن مجید کا نزول فی الحقیقت عقل استقرائی اور تفکر و تدبیر کا آغاز ہے۔ قرآن مجید نے جا بجا ہمیں کائنات کے عمیق مشاہدے اور تاریخ کے گہرے مطالعہ کی دعوت دی ہے تاکہ ہم تین بھر کائنات کے لا اُن بن جائیں۔ اس قرآنی تعلیم کی بدولت مسلمان تجرباتی سائنس کے باñی بنے اور بعد ازاں مغربی ملکوں نے اُن سے فیض حاصل کر کے جدید علوم کو بہت فروغ دیا۔

(۵) سابقہ انبیاء کرام کی طرح رسول کریمؐ بھی سرچشمہ الہام سے فیض یاب ہوئے مگر اُنکی نبوث مقامی اور ہنگامی نہیں کیونکہ اب اُن کے بعد کوئی اور نبی نہیں آئے گا۔ موجودہ اور آنے والے ادوار کے انسان اب نبوثؐ محمدؐ ہی کے زیر اثر رہیں گے۔ علامہ اقبالؒ کے یہ اشعار بھی ملا خاطہ ہوں۔ وہ کہتے ہیں:

پس خدا بر ما شریعت ختم کرد  
بررسوؐ ما رسالت ختم کرد  
رونق ازما محفل آیام را او رسال راختم و ما قوام را

(کلیات اقبال، (فارسی، ص ۱۰۲))

## شعور

(۱) ””شعر کا کام ایسا نقطہ نور مہیا کرنا ہے جو زندگی کی آگے بڑھنے والی حرکت کو منور کر سکے۔ یہ نقطہ موقع محل کے مطابق پھیلتا اور سکرتا ہے۔ اس طرح شعور زندگی کے خالصتاً رو حانی

اصلوں کے تنوع کا نام ہے جو مادہ نہیں بلکہ ایک نظریہ میں اصول اور موضوع طریق عمل ہے۔

(دوسرا خطبہ)

علامہ اقبال نے اپنی کتاب ”تکمیل جدید الہیات اسلامیہ“ میں ہر قسم کے اہم موضوعات پر اظہار خیال کیا ہے۔ اس کتاب میں صرف دین و مذہب اور سیاست ہی پر روشنی نہیں ڈالی گئی بلکہ معاشرت، میشیت، تاریخ، تصوف و معرفت اور نفیات کے بارے میں بھی خیالات کو بیان کیا گیا ہے۔ مندرجہ بالا الفاظ میں انہوں نے شعور کی نوعیت اور اہمیت کی طرف بلغ اشارہ کیا ہے جسے فوراً سمجھ لینا کسی قدر دشوار نظر آتا ہے۔ شعور کی بحث کے ضمن میں انہوں نے جو کچھ کہا ہے اس کا لب لباب یہ ہے:

(۱) شعور ایک ایسا انواری نقطہ ہے جو زندگی کی پیش رفت اور ارتقائی حرکت کو منور کرتا ہے۔  
انہوں نے اپنی کتاب ”اسرارِ خودی“ میں خودی کو بھی ”نقطہ نورے“ اور ہمارے جسم میں اُسے ”شر از زندگی کا نام دیا ہے:

نقطہ نورے کے نام اُخودی است زیرِ خاکِ ما شر از زندگی است (کلیات اقبال، فارسی)

(ب) اپنے خطبات میں انہوں نے اسے حالت کشکش اور ارتکازِ ذات کی حالت بھی کہا ہے:

"It is a case of tension, a state of self-concentration--"

(The Reconstruction of Religious Thought in Islam, P.40)

(ج) علامہ اقبال کی رائے میں شعور (نقطہ نوری) موقع محل کے مطابق بڑھتا اور کم ہوتا رہتا ہے۔ دوسرے لفظوں میں سازگار اور ناسازگار حالات سے اس کے پیدا شدہ زندگی کی فراخی اور تیگی کا دار و مدار ہوتا ہے۔

وہ ”اسرارِ خودی“ میں اس کی پاہندگی، شعور، سوزِ زندگی اور تابندگی کو جذبِ عشق و محبت پر منی خیال کر کے فرماتے ہیں:

از محبت می شود پاہندہ تر	زندہ تر، سوزِ زندگی اور تابندہ تر
از محبت اشتعال جو هرش	ارتقاء ممکناتِ مضمر (ایضاً)

علامہ اقبال شعور کو زندگی کے روحانی اصول کی قسم قرار دیتے ہیں۔ اس نظر سے شعور ماذے کی پیداوار نہیں۔ اگر ہم اسے ماذے کی پیداوار خیال کریں تو پھر ہم اس کی آزادی اور سرگری کو تسلیم نہیں کر سکتے۔ مفکر اسلام علامہ اقبال شعور اور ماذے کے باہمی ربط و امتیاز کو یوں بیان کرتے ہیں:-

چپ نورے جاں فروزے سینه تا بے      نیر زد با شاعش آفتا بے  
بخارک آلودہ و پاک از مکان است      بہ بندِ روز و شب پاک از زمان است  
(کلیات اقبال، فارسی، ص ۵۲۰)

جرمنی کا ایک مشہور فلسفی شوپنہار (۱۸۲۰-۱۸۸۷ء) شعور کی نوعیت کی یوں تعریف کرتا ہے:

"Consciousness is the mere surface of our minds, of which, as of the earth, we do not know the inside but only the crust."

(Will Durant, Outline of Philosophy, p.274)

(۱) شعور کو علامہ اقبال نے ایک "تئیںی اصول" اور "محضوں طریق عمل" کا نام دیا ہے۔ اس لحاظ سے شعور ایک ایسی قوت ناظمہ ٹھہرتی ہے جو ہمارے خیالات اور احساسات کو ایک لڑی میں پروکر پیش کرتی ہے۔ ہمارے گوناگون افکار و جذبات کی یہ شیرازہ بندی شعور کی خاص امتیازی حیثیت ہے۔ جس طرح عقل کی کئی قسمیں ہیں اسی طرح شعور کے بھی کئی مدارج ہیں۔ شعور ناقص اور شعور کامل، عام انسانی شعور، صوفیانہ شعور اور پیغمبرانہ شعور وغیرہ۔

(۲) ولیم جیمز شعور کو "جوئے خیال" تصور کرتا ہے۔ اس سے اُس کی مراد مسلسل تغیرات کی شعوری رو ہے..... دراصل شعور ایک وحدت ہے اور ذہنی کیفیات کی بنیاد ہے۔ یہ شعور کے ان اجزاء کا مجموع نہیں جو ایک دوسرے کو اطلاعات بھم پہنچاتے ہیں،

(چھ تھاختہ)

امریکہ کے نامور فلسفی اور ماہر نفیسیات William James (۱۸۴۲-۱۹۱۰ء) نے اپنی کتاب "أصول نفیسیات" مطبوعہ ۱۸۹۰ء میں تجرباتی نفیسیات کی بنیاد ڈالی تھی۔ وہ ہر نظریے کو اس

کی عملی قدر و قیمت کے مطابق اچھا، برا، مفید یا مضر خیال کرنے کا حامی تھا۔ علامہ اقبال نے اپنے مندرجہ بالا الفاظ میں ولیم جیمز کے نظریہ شعور کو بیان کرنے کے علاوہ اپنی ذاتی رائے کا بھی اظہار کیا ہے۔ ولیم جیمز کو انگریز نفیتیات دنوں کے ایک مکتب فکر کی جو ہر پرستانہ (atomistic) نفیتیات سے سخت اختلاف تھا جس نے خیال کو میکانیکی طور پر آپس میں مربوط الگ نظریات کا سلسلہ قرار دیا تھا۔ یہ ماہرین نفیتیات خیال کو جدا گانہ نظریات کے میکانیکی ربط کا نتیجہ سمجھتے تھے۔ ولیم جیمز نے اس نظریے پر تقدیم کرتے ہوئے کہا کہ ”خیال منتشر تصورات کا سلسلہ نہیں بلکہ یہ عدی کی مانندروں دواں ہے۔“ بالفاظ دیگر یہ جذبات و احساسات کی ایسی وحدت ہے جس میں تصورات بھی شامل ہوتے ہیں۔ ولیم جیمز کے اس نظریے کی روح یہ ہے:

"Consciousness is not an entity, not a thing, but a flux and system of relations; it is a point at which the sequence and relationship of thoughts coincide illuminatingly with the sequence of events and relationship of things."

(Outline of Philosophy, p.436)

علامہ اقبال نے ولیم جیمز کے تصویر شعور کے بارے میں جو کچھ اور کہا ہے اس کی وضاحت کے لیے درج ذیل امور لائق مطالعہ ہیں:

- (۱) ولیم جیمز شعور کی تعریف کرتے ہوئے اسے ”جوئے خیال“ کہتا ہے۔ علامہ اقبال فرماتے ہیں کہ ”جوئے خیال“ سے ولیم جیمز کی مراد مسلسل تغیرات کی شعوری رو ہے۔
- (۲) ولیم جیمز کی رائے میں شعور (جوئے خیال) یا خودی ہمارے ذاتی احساسات و جذبات پر مشتمل ہونے کی حیثیت سے ہمارے نظام فکر ہی کا حصہ ہے۔ اس لحاظ سے خودی فکر کا حصہ قرار پاتی ہے۔

علامہ اقبال ولیم جیمز کے اس نظریہ شعور و خودی سے مکمل طور پر متفق نہیں کیونکہ وہ خودی اور شعور ( فقط نوری ) کو ایک ناقابل تقسیم وحدت اور ذاتی کیفیات کی بنیاد سمجھتے ہیں۔ ”جوئے خیال“ سے تو حضرت علامہ اقبال گوا اتفاق ہے مگر وہ اسے خیال فکر کا حصہ تسلیم نہیں کرتے۔ اُن کی رائے میں خودی اور شعور کو ذاتی کیفیت اور خیال پر قدم حاصل ہے اس لیے ولیم جیمز کا یہ تصور مکمل طور پر

ہمارے باطنی شعور (خودی) کی ماہیت کا انکشاف نہیں کرتا۔ وہ اس کو ہدف تنقید بناتے ہیں:-

"Consciousness is something single, presupposed in all mental life, and not bits of consciousness mutually reporting to one another"

(The Reconstruction of Religious Thought in Islam,p.102)

## صوفی

(۱) ”جب صوفی کو خدا کی ذات سرمدی کے ساتھ گہری وابستگی نصیب ہو جاتی ہے تو اس وقت اُسے زمانِ مسلسل کے عدم تحفظ کا احساس ہوتا ہے۔ اس کے باوجود اُس کا زمانِ مسلسل کے ساتھ تعلق مکمل طور پر منقطع نہیں ہوتا“۔

(پہلا خطبہ)

علامہ اقبال نے اپنے اس قول میں صوفیانہ واردات اور وجودانی کیفیات پر مشتمل روحاںی تجربات کی چند اہم خصوصیات کو بڑے ہی مختصر انداز میں بیان کیا ہے۔ اُن کی رائے میں باطنی تجربات بھی خارجی تجربات کی مانند حصول علم کا مفید اور حقیقی ذریعہ ہیں کیونکہ قرآن حکیم نے ”آفاق“ کے علاوہ ”نفس“ کو بھی اپنی نشانیوں کا حامل قرار دیا ہے۔ خداوند تعالیٰ ہر لمحہ اپنی تجربات کو ظاہر کرتا ہے۔ اس کی قدرت کاملہ، حکمت بالغہ، رحمت عالمہ اور ربوبیت تامہ کی حیرت انگیز نشانیاں مادی دنیا میں بھی عیاں ہیں اور روحانی دنیا میں بھی۔ حضرت علامہ اقبال کی رائے میں جس طرح حواس کے ذریعے ہمیں خارجی اور مادی دنیا کے بارے میں معلومات حاصل ہوتی ہیں اسی طرح قلبی واردات اور وجودانی لمحات کی وساطت سے ہمیں باطنی اور روحانی دنیا کا علم بھی حاصل ہوتا ہے۔ وہ خارجی اور سائنسی علم کی طرح باطنی اور صوفیانہ واردات کو بھی حقیقی اور مفید خیال کرتے ہیں۔ اُنھوں نے اپنے مندرجہ بالا قول میں جو کچھ بیان کیا ہے اس کے اہم نکات یہ ہیں:

(الف) علامہ اقبال تلقیٰ واردات کی بنا پر صوفی کی خدا کے ساتھ گہری وابستگی اور قرب کے

امکان کو تعلیم کرتے ہیں۔ جب صوفی جذب و شوق کی حالت میں ہوتا سے اُس وقت خدا کے ساتھ وقتو پر مضبوط وصال کا شدید احساس ہوتا ہے۔ چونکہ یہ تجربات شخصی نوعیت کے ہوتے ہیں اس لیے وہ ناقابل تجربیہ اور ناقابل ابلاغ ہیں۔

(ب) خدا کے ساتھ گھری وابستگی کے وقت صوفی کو جذب و شوق کی اس حالت میں زمان مسلسل (serial time) کے عدم حقیقت کا احساس ہوتا ہے۔ زمان مسلسل دونوں، مہینوں اور سالوں میں تقسیم کیا جاتا ہے لیکن زمان حقیقی میں روز و شب، ماہ و سال، ماضی، حال اور مستقبل کی کوئی تمیز نہیں ہوتی۔ صوفی پر جب وجود اور ذوق کی حالت طاری ہو جاتی ہے تو وہ شدت احساس کے تحت فکر کو فراموش کر دیتا ہے۔ ایسی حالت میں اسے یوں محسوس ہوتا ہے کہ جیسے خارجی وقت حقیقت نہیں رکھتا۔ خدا کے ساتھ گھری وابستگی اسے چند لمحات کے لیے زمان جادو اُنی کا احساس دلاتی ہے اس لیے اسے زمان مسلسل کی کچھ بھی خبر نہیں ہوتی۔ علامہ اقبال دیدارِ الٰہی کو کمال زندگی اور زمان و مکان سے بے نیازی کا سبب گردانے ہوئے کہتے ہیں:

ـ کمال زندگی دیدارِ ذات است طریقش رستن از بند جهات است

(کلیات اقبال، (فارسی) ص ۵۵۹)

(ج) صوفی جذب و مسی کے عالم میں جب خدا کا قرب اور معیت محسوس کرتا ہے تو اسے عارضی طور پر زمان مسلسل کے غیر حقیقی ہونے کا احساس ہوتا ہے۔ خدائی قرب کے عارضی مگر فیضانی لمحات گزرنے کے بعد و بارہ اُسے زمان مسلسل سے واسطہ پڑتا ہے۔ حیات دنیوی میں ہم تنفسِ زمان کے باوجود مکمل طور پر زمان مسلسل کی حدود سے باہر نہیں جاتے۔

## عقل و خرد

(۱) ”اسلام میں عقلی بنیادوں کی تلاش کا سلسلہ رسول کریمؐ کی ذات بابرکات سے شروع ہوتا ہے۔ وہ ہمیشہ یہ دعائما نگاہ کرتے تھے اللہم ارینی حقائق الاشیاء کما ہی (اے اللہ! تو مجھے

چیزوں کی اصلیت سے آگاہ کر۔)

(پہلا خطبہ)

فلسفہ سائنس اور دین و مذہب کی ساری تگ و دو کا اولین مقصود تلاش حقیقت اور صداقت طلبی ہے۔ اگرچہ تیوں کی منزل مقصود ایک ہی ہے مگر وہ مختلف ذرائع اختیار کرتے ہیں۔ سائنس محسوسات کے ذریعے خارجی حقائق کو دریافت کرنے کا نام ہے جبکہ فلسفہ ظن و تجھیں پر منی عقل استدلالی ہے۔ اس کے برعکس حقیقی مذہب ظاہر و باطن، مادہ و روح، دنیا و آخرت اور جذب و فکر کا دلکش امتران ہوتا ہے۔ فلسفہ مخصوص عقل و خرد کا زخاری ہوتا ہے لیکن مذہب کا زیادہ تر انحصار اعمال و عقائد پر ہوتا ہے۔ عمل و عقیدہ کے ساتھ ساتھ یہ عقل انسانی کی جائزیت کو بھی تسلیم کرتا ہے۔ علامہ اقبال نے اپنے ان مدرجہ بالا الفاظ میں اسلام اور عقل کو ایک دوسرے کا مخالف قرار نہیں دیا بلکہ انھیں ایک دوسرے کا معاون کہا ہے۔ اس ضمن میں انہوں نے ہادی عظم حضرت محمد ﷺ کی ایک دعا کا حوالہ دیتے ہوئے اسلام میں عقل کی افادیت اور حقیقت طلبی کی اہمیت پر تبصرہ کیا ہے۔

اسلام کے بارے میں جہاں اور غلط فہمیاں پیدا کی گئی ہیں، وہاں یہ غلط تصور بھی عام کر دیا گیا ہے کہ اسلام میں عقل کو کوئی دخل نہیں۔ اپنوں کی جہالت اور غیروں کے تعصّب و معاد نے اس غلط فہمی کو پھیلانے میں نمایاں کردار ادا کیا ہے۔ حقیقت یہ ہے کہ قرآن حکیم کی متعدد آیات میں ہمیں غور فکر، تدبر و تعلق، مطالعہ تاریخ، مشاہدہ کائنات اور حوادث زمانہ کے عمیق ادراک کی تلقین کی گئی ہے۔ کیا یہ امر واقعی نہیں ہے کہ تنبیہ کائنات سے قبل علم کائنات بھی ضروری ہوا کرتا ہے؟ ظاہر ہے کہ علم کائنات حاصل کرنے کے لیے مطالعہ مشاہدہ اور غور فکر کو بروئے کار لائے بغیر کوئی چارہ نہیں۔ قرآنی تعلیمات کے علاوہ رسول کریمؐ کے ارشادات نے بھی عقل و فکر کے جائز استعمال پر کافی زور دیا ہے۔ اس بارے میں علامہ اقبال نے نبی کریمؐ کے ان مبارک اور فکر انگیز الفاظ کا بیہاں حوالہ دیا ہے جن سے ہمیں اشیائے کائنات کے مطالعہ اور ان سے واقفیت کی خواہش کا پتہ چلتا ہے۔ نبی کریمؐ کی ذات باقی انسانوں کی نسبت حقائق حیات سے زیادہ باخبر ہوا کرتی ہے۔ عام

انسان تو عقل سے رفتار کی بدولت حقائق کو جاننے کی کوشش کرتے ہیں مگر نبی کریم ﷺ کو وہی والہام کے فوری اور یقینی ذریعے سے مطلوبہ حقائق معلوم ہو جاتے ہیں۔ اس وسعت علم کے باوجودہ نبی کریمؐ خدا تعالیٰ سے دعا کرتے ہیں کہ وہ انھیں چیزوں کی اصلیت سے آگاہ کر دے۔ اس امر کو مد نظر رکھتے ہوئے علامہ اقبالؒ بجا کہتے ہیں کہ اسلام میں عقل و خرد کی اہمیت پر اصرار کا آغاز خود رسول کریمؐ کی ذات بابرکات سے ہوا۔ بعد میں مسلمان حکماء اور فلاسفہ نے اطاعت رسولؐ کا ثبوت دیتے ہوئے علم و حکمت کے میدان میں نمایاں کارنا مے سرانجام دے کر اہل دنیا کو حیران کر دیا تھا۔ علامہ اقبال نے درست ہی کہا تھا:-

بتاوں تھھ کو مسلمان کی زندگی کیا ہے؟ یہ ہے نہایت اندیشہ و کمال جنوں

(کلیات اقبال، اردو، ص ۵۰)

(۲) کانٹ کی ”تعمید عقل محض“ نے انسانی عقل کی حدود کو واضح کرتے ہوئے عقلیت پسندوں کے کام پر پانی پھر دیا ہے۔

(پہلا خطبہ)

علامہ اقبالؒ کے فلسفیانہ نظام کا ایک پہلو عقل پرستی (Rationalism) کی تعمید سے گہرا تعلق رکھتا ہے۔ وہ روزمرہ کی زندگی کے لیے عقل و خرد کے عام استعمال کے تو قائل تھے مگر وہ اسے حق و باطل کا واحد اور مکمل معیار نہیں مانتے تھے۔ اس میں کوئی شک نہیں کہ قرآن حکیم نے غور و فکر اور تدبر و عقل کا حکم دیا ہے لیکن اس کے ساتھ ہی اس نے عقل پر وحی والہام کی برتری پر بار بار زور دیا ہے۔ انسانی عقل تمام مرئی اور غیر مرئی حقائق کے بارے میں ہمیں یقینی اور کامل معلومات بھی نہیں پہنچا سکتی۔ مادی دنیا کے کئی اہم امور ابھی تک اس سے طے نہیں ہو سکے چ جائیکہ وہ مابعد الطبيعیاتی امور، عالم آخرت کے احوال اور روحانی حقائق کو منکشف کرے۔ علاوہ ازیں عقل کے پیش کردہ افکار و نظریات ہر دور میں تغیر پذیر ہو کر اپنی ناکامی کا ثبوت دیتے رہتے ہیں۔ اس کے برکس وحی والہام پر مبنی حقائق تغیر و ثبات کے حامل ہوتے ہیں۔ علامہ اقبال عقل و خرد کو بھی اکشافِ حقیقت کا

ذریعہ خیال کرتے ہیں لیکن عقل جن حقائق کو عرصہ دراز کے بعد دیافت کر سکتی ہے وہی انھیں پہلے  
ہی سے ظاہر کر دیتی ہے۔ شاعر مشرق نور عقل اور نورِ دل کے فرق کی طرف یوں اشارہ کرتے ہیں:  
 عقل گواستاں سے دُور نہیں اس کی تقدیر میں حضور نہیں  
 دل پینا بھی کر خدا سے طلب آنکھ کا نور، دل کا نور نہیں

(کلیات اقبال، (اردو) ص ۳۳۵)

جرمنی کے ایک عظیم اور شہرت یافتہ فلسفی کانٹ (۱۸۰۴-۱۸۲۳ء) نے اپنی ماہیہ ناز  
کتاب ”تلقید عقلِ محض“، لکھی تھی جو ۱۸۱۷ء میں شائع ہوئی۔ اُس نے اس کتاب میں اشیا کی  
اصلیت اور اُن کی ظاہری حالت کے درمیان فرق واضح کرنے کے علاوہ ہنسی معلومات اور ظاہری  
تجربات کے عدم تیقین پر بھی روشنی ڈالی تھی۔ اس کے فلسفیانہ افکار کا مرکزی نقطہ یہ ہے کہ محسوسات  
کے ذریعے حاصل شدہ معلومات حقیقی اور یقینی نہیں اور محسوسات سے ماوراء ذریعہ علم ہی تھی اور یقینی  
ہے۔ ہم جانتے ہیں کہ عقل پرست اپنے نظریات کی بنیاد پر حواس سے حاصل معلومات رکھتے  
ہیں۔ کانٹ نے اس ذریعہ علم ہی کو غیر یقینی قرار دے کر عقل پرستوں کی عمارت کو مہدم کر دیا  
ہے۔ عقل پرستوں نے عقل ہی کو سب کچھ سمجھ رکھا تھا۔ وہ اُسے معیارِ حق و صداقت قرار دیتے  
ہوئے اُن حقائق کو تسلیم کرنے سے گریزاں تھے جو حواس اور عقل کی حد میں نہیں آتے۔ کانٹ نے  
اٹھارہویں صدی میں عقلیت کے خلاف جو قدم اٹھایا تھا، اس کے دیر پا اثرات رونما ہوئے  
ہیں۔ اس سے چند صدیاں قبل عالمِ اسلام میں بھی امام غزالی نے فلسفہ یونان کی پوری دہ عقل پرستی  
کے خلاف علم بغاوت بلند کر کے مذہبی حقائق کا اثبات کیا تھا۔ ان دونوں میں فرق یہ ہے کہ کانٹ  
عقل پرستی کے قلعہ کو مسماਰ کرنے کے بعد مذہب میں پناہ نہ لے سکا مگر امام غزالی عقل کی گرفت  
سے آزاد ہو کر تصوف کی دنیا میں داخل ہو گئے تھے۔ علامہ اقبال نے کانٹ کو خراج عقیدت پیش  
کرتے ہوئے اپنی کتاب ”پیام مشرق“ میں یہ کہا ہے:

فطرش ذوق میں آئینہ فامے آورد از شبستان ازل کو کپ جامے آورد

(کلیات اقبال، فارسی، ص ۳۸۱)

## علم

(۱) ”انسان کی زندگی اور اس کی خارجی ترقی کا دار و مدار کائنات کے ساتھ تعلقات کی استواری پر ہے۔ صرف علم کی بنا پر ہی یہ تعلقات قائم کئے جاتے ہیں۔ علم کی بدولت ہی انسان حقیقت کے قابل مشاہدہ پہلو تک رسائی حاصل کرتا ہے“

(پہلا خطبہ)

علامہ اقبال<sup>بلاشبہ</sup> مشرقی اور مغربی علوم سے واقف اور قوموں کے عروج و زوال کے اصولوں سے باخبر تھے۔ وہ ملیٰ ترقی کی بنیاد فرد کی ترقی تصور کرتے تھے۔ اس میں کوئی کلام نہیں کہ انہوں نے اپنے کلام میں عمل پر بہت زور دیا ہے مگر وہ علم کی اہمیت و افادیت کے بھی زبردست قائل تھے۔ ان کا یہی توازن خیالات ان کی مقبولیت اور ہر دل عزیزی کا واضح ثبوت ہے۔ اُنکی رائے میں علم کی بدولت ہی انسان اپنی زندگی کو بہتر اور خوشگوار بناسکتا ہے۔ وہ انسانی عظمت اور تنجیر کائنات کا ایک اہم ذریعہ علم کو فرار دیتے ہوئے انسانی ارتقاء اور برتری کے یوں گن گاتے ہیں:-

عروج آدمِ خاکی کے منتظر ہیں تمام یہ کہشاں، یہ ستارے، یہ نیگلوں افلاؤک

(کلیات اقبال، ص ۳۵۸)

وہ حصول علم کو مذہبی نقطہ نظر سے دیکھتے ہوئے ہمیں کائنات کے گھرے مطالعہ و مشاہدہ کی دعوت دیتے ہیں تاکہ ہم اشیاء فطرت میں نور خداوندی اور حکمت ایزدی کے اسرار و حقائق ملاحظہ کریں۔ قرآن حکیم نے پیشتر مواقع پر فطرت کے حسین و حیرت انگیز واقعات کی طرف توجہ مبذول کروائی ہے مثلاً یہ آیت دیکھئے: ”افلا یننظرون إلی الابل کیف خلقت و إلی السماء کیف رُفعت“ (الغاشیہ: ۸۷) قرآن حکیم کی اس سورہ (غاشیہ) میں ہمیں نظام فطرت کا بغور مطالعہ کرنے کا حکم دیا گیا ہے۔ جب تک مسلمان اس حکم پر کار بند رہے وہ دنیا میں عظمت و سطوت

کے مالک رہے لیکن جب انھوں نے تفسیر کائنات سے منہ موڑ لیا تو وہ مغلوب و مکول ہو کر قدر ملت میں جا گرے۔ علامہ اقبال اس بات پر نوح خونی کرتے ہوئے فرماتے ہیں:

خودی کی موت سے مشرق کی سر زمینوں میں ہوانہ کوئی خدا کی کار راز داں پیدا  
علم اور انسانی زندگی کی بہتری مادی ترقی اور مطالعہ فطرت کے باہمی ربط کے بارے میں  
علامہ اقبال کا مندرجہ بالاقول حقیقت کشا اور خیال افروز ہے۔ انھوں نے اس میں درج ذیل امور پر روشنی ڈالی ہے۔

(الف) انسانی زندگی اور خارجی ترقی کا کائنات کے ساتھ بڑا گہر اعلق ہے۔ خدا تعالیٰ نے انسان کو اس دنیا میں یوں نہیں بھیجا بلکہ اس کی ایک غرض و غایت یہ بھی ہے کہ وہ اس دنیا میں اپنی تخلیقی اور عملی قوتوں کو بروئے کار لائے اور اپنی زندگی میں نکھار پیدا کرے۔ کائنات کو سر اب اور بے کار خیال کرنے والا انسان بھی بھی اس کے ساتھ گہر اعلق نہیں رکھے گا جس کا لازمی نتیجہ یہ ہوگا کہ وہ مادی اور سائنسی ترقی کی دوڑ میں پیچھے رہ جائے گا۔

(ب) علامہ اقبال کہتے ہیں کہ علم کے بغیر کائنات سے مضبوط اعلق نہیں رکھا جاسکتا۔ جب ہم کائنات کو حقیقی، مفید اور اہم خیال کریں گے تو لاحوالہ اس کی نوعیت اور اسرار کو جانے کے خواہش مند ہوں گے۔ اس طرح علم کی بدولت ہم کائنات کے مطالعہ میں منہک ہو جائیں گے۔ کائنات کو وہ قرار دینے والے ہرگز اس کے حقائق کو دریافت کرنے کے درپنہیں ہوں گے۔

(ج) علم کے جذبے سے سرشار ہو کر ہم خدا کی اس بنائی ہوئی کائنات کے مطالعہ و مشاہدہ میں مصروف ہوں گے۔ خدا تعالیٰ اپنی حکمت اور قدرت کی نشانیاں مادی دنیا میں بھی دکھاتا رہتا ہے۔ کیا اس حسین، وسیع اور حیران کردینے والی کائنات اور اس کے گوناگون مظاہر میں نہیں خدا کی نشانیاں نظر نہیں آتیں؟ کیا یہ مطالعہ کائنات اس طرح سائنسی اور خارجی ترقی کا پیش خیمه ثابت نہیں ہوتا؟۔

(۲) ”باطنی مشاہدہ تو انسانی علم کا صرف ایک ذریعہ ہے۔ قرآن کی رُو سے علم کے دو اور ذرائع ہیں یعنی فطرت اور تاریخ۔“۔

(پانچواں خطبہ)

علامہ اقبال کے اس اقتباس سے معلوم ہوتا ہے کہ قرآن حکیم نے حصول علم کے تین اہم منابع کا ذکر کیا ہے۔ ان کی رائے میں ایک ذریعہ علم کا تعلق ہمارے باطن سے ہے جبکہ باقی ذرائع خارجی دنیا سے متعلق ہیں۔ خدا تعالیٰ نے جب آدم کو پیدا کیا تو اسے اشیا کے ناموں سے آگاہ کیا۔ یہی علم فضیلت آدم کا سبب بتایا گیا۔ رسول کریم ﷺ کی حیات طیبہ کے مطالعہ سے پتہ چلتا ہے کہ وحی والہام کا آغاز بھی ان آیات سے ہوا جن میں علم کا بیان ہے۔ قرآن مجید میں ہمیں علم کے حصول کی یہ دعا سکھائی گئی ہے: ”ربِ زدنی علماً“ (طٰ: ۲۰۱) (اے پروردگار! مجھے اور زیادہ علم دے)۔ حصول علم کے لیے ہمیں وحی والہام، مطالعہ باطن، مطالعہ کائنات اور تاریخ کی طرف رجوع کرنا پڑتا ہے۔ وحی خداوندی کا سلسلہ تو رسول کریم ﷺ کی نبوت نے ختم کر دیا ہے البتہ باقی ذرائع سے ہم فیض یاب ہو سکتے ہیں۔

علامہ اقبال نے اپنے مندرجہ بالا الفاظ میں جن تین اہم امور کی طرف ہماری توجہ دلائی ہے، ان کی وضاحت ملاختہ ہو۔ ان تین امور کا تعلق باطنی مشاہدات، مطالعہ فطرت اور مطالعہ تاریخ سے ہے۔

(الف) شاعر مشرق اور حکیم الامت علامہ اقبال باطنی مشاہدات کو بھی ایک اہم ذریعہ علم خیال کرتے ہیں۔ باطنی مشاہدات اصل میں ہماری قلمی واردات اور روحانی تجربات کے آئینہ دار ہیں۔ قرآن نے ”آفاق“ کے علاوہ ”نفس“ کو بھی خدا کی نشانیوں کا مظہر کہا ہے۔ ان باطنی مشاہدات پر زیادہ تر صوفیا اور اولیائے زور دیا ہے۔ صوفیانہ باطنی مشاہدہ وحی خداوندی سے برتر قرار نہیں دیا جاسکتا کیونکہ نبی کو ہر لحاظ سے صوفی اور ولی پروفیقیت حاصل ہے۔

(ب) مطالعہ فطرت کو علامہ اقبال نے حصول علم کا دوسرا اہم اور مفید ذریعہ کہا ہے۔ مطالعہ فطرت کی اہمیت کو واضح کرنے کے لیے انہوں نے قرآن حکیم کا بھی حوالہ دیا ہے۔ خالق کائنات نے باطنی دنیا کے علاوہ خارجی دنیا کو بھی اپنی خلاقی صفت اور دیگر صفات حسنہ کا مظہر کہا ہے۔ اسلام زندگی کا جامع نظام ہونے کی حیثیت سے مادی تقاضوں کو بھی نظر انداز نہیں کرتا۔ اتنی عظیم

اور وسیع کائنات سے منہ موڑ کر خلقت کدہ خلوت میں بیٹھنا کسی طرح بھی قرآنی تعلیمات کے مطابق نہیں۔ علامہ اقبالؒ مطالعہ فطرت کے بارے میں مزید فرماتے ہیں:

ہرچہ مے بنی زانوار حق است حکمت اشیا ز اسرار حق است  
ہر کہ آیات خدا بیند حرast اصل ایں حکمت ز حکم انظر است

(کلیات اقبال، ص ۸۳۹)

(ج) قرآن حکیم نے تاریخی واقعات (تذکرہ بایام اللہ) کو بھی علم حاصل کرنے کا ایک اہم منع کہا ہے۔ قرآن حکیم نے اکثر مقامات پر سابقہ اقوام اور تہذیب یوں کے چیزیں جیسے حالات کو بیان کیا ہے تاکہ ہم گذشتہ لوگوں کے غلط اطوار سے پرہیز کریں اور خدائی ضابطہ حیات کو مشعل راہ بنائیں۔ نوح، لوط، یونس، ایوب، یوسف، ابراہیم، موسیٰ، عیسیٰ اور دیگر انبیاءؐ اکرام کی امتوں کی مختلف خامیوں کی نشاندہی کی گئی ہے۔ غلط قوموں پر گونا گون عذاب نازل کئے گئے اور ان کی بستیوں کو ہندرات میں تبدیل کر دیا گیا۔ قرآن ہمیں ان سے عبرت حاصل کرنے کے لیے ان کے تباہ شدہ مقامات کی سیاحت کا حکم دیتا ہے: ”سیر و افی الارض فاظر و کیف کان عاقبتہ المکدّین“ حضرت علامہ اقبالؒ تاریخ کے بارے میں یہ کہتے ہیں:

چیزیت تاریخ! اے ز خود بیگانہ داستانے، قصہ، افسانہ؟

ایں ترا از خویشن آگہ کند آشناۓ کار و مر درہ کند

(۳) حقیقت مطلقہ کے کلی اور اک اور رویت کو حاصل کرنے کے لیے ہمیں حسی علم کے علاوہ علم باطن بھی سیکھنا چاہیے۔ قرآن اس علم باطن کا سرچشمہ ”فؤاد“ یا ”قلب“ یعنی دل کو قرار دیتا ہے۔ ”دل“ ایک قسم کا وجدان یا باطنی بصیرت ہے جو ہمارا تعلق حقیقت مطلقہ کے غیر حسی پہلوؤں سے جوڑتی ہے۔ اس کی اطلاعات کی اگر صحیح طور پر وضاحت کی جائے تو وہ مبنی برحقیقت ہوتی ہیں۔

(پہلا خطبہ)

اس اقتباس میں علامہ اقبالؒ نے علم باطن اور قلبی واردات کی اہمیت کے چند اہم گوشوں کو بے

نقاب کیا ہے۔ حصول علم کا ایک ذریعہ ”قلب“ یعنی دل بھی ہے جسے وہ ایک قسم کا ”وجدان“ یا ”باطنی بصیرت“ کہتے ہیں۔ قلبی واردات کی درست وضاحت سے اُن کی معلومات کی حقیقت پر روشنی پڑتی ہے۔ کائنات کی سب سے بڑی حقیقت یعنی ذات خداوندی کا عرفان صرف محسوسات کے ذریعے حاصل نہیں ہوتا بلکہ غیر حسی علم بھی اس کی معرفت کی طرف رہنمائی کرتا ہے۔ اس اقتباس کے اہم امور یہ ہیں:-

(۱) حسی علم یعنی محسوسات پر بنی علم کے علاوہ علمِ باطن بھی خدا کے ادراک اور رویت کو حاصل کرنے کا ذریعہ بنتا ہے۔ خدا الظاہر بھی ہے اور الباطن بھی۔ اس لحاظ سے اس کی نشانیاں ہمارے باطن یعنی نفس میں بھی پائی جاتی ہیں جیسا کہ ارشادِ بآئی ہے: ”سُتُّ بِهِمْ أَيَا تَنَا“ (عنقریب: ہم انھیں اپنی نشانیاں دکھلائیں گے)۔ علامہ اقبال وجدان یا باطنی بصیرت کو ”خدا کے کامل دیدار“ کا سبب خیال کرتے ہیں۔ وہ ”جاوید نامہ“ میں واقعہ معراج کے شمن میں کہتے ہیں: ”مرِّ مُومِن در نساذِ دباصفات ..... مصطفیٰ راضی نشد الا بذات“ مردمون کسی طرح بھی مصطفیٰ کا ہم مرتبہ نہیں ہو سکتا۔ علاوہ ازیں حضرت موسیٰ کوتا اس دنیا میں کامل دیدار ایزدی نصیب نہ ہو سکا پھر صوفی کیسے پیغمبر پر بازی لے جاسکتا ہے؟-

(ب) علامہ اقبال ”فواز“ یا ”قلب“ (دل) کو علمِ باطن کا سرچشمہ کہتے ہیں۔ وہ ”دل“ کو ایک قسم کا وجدان یا باطنی بصیرت قرار دیتے ہیں۔ اس میں کوئی شک نہیں کہ قرآن کی رو سے ”فواز“ (دل) ”سمع“ (ہماعت) اور ”بصر“ (بینائی) کے بارے میں قیامت کے روز بازار پر ہو گی۔ اپنے روحانی مرشد مولانا روم کی طرح علامہ اقبال بھی دل کو انکشافِ حقائق کا آلہ سمجھتے ہیں۔ مولانا روم بھی صاف اور پاکیزہ دل کو علومِ انبیاء کے حصول کا ذریعہ جانتے ہوئے کہتے ہیں:

خویش راصفی کن ازاوصاف خود      تابہ بینی ذات پاک صاف خود

بینی اندر دل علوم انبیاء      بے کتاب و بے معید و اوستا (رومی)

(ج) خدا تعالیٰ کو جاننے کا ایک طریقہ تو حسی (perceptual) ہے جس کی حواسِ خمسہ پر بنیاد ہوتی ہے اور دوسرا طریقہ وہ ہوتا ہے جو حواس کی دنیا سے ماوراء ہے۔ دوسرے لفظوں میں باطنی دنیا

کا تعلق حواسِ خمسہ سے نہیں ہوتا۔ علامہ اقبالؒ فرماتے ہیں کہ دل ہمارا تعلق غیرِ حسی پہلوؤں یعنی باطنی اور نادیدنی حقائق سے جوڑ دیتا ہے۔ اس نقطہ نگاہ سے نادیدنی حقائق کا عکس ہمارے آئینہ دل پر پڑتا ہے اور ہمیں غیب کے امور سے آگاہی ہو جاتی ہے۔ ان کی ایک نظم، ”عقل و دل“، میں عقل اور دل کا مناظرہ دکھایا گیا ہے اس کے یہ چار اشعار بے محل نہیں ہوں گے۔

عقل نے ایک دن یہ دل سے کہا      بھولے بھٹکے کی رہنماءوں میں  
دل نے سن کر کہا یہ سب تجھے ہے      پر مجھے بھی تو دیکھ کیا ہوں میں  
راہِ ہستی کو ٹو سمجھتی ہے      اور آنکھوں سے دیکھتا ہوں میں  
ہے تجھے واسطہ مظاہر سے      اور باطن سے آشنا ہوں میں

(کلیات اقبال، ص ۳۲-۳۳)

(د) علامہ اقبال دل یا وجدان یا باطنی بصیرت کی معلومات کو ظاہری علم کی مانند حقیقی، اہم اور مفید سمجھتے ہیں بشرطیکہ ہم انھیں صحیح انداز میں بیان کریں۔ اس ضمن میں ان کا یہ بھی کہنا ہے کہ صوفیانہ واردات کسی ایک قوم یا کسی ایک دور تک محدود نہیں بلکہ یہ آفاقی نوعیت کی حامل ہیں اس لیے باطنی مشاہدات غلط یا اتفاقی نہیں ہو سکتے۔

## فراریت

(۱) ”مجھے اس بات سے انکار نہیں کہ بعض مذاہب اور فنون ہمیں زندگی کی حقیقوں سے بزدلانہ گریز کا سبق دیتے ہیں لیکن میرا دعویٰ ہے کہ یہ بات تمام مذاہب کے بارے میں درست نہیں،“

(پہلا خطبہ)

علامہ اقبالؒ ان مفکرین میں سے ہیں جو زندگی کے مسائل اور اس کے تلخ حقائق سے مردانہ وار

نبر آزمائے کا درس دیتے ہیں۔ اُن کی شاعری کے تارو پود میں ہمیں جفا کشی، جنا طبی اور عمل پرستی کے عناصر بکھرے ہوئے دکھائی دیتے ہیں۔ وہ زندگی کو حرکت عمل کی ایک زندہ علامت سمجھتے ہوئے اس کی جا بجا مدد سراہی کرتے ہیں۔ چند اشعار ملاحظہ ہوں:-

عہستم اگر می روم، گرزو معتشم

جب تک نزندگی کے حقائق پہ نظر تیرا زجاج ہو نہ سکے گا حریف سنگ

یہ زور دست و ضربت کاری کا ہے مقام میدان جنگ میں نہ طلب کرنو والے چنگ

(کلیات اقبال، ص ۲۷۲)

اپنی دنیا آپ پیدا کر اگر زندوں میں ہے سر آدم ہے شیر کن فکا ہے زندگی  
زندگانی کی حقیقت کو بکن کے دل سے پوچھ جوئے شیر و تیشه و سنگ گراں ہے زندگی  
قلدرم ہستی سے تو اُبھرا ہے ماند حباب اس زیان خانے میں تیر امتحان ہے زندگی  
(کلیات اقبال، ص ۲۵۹)

علامہ اقبال کی بھی طرح اس نظام حیات اور روابطہ اخلاق کے حامی ہمیں جو ہمیں زندگی کے فرائض  
اور اس کے حقائق سے گریز پر آمادہ کرے۔

فراریت (escapism) ایک ایسا انداز فکر ہے جو اس کائنات اور زندگی سے گریز کا درس دیتا ہے۔ بزدلی اور خلوت گزینی اس کی دو واضح شکلیں ہیں۔ وہ اس بات کو مانتے ہیں کہ بعض مذاہب، نظامہائے لکڑا اور فنون (arts) مسائل حیات اور حقائق زندگی سے منہ موڑنے کی تلقین کرتے ہیں مگر وہ ہرمذہب کو ایسا خیال نہیں کرتے۔ علامہ اقبال یہاں آسٹریا کے شہرہ آفاق ماہر نفسیات ڈاکٹر سمنڈ فرائید (1۸۵۶-۱۹۳۹ء) کی رائے پر تبصرہ کر رہے تھے جس نے مذہب کو فراریت پر مبنی تدبیح لوگوں کے دماغ کی بیکار اختراع اور ہمارے تحت الشعور میں دبی ہوئی خواہشات کی پیداوار قرار دیا تھا۔ حضرت علامہ اقبال جس دین کے پیروکار تھے، اس میں عمل بہادری، سمعی پیہم اور جفا کشی کی بہت زیادہ تعریف کی گئی ہے۔ وہ دین حق تو انسانی سمعی اور اس کی ثمرات کی اہمیت پر ان الفاظ میں روشنی ڈالتا ہے: ”لیس للا نسان الا ماسمعی“ (انسان کے

لیے صرف اس کی سعی کا شرہ ہے)۔ اس قرآنی تعلیم کو مد نظر رکھتے ہوئے علامہ اقبال نے اسلام کے فلسفہ جفا کشی کو یوں بیان کیا ہے:-

"True manhood, according to the Quran, consists in patience under ills and hardships!."

(The Reconstruction of Religious Thought in Islam p.88)

## فلسفہ

(۱) "فلسفیانہ افکار میں کوئی قطعیت موجود نہیں ہوتی"

(دیباچہ)

علامہ اقبال نے اپنی معروف ترین انگریزی تصنیف "تکمیل جدید الہیات اسلامیہ" کے دیباچہ میں یہ کہا ہے کہ اُن کے پیش کردہ افکار و نظریات حرف آخر کا درج نہیں رکھتے کیونکہ فلسفیانہ نظریات یقینی نہیں ہو سکتے۔ اس بیان سے اُن کی شخصیت کا ایک انتہائی دلکش اور اہم پہلو ہمارے سامنے آتا ہے اور وہ یہ ہے کہ وہ خواہ مخواہ ہم پر اپنے نظریات ٹھونسنے کے قائل نہیں۔ وہ ہمیں یہ تلقین کرتے ہیں کہ ہم انسانی ترقی کے ساتھ ساتھ بدلتے ہوئے اور نئے تصورات کا کسی تعصب یا تنگ نظری کے بغیر گہرا مطالعہ کر کے اپنی رائے قائم کریں۔ اگر موجودہ تصور ہمارے پہلے سے قائم کردہ نظریات سے بہتر، زیادہ ٹھوس اور حقیقت پر منی ہو تو ہمیں بلا چون وچراں اس نئے تصور کو قبول کر لینا چاہیے اور پرانے نظریے پر اصرار نہیں کرنا چاہیے۔ وہ اندھا دھنڈ تقلید اور تعصب آمیز انداز فکر کے زبردست مخالف ہیں کیونکہ اس سے حقیقت طلبی اور علمی ترقی کی راہ مسدود ہونے لگتی ہے۔

مشرق کے اس عظیم مفکر کے مندرجہ بالاقول میں فلسفیانہ افکار کی عدم قطعیت کی طرف غیر مہم اشارہ کیا گیا ہے۔ آئیے ہم ذرا اس کا اجمالی جائزہ لیں کہ انہوں نے ایسا کیوں کہا ہے۔ تاریخ فلسفہ کے عمیق مطالعہ سے پتہ چلتا ہے کہ فلاسفہ اور مفکرین نے خدا، کائنات، انسان اور زندگی کے مختلف اہم امور کے بارے میں جو نظریات پیش کئے ہیں وہ وقت فتنہ تبدیل ہوتے

رہے ہیں۔ ایک نظریہ جو اپنے دور میں بے حد مقبول تھا، وہ دوسرے دور میں آ کر اپنی سابقہ اہمیت کھو بیٹھا۔ اہل فکر و دانش اپنی اپنی مخصوص طرز فکر اور شفافیت روایات کے پیش نظر اپنے افکار کو حکمت و دانش کی معراج خیال کرتے تھے مگر بعد ازاں ان افکار کو ہدف تقید بنایا جاتا تھا۔ یونانی مفکرین کی مثال لیجیے۔ ہیرکلیش نے کہا کہ کائنات میں ہر چیز تغیر پذیر ہوتی رہتی ہے اس لیے کسی کو بھی یہاں ثابت حاصل نہیں۔ گویا اس تغیر پذیر دنیا میں صرف ”أصول تغیر“ کو دوام حاصل ہے۔ دوسرے لفظوں میں تبدیلی کا اصول اٹل ہے اس لیے اشیائے کائنات مسلسل تبدیل ہوتی رہتی ہیں۔ اس کے برعکس ایک اور یونانی مفکر پارمنندیز نے یونانی تغیر پذیر کیا کہ کائنات میں جو تبدیلی نظر آتی ہے وہ فریب نگاہ ہے کیونکہ یہاں دوام اور ثابت کا اصول کا فرماء ہے۔ اس کے شاگرد زینون نے بھی حرکت و تغیر کو غلط ٹھہرایا۔ بعد ازاں ایک اور ممتاز یونانی فلسفی ڈیقیر یطس کی رائے میں کائنات لا تعداد ناقابل تقسیم چھوٹے چھوٹے ذرات یعنی جواہر (atoms) سے مل کر بنی ہوئی ہے۔ وہ ان جواہر کو تو ٹھوس اور غیر تغیر پذیر سمجھتا تھا لیکن وہ خالی جگہ میں ان کی مسلسل حرکت کا بھی قائل تھا۔ اس طرح اس نے تغیر و ثابت کے اصول کو اپنے نظام فکر کا مرکز و محور بنایا۔ سقراط، افلاطون اور ارسطو اور دیگر یونانی فلاسفہ نے بھی ایسے نظریات بیان کئے جو جزوی مماثلت کے باوجود ایک دوسرے سے مختلف ہیں۔ مسلم تاریخ فلاسفہ میں بھی ہمیں فکری اختلافات کی دلچسپ داستان ملتی ہے۔ اشاعرہ اور معزز لکی فلاسفیانہ بحثوں سے کون آگاہ نہیں ہے۔ اسلام میں یونانی اثرات کی مخالفت و حمایت کا طویل تاریخی پس منظر بھی ارباب فکر و دانش سے مخفی نہیں۔ اسی طرح مغربی تاریخ فلاسفہ میں ڈیکارت، جان لاک، ہیوم، برکلے، روسو، والدیٹر، کانت، ہیگل، کارل مارکس، ناطشے، شوپنہاوار، سپینوزا، پروفیسر وہاںٹ ہیڈ اور برٹرلنڈ رسیل وغیرہ کے افکار و نظریات بھی اسی فلاسفیانہ کشمکش اور اختلاف کے آئینہ دار ہیں۔ ایران میں زرتشت، مانی اور مزدک کے نظامہ مہاۓ فکر میں ہمیں یہی چیز نظر آتی ہے۔ ان بدلتے ہوئے افکار کو کیسے تینی اور تینی قرار دیا جا سکتا ہے۔ حضرت علامہ اقبال نے بجاہی کہا تھا کہ ”فلسفیانہ افکار میں کوئی قطعیت موجود نہیں ہوتی“۔

فلسفیانہ افکار کی بے تینی اور تینکیک آمیز میلانات کا سب سے بڑا سبب کیا ہوتا ہے؟ سوال یہ

ہے کہ عظیم المرتبت اہل دانش اور ذہانت و فضانت کے مالک یقینی اور دائیٰ نظریات ہمیں کیوں نہ دے سکے؟ شروع میں اس امر کی وضاحت ضروری ہے کہ انسانی عقل اور خدا تعالیٰ عقل آپس میں ہم پلے نہیں ہو سکتیں۔ اس میں کوئی شک نہیں کہ خدا تعالیٰ نے ہمیں غور و فکر کرنے کے لیے دامنی تو تین عطا کی ہیں مگر اس حقیقت کو جھٹلا یا نہیں جاسکتا کہ تحریر کا نات کے باوجود انسانی عقل بہت سے مسائل حیات کے حل میں ناکام رہی ہے۔ اس سے معلوم ہوتا ہے کہ عقل محدود کی تگ و تازبھی محدود ہی رہتی ہے۔ یہ کسی صورت میں بھی وحی والہام کی طرح کامل اور یقینی را ہمنا ثابت نہیں ہو سکتی۔ اقبال اسے ”چراغِ راہ“ توانے ہیں لیکن وہ اسے منزل سے نا آشنا قرار دیتے ہوئے فرماتے ہیں:-

گذر جا عقل سے آگے کہ یونور چراغِ راہ ہے، منزل نہیں ہے  
دوسری ضروری بات یہ ہے کہ عقل حقیقت کو پانے کے لیے ہمیشہ انکل پچو، قیاس اور خیال  
آرائی سے کام لینے کی عادی ہے۔ تاریکی میں اکیلانا مکٹ ٹویاں مارنے والا اندھا کبھی راہ راست  
کو نہیں پاسکتا۔ اندھا اگر کسی دانائے راہ کی معیت میں چلے تو وہ لازمی طور پر گمراہ ہونے سے بچے  
جائے گا۔ یہی حال اس عقل کا ہے جو وحی والہام کی مدد کے بغیر حقائق حیات اور اسرارِ کائنات کی  
تلash میں انکل پڑتی ہے۔ اس کی تیسری وجہ یہ ہے کہ عقل حضن جو اس کی دنیا سے اپنا قریبی ربط رکھتی  
ہے۔ جو اس سے ماوراء الحقائق وحی والہام کے بغیر دریافت نہیں کئے جاسکتے۔

اب آخر میں یہ سوال پیدا ہوتا ہے کہ فلسفہ کیا ہے؟ فلسفہ ایک یونانی لفظ ہے جس کا مطلب  
ہے ”حکمت و دانائی کی محبت“۔ کائنات، مابعد الطبيعیاتی امور اور انسانی معلومات و عقائد کے  
بارے میں حقیقت جوئی اور حکمت طلبی فلسفیانہ اساس کا درجہ رکھتے ہیں۔ انسان اپنے گرد و پیش کی  
اشیا، اپنے عقائد و خیالات، مرئی و غیر مرئی حقائق کی اصلیت کو جاننے کی کوشش کرتا ہے۔ فلسفی عام  
انسانوں کی نسبت اشیا اور خیالات کو جاننے کے لیے کیا، کب، کتنا، کیوں اور کیسے جیسے الفاظ  
استعمال کر کے اپنے ذوقی استفہام اور جذبہ تحسس کا ثبوت دیتا ہے۔ سقراط زندگی کی بلا تحقیق  
روشن کونا پسند کرتا تھا۔ وہ چاہتا تھا کہ باقی لوگ بھی ہر کام کرنے سے قبل اس کی صحیح نوعیت کو ضرور

جانیں۔ اس کا یہ قول ملا خطا ہو۔ "The unexamined life is not worth living" آنکھیں بند کر کے زندگی کی ڈگر پر چلتے رہنا کوئی داشمند نہ فعل نہیں ہو سکتا۔ فلسفہ کی تغیر پذیری اور اس کے "نغمہ ہائے بے صوت" کے بارے میں علامہ اقبال کہتے ہیں:

ہر دم متغیر تھے خرد کے نظریات

(کلیات اقبال، ص ۳۹۸)

انجامِ خرد ہے بے حضوری ہے فلسفہ زندگی سے دوری  
افکار کے نغمہ ہائے بے صوت ہیں ذوقِ عمل کے واسطے موت

(کلیات اقبال، ص ۳۹۸)

## فکر اور وجدان

(۱) "فکر اور وجدان کو اساسی طور پر ایک دوسرے کا مخالف سمجھنے کی کوئی وجہ معلوم نہیں ہوتی کیونکہ ان دونوں کا سرچشمہ ایک ہی ہے اور وہ ایک دوسرے کی تکمیل کرتے ہیں۔ صرف فرق یہ ہے کہ عقل حقیقت کاملہ کا جزوی طور پر ادا کرتی ہے لیکن وجدان کلی طور پر اسے اپنی گرفت میں لے لیتا ہے۔"

(پہلا خطبہ)

(۲) "وجدان حقیقت الحقائق کے ابدی اور باطنی پہلو کو منظر رکھتا ہے۔ اس کے برعکس عقل اس کے خارجی اور عارضی پہلو کو منظر رکھتی ہے۔ اس کے باوجود یہ دونوں ایک ہی حقیقت کی روایت کے طالب ہوتے ہیں۔ برگسماں درست کہتا ہے کہ وجدان تو صرف عقل کی ترقی یافتہ شکل ہے۔" (ایضاً)

ان دو اقتباسات سے یہ بات بالکل عیاں ہو جاتی ہے کہ علامہ اقبال فکر اور وجدان یا فلسفہ

و مذهب کو ایک دوسرے کا مخالف اور دشمن خیال نہیں کرتے بلکہ وہ انہیں ایک ہی منج سے متعلق اور ایک دوسرے کا معاون سمجھتے ہیں۔ بعض لوگ دین اور فلسفہ یا عقل و ایمان میں کوئی مطابقت نہیں پاتے۔ اُن کا کہنا یہ ہے کہ مذهب کے حقوق اور عقلی متناجِ دو مختلف دنیاوں کے مظہر ہیں۔ علامہ اقبال ایسے اہل دانش کی اس رائے سے ہرگز متفق نہیں کیونکہ وہ اسلام میں عقل کی علمی جستجو کو قدر کی نظر سے دیکھتے ہیں۔ اُن کے خیالات کی تلخیص یہ ہے:-

(الف) فکر (فلسفہ) اور وجود (الہام) بنیادی طور پر ایک دوسرے کے ہرگز مخالف نہیں۔ علامہ اقبال نے اپنے اس بیان کی تائید میں کہا ہے کہ اسلام میں عقلی بنیادوں کی تلاش کا آغاز رسول کریمؐ کی ذاتی بارکات سے ہوا تھا۔ اس لحاظ سے اسلام میں عقل کے جائز استعمال کی ممانعت نہیں ہے۔ قرآن حکیم کی لاتعداد آیات میں عقل، فکر اور تدبیر سے کام لینے کا حکم دیا گیا ہے۔

(ب) علامہ اقبال فکر اور وجود (فلسفہ و مذهب) دونوں کا ایک ہی سرچشمہ قرار دیتے ہیں۔ فلسفہ اور مذهب دونوں ہی انسانی زندگی کی بہتری اور حقیقت جوئی کے دعوے دار ہیں۔ اس لحاظ سے وہ دونوں ایک دوسرے کی تکمیل کرتے ہیں۔ وہ اپنے ایک انگریزی مضمون، "میک ٹیگرٹ کافلسفہ" میں ان دونوں کے باہمی تکمیل و تعاون پر روشنی ڈالتے ہیں:

"Knowledge and direct revelation are not mutually opposed: they are complementary to each other. when the mystic Sultan abu sa'id met the philosopher abu Ali Sina he is reported to have said, "I see what he knows"

(Thoughts and Reflections of Iqbal,p.120)

علامہ اقبال فکر اور وجود (عقل و عشق) کو ایک ہی "منزل حقیقت" کے دوسرا فرار دیتے ہیں مگر ان میں طریق کا ضرور فرق ہے۔ وہ ان دونوں کا اپنی کتاب "زبورِ عجم" میں یوں موازنہ و مقابلہ کرتے ہیں:

ہر دوہے منزلے رواں، ہر دو امیر کارروان عقل جیلہ می برد، عشق بُرداشان کشان  
(کلیات اقبال، ص ۲۱۲)

علامہ اقبال کی رائے میں عقل حقیقت کاملہ کا جزوی طور پر اداک کرتی ہے۔ اس کے برعکس وجدان اسے کلیتہ اپنی گرفت میں لے لیتا ہے۔ عقل جس حقیقت کو بڑی دشواری اور منزوں سے گزرنے کے بعد جزوی انداز میں سمجھتی ہے۔ وجدان اور الہام کی بدولت اس بات کا یک لخت اداک ہو جاتا ہے۔ ان دونوں میں سست روی اور تیز رفتاری، جزویت و کلیت اور قیاس و یقین کا فرق ہوتا ہے۔ عقل ہر بات کو پہلے سے حقیقی اور یقینی خیال نہیں کرتی بلکہ وہ شک و شبہ، ظن و تجھیں، تذبذب اور بے یقین سے کام لیتے ہوئے اپنی تحقیق و تقدیم کا آغاز کرتی ہے۔ اس کے برعکس الہام و وجدان حقیقت کا براہ راست اداک کر کے عزم و یقین کی دولت کے حامل بن جاتے ہیں۔ حضرت علامہ اقبال ان کے باہمی فرق کو ان الفاظ میں بیان کرتے ہیں:

عقل در پیچاک اسبابِ عمل عشق چو گا بازِ میدان عمل

عقل راس رما یا زیبم و شک است عشق راعزم و یقین لا ینک است

(کلیات اقبال، ص ۱۰۹)

(د) عقل و وجدان کے ایک اور فرق کو بیان کرتے ہوئے علامہ اقبال کہتے ہیں کہ وجدان حقیقت الحقائق (تمام حقائق کی آخری حقیقت یعنی خدا) کے ابدی اور باطنی پہلو پر نظر رکھتا ہے جبکہ عقل اس کے عارضی اور خارجی گوشوں کو مد نظر رکھتی ہے۔ خدا تعالیٰ اپنی قدرت کی محیر العقول نشانیاں آفاق یعنی ظاہری اور مادی دنیا میں بھی ظاہر کرتا ہے اور ہمارے انسس یعنی باطنی اور ابدی دنیا میں بھی۔ انسانی زندگی کی خوشگواری، کامیابی اور متوازن ترقی کے لیے ہمارا ان دونوں کے ساتھ گھر اعلق ہونا چاہیے۔ علامہ اقبال کے الفاظ میں ان کے ایک اور فرق کو ذرا ملاحظہ کیجیے۔ وہ فرماتے ہیں کہ یہ دونوں ایک ہی حقیقت کے دیدار کے طالب ہوتے ہیں مگر فرق یہ ہے:

عقل گواستاں سے دُونہیں اس کی تقدیر میں حضور نہیں

دل پینا بھی کر خدا سے طلب آنکھ کا نوز دل کا نو نہیں

علمِ میں بھی سرور ہے لیکن یہ وہ جنت ہے جس میں حور نہیں

(کلیات اقبال، ص ۳۳۵)

(۶) فرانس کے مشہور فلسفی برگسائی نے وجود ان (intuition) کو عقل کی ترقی یا فتنہ شکل قرار دیا تھا۔ علامہ اقبال برگسائی کی اس رائے سے متفق ہیں۔ اب سوال یہ پیدا ہوتا ہے کہ وجود ان کیا ہے۔ مختصر طور پر ہم یہ کہہ سکتے ہیں کہ یہ اشیائے کائنات کا براہ راست ادراک ہے۔ چند آراء کا یہاں ذکر بے محل نہ ہو گا۔

سپیو زا کا قول ہے:

(۱)"----In so far as the mind sees things in their eternal aspect it participates in eternity."

(The Outline of Philosophy,p.295)

(۲)"---The intellect divides everything, intuition unites everything"

(The Outline of Philosophy,p.297)

(۳)"We see life in its subtle and penetrating flow--This direct perception, this simple and steady looking upon a thing, is intuition; not any mystic process, but the most direct examination possible to the human mind"

(The Outline of Philosophy,p. 392)

علامہ اقبال کی طرح ان کے روحانی مرشد مولانا روم بھی عقل کی دو بڑی قسموں کے قائل تھے..... عقل جزوی یا عقل استدلائی اور عقل کلی یا عقل عرفانی۔ وہ کہتے ہیں کہ حکمت کا طالب ترقی کرتے کرتے ایسے مقام پر جا پہنچتا ہے جہاں وہ کتاب و اسباب تحریص علم سے بے نیاز ہو کر خود منجع حکمت بن جاتا ہے۔ حکمت کی ترقی اس کو عشق کے مقام پر لے جاتی ہے جو وحی والہام کا تصادم ہے۔ ایسی حالت میں اس کے آئینہ دل پر براہ راست حقائق مکشف ہونے لگتے ہیں۔ وہ فرماتے ہیں:

### منبع حکمت شود حکمت طلب فارغ آیداوز تحریص و سبب

(۳)"غزالی اس حقیقت کو سمجھنے سے قاصر رہا کہ عقل اور وجود ان آپس میں مربوط ہیں۔ کائف اور غزالی دونوں اس بات کا ادراک حاصل نہ کر سکے کہ فکر حصول علم کے وقت ہی اپنی محدودیت کے احاطے سے باہر نکل جاتی ہے۔"

(پہلا خطبہ)

عقل وجودان کی مشکل بحث کے دوران علامہ اقبال<sup>ا</sup> امام غزالی<sup>ب</sup> اور جرمن فلسفی کانت کے نظریہ فکر وجودان کو ہدف تقدیم بناتے ہوئے کہتے ہیں کہ وہ دونوں اس بات کو نہ سمجھ سکے کہ فکر اور وجودان آپس میں مربوط ہوتے ہیں، نیز حصول علم کے وقت ہمارا خیال اپنی محدودیت کے میدان سے باہر چلا جاتا ہے۔ اس مشکل بحث کو سمجھنے سے قبل یہ جانا ضروری ہے کہ فکر اور وجودان (عقل و قلبی واردات) کے بارے میں ان عظیم فلسفیوں کے نظریات کا خلاصہ کیا ہے۔ سب سے پہلے ہم امام غزالی کی فکری خدمات کا جائزہ لیتے ہیں:-

امام غزالی<sup>ب</sup> (متوفی ۱۱۱۴ء) عالم اسلام کی ممتاز ترین علمی اور مذہبی شخصیات میں سے تھے۔ شروع شروع میں وہ فلسفہ طرازی اور عقليٰ تگ و تاز میں گہری دلچسپی لیا کرتے تھے۔ بعد ازاں انہوں نے عقل پرستی کو خیر باد کہہ کر تصوف و معرفت کے میدان میں قدم رکھا اور اسلامی تعلیمات کی تھانیت کا مدل انداز میں اثبات کیا۔ عقلیت سے نکل کر جب وہ کوچ تصوف میں آئے تو انہوں نے یہاں آ کر اپنے قدیم شکوہ و شبہات کا ازالہ پایا اور اس طرح انھیں سکون قلب نصیب ہو گیا۔ متصوفانہ تجربات اور قلمی واردات نے ان پر عقل کی محدودیت کا راز فاش کیا اور بعد ازاں انہوں نے مذہب کو سائنس اور ما بعد الطبیعتیات سے الگ کر کے آزادانہ زندگی کا حق دلایا۔ امام غزالی<sup>ب</sup> کے پیشتر پیش رو مسلم مفکرین نے فلسفہ یونان سے مرغوب ہو کر اسلام کے عقائد کو یونانی فلسفے کی ترازو میں تولنا شروع کر دیا تھا جس کا نتیجہ یہ تکلا کہ فلسفے کو مذہب پر برتری حاصل ہو گئی اور لوگوں کے عقائد میں تزلزل آ گیا۔ اس تذبذب نے انھیں شک پرستی میں بنتا کر کے عملی چدو جہد سے نفور کر دیا تھا۔ امام غزالی<sup>ب</sup> نے فلسفہ یونان اور عقلیت کا ابطال کر کے مذہب کے حقائق کو مکشف کیا تھا۔ علامہ اقبال<sup>ا</sup> اس خدمت کو سراہتے ہوئے کہتے ہیں:

"He was the first to write a systematic refutation of Philosophy, and completely to annihilate that dread of intellectualism which had characterised the orthodox."

(The Development of Metaphysics in Persia,p.59)

جہاں تک جرمی کے عظیم المرتب فلسفی کاٹ کے تصور فکر وجودان کا تعلق ہے اس کا خلاصہ

یہاں بیان کیا جاتا ہے۔ دو انگریز فلسفیوں جان لاک اور ڈیوڈ ہیوم نے کہا تھا کہ ہمارے حواس ہی علم کا واحد ذریعہ ہیں۔ وہ حتی علم ہی کو سب کچھ خیال کرتے تھے۔ کانت نے ان سے اختلاف کرتے ہوئے کہا کہ حواس کے ذریعے حاصل شدہ علم اپنی اصلی حالت میں ہم تک نہیں پہنچتا۔ اس لیے یہ غیر خالص اور غیر یقینی ہے۔ وہ حتی تجربات سے آزاد علم کو اگرچہ عقل خالص قرار دیتا تھا ہم وہ اس کی محدودیت کا بھی قائل تھا۔ وہ شعور کی مادے اور حواس پر برتری کے علاوہ شعور کے تقدم میں بھی پختہ یقین رکھتا تھا۔ اس کی رائے میں انسانی دماغ موم کی مانند نہیں جس پر حواس اور مادی تجربات اپنے نقوش چھوڑ جاتے ہیں بلکہ یہ ایک فعال چیز ہے جو ہمارے احساسات کو خیالات کی شکل میں ڈھانے کے ساتھ ساتھ ہمارے منتشر اور کثیر تجربات میں نظم و ضبط اور وحدت پیدا کرتی ہے۔ اس لحاظ سے وہ فکر (thought) کو ایک قوتِ ناظمہ کہتا ہے۔ جان لاک نے حواس کو عقل پر ترجیح دیتے ہوئے کہا تھا:

"There is nothing in the intellect except what was first in the sense."

(The Outline of Philosophy,p.241)

کانت نے جان لاک کے اس ماذی نظریے کی تردید کرتے ہوئے کہا تھا:-

"Perceptions without conceptions are blind"

(The Outline of Philosophy,p.241)

ماہرین فلسفہ کے خیال میں کانت کا سب سے بڑا کارنامہ اشیاء کی حقیقت اور ان کے مظاہر کے فرق کو بیان کرنا ہے۔ جمنی کا مشہور توطیت پسند فلسفی شوپنہار اُسے ان الفاظ میں خراج عقیدت پیش کرتا ہے:-

"Kant's greatest merit,says schopenhauer,"is the distinction of the phenomenon from the thing-in-itself."

(The Outline of Philosophy,p.241)

علامہ اقبال کا کہنا ہے کہ عقیدت کے بت کو پاش پاش کرنے کے بعد امام غزالیؒ نے تصوف و معرفت کی دنیا میں آ کر پناہ لے لی تھی مگر کانت عقیدت کا قاعده مسمار کرنے کے بعد خدا تعالیٰ کے علم اور معرفت کے امکان کو ثابت نہ کر سکا۔

علامہ اقبالؒ نے امام غزالیؒ اور کانت پر جو تقيید کی ہے، اس کے دواہم اجزایہ ہیں:

(۱) امام غزالی اور کائنِ عقل اور وجودان کے باہمی ربط کو سمجھنے سے قاصر ہے۔ حضرت علامہ اقبال کی نظر میں عقل اور وجودان (فلسفہ اور مذہب) ایک دوسرے کے مخالف ہیں بلکہ وہ ایک دوسرے کے معاون ہیں۔ اسلام میں فرمودبر کے استعمال کے بارے میں لاتعداد قرآنی آیات اور رسول کریمؐ کی ایک حدیث مبارکہ کا وہ حوالہ دے چکے ہیں۔ عقل جن حقائق کا نات اور اسرارِ حیات کی تلاش میں عرصہ دراز گزار دیتی ہے، وحی والہام کی بدولت انکا فوراً براہ راست ادراک ہو جاتا ہے۔ عقل اور وجودان میں فرق یہ ہے کہ عقل اکٹھافِ حقائق کا اولین مرحلہ ہے جبکہ الہام و وجودان آخری مرحلے کی حیثیت رکھتے ہیں۔ اس بات کو فرانسیسی مفکر بر گسان نے یوں بیان کیا تھا کہ ”وجودان عقل کی ترقی یافتہ اور اعلیٰ صورت ہے۔“ علامہ اقبال اپنے ایک انگریزی مضمون ”انسانی ذات اضافیت کی روشنی میں“ میں عقل کی جزویت پر اظہار خیال کرتے ہوئے کہتے ہیں:

"The intellectual self is only one aspect of the activity of our total self."

(Thoughts and Reflections of Iqbal, p.115)

علامہ اقبال اپنی ایک نظر ”ذکر فکر“ میں اس اہم موضوع کو یوں بے نقاب کرنے کی سعی کرتے ہیں:

یہ ہیں سب ایک ہی سالک کی جتو کے مقام وہ جس کی شان میں آیا ہے علم الائما  
مقام ذکر، کمالات رومنی و عطار مقام فکر، مقالاتِ بولی سینا  
مقام فکر ہے، پیاس زمان و مکان مقام ذکر ہے، سبحان ربی الاعلیٰ  
(کلیات اقبال، ص ۲۸۵)

علامہ اقبال کی رائے میں امام غزالی اور کائنِ عقل اس امر سے باخبر نہ ہو سکے کہ حصول علم کے وقت عقل اپنی محدودیت کے میدان سے باہر نکل جاتی ہے۔ حضرت علامہؒ کی اس تقیید کا لب لباب یہ ہے کہ عقل جب وحدت کو کثرت میں جلوہ گرا اور مان مسلسل کے حساب سے دیکھتی ہے تو اس میں محدودیت پائی جاتی ہے۔ عقل محدود عالم محسوسات کی کثرت آرائی کے پیچھے پوشیدہ وحدت گلی کوئہ پا کر اپنی محدودیت سے آگاہ ہوتی ہے لیکن جب اس کی حرکت عمیق تر ہوتی جاتی

ہے تو وہ حقیقت مطلقہ کی معرفت سے بہرہ و رہ جاتی ہے۔ اس ہستی کاملہ اور ذات لامددود سے گہرا رابطہ قائم کر کے وہ اپنی مددودیت کے احاطے سے باہر جاتی ہے۔ اس وقت مخفی حقائق فوراً عیان ہو جاتے ہیں۔ علامہ اقبال<sup>کتبتے ہیں</sup> کہ ایسی حالت علم میں عقل بھی وسعت پذیر اور غیر مددود ہوتی ہے۔ یہ عقل اپنی اوپرین منزل میں حواس تک مددود رہتی ہے لیکن جوں جوں وہ حواس سے بالاتر ہوتی جاتی ہے اس کی افادیت بھی بڑھ جاتی ہے۔ یہ عقل شروع میں حسی عقل یا عقل استدلائی ہوتی ہے لیکن آخر کار وہ عقل عرفانی کی صورت اختیار کر لیتی ہے۔ شاعر مشرق اور مفکر اسلام علامہ اقبال<sup>کتبتے ہیں</sup> کہ امام غزالی اور کاشف اور وجدان کو آپس میں مربوط نہ دیکھ سکے اس لیے انہوں نے عقل کو وجدان سے الگ کر کے مددود ہی سمجھا اور وہ اس کی ارتقائی اور اعلیٰ صورتوں سے آگاہ نہ ہو سکے۔ قرآن حکیم نے اسی وجہ سے بھی مطالعہ فطرت اور تفکر و تدریک حکم دیا تھا تاکہ ہم شانِ ایزدی کے ظاہری جلوؤں کے پس پر دہ پوشیدہ ہستی کامل سے گہرا رابطہ قائم کر سکیں اور اس کا عرفان پاسکیں۔

ذات را بے پر دہ دیدن زندگی

## فقہ

(۱) ”آغاز اسلام سے لے کر عبادیوں کے ابتدائی دور حکومت تک ہمارے پاس قرآن حکیم کے علاوہ عملی طور پر کوئی مدون آئین نہیں تھا،“

(چھٹا خطبہ)

اسلامی تاریخ خصوصاً تاریخ فقہ کے مطالعے سے پتہ چلتا ہے کہ فقہ یعنی دینی امور کی سوچ بوجھ کا صحیح آغاز اُموی سلطنت کے اختتام پر ہوا تھا۔ یہی وہ دور تھا جس میں ہمارے جلیل القدر فقہاء اسلام مثلاً امام ابوحنیفہ<sup>۵۰ھ سے ۸۰ھ تک</sup> (امام مالک<sup>۹۳ھ سے ۷۹ھ تک</sup>) امام شافعی،

امام احمد بن حنبل<sup>ؒ</sup> اور امام ابو یوسف<sup>ؒ</sup> (۱۸۳ھ سے ۱۱۳ھ تک) نے علم فقہ کے میدان میں نمایاں ترین خدمات سرانجام دیں تھیں۔ اس کے علاوہ اسی دور عباسیہ میں احادیث کے تمام مشہور مجموعے یعنی صحیح بخاری، صحیح مسلم، سنن ابن ماجہ، جامع ترمذی، سنن ابو داؤد، مک浩ۃ اور متوطہ امام مالک مرتب ہوئے۔ اس لحاظ سے عباسی حکمرانوں کے ابتدائی دور حکومت تک ہمارے پاس قرآن حکیم کے علاوہ کوئی مدد و نصیحت قانون نہیں تھا۔ اسلامی فقہ کی تدوین اور برتری کا اصل دور دوسری صدی ہجری سے لے کر چوتھی صدی ہجری کے نصف پر مشتمل ہے۔ اُس زمانے میں فقہ نے مستقل علم کی حیثیت اختیار کی اور بڑے بڑے علماء اور فقهاء نے اصول فقہ پر کتابیں لکھیں۔ تاریخ ہمیں بتاتی ہے کہ عباسیوں کا یہ عہد علمی ترقیات کا سہری زمانہ تھا۔ مختلف قوموں کے باہمی میل جوں، توسعہ سلطنت اور یونانی علوم کی ترویج و اشاعت نے لوگوں کے ذہنوں میں نئے نئے خیالات اور نئے مسائل کے حل کے جذبات کو جنم دیا۔ یہ ایک قدرتی امر ہے کہ جب تمدن، تہذیب اور پلچر میں تبدیلیاں رونما ہو جائیں تو اُس وقت نئے نئے مسائل پیدا ہونے لگتے ہیں جن کے تسلی بخش حل کے لیے ارباب فکر و دانش نئے نئے زاویہ ہائے نگاہ اختیار کرنے پر مجبور ہو جاتے ہیں۔ عباسی شاہوں کے اسی دور میں تدوین حدیث اور فن جرح و تعدیل کے قواعد بھی مکمل ہوئے۔

علامہ اقبال<sup>ؒ</sup> نے اپنے اس قول میں تاریخ اسلام کے ایک خاص دور کا حوالہ دیتے ہوئے کہا کہ نبی کریمؐ کے دور ہمایوں، خلافتِ راشدہ اور اموی خلفاء مسلمانین کے آخری دور تک مسلمانوں کے پاس فقہ اور حدیث کے علوم کا باقاعدہ کوئی ذخیرہ موجود نہیں تھا۔ لامحah مسلمانوں کو اپنے سیاسی، معاشرتی، اقتصادی اور مذہبی معاملات کو طے کرنے کے لیے قرآن حکیم کی طرف رجوع کرنا پڑتا تھا۔ اسی نظرے نگاہ سے یہ کتاب ہدیٰ ہی اسلامی آئین کا اولین اور واحد منبع تھی۔ مسلمان نئے نئے مسائل حل کرنے کے لیے قرآن حکیم کی بنیادی تعلیمات کو مشغول راہ بنایا کرتے تھے۔ اموی سلطنت کے خاتمه پر عباسی خاندان بر سر اقتدار آیا اور اس عہد میں بڑے بڑے ائمہ اور فقهاء پیدا ہوئے جنہوں نے قرآن حکیم کے علاوہ احادیث، قیاس، احسان اور اجتہاد سے کام لے کر بڑھتی ہوئی تہذیبی ضرورتوں کو پورا کرنے کی سہی میlung کی تھی۔ اُس زمانے میں یونانی علوم کا

چرچا ہوا اور بغداد کی عملی درس گاہ ”بیت الحکمت“ نے اس ضمن میں بہت معیاری کام کیا۔ علامہ اقبال کی رائے میں ہمارے بلند نظر، دو اندیش اور حقیقت پسند فقہانے زمانے کے نئے تقاضوں کو منظر رکھتے ہوئے اسلام کے اساسی اور ابدی قوانین سے رہنمائی حاصل کی اور نئے حالات سے پیدا شدہ مسائل کا حل پیش کیا۔ یہ فکری اجتہاد اور فقہی کاوش اس بات کی دلیل ہے کہ اسلامی آئینی ہرگز جامد نہیں بلکہ یہ تغیر و ثبات حسین امترزاج ہے۔ قرآن حکیم پونکہ آخری کتاب ہدایت ہے اس لیے اب اس کی اساسی تعلیمات کی روشنی ہی میں انسانوں کے سارے مسائل کا حل تلاش کرنا چاہیے۔

(۲) پہلی صدی کے تقریباً نصف سے لے کر چوتھی صدی کے آغاز تک کم و بیش انیں فقہی مسائل موجود تھے،

### (چھٹا خطبہ)

(۳) ”کیا فقہی مذاہب و مسائل کے باینوں نے کبھی اپنے دلائل اور تعبیرات کو حرف آخر مانے کا مطالبہ کیا ہے؟ ہرگز نہیں؟“۔ (ایضاً)

علامہ اقبال اسلام اور زندگی کو حرف کی، ارتقائی اور تغیر پذیر خیال کرتے ہوئے اسلامی آئین کو حرکت و ارتقاء اور چک کی خصوصیات کا حامل قرار دیتے ہیں۔ خدا کی خلاقی صفت اب بھی اپنی جلوہ گری کے ذریعے نئے نئے مظاہر پیش کر رہی ہے۔ خدا کے بارے میں قرآن حکیم نے کہا ہے: ”کُل يوْمٌ هُوَ فِي شَانٍ“ (ہر روز نئی شان سے جلوہ گر ہوتا ہے)۔ اگر خدا ہر لمحہ نئی شان سے ظاہر ہو رہا ہے تو پھر کائنات اور زندگی کے مختلف گوشے اس کی خلاقی صفت کے مظہر کیوں نہیں ہیں؟ اس کائنات رنگ و بوی میں تغیر و ارتقا کا نہ ختم ہونے والا سلسلہ موجود ہے۔ بقول علامہ اقبال:

یہ کائنات ابھی ناتمام ہے شاید کہ آرہی ہے دمادم صدائے گن فیکوں

(کلیات اقبال، ص ۳۲۰)

اس قانون تغیر و ارتقا کے سبب دنیا میں نئے نئے واقعات رومنا ہو کر نئے مسائل پیدا کرتے

ہیں جن کے تملی بخش حل پر ہماری سماجی زندگی کی ترقی و خوشحالی کا دار و مدار ہے۔ اسلام چونکہ ہماری دنیا و آخرت کی کامرانی کا ضامن اور کامل کتاب ہدایت کا دعوے دار ہے اس لیے ہمیں اس کے اساسی نظریات کی روشنی میں ہی پہنچ مسائل کا حل تلاش کرنا ہو گا۔ علامہ اقبالؒ اسلامی آئین کی پچ اور وسعت پذیری کو ان الفاظ میں بیان کرتے ہیں:

"The assimilative spirit of Islam is even more manifest in the sphere of law."

(The Reconstruction of Religious Thought in Islam, p.164)

علامہ اقبالؒ کا کہنا ہے کہ عبادی حکمرانوں کے دور خصوصاً چوتھی صدی ہجری کے آغاز تک عالم اسلام میں کم و بیش انیس فقہی ممالک اور مذاہب موجود تھے۔ اتنے فقہی مکاتب فکر کا وجود اس بات کا ثبوت ہے کہ ہمارے قدیم فقہاء اور بانیان فقہے نے بڑھتے ہوئے تمدنی حالات اور نئے تہذیبی مسائل کو حل کرنے کی خاطر غور و فکر اور تدبیر و تفکر سے خوب فائدہ اٹھایا۔ کیا قرآن حکیم نے جگہ جگہ ہمیں غور و فکر کی دعوت نہیں دی؟ کیا عقل ایک اہم عظیم خداوندی نہیں؟ کیا ہمیں اسکے جائز استعمال کی اجازت نہیں دی گئی؟ علامہ اقبالؒ نے تو انیس فقہی مکاتب خیال کا ذکر کیا ہے مگر اسی موضوع پر اظہار خیال کرتے ہوئے بون یونیورسٹی میں سامی زبان کا ماہر پروفیسر ہو رہا

(Horten) کہتا ہے:

"From 800 to 1100, not less than one hundred systems of theology appeared in Islam, a fact which bears ample testimony to the elasticity of Islamic thought as well as to the ceaseless activity of our early thinkers."

(The Reconstruction of Religious Thought in Islam, p.164)

اب علامہ اقبالؒ یہاں ایک اور سوال اٹھاتے ہیں کہ کیا ان مختلف فقہی مکاتب فکر کے پانیوں نے کبھی اپنے متانج فکری کو حرف آخہ تسلیم کرنے کا مطالبہ کیا تھا؟ وہ اس سوال کا جواب نفی میں دیتے ہیں۔ کیونکہ ہمارے قدیم فقہاء نے ایک ہی مسلم کے بارے میں اپنی اپنی رائے کا اظہار بڑے خلوص کے ساتھ کیا تھا اور انہوں نے کبھی اپنی رائے کو دوسروں پر ٹھونسنے کی کوشش نہیں کی تھی۔ وہ اپنی وقتی رائے کو حرف آخہ کا درج نہیں دے سکتے تھے کیونکہ تمام حقائق حیات کا گلی اور یقینی علم صرف خدا تعالیٰ کے پاس ہے اس لیے قرآن حکیم نے انسانی علم کو قلیل اور محدود قرار دیتے

ہوئے کہا:- ”وَمَا أُوتِيتُمْ مِنِ الْعِلْمِ إِلَّا قَلِيلًا“ (الاسراء ١: ٨٥)، (تمہیں تو قلیل علم دیا گیا ہے)۔

(۳) ”اب زمانہ بدل چکا ہے اور آج کل دنیا نے اسلام..... نئی قوتوں سے دوچار اور متاثر ہے۔ اندر یہ حالات میرے خیال میں فتنہ کی خاتمیت میں یقین رکھنا معقول نہیں“۔

### (چھٹا خطبہ)

اس امر سے انکار مجال ہے کہ ”قانون تغیر“ کی رو سے تمام کائنات میں تغیر و تبدل کا عمل جاری رہتا ہے۔ لمحہ بلحہ ماضی، حال اور مستقبل میں بدلتا رہتا ہے۔ جوئے حیات ہر وقت رواں دواں رہتی ہے اس لیے اس کی گذشتہ لہر دوبارہ واپس نہیں آتی۔ قرآن حکیم کا ارشاد ہے کہ یہ ورنی تبدلیاں لانے سے پہلے ہمیں اپنے دل و دماغ میں بھی تبدیلی پیدا کرنی چاہیے۔ علامہ اقبال کی رائے میں زندگی ہر دم متغیر، حرکت پذیر اور آگے بڑھتی رہتی ہے کیونکہ ماضی حال میں واپس نہیں آ سکتا:-

جو تھا نہیں ہے، جو ہے نہ ہو گا۔

علامہ اقبال<sup>ؒ</sup> اسلام کو ایک جاندار، قابل عمل، حرکی اور چک دار ضابطہ حیات اور مجموعہ قوانین سمجھتے ہیں۔ اس لیے وہ بار بار زمانے کے بدلتے ہوئے حالات اور نئے تقاضوں کے مطابق ہمیں اسلامی تعلیمات کی روشنی میں نیا انداز فکر اعتیار کرنے کی تلقین کرتے ہیں۔ وہ بجا کہتے ہیں: آئیں نو سے ڈرنا، طرزاں کہن پاؤ نا منزل یہی کھن ہے قوموں کی زندگی میں وہ اپنی ایک نظم ”اجتہاد“ میں تقلید پرستی کی مدد کرتے ہوئے اجتہاد کی اہمیت کو یوں اجاگر کرتے ہیں:

ہند میں حکمت دین کوئی کہاں سے سکھے نہ کہیں لذت کردار نہ افکار عیقیق  
حلقة شوق میں وہ جرأت اندیشہ کہاں آہ! حکومی و تقلید وزوالِ تحقیق  
(کلیات اقبال ص ۲۸۲)

علامہ اقبال نے اپنے مندرجہ بالا قول میں جن امور کا تذکرہ کیا ہے، ان کی کسی قدر یہاں وضاحت کی جاتی ہے۔ انھوں نے اس میں ان باتوں کی طرف ہماری توجہ دلائی ہے:

(الف) اب زمانہ بدل چکا ہے اور مسلم ممالک نئی قوتوں سے دوچار اور متاثر ہیں۔

ابھی بیان کیا جا پکا ہے کہ زمانہ ہمیشہ حرکت و ارتقا کے اصول کے مطابق بدلتا رہتا ہے۔ موجودہ زمانے کی نئی نئی ایجادات اور حیرت انگیز اکتشافات اس بات کا واضح ثبوت ہیں کہ اب زمانہ کافی بدل چکا ہے۔ وہ کونسا شعبہ زندگی ہے جس میں جدت، فکر اور تازگی خیال کے اثرات نمایاں نہیں ہیں۔ اب گھوڑوں اور اوثوں پر سفر کرنے کی بجائے زیادہ تر لوگ کاروں، ٹرینوں اور ہوائی جہازوں کو استعمال کرتے ہیں۔ اسی طرح ٹیلی فون، ٹیلی ویژن، بھلی، گیس اور کمپیوٹر نے مشینی زندگی کی برتری اور مقبولیت کا ثبوت بھم پہنچایا ہے۔ علاوہ ازیں اب ترقی و سنان کی بجائے نئے نئے آلات جنگ معرض وجود میں آچکے ہیں۔ زمان و مکان کی دُوری اب کوئی خاص دشواری پیش نہیں کرتی۔ زمین پر بنتے والا انسان اب چاند پر بھی اپنی کمنڈال چکا ہے۔ ایسے نئے حالات میں مسلم ممالک کا بھی متاثر ہونا لازمی اور قدتی امر ہے۔ علامہ اقبال کی رگاہ میں اب مسلمانوں کو بھی بدلتے ہوئے حالات کی نزاکت کا احساس کرتے ہوئے علمی دوڑ میں حصہ لینا چاہیے و گرہ آنھیں بعد ازاں کفِ افسوس ملنا پڑے گا۔ کیا یہ امر واقعی نہیں کہ سائنس اور ٹکنالوجی کے میدان میں پیچھے رہ کر مسلم ممالک غیروں کے محتاج، غلام اور کاسہ لیس بن کر رہ گئے ہیں؟ اب تو انھیں اپنے دفاع کے لیے بھی غیروں کی طرف رجوع کرنا پڑتا ہے۔ غیر مسلم ممالک نے اُنھیں مختلف قوموں اور متحارب گروہوں میں تقسیم کر کے ان کی مذہبی اور سیاسی وحدت کو پارہ کر دیا ہے۔ ایران و عراق کی حاليہ باہمی جنگ، افغانستان میں روتنی جارحیت اور کشمیر و فلسطین و یروت میں خون مسلم کی ارزانی ہماری علمی پسمندگی، سیاسی بے چارگی، اقتصادی غلامی اور ذہنی حکومیت پر دلالت کرتے ہیں۔ ان نئی قوتوں سے ہم بری طرح دوچار اور متاثر ہیں۔

(ب) علامہ اقبال فرماتے ہیں کہ موجودہ بین الاقوامی واقعات اور سائنسی ترقیات کے پیش نظر فقہ کی خاتمیت میں یقین رکھنا اور اجتہاد سے کام نہ لینا حماقت کے سوا کچھ بھی نہیں۔ کیا ائمہ

اربعہ (امام ابوحنیفہ، امام مالک، امام احمد بن حنبل، اور امام شافعی) اور ان کے شاگردوں نے مختلف فقہی، بحثوں اور کئی مکاتب فکر کے قیام سے یہ ثابت نہیں کر دیا تھا کہ بدلتے ہوئے حالات و مسائل کا حل تلاش کرنے کے لیے ہمیں اسلامی آئین کے چاراہم سرچشمتوں (قرآن، احادیث مبارکہ، اجماع اور قیاس) کی طرف رجوع کرنا چاہیے؟ کیا انہوں نے اجماع، قیاس اور اسخنان کے اصول اپنا کر انسانی فکر و مدد بر کی اہمیت و افادیت کا اعتراض نہیں کیا تھا؟ کیا انہوں نے کبھی اپنی رائے کو حرف آخراً درج دیا تھا؟ ہرگز نہیں۔ علامہ اقبال<sup>ؒ</sup> کو بے حد افسوس ہے کہ بعد کے زمانے کے سمت، کابل، کم عقل، تنگ نظر، جمود پسند، تلقید پرست اور شخصیت پرست علمانے یہ کہا کہ اب اجتہاد کا دروازہ بند ہو چکا ہے۔ کیا چاروں اماموں نے اپنے مخصوص حالات اور نئے تمدنی مسائل کو منظر رکھ کر ان کا اسلامی حل تلاش کرنے کے لیے ذاتی غور و فکر سے رہنمائی حاصل نہیں کی تھی؟ کیا موجودہ دور کے نئے حالات کے لیے ہمیں بھی وہی طریق کارا خیار نہیں کرنا چاہیے؟ اگر ہم نے خواہ مخواہ فکری جمود پر اصرار کیا اور قرآنی تعلیمات اور اُسوہ رسول کریمؐ کی روشنی میں غور و فکر سے کام نہ لیا تو ہمیں مزید رسوائی کا سامنا کرنا ہو گا۔ اس بارے میں حضرت علامہ<sup>ؒ</sup> کے درج ذیل ارشادات کا مطالعہ بصیرت افروز اور حقیقت کشا ثابت ہو گا۔ وہ فرماتے ہیں:

(1)"The only course open to us is to approach modern knowledge with a respectful but independent attitude and to appreciate the teachings of Islam in the light of that knowledge, even though we may be led to differ from those who have gone before us."

(The Reconstruction of Religious Thoughts in Islam, p.168)

(2)"The teaching of the Quran that life is a process of progressive creation necessitates that each generation, guided but unhampered by the work of its predecessors, should be permitted to solve its own problems."

(The Reconstruction of Religious Thoughts in Islam, p.168)

(3)"Spiritually we are living in a prison house of thoughts and emotions which during the course of centuries we have woven round ourselves."

(Presidential Address, 21 March 1932)

علامہ اقبال<sup>ؒ</sup> نے اجتہاد فکر و نظر کا تذکرہ کرتے ہوئے قرآنی تعلیمات کی طرف اشارہ کیا ہے۔

اس بارے میں سورہ عنكبوت کی یہ آیت ملاحظہ ہو: ”وَالَّذِينَ جا هُدٰ وَفِينَا لَنْهَدٰ يَنْهَمُ سُلْبَنَا“ (اور جو لوگ ہمارے لیے جدو جہد کرتے ہیں ہم انھیں اپنا راستہ ضرور دکھاتے ہیں)۔ جدو جہد کا تعلق صرف عسکری جہاد ہی سے نہیں بلکہ زندگی کے نئے معاملات میں قرآنی رہنمائی کے لیے کوشش کرنا بھی اس میں شامل ہے۔ اسلام چونکہ مکمل ضابطہ حیات ہے اس لیے اس میں زندگی کے تمام معاملات..... معاشرتی، معاشی، سیاسی، عسکری اور علمی امور کے لیے بھی رہنمائی کا سامان موجود ہے۔ نبی کریمؐ کا بھی ارشاد ہے: ”مَنْ يُرِدُ اللَّهُ بِهِ خَيْرًا يُفْعِلُهُ فِي الدِّينِ“ (اللہ جس شخص کے ساتھ بھلائی کا ارادہ کرتا ہے وہ اُسے دین کا فہم و شعور عطا کرتا ہے)۔ لفظ فتحہ کا لغوی مطلب ہے فہم و ارادہ اور سوچ بوجھ لیکن اس کا اصطلاحی مفہوم ہے ”شریعی احکام کا علم“۔ فتحہ تو دین اور قرآنی تعلیمات کا فہم ہے گرہمارے فقہا نے اسے شریعت کے فروغی امور تک محدود کر دیا ہے۔ فتحہ فی الدین واقعی خدا کی طرف سے عظیم خیر ہے اس لیے اسے استعمال نہ کرنا خدائی نعمت کے کفر کے مترادف ہے۔

## فلسفہ اور مذہب

(۱) ”چونکہ فلسفہ کی آزادانہ تحقیق و تجسس پر بنیاد ہے اس لیے وہ مذہبی اعتقدات اور دیگر مفروضات کی حاکیت کو تسلیم نہیں کرتا۔ وہ انسانی افکار و نظریات اور مسلمہ امور پر ناقدانہ نظر ڈالتے ہوئے ان کی بنیاد کا سراغ لگانا چاہتا ہے۔ ہو سکتا ہے انجام کاروہ اس حقیقت کو بر ملا تسلیم کر لے کہ عقل انسانی حقیقت مطلقہ یاروح تک پہنچنے سے قاصر ہے۔ اس کے برعکس مذہب کا پھرڑ ایمان ہے۔ ایمان محض جذبے یا تاثر ہی کا نام نہیں بلکہ اس میں عقل کی بھی آمیزش ہوتی ہے۔“

(پہلا خطبہ)

علامہ اقبال نے مندرجہ بالا اقتباس میں بہت سی باتوں کو بیجا کر دیا ہے جن کا زیادہ تر تعلق فلسفہ و مذہب کی بحث و تقيید سے ہے۔ انھوں نے اس میں ان امور کو بیان کیا ہے:

(الف) فلسفہ کی اساس آزادانہ تحقیق جتو پر استوار ہوتی ہے۔ فلسفہ پہلے سے قائم کردہ نظریات اور مفروضات کی تحقیقت وفادیت کو اس وقت تک نہیں مانتا جب تک کہ وہ انھیں تحقیق و تقدیم کے مقرر اصولوں پر نہ جائی۔ یہ دل سے مانی ہوئی باتوں کو بھی من و عن تسلیم نہیں کرتا بلکہ ان کے بارے میں کافی سوالات اٹھاتا ہے۔ اگر ان سوالوں کے سلی بخش جوابات نہ پائے تو وہ انھیں قبول کرنے سے انکار کر دیتا ہے۔

(ب) فلسفہ مذہبی اعتقادات اور دیگر مفروضات کی حاکمیت اور برتری کو تسلیم نہیں کرتا کیونکہ وہ تمام نظریات کو پہلے تحقیق و تقدیم کے معیار پر پر کھنے کا مطالبہ کرتا ہے۔ فلسفہ پہلے عقلی معیار قائم کرتا ہے اور بعد ازاں اس کے درست نتائج کو مانتا ہے۔ اس کے برعکس مذہب کی بنیاد اعتقاد و ایمان پر ہوتی ہے۔ دوسرے لفظوں میں مذہب پہلے سے مانی ہوئی باتوں (اعتقادات) پر زور دیتا ہے اور بعد ازاں غور و فکر کی اجازت دیتا ہے۔ بھی یہ غور و فکر کی پہلے دعوت دیتا ہے تاکہ ہم مطالعہ فطرت اور مشاہدہ کائنات کے باعث خدا کی قدرت، حکمت اور وجود کے نشانات کو دیکھ کر بندگی اختیار کریں۔

(ج) فلسفہ، مذہب اور اعلیٰ شاعری کی طرح زندگی کے چند اہم سوالات سے دوچار ہوتا ہے مثلاً ان تینوں میں کائنات کی نوعیت، انسان اور کائنات، انسان اور خدا، خدا اور کائنات کے باہمی روابط اور دنیا میں انسانی کردار کے مختلف پہلوؤں کو موضوع بحث بنایا جاتا ہے۔ فلسفہ عقل کی بدولت حقیقت مطلقہ یا روح کائنات تک پہنچنے کی کوشش کرتا ہے۔ کبھی تو یہ اس نتیجے پر پہنچتا ہے کہ ماہدہ ہی حقیقت ہے اور اس کے علاوہ کوئی ہستی اس کی خالق نہیں اور کبھی یہ خدا کے وجود کو تو مانتا ہے مگر عقل کی نارسانی اور ناکامی کا اعتراض نہیں کرتا۔

(د) فلسفہ کا نچوڑ عقلی استدلال ہے لیکن مذہب کا لب لباب ایمان ہے۔ فلسفہ حواس اور عقل پر تکیہ کرتے ہوئے اپنے طریق تحقیق کا مظہر ہوتا ہے۔ اس کے برعکس ایمان کا لازمی طور پر حقیقی علم اور استدلال پسند عقل سے تعلق نہیں ہوتا۔ یہ الگ بات ہے کہ مذہب باطن کے علاوہ ظاہر کو بھی نظر انداز نہیں کرتا۔ اس کا زیادہ تر زور باطن کی پاکیزگی، اخلاق کی درستگی، نظریاتی صحبت اور عزم

ویقین پر ہوتا ہے۔

(ہ) علامہ اقبال آخیر میں فرماتے ہیں کہ ایمان صرف جذب کا نام نہیں بلکہ اس میں عقل کی بھی آمیزش ہوتی ہے۔ دوسرے الفاظ میں مذہب عقل کے معقول استعمال کا مخالف نہیں ہوتا۔ اس نظر نگاہ سے یہ ذکر و فکر، فکر و جد ان اور ظاہر و باطن پر محیط ہوتا ہے۔

(۲) ”دین وایمان کو عقل کی روشنی میں دیکھنے کا ہرگز یہ مطلب نہیں کہ ان پر فلسفہ اور عقل کے تفوق کو تسلیم کر لیا جائے۔“

(پہلا خطہ)

علامہ اقبال نے اپنی مشہور انگریزی کتاب ”تشکیل جدید الہیات اسلامیہ“ میں فلسفہ، اعلیٰ درجے کی شاعری اور مذہب تینوں کو کائنات اور زندگی کی بنیادی حقیقتوں کا متنالاش قرار دیتے ہوئے مذہب کو فلسفہ اور شاعری پر ترجیح دی ہے۔ انہوں نے اپنے اس مطبع نظر کی تائید میں دلیل دبرہاں سے کام لیا ہے اور محض اپنے ذاتی عقائد پر تکمیل نہیں کیا۔ وہ فلسفے کو محض تفکر اور شاعری کو شدید جذبے کا مظہر خیال کرتے ہیں۔ اس کے برعکس وہ مذہب کو فکر، جذبہ اور عقیدہ وایمان کا مجموعہ کہتے ہیں۔ دوسرے لفظوں میں دین و مذہب کا احاطہ اثر شاعری اور فلسفے سے زیادہ وسیع ہے۔ مندرجہ بالا اقتباس سے دو باتیں ظاہر ہیں..... دین وایمان کا عقلی جائزہ اور عقل پر ان کی برتری۔ آئیے سب سے پہلے ہم دین وایمان کے عقلی جائزے کی اہمیت کو بیان کریں۔

(الف) علامہ اقبال کہتے ہیں کہ دین و مذہب کی ٹھوں حقائق اور یقینی امور پر بنیاد ہوتی ہے جن کا اولین مقصد انسانوں کے اذہان و قلوب میں انقلاب لا کر ان کی اجتماعی زندگی اور ظاہری و باطنی فلاح وہدایت کا سامان بھم پہنچانا ہوتا ہے۔ یہ مذہبی حقائق اور دینی عقائد انسان کی بھرپور شخصیت کے مظہر ہوتے ہیں۔ وہ نہ صرف انسانوں کی فکری اور جذباتی تطہیر کرتے ہیں بلکہ وہ انھیں اعمالی صالح اور درست عقائد بھی عطا کرتے ہیں۔ اس لحاظ سے ان مذہبی امور کی عقلی جانچ پڑتاں بے حد ضروری ہے کیونکہ کوئی باشour انسان محض غیر یقینی، نیک آمیز اور نامعقول بالتوں کے

مطابق اپنی زندگی گزارنا پسند نہیں کرے گا۔ سائنس کی امر کو نظر انداز کر سکتی ہے مگر زندہ ب ایسا نہیں کر سکتا۔

(ب) اب ہم فلسفے پر زندہ بی برتری کا جائزہ لیتے ہیں۔ علامہ اقبال کی رائے میں فلسفہ اور زندہ ب میں تقابل ہے اور اختلاف بھی۔ اگرچہ فکر و ایمان (فلسفہ و زندہ ب) کے مشترک منع کے قائل ہیں اور وہ وجود ان (الہام) کو عقل کی ترقی یا نتیجہ شکل قرار دیتے ہیں تاہم وہ زندہ ب کو فلسفہ اور ایمان کو عقل سے بالاتر خیال کرتے ہیں۔ اس برتری کی ایک اہم وجہ یہ ہے کہ فلسفہ جزویت کا ترجمان ہے اور زندہ ب کلیت کا۔ فلسفہ عقل محدود پر بھروسہ کرتا ہے جبکہ زندہ ب کو وحی والہام کی رہنمائی حاصل ہے۔ فلسفہ محسوسات میں الْجَهَار ہتا ہے لیکن زندہ ب محسوسات سے ماوراءِ حاقد پر بھی پختہ یقین رکھتا ہے۔ فلسفہ ظن و تجھیں کا حامل ہوتا ہے جبکہ زندہ ب یقین کامل کی دولت سے مالا مال ہوتا ہے۔ فلسفہ عقلی موشکاں یوں کا شکار ہو کر خدا کے وجود کو نہیں مانتا جبکہ زندہ ب وجود باری تعالیٰ کا زبردست مبلغ ہوتا ہے۔ اکبر نے کیا خوب کہا تھا:-

فلسفی کو بحث کے اندر خدا ملتا نہیں ڈور کو سمجھا رہا ہے اور سر امتا نہیں

عقل پر ایمان کی فویقت کے متعلق علامہ اقبال کے یہ اشعار بے غصہ ہوں گے۔

محسوس پر بنا ہے علوم جدید کی اس دور میں ہے شیشہ عقائد کا پاش پاش  
زندہ ب ہے جس کا نام وہ ہے اک جنوں خام ہے جس سے آدمی کے تخلیل کو ارتعاش

(کلمات اقبال، ص ۲۳۶)

علم نے مجھ سے کہا عشق ہے دیوانہ پن عشق نے مجھ سے کہا علم ہے تینیں وطن  
علم مقام صفات، عشق تماشا یے ذات علم ہے پیدا سوال، عشق ہے پہاں جواب

(ایضاً، ص ۳۸۲-۳۸۳)

## قرآن حکیم

(۱) ”قرآن حکیم وہ کتاب ہے جو تصور اور عقیدے سے زیادہ عمل پر زور دیتی ہے“

(دیباچہ)

علامہ اقبال نے اپنی شاعری اور نثر میں قرآن حکیم کی درخشش اور حیات بخش تعلیمات کے متعدد گوشوں کو اپنے مخصوص انداز بیان میں بے نقاب کرنے کی کوشش کی ہے۔ انہوں نے اپنے خطبات کے آغاز میں یہ کہا ہے کہ قرآن حکیم نے تصویر اور عقیدے سے زیادہ عمل پر زور دیا ہے۔ قرآن حکیم چونکہ زندگی کے تمام پہلوؤں میں مشعل ہدایت ثابت ہوتا ہے اس لیے وہ ہماری زندگی کے کسی بھی اہم گوشے کو نظر انداز نہیں کرتا۔ انسانی زندگی کے بارے میں یہ امر ملحوظ خاطر رہنا چاہیے کہ انسان کی زندگی جذبات، احساسات اور خیالات کے علاوہ اعمال سے بھی گہرا تعلق رکھتی ہے۔ جس قدر ہمارے جذبات اور افکار اہم ہیں، اسی قدر ہمارے اعمال و افعال بھی اہمیت کے حامل ہیں۔ قرآن حکیم نے ہماری انفرادی اور اجتماعی زندگی کی خوبیواری اور فلاح کے لیے بنیادی حکم اور ابدی اصول دیئے ہیں جو ہر دور میں انسانیت کی فلاح و بہبود کا باعث بنتے رہیں گے۔ آئیے ہم دیکھیں کہ قرآن حکیم نے ہمارے عقائد و اعمال کے بارے میں کیا تعلیم دی ہے۔

(۱) قرآن حکیم خدا تعالیٰ کا عطا کردہ مکمل ضابطہ حیات اور صیفہ ہدایت ہے۔ قرآن حکیم نے ہمارے اعمال سے پہلے ہمارے افکار، نظریات، احساسات، جذبات بلکہ خیالات کی اصلاح و تطبیق پر زور دیا ہے۔ چونکہ ہمارے اعمال ہمارے افکار ہی کے غماز ہوتے ہیں اس لیے سب سے پہلے ان کی پاکیزگی ضروری ہے۔ قرآن حکیم خدا تعالیٰ کو ہمارے ہر فل میں ہمارا حکم بنانے پر زور دیتا ہے تاکہ ہم لامحالہ ہر شعبہ حیات میں کی بلا شرط اطاعت اختیار کر سکیں۔ جب خدا تعالیٰ کا تصور ہمارے دل و دماغ میں اچھی طرح جا گزیں ہو جائے گا تو ہم اپنی عملی زندگی میں اس کا ثبوت بہم پہنچانے کی ہر ممکن کوشش کریں گے۔ خدائی قوانین کی ابدی صداقت کا یقین اور اس کی ہمہ وقت اطاعت کا تصور ہی ہمارا عقیدہ اور ایمان ہوتا ہے۔ ایسی حالت میں ہم بلا چون وچراں کو ہر کام میں اپنا حکم خیال کرنے لگتے ہیں۔

(ب) ایمان، عقیدے، اور تصور کی پختگی کے بعد قرآن حکیم ہم سے یہ مطالبہ کرتا ہے کہ ہم اپنے عمل سے بھی اپنے قول کا ثبوت دیں۔ کسی بات کو محض عقلی طور پر ماننے کے بعد اس کے مطابق

عمل نہ کرنا منافقت اور بزدی کی علامت ہے۔ علامہ اقبال خود کے ساتھ ساتھ ہمارے دل و زگا کو بھی مسلمان دیکھنے کے خواہ ہیں جیسا کہ وہ خود کہتے ہیں:  
خود نے کہہ بھی دیالا إله تو کیا حاصل دل و زگا مسلمان نہیں تو کچھ بھی نہیں

(کلیات اقبال، ص ۲۹۷)

قرآن میں ہمیں حکم ہوتا ہے: ”لقد خلقنا إلا نسان فی كبد“ (البلد: ۹۰: ۲) (ہم نے انسان کو جفا کشی کے لیے پیدا کیا ہے)۔ قرآن حکیم نے ہمیں زمین پر اپنا نسب قرار دیا ہے۔ کیا نائب ایزدی کو بے عمل اور ناکارہ تصور کیا جا سکتا ہے؟ ہرگز نہیں۔ اب عمل کے بارے میں حضرت علامہ کے یہ اشعار دیکھئے:

عمل سے زندگی بنتی ہے جنت بھی جنم بھی  
یہ خاکی اپنی فطرت میں نوری ہے نہاری ہے  
تھی نہاں جن کے ارادوں میں خدا کی تقدیر  
تن بے تقدیر ہے آج ان کے عمل کا انداز  
(ایضاً، ص ۲۸۷)

(۲) ”قرآن کی رو سے اس کائنات کی اصلیت کیا ہے جس میں ہم زندگی گزار رہے ہیں؟ اس سلسلے میں پہلی بات یہ ہے کہ اس کائنات کی تخلیق مغض دل لگی کا نتیجہ نہیں بلکہ یہ حقیقت پر مبنی ہے..... قرآن گردش لیال و نہار کو خدا کی بڑی بڑی نشانیوں میں شمار کرتا ہے۔ اب یہ انسان کافرض ہے کہ وہ ان آیات الٰہی پر غور و خوض کر کے تغیر فطرت کے لیے نئے نئے ذرائع معلوم کرے۔“

(پہلا خطبہ)

علامہ اقبال کے اس قول میں چند ضروری کائناتی حقائقوں کی طرف ہماری توجہ مبذول کی گئی ہے؟ انہوں نے کائنات، مظاہر فطرت اور خدا کی خلائق صفت کو اہل دانش کے لیے عظیم نشانی قرار دیا ہے۔ اس سلسلے میں قرآنی نقطہ نظر کا خلاصہ یہ ہے:  
(الف) کائنات کی آفرینیش مغض دل لگی کا نتیجہ نہیں بلکہ مبنی بر حقیقت ہے۔ بعض اہل فکر و دانش کائنات کے وجود کے تو قائل ہیں مگر وہ اس کے خالق کی ہستی پر یقین نہیں رکھتے۔ حکماء کا دوسرا

گروہ اسے محض خادش کی پیداوار قرار دیتا ہے اس لیے وہ اسے مقصید تخلیق سے عاری کہتا ہے۔ مفکرین کا تیسرا گروہ کائنات کی تخلیق کو برحق ماننے کے ساتھ ساتھ ہر جگہ شراؤغم کو عیاں دیکھتا ہے۔ قرآن حکیم کا دعویٰ ہے کہ خدا کا کوئی فعل بھی حکمت بالغہ اور مقصدیت سے خالی نہیں ہوتا اس لیے اس کائنات کی پیدائش کی بھی خاص غرض و غایت ہے۔ ارشادِ بانی ہے: ”ما حلقت هذا باطلاً“ (اے خدا! تو نے اسے بیکار پیدائیں کیا)۔ کیا یہ ہماری حماقت نہیں کہ ہم اپنے کاموں کو تو با مقصد سمجھیں اور خدا کے کاموں کو غبث خیال کریں؟ عبری عقل و دلنش بنا یہ گریست۔ علامہ اقبال ہر نوع کی زندگی اور مقصدیت کے باہمی تعلق کو یوں بیان کرتے ہیں:-

آرزو جانِ جہان رنگ و بواسطہ فطرت ہر شے امین آرزو است

(کلیاتِ اقبال، ص ۱۶)

(ب) حضرت علامہ اقبال مزید کہتے ہیں کہ دن اور رات کی تبدیلی کو قرآن حکیم خدا تعالیٰ کی عظیم نشانی قرار دیتا ہے۔ قرآن حکیم نے بار بار اشیائے کائنات کی تخلیق، گردش روز و شب، تبدیلی موسم، نباتات، حیوانات اور انسان کی پیدائش اور فطرت کے حسین مناظر کے گھرے مطالعہ پر زور دیا ہے تاکہ انھیں دیکھ کر ہم خدا کی ہستی پر بھی ایمان لا سیں اور اپنی زندگی کے مادی پہلو کو بھی بہتر بناسکیں۔

(ج) خدا کی ظاہری اور باطنی آیات (نشانات) ہمارے نفس اور آفاق میں موجود ہیں۔ اسلام چونکہ زندگی کا متوازن نظریہ پیش کرتا ہے اس لیے یہ مادی اور روحانی تقاضوں کی تکمیل پر زور دیتا ہے۔ روحانیت پرستوں اور ہبانیت کے علم برداروں کے بر عکس یہ خارجی اور مادی زندگی کو بھی انفرادی اور اجتماعی خوشحالی اور بہتری کا ذریعہ خیال کرتا ہے۔ یہ باطن اور ظاہر دونوں کی افادیت کا معرف اور تفسیر فطرت کے نئے نئے ذرائع ملاش کرنے کا نقیب ہے۔ سفر ادا و اس کے پیروکار صرف باطنی دنیا ہی کو لائق مطالعہ سمجھتے تھے مگر اسلام نے بتایا کہ زندگی محض باطن پر ہی منحصر نہیں بلکہ خارجی دنیا بھی ہمارے غور و فکر کی مستحق ہے۔ زمانہ قدیم میں جب انسانی شعور ہنوز طفولیت کے عالم میں تھا تو انسانوں نے مختلف طاقتوں کی پوجا شروع کر دی تھی مگر جوں جوں شعور

میں پچتگی آتی گئی، انہوں نے مظاہر فطرت کو مسخر کرنا شروع کر دیا۔ قرآن حکیم نے تفسیر کائنات کا درس دیتے ہوئے یہ انقلابی اعلان کیا تھا: ”سخّر لُكْمَ مَا فِي السَّمَاوَاتِ وَمَا فِي الْأَرْضِ جَمِيعًا“ (الجاثیہ: ۲۵) (ہم نے تمہارے لیے ارض و سما کی تمام اشیاء کو مسخر کر دیا ہے)۔ اقبال کا یہ وجود آور شعر پڑھیے:-

بندہب زندہ دلای خواب پر پیش نیست ازہمیں خاک جہان ڈگرے ساختن است

(کلیات اقبال، ص ۳۹۱)

(۳) ”قرآن کی ایک امتیازی خوبی یہ بھی ہے کہ وہ حقیقت عالم کے خارجی پہلو کے مطالعہ و مشاہدہ پر بہت زور دیتا ہے۔ اس عین مطالعہ و مشاہدہ کے ذریعے قرآن انسان کے اندر اس عظیم ہستی کا شعور بیدار کرنا چاہتا ہے جس کی مظہریہ کائنات ہے۔ قرآن نے اپنے مقلدین کے اندر یہ تجرباتی طریق کا پیدا کر کے انھیں جدید سائنس کا بانی بنادیا تھا“

(پہلا خطہ)

قرآن حکیم نے کائنات کے خارجی مظاہر کے مطالعہ پر زور دے کر مسلمانوں کے اندر سائنسی تحقیق کا ذوق و شوق پیدا کر دیا تھا جسکا لازمی نتیجہ یہ کلا کہ وہ جدید سائنس کے بانی بن گئے تھے۔ کیا یہ اس حکمتِ قرآنی کا اعجاز نہیں کہ مسلمانوں نے قرآنی تعلیمات پر عمل کر کے بنا تیات، حیوانیات، طب، ریاضیات اور دیگر علوم و فون میں یہ طولی حاصل کیا اور مغربی قوموں کو ان سے آشنا کیا جکہ یورپ میں جہالت کا دور دورہ تھا۔ نزول قرآن سے پہلے وہی عرب ہر قسم کے جرائم اور توہمات کا شکار تھے مگر حال قرآن بن کر وہ صحرائیں دوسروں کو علم و حکمت کا درس دینے لگے تھے۔ علامہ اقبال نے یہاں قرآن کی تین اہم صفات کا ذکر کیا ہے:

(۱) وہ کہتے ہیں کہ قرآن حقیقت مطلقہ کے خارجی مادی اور دینی پہلو کے مطالعہ و مشاہدہ پر بہت زور دیتا ہے۔ یہ ایک قاعدہ کلیہ ہے کہ ہر نظام کو چلانے کے لیے چند قوانین اور اصول وضع کئے جاتے ہیں۔ کیا خدا تعالیٰ نے بھی اس عظیم کائنات کو چلانے کے لیے خاص قوانین وضع نہیں

کئے؟ ہمارا جواب یقیناً اثبات میں ہوگا کیونکہ یہ کائنات لگے بندھے اصولوں کے مطابق رواں دواں ہے۔ ارشارباری تعالیٰ ہے: ”لَنْ تَجِدِ لِسْتَهُ اللَّهُ تَبَدِيلًا“ (الاحزاب: ۳۲: ۳۳) (تو اللہ کی سنت یعنی (قوانين خداوندی) میں کبھی تبدیلی نہیں پائے گا۔)

(ب) کائنات کے مطالعہ و مشاہدہ کی بنا پر قرآن انسان کے اندر خدا تعالیٰ کا شعور بیدار کرنا چاہتا ہے جس کی آئینہ دار یہ کائنات ہے۔ قرآن حکیم نے خالق کائنات کے بارے میں یہ کہا ہے: ”هُوَ الظَّاهِرُ وَالبَاطِنُ“ (۵: ۵۷) (اللہ ظاہر بھی ہے اور باطن بھی)۔ جب ہم مظاہر فطرت کو دیکھتے ہیں تو ہم خدا کی قدرت کاملہ اور حکمت بالغی نشانیاں دیکھ کر محسوس کرتے ہیں کہ ان کا کوئی خالق اور ناظم ہے۔ اسی طرح ہمارے دل و دماغ میں خدا کی معرفت پیدا ہوتی ہے اور ہم اس کی اطاعت پر کمر بستہ ہوجاتے ہیں۔ خدا اپنی نشانیوں کے ذریعے ظاہر تو ہے مگر اس کی حقیقت ہماری نگاہوں سے پوشیدہ ہے اس لیے وہ باطن بھی ہے۔

(ج) قرآن نے مطالعہ فطرت کے سبب مسلمانوں کے اندر تجرباتی طریق کا پیدا کر کے انھیں جدید سائنس کا بانی بنادیا تھا۔ قرآن کی یہ آیت ملاحظہ ہو: ”وَمَا خَلَقْنَا السَّمَاوَاتِ وَالْأَرْضَ وَمَا بَيْنَهُمَا لِعَبِيْنَ“ (الانبیاء: ۲۱: ۱۲) (اور ہم نے آسمان اور زمین اور ان کے درمیان چیزوں کو کھیل تباش کے طور پر پیدا نہیں کیا)۔ اس طرح قرآن نے ہمیں بتایا کہ اس کائنات کی پیدائش بلا مقصد نہیں۔ ہندو فلسفہ میں تخلیق کائنات کو ”رام لیلا“، قرار دیا گیا ہے یعنی یہ دنیا خدا کا رچایا ہوا نائل ہے۔ قرآن اس تصور کی پر زور انداز میں تردید کرتا ہے۔ یہ دنیا بحث بنائی گئی ہے اور انسان کو قدرت نے تخلیقی سرگرمی سے نوازا ہے۔ اب یہ اس کا فرض ہے کہ وہ اسے اجتماعی منفاذ، زندگی کی خوشحالی اور اپنی خودی کے استحکام کے لیے مستخر کرے۔ کائنات کو حقیقی، با مقصد اور نظم و ضبط کی پابند پاکر مسلمان ان قوانین قدرت کو بے نقاب کرنے لگے تھے جن کے مطابق یہ چل رہی تھی۔ بعد ازاں انہوں نے اپنے بنائج فکری کی جانچ پڑھاتا کے لیے آلات بھی بنائے۔ اس طرح انہوں نے تجرباتی سائنس کی بنیاد ڈالی تھی۔ علامہ اقبال اپنی ایک نظم ”انسان“ میں فطری قوانین کی ہمہ گیری اور انسانی سرگرمی کے باہمی تعلق پر وشنی ڈالتے ہوئے کہتے ہیں:-

تسلیم کی خوگر ہے جو چیز ہے دنیا میں انسان کی ہر قوت سرگرم تقاضا ہے  
چاہے تبدل ڈالے ہیئت چنستان کی یہستی دانا ہے بینا ہے تو انہے  
(کلیات اقبال، ص ۱۷۹)

علامہ اقبال کا ایک اور اقتباس بڑا ہی فکر انگیز ہے۔ وہ تحریر نظرت کے ضمن میں قرآنی نظر نظر پیش کرتے ہیں:

"The Quran opens our eyes to the great fact of change, through the appreciation and control of which alone it is possible to build a durable civilization."

(The Reconstruction of Religious Thought in Islam, p. 14)

(۲) "قرآن حکیم ظاہری اور باطنی تجربات و مشاہدات کو اس حقیقت کاملہ کے نشانات سمجھتا ہے جو اول بھی ہے اور آخر بھی، جو ظاہر بھی ہے اور باطن بھی" (دوسرا خطبہ)

علامہ اقبال نے اپنے اس قول میں قرآن، کائنات اور خدا کے حوالے سے جو کچھ بھی کہا ہے اس کی قدرے وضاحت کی جاتی ہے۔ انہوں نے اس میں اہم امور کا انکشاف کیا ہے:  
(الف) قرآنی تعلیمات کی رُو سے ہمارے ظاہری اور باطنی تجربات و مشاہدات حقیقت کاملہ (خدا) کے نشانات اور مظاہر ہیں۔ قرآن نے کہا: "سنریم اتنا فی الافق و فی انفسہم" (فصلت ۵۳: ۲۱)، (هم عنقریب انھیں اپنی نشانیاں دنیا میں اور خود ان کے اندر دکھائیں گے)۔ اس آیت قرآنی سے صاف ظاہر ہوتا ہے کہ خدا تعالیٰ اپنی قدرت اور حکمت کی نشانیاں مادی دنیا میں بھی دکھاتا ہے اور ہماری ذات کے اندر بھی۔ خدا کی بعض نشانیاں ہمیں دکھائی دیتی ہیں اور بعض مادہ اور حواس کی حدود سے ماوراء ہوتی ہیں۔ ظاہری نشانات دیدنی، مادی، حّی اور عارضی ہوتے ہیں جبکہ باطنی نشانیاں نادیدنی، غیر مادی، حواس سے ماوراء اور ابدی ہیں۔  
(ب) قرآن کی تعلیمات کے مطابق خدا اول بھی ہے اور آخر بھی۔ سائنس اور فلسفہ علت و معلول اور محسوسات کا شکار ہو کر خدا کی ہستی کو جانے سے قاصر ہیں۔ قرآن حکیم خدا تعالیٰ کو علت

غائی اور ابدی قرار دیتا ہے جس سے قبل کچھ بھی نہیں۔ جس طرح اس کی ابتدائیں اسی طرح اس کی کوئی انتہا بھی نہیں۔ اس مشکل سے نجات پانے کے لیے ہم اسے اول اور آخر تصور کرنے پر مجبور ہیں۔ ارشاد قرآنی ملاحظہ ہو: ”هُوَ الْأَوَّلُ وَالآخِرُ“ (الله اول بھی ہے اور آخر بھی)۔ خدا تعالیٰ کو اول سمجھنا ہی پڑتا ہے کیونکہ اگر ہم ایسا نہ کریں تو پھر یہ سلسلہ کہیں ختم نہیں ہوتا۔ ریاضیات میں ہم صفر کو ابتداء خیال کر کے آگے بڑھتے ہیں۔ اگر کوئی نقطہ آغاز فرض نہ کریں تو یہ سلسلہ کہیں ختم نہ ہو گا۔ خدا کو ہر چیز اور حقیقت کی انتہا قرار دیتے ہوئے قرآن حکیم ہمیں یہ عظیم حقیقت بتاتا ہے کہ:

”وَالِّيْ رَبُّ الْمُنْتَهِيِّ“ (اور تیرے پروردگار کی طرف متھی ہے)۔

(ج) قرآن خدا کو ظاہر اور باطن قرار دیتا ہے۔ اس پر پہلے بحث کی گئی ہے۔

اب ذیل میں اس موضوع سے متعلق علامہ اقبال کے چند اقوال و اشعار بطور حوالہ پیش کئے

جاتے ہیں:

(1)"It is the mysterious touch of the ideal that animates and sustains the real, and through it alone we can discover and affirm the ideal."

(The Reconstruction of Religious Thought in Islam,p.9)

(2)"---The Ultimate Reality which reveals its symbols both within and without."

(The Reconstruction of Religious Thought in Islam,p.14)

۔ گزارہست و مود نہ بیگانہ وار دیکھے ہے دیکھنے کی چیز اسے بار بار دیکھے  
کھولی ہیں ذوق دیدنے آنکھیں تری اگر ہر رہندر میں نقش کف پائے یار دیکھے

(کلیات اقبال، ص ۹۸)

۔ ظاہر کی آنکھ سے نہ تماشا کرے کوئی ہے دیکھنا تو دیدہ دل واکرئے کوئی  
ہو دید کا جوشوق تو آنکھوں کو بند کر ہے دیکھنا یہی کہ نہ دیکھا کرے کوئی

(کلیات اقبال، ص ۱۰۲)

۔ جنہیں میں ڈھونڈتا تھا آسمانوں میں زمینوں میں وہ نکلے میرے ظلمت خاندل کے میں میں  
حقیقت اپنی آنکھوں پر نمایاں جب ہوئی اپنی مکاں نکلا ہمارے خانہ دل کے میں میں میں

(کلیات اقبال، ص ۱۰۳)

(۵) ”میرے نزدیک اس نظریے سے اور کوئی چیز قرآنی تعلیم کے خلاف نہیں جو کائنات کو پہلے سے سوچی سمجھی تجویز کی ہو بہ نقل قرار دے۔ قرآن کی رُو سے کائنات کے اندر بڑھنے اور ترقی کرنے کی صلاحیت موجود ہے۔ یہ ایک ارتقا پذیر کائنات ہے نہ کوئی مکمل یافہ شے جسے بنانے کے خاص دلیل سے الگ بیٹھ گیا ہو“

(دوسری خطبہ)

اس اقتباس سے معلوم ہوتا ہے کہ مفلک اسلام اور شاعر مشرق علامہ اقبالؒ تقدیر کے غلط تصویر اور کائنات کی عدم حرکت و ارتقا کے زبردست مخالف ہیں۔ وہ ان دونوں نظریات کو قرآنی تعلیمات کی روح سے ہم آہنگ نہیں پاتے۔ اس سے پہلے بیان کیا جا چکا ہے کہ قرآن کی رو سے اس کائنات کی تخلیق بلا مقصد نہیں اور نہ یہ جامد اور غیر ارتقا پذیر ہے۔ علاوه ازیں زمین پر خدا کا نائب ہونے کی حیثیت سے انسان عمل، اختیار، آزادی انتخاب، تخلیقی سرگرمی اور مخفی صلاحیتوں کا حامل ہے۔ خدا تعالیٰ نے انسان کو آزادی عمل اور خیر و شر کی تمیز دے کر اسے مسؤولیت کا ذمہ دار بنایا ہے۔ علامہ اقبالؒ کے اس اقتباس کے اہم اجزاء یہ ہیں:

(الف) کائنات پہلے سے سوچی سمجھی سکیم کی ہو بہ نقل نہیں کیونکہ ایسا خیال قرآنی تعلیمات کے خلاف ہے۔ عام طور پر یہ سمجھا جاتا ہے کہ خدا تعالیٰ نے تمام آنے والے واقعات کو ”لوح محفوظ“ پر تحریر کر دیا تھا اور بعد ازاں یہ واقعات خود بخود اس سکیم کے مطابق نمودار ہوتے رہتے ہیں۔ علامہ اقبالؒ اس نظریے میں جریئت اور میکانیت کا عکس پاتے ہیں۔ اس کی وجہ یہ ہے کہ اس تصور سے خدا اب بالکل فارغ اور بیکار ہو جاتا ہے۔ علاوه ازیں یہ ایک مشینی عمل قرار پاتا ہے کیونکہ مشین کو ایک بار چلا کر چلانے والا آرام کرنے لگتا ہے۔ اگر واقعات خدا کے بنائے ہوئے نقشے کے مطابق ہی ظہور پذیر ہو رہے ہیں تو پھر ہم اپنے اچھے اور بُرے اعمال کی جزا اوس زمانے کی سے ذمہ دار ہوتے ہیں؟ علامہ اقبالؒ کہتے ہیں کہ تقدیر کا مطلب پیارہ عمل اور قدر و قیمت ہے جس کی رُو

سے ہم اپنے اعمال کے خود مددار ہوں گے اور تو انیں فطرت اپنے مخصوص تنائج پیدا کرتے رہیں گے۔ وہ تنیج کی مثال دے کر یہ ثابت کرتے ہیں کہ ہم اپنی مخفی صلاحیتوں کو خود بروئے کار لانے کی آزادی بھی رکھتے ہیں۔

(ب) وہ کائنات کے اندر بڑھنے اور آگے جانے کی صلاحیت پر یقین رکھتے ہیں۔ وہ اسے کوئی تکمیل یافتہ چیز خیال نہیں کرتے بلکہ وہ اس کی ارتقائی قوت کے قائل ہیں۔ کیا یہ درست نہیں کہ خدا تعالیٰ کائنات کو اب بھی صفتِ ربویت اور خلقانی صفت کے سب مرحلے ترقی و ارتقاء سے گزار رہے ہیں۔ کیا اب خدا نے کائنات میں اپنی تدریت اور حکمت کی نشانیوں کو دکھانا ختم کر دیا ہے؟ کیا خدائی صفات بھی ازلی اور ابدی نہیں ہیں؟ خدا تو اب بھی اپنی جلوہ گری اور تخلیقی عمل میں مصروف ہے جیسا کہ قرآن پاک میں ارشادِ بانی ہے: "خلقَ كُلَّ شَيْءٍ ءَفَقَدْ رَهٗ تَقْدِيرًا" (ترجمہ: اللہ نے سب اشیاء کو پیدا کیا اور ان کے لیے پیکانے اور اندازے مقرر کئے)۔ اس سے معلوم ہوا کہ خدا نے اشیاء کی تخلیق کے بعد ان کی آئندہ ترقی و رفتار کے لیے خاص خاص قوانین بھی بنائے۔ آزادی اور ارتقائی صفت سے محروم کائنات کو علامہ اقبال کھٹکیوں سے زیادہ اہمیت نہیں دیتے۔ وہ فرماتے ہیں:

"The world regarded as a process realizing a pre-ordained goal is not a world of free, responsible moral agents; it is only a stage on which puppets are made to move by a kind of pull from behind."

(The Reconstruction of Religious Thought in Islam, p.54)

علامہ اقبال کے درج ذیل اشعار کا مطالعہ بھی دلچسپی کا حامل ہو گا۔ وہ کہتے ہیں:  
یہ کائنات ابھی ناتمام ہے شاید کہ آرہی ہے دام صدائے کن فیکوں  
ع: تقدیر کے پابندِ جمادات و نباتات

(۲) "ہمیں اس بات کو ہن نشین کرنا چاہیے کہ آغازِ اسلام سے لے کر عباسیوں کے ابتدائی دور حکومت تک ہمارے پاس قرآن حکیم کے علاوہ عملی طور پر کوئی مدقون آئیں نہیں تھا"۔

اس موضوع پر اس سے قبل علامہ اقبال<sup>۱</sup> کے افکار و خیالات کا خلاصہ بیان کیا جاچکا ہے۔ انہوں نے اسلامی آئین کے چار اہم منابع قرآن، احادیث مبارکہ، اجماع اور قیاس کا تذکرہ کرتے ہوئے قرآن حکیم کی اولیت اور ہمہ گیر افادیت کے بارے میں اپنے نظریات کا اظہار کیا ہے۔ ان کی نگاہ میں رسول کریمؐ کے مبارک عہد سے لے کر عباسی حکمرانوں کے ابتدائی دور حکومت تک مسلمانوں کے پاس قرآن کے علاوہ اور کوئی ایسا آئینی ذریعہ نہیں تھا جو اس کی طرح مدقون اور مرتب ہوتا۔ جب مسلم حکومت کا دائرہ اثر و سعی ہو گیا اور نئے علاقوں کے رہنے والے حلقہ بگوش اسلام ہوئے یا ذی رعایا کی حیثیت سے مسلم مملکت میں زندگی گذارنے لگے تو باہمی میں جوں نئے نئے مسائل کو جنم دیا۔ یہ قدرتی امر ہے کہ جب مختلف رسم و رواج اور تہذیب و تمدن رکھنے والے لوگ آپس میں ملتے ہیں تو وہ ایک دوسرے کے اطوار و نظریات سے متاثر ہوتے ہیں۔ اسی طرح پرانے طرزِ زندگی اور اندازِ فکر میں بھی تبدیلیاں رونما ہونے لگتی ہیں۔ ایسے ہی حالات سے جب مسلمان اہل داش و فکر اور فقہا کو دوچار ہونا پڑتا تو انہوں نے قرآن حکیم کے اساسی نظریات اور بنیادی اصولوں کی روشنی میں اسلامی آئین کو نئے خطوط پر استوار کرنے کی کوشش کی تھی۔ اگرچہ قرآن اسلامی آئین کا واحد اور اولین سرچشمہ ہے۔ تاہم ہمارے قدیم فقہا نے احادیث کی تدوین اور اجماع و قیاس کی طرف خاص توجہ دی اور اس طرح اسلامی آئین کی حرکت، ارتقا پذیری، وسعت، چک، ہمہ گیریت اور جاذبیت کی اہمیت کو اجاگر کیا گیا تھا۔ علامہ اقبال<sup>۲</sup> اسلامی آئین کو تغیر و ثبات اور آفاقی اقدار کا مظہر خیال کرتے ہوئے قرآن کے ابدی اصولوں کی روشنی میں نئے حالات کو سنوارنے کے لیے غور و فکر کے حامی ہیں۔ اس ضمن میں ان کے مندرجہ ذیل اقوال و اشعار کا حوالہ کافی مفید رہے گا:

(1)"The ultimate spiritual basis of all life, as conceived by Islam, is eternal and reveals itself in variety and change."

(The Reconstruction of Religious Thought in Islam, p.147)

(2)"Omar---the first critical and independent mind in Islam who, at the last moments of the prophet, had the moral courage to

utter these remarkable words: "The Book of God is sufficient for us."

(The Reconstruction of Religious Thought in Islam;p.162)  
(3)"---The Quran considers it necessary to unite religion and state, ethics and politics in a single revelation."

(The Reconstruction of Religious Thought in Islam;p.166)

۔ قرآن میں ہو غوطہ زن اے مردم مسلمان اللہ کرے تجھ کو عطا جدت کردار  
(کلیات اقبال، ص ۱۲۶)

ملت از آئین حق گیر نظام از نظام مجھے خیزد دوام  
(کلیات اقبال، ص ۱۲۶)

قرآن حکیمِ محض عقائد و عبادات کا مجموعہ نہیں بلکہ اس میں حیاتِ اجتماعی کی ترقی و کامرانی کی بھی تعلیم ہے۔ اس لحاظ سے دین اور سیاست و آئین میں کوئی تینویت نہیں۔ حضرت عمرؓ نے بجا فرمایا تھا: ”حسبنا کتابُ اللهِ“۔ اس نقطہ نگاہ سے قرآن حکیم ہی ہمارے قوانین کا اولین اور بنیادی سرچشمہ ہونا چاہیے۔

(۷) ”قرآن میں ایسی آیات بھی موجود ہیں جو ہمارے شمار وقت کی طرف اشارہ کرتی ہوئی شعور کی دیگر سطحوں کے امکان کو ظاہر کرتی ہیں،“

(دوسراءخطبہ)

وقت کی حقیقت دریافت کرنے کے لیے متوں سے انسان غور و فکر کر رہے ہیں۔ بعض فلاسفہ اور مفکرین کی رائے میں وقت ہی سب کچھ ہے۔ اس لیے وہ زمانے ہی کوموت و حیات کا سبب خیال کرتے ہیں۔ ان کا کہنا ہے کہ ہم طبعی موت کے بعد دوبارہ زندہ نہیں ہوں گے۔ قرآن حکیم اس مادی نظریہ حیات کی تردید کرتے ہوئے کہتا ہے: ”اوْمَا لَهُمْ بِذِ الْكَّمِ عِلْمٌ إِنْ هُمْ إِلَّا لِيظُنُونَ“ (الجاثیہ: ۲۵: ۲۲) (یہ حضنِ طن و قیاس سے کام لیتے ہیں کیونکہ ان کے پاس صحیح علم نہیں)۔ دوسرا گروہ کہتا ہے کہ زمان کوئی ذاتی و جو نہیں رکھتا بلکہ یہ تو ہمارے احساس کی پیداوار ہے۔ معروف جرمن فلسفی کانت کے خیال میں زمان و مکان محسوس ہونے والی اشیاء نہیں بلکہ یہ تو

ہمارے احساس کے سانچے اور طریقے ہیں۔ اس لحاظ سے زمان کی خارجی شکلِ محض ہمارے احساس کی حالت ہے۔ برگسas کے خیال میں چونکہ ہم مادیت کی طرف مائل ہوتے ہیں اس لیے ہم زمان و مکان کو بھی اسی ترازو میں تولتے ہیں۔ علامہ اقبال کا تصویر زمان کافی حد تک قرآنی تعلیمات کا آئینہ دار ہے۔

اس اقتباس میں علامہ اقبال نے قرآنی تصویر زمان اور شعور کی دیگر نامعلوم سطحیوں کے امکان کی طرف اشارہ کیا ہے۔ انہوں نے امریکہ کے مشہور ماہر نفسیات اور فلسفی پروفیسر وائٹ ہبیڈ کے نظریہ کائنات کے ذکر کے دوران زمان کے قرآنی تصور پر روشنی ڈالی ہے۔ پروفیسر وائٹ ہبیڈ نے کائنات کو حرکی قرار دیتے ہوئے اسے ان حوادث کا مجموعہ کہا تھا جو مسلسل تغییقی روکے حامل ہوتے ہیں۔ زمان میں نظرت کے مرور کی یہ خاصیت باطنی تجربات کا ایک ایسا ہم پہلو ہے جس پر قرآن حکیم نے خاص زور دیا ہے۔ حضرت علامہ کے نزدیک یہ تصویر زمان ہمیں حقیقت کاملہ (خدا) کا بہترین سراغ دیتا ہے۔ اس بارے میں انہوں نے قرآن حکیم کی پانچ آیات (۱۰:۲۳، ۳۱:۲۸، ۴۱:۲۵۵، ۸۲:۲۳) کا حوالہ دیا ہے جن میں شب و روز کے تغیر و تبدل کو خدا کی نشانیوں کے طور پر بیان کیا گیا ہے۔ کیا یہ درست نہیں کہ خدا کی ذات انسانی ذہن میں سما نہیں سکتی۔ کائنات میں اس کی پیدا کرہ لا تعداد نشانیوں (آیات) اور خارجی مظاہر ہی سے اس کے متعلق اندازہ لگایا جاسکتا ہے۔ قرآن حکیم نے لیل و نہار کی گردش کو اسی لیے دو واضح نشانیاں قرار دیتے ہوئے یہ فرمایا: ”وَجَعَلْنَا اللَّيلَ وَالنَّهارَ اِيَّيْنِ“ (الاسراء ۱۲:۱) (ہم نے رات اور دن کو دونشانیوں کے طور پر بنایا ہے)۔ کیا ان قرآنی آیات سے یہ بات روڑوشن کی طرح عیاں نہیں ہو جاتی کہ یہ کائنات جامد اور غیر متحرک نہیں بلکہ اس میں ہر وقت تغیر و تبدل کا اصول کا فرمار ہتا ہے؟۔

برگسas نے اپنے فلسفیانہ نظام میں وقت کے موضوع پر بہت کچھ کہا ہے۔ علامہ اقبال مجھوں طور پر اس کے نظریہ زمان کو سراہتے ہیں کیونکہ ان کے خیال میں فرانس کے عظیم فلسفی نے وقت کی اصلیت بیان کرنے کے لیے قابل قدر کارنامہ سر انجام دیا ہے۔ انہوں نے اس بحث کے

ضمون میں برگسماں کا ایک طویل اقتباس بھی نقل کیا ہے جس کا لب بباب یہ ہے کہ ہمارے مختلف اور لا تعداد احساسات، جذبات، کیفیات اور خیالات ہماری باطنی دنیا میں ظہور پذیر ہو کر ہماری زندگی کو اپنے رنگ میں رنگتے ہیں۔ اسی طرح ہماری زندگی بے شمار کیفیات اور تغیرات کی عکاس بن جاتی ہے۔ ہنری برگسماں کے یہ الفاظ ہماری زندگی اور تغیر مسلسل کے باہمی ربط کو یوں بیان کرتے ہیں:

"I pass from state to state. I am warm or cold. I am merry or sad---Sensations, feelings, volitions, ideas--such are the changes into which my existence is divided and which color it inturns. Ichange, then, without ceasing."

(The Reconstruction of Religious Thought in Islam p.45-46)

علامہ اقبالؒ اس سے یہ نتیجہ اخذ کرتے ہیں کہ ہمارے شعور اور ہماری زندگی کو اس مسلسل تغیر و ارتقا کے ساتھ بڑا گہرا تعلق ہے۔ حرکت و ارتقا سے عاری زندگی کو وہ کسی طرح بھی حقیقتی اور مفید زندگی خیال نہیں کرتے۔ جب ہماری زندگی کے تاروپور میں خدا کی تخلیقی سرگرمی کا فرما رہتی ہے تو ہم اپنے باطن میں اس کے اثرات کیوں محسوس نہیں کر سکتے؟ ایسے حالات میں انسان کو بھی تخلیقی صلاحیت کا ملک قرار دینا پڑے گا۔ اس ضمن میں ہنری برگسماں کے یہ الفاظ کس قدر بصیرت افروز ہیں۔ وہ کہتا ہے:

--for a conscious being to exist is to change, to change is to mature, to mature is to go on creating one's self endlessly."

(The Outline of Philosophy, p.388)

زندگی اور کائنات کی اس حرکت اور ارتقاء پذیری کا تصور وقت کے بغیر ممکن نہیں۔

علامہ اقبالؒ نے وقت کی بحث کے دوران یہ بھی کہا ہے کہ بعض قرآنی آیات کی رو سے ہمارا شمار وقت شعور کی دوسری نامعلوم سطحوں سے مختلف ہوتا ہے۔ یہ ہمارا مشاہدہ ہے کہ بعض اوقات مختلف حالات میں ہمارا شعور وقت دوسروں سے الگ ہوتا ہے۔ رات ایک ہی ہوتی ہے مگر ایک نشہ بازاور فرقہ زدہ انسان اس کے مرور کے بارے میں مختلف احساس رکھتے ہیں۔ ایک کے لیے رات فوراً گزر جاتی ہے لیکن بھر زدہ عاشق کے لیے وہی رات طویل ہو جاتی ہے۔ شاعر مشرقؒ علامہ اقبالؒ کے ایک شعر سے اس کی وضاحت ہو جاتی ہے۔ وہ کہتے ہیں:

مہینے وصل کے گھریوں کی صورت اڑتے جاتے ہیں      مگر گھریاں جدائی کی گذرتی ہیں مہینوں میں  
(کلیات اقبال، بانگ درا)

جب انسانوں کے شعور وقت کا یہ حال ہے تو انسانی وقت اور خدائی وقت میں کیوں فرق نہیں؟ زمان کی حقیقت پر غور و فکر کرنے والوں نے اس کی فتنیں بیان کی ہیں۔ مثلاً انسانی زمان اور خدائی زمان۔ انسانی تصویر وقت خارجی، غیر حقیقی اور مکانی نوعیت کا ہوتا ہے۔ اس کے بر عکس ایزدی زمان باطنی، حقیقی غیر مکانی اور ناقابل تقسیم ہوتا ہے۔ علامہ اقبال کہتے ہیں کہ جب ہم ار گرد کی چیزوں سے لائق ہو کر حقیقت مطلقہ کے ساتھ گہرا بلطاقم کرتے ہیں تو اُس وقت ہمارا شعور وقت بالکل مختلف ہو جاتا ہے۔ من کی گہرائیوں میں ڈوبنے ہی سے ہمیں اس حقیقی وقت کا احساس حاصل ہوتا ہے:

اپنے من میں ڈوب کر پا جاس راغ زندگ

قرآن حکیم کی ایک آیت میں خدائی زمان کو ہمارے ایک ہزار سال کے برابر کہا گیا ہے اور دوسری آیت میں اس کی مدت کی ہزار سال بتائی گئی ہے۔ اس سے علامہ اقبال کے قول کی تائید ہو جاتی ہے کہ قرآن حکیم نے ہمارے شمار وقت کی طرف اشارہ کرتے ہوئے شعور کی دیگر نامعلوم سطحیوں کے امکان کو ظاہر کیا ہے۔ دوسرے لفظوں میں ہمارا عام اور خارجی شمار ہی معیار حقیقت نہیں بلکہ باطنی کیفیات میں یہ شمار وقت مختلف شعور کی ترجیhani کرتا ہے۔ شاعر مشرق علامہ اقبال نے اپنی ایک نظم ”الوقت سیف“ میں فلسفہ زمان پر کسی قدر روشنی ڈالی ہے۔ یہاں صرف دو شعار ہدیہ قارئین کئے جاتے ہیں:

اے اسیر دوش و فردادِ نگر      دری خود عالم دیگر نگر  
باز با پیانہ لیل و نہار      فکر تو پیو د طولِ روزگار

(کلیات اقبال)

## قوم

(۱) ”کوئی قوم بھی مکمل طور پر اپنے ماضی کو نظر انداز نہیں کر سکتی کیونکہ ماضی ہی سے اس کے وجود کی تشكیل ہوتی ہے“

(چھٹا خطبہ)

زندگی کے بارے میں علامہ اقبال کا نظریہ یہ ہے کہ اس کو حرکت و ارتقا کے ساتھ خاص نسبت ہے۔ یہ بھی جامد نہیں رہتی بلکہ ہر دم متغیر ہتی ہے۔ زندگی اور جمود ایک دوسرے کی ضد ہیں۔ جہاں زندگی ہو گی وہاں حرکت کا وجود ہو گا اور جہاں جمود ہو گا وہاں زندگی روک جائے گی۔ اس لحاظ سے جمود افراد اور قوم دونوں کے لیے پیام موت ثابت ہوتا ہے بقول علامہ اقبال: *ہستم اگری روم، گر نہ روم نیستم۔ (یعنی اگر میں حرکت کروں تو میں زندہ ہوں اور اگر میں روک جاؤں تو یہ جمود میری موت کے مترادف ہو گا)۔* قرآن حکیم نے خدا تعالیٰ کی لگاتار جلوہ گری اور اس کے مسلسل عمل تغییق پر روشنی ڈالتے ہوئے یہ کہا ہے: ”یزید فی الخلق مایشاء“ (ناظر ۳۵: ۱: ۱) (وہ اپنی مشیت کے مطابق تغییق میں اضافہ کرتا رہتا ہے)۔ جب خالق کا نبات ہرلح کائنات میں اپنی مخلوقات میں اضافہ کرتا رہتا ہے اور نئے نئے واقعات کو جلوہ گر کرتا ہے تو پھر یہ دنیا تغیر و تبدل سے کیسے محروم ہو سکتی ہے؟ زندگی کے بارے میں آثار فلاسفہ کا نظریہ ہے کہ زندگی ایک دوری حرکت ہے۔ اس لیے یہاں تکرار کا چکر پایا جاتا ہے۔ قرآن اس تصور کو غلط قرار دیتا ہے۔ اس کی رو سے زندگی حرکی اور ارتقا پذیر ہے۔ علامہ اقبال زندگی اور تغیر کے باہمی تعلق کے علاوہ اس میں ثبات و دوام کے عنصر کے بھی زبردست قائل ہیں۔ ان کا کہنا ہے کہ ثبات و دوام کے بغیر دائمی تغیر پر منی ہو کر زندگی کسی قسم کے دریا پاکچر کو جنم نہیں دے سکتی۔ شجر ہیات کی شاخوں میں ہوا کی جنبش تولازی ہے مگر اس کی جڑوں کا مضبوطی کے ساتھ زمین میں پیوست رہنا بے حد لازم ہے۔ اگر اس کی جڑیں مضبوط نہ ہوں تو اس کا وجود ہی ختم ہو جائے گا۔ اسی طرح تغیر و ثبات کے ساتھ زندگی کا رابطہ ہونا چاہیے۔ ان

کی رائے میں اسلام نے ہمیں ابدی اور عالمگیر قوانین دیئے ہیں تاکہ ہم ان کی حدود میں رہتے ہوئے زندگی کی بدلی حالتوں اور منع مسائل کو بخوبی حل کر سکیں۔ وہ زندگی اور قوم کے لیے تغیر و ثبات کے اس لازمی اور مفید امتراج کی طرف اشارہ کرتے ہوئے کہتے ہیں:

"----We should not forget that life is not change, pure and simple. It has within it elements of conservation also."

(The Reconstruction of Religious Thought in Islam,p.166)

علامہ اقبال نے اپنے مندرجہ بالا اقتباس میں اس امر کو واضح کرنے کی کوشش کی ہے کہ کوئی قوم بھی تغیر و اجتہاد کے اصول پر چل کر اپنے ماضی کو ملکیتہ نظر انداز نہیں کر سکتی کیونکہ ماضی کی روایات کی کوکھ ہی سے اس نے جنم لیا ہوتا ہے۔ جس طرح بچہ بڑا ہو کر اپنی ماں کے وجود سے صرف نظر نہیں کر سکتا۔ اسی طرح کوئی قوم بھی اپنی سابقہ روایات اور تاریخی ورثتے کی قدر و قیمت سے مندرجہ نہیں موڑ سکتی۔ اس میں کوئی شک نہیں کہ زندگی کا مستقبل کے ساتھ بڑا گہر اتعلق ہوتا ہے لیکن یہ بھی ایک ناقابل تردید حقیقت ہے کہ اس کا حال اس کے ماضی ہی کا پروار ہوتا ہے۔ علامہ اقبال زندگی کو ایک اسی ناقابل تقسیم وحدت خیال کرتے ہیں۔ قوموں کی ارتقائی حرکت بلا روز کٹوک آگے نہیں بڑھتی بلکہ یہ اپنے دوش پر ماضی کا بوجھ بھی اٹھانے ہوتی ہے۔ ہر مصلح اور مجدد کو قومی اصلاح کے وقت اس بات کو ہمیشہ مدنظر رکھنا چاہیے کہ وہ اپنے قوی ماضی کی اہم اور بنیادی روایات، عقائد، اقدار اور مخصوص اطوار کو نظر انداز نہیں کر سکتا۔ اگر اس نے اپنے ماضی سے مکمل طور پر رشتہ توڑ دیا تو یہ قوم کے حق میں مشید اور دریا پانابت نہ ہو گا۔ علامہ اقبال ہی کے لفاظ میں قوم اور اُس کے اس باہمی اور ناگریز تعلق کی اہمیت ملاحظہ کیجیے۔ وہ فرماتے ہیں:

"----In any view of social change the value and function of the forces of conservatism cannot be lost sight of. It is with this organic insight into the essential teaching of the Quran that modern Rationalism taught to approach our existing institutions."

(The Reconstruction of Religious Thought in Islam, p.166)

ماضی کی شاندار روایات اور اعلیٰ اقدار حیات کی اہمیت سے متعلق علامہ اقبال کے مندرجہ ذیل اشعار اس بات کی مزید صراحة کر سکیں گے۔ وہ عہدِ ماضی کو کسی قوم کا حافظ قرار دیتے ہوئے اپنی

فارسی تصنیف ”رموز بخودی“ میں فرماتے ہیں:

فرد چوں پیوند آیا مش گسخت	شانہ ادر اک اوندانہ ریخت
قوم روشن از سواد سرگزشت	خود شناس آمد زیاد سرگزشت
سرگزشت اُوگر از یادش رود	باز اندر نیستی کم می شود
ربط آیام است ما را پیر ہن	سو نش حفظ روایات کہن

(کلیات اقبال، ص ۱۷۲)

اگر کسی انسان کی یادداشت ہی ختم ہو جائے تو وہ اپنی شناخت اور شعور سے محروم ہو کر کچھ بھی نہیں کر سکتا۔ اسی طرح تو میں اپنے ماضی کو فراموش کر کے اپنی شناخت کو کھو بیٹھتی ہیں۔ شاعر مشرق اسلام کے شاندار ماضی سے اپنی قلبی اور رہنمی والستگی کا اپنی نظم ”مسلم“ میں یوں اظہار خیال کرتے ہیں:

ہاں یہ سچ ہے، چشم برعہد کہن رہتا ہوں میں	اہل محفل سے پرانی داستان کہتا ہوں میں
یادِ عہدِ رفتہ میری خاک کو اکسیر ہے	میرا ماضی میرے استقبال کی تفسیر ہے
سامنے رکھتا ہوں اس دورِ نشاطِ افزاؤ میں	دیکھتا ہوں دوش کے آئینے میں فرداؤ میں

(کلیات اقبال، ص ۱۹۶)

## کائنات

(۱) ”سترات اپنی توجہ نفس پر مرکوز کی تھی۔ اُس کی رائے میں پودوں، حشرات الارض اور ستاروں کی دنیا ہیچ ہے۔ وہ کائنات میں صرف انسان کی ذات کو لاائق مطالعہ خیال کرتا تھا۔ سترات کا یہ خیال روح قرآنی کے کسی قدر خلاف ہے“

(پہلا خطبہ)

اسلام کے نقطہ نظر سے خدا تعالیٰ اپنی نشانیوں کو ظاہری اور باطنی دنیاوں میں ظاہر کرتا

ہے۔ اس لحاظ سے نفس اور آفاق دونوں کا مطالعہ یکساں انداز میں مفید اور ضروری ہے تاکہ ہماری زندگی کے دونوں پہلوؤں میں جاذبیت اور وسعت پیدا ہو سکے۔ زندگی محض جسم ہی کا نام نہیں اور نہ ہی یہ صرف روح پر منحصر ہے بلکہ یہ ان دونوں کا مجموعہ ہے۔ بنابریں کامیاب، مثالی، خوشگوار زندگی کے لیے روحانی اور مادی ضرورتوں کی تکمیل کی اہمیت کو کسی طرح بھی نظر انداز نہیں کیا جاسکتا۔ علامہ اقبال قرآنی نظریہ حیات کا عظیم علم بردار ہونے کی حیثیت سے کسی بھی غیر متوازن اور یک طرفہ تصور کائنات کو بنظر تحسین نہیں دیکھتے۔ انہوں نے سقراط کے نظریہ کائنات کو بھی اسی معیار حیثیت کے تحت ہدف تقدیم بنا یا ہے۔ ان کے مندرجہ بالاقول میں ان امور پر روشنی ڈالی گئی ہے:-

(الف) یونان کے شہرہ آفاق فلسفی اور افلاطون کے استاد سقراط کے نظریات اور اس کے طریق استدلال کوتارت خ فلسفہ میں نمایاں ترین مقام حاصل ہے۔ اُس نے اپنے مطالعہ کے لیے انسان اور اُس کی ذات کو اس قدر اہمیت دی کہ اس نے خارجی دنیا اور اس کی اشیاء کی طرف کوئی توجہ نہ کی۔ اُس کے نظریات کا لب لباب یہ مقولہ تھا ”Gnothi seauton (Know Thyself)“ یعنی وہ معرفت نفس کا سب سے بڑا مبلغ تھا۔ جب کوئی انسان باطن پرست ہو جائے تو وہ باطنی دنیا میں اس قدر مستغرق ہو جاتا ہے کہ اُسے یہ دنیا سے کوئی خاص لچکی نہیں رہتی۔ یہ اندازِ فکر بعد ازان رہبانیت، گوشہ نشینی اور دنیا سے بیزاری کے جذبات پیدا کرتا ہے جو معاشرتی اور اجتماعی زندگی کے لیے خطرناک اور غیر مفید ثابت ہوتے ہیں۔

(ب) علامہ اقبال کہتے ہیں کہ سقراط پودوں، حشرات الارض اور ستاروں کی دنیا کو یقین قرار دیتا تھا۔ قرآن حکیم نے تو ہمیں تمام اشیائے کائنات کے عین مطالعہ اور تفسیر فطرت کا درس دیا ہے اس لیے سقراط کا یہ نظریہ یک طرفہ اور غیر مناسب ہے۔ چند قرآنی آیات ملاحظہ ہوں: ”وَهُوَ الَّذِي أَنْزَلَ مِنِ السَّمَاءِ مَاءً فَاخْرَجَ بِهِ نَبَاتٌ كُلُّ شَيْءٍ“ (انعام: ۶۹)، (اللہ وہ ذات ہے جس نے آسمان سے پانی برسایا اور اس سے تمام باتی اشیاء گاہیں)۔ الشَّمْسُ تَحْجُرِي لَمْ يُسْتَقِرْ لَهَا“ (آلہیہ: ۳۸)، (سورج ایک مرکز کے ارد گرد حرکت کرتا ہے)۔ ”فَلَا يَنْظَرُونَ إِلَى الْأَيَلِ كَيْفَ خُلِقُوا“ (الغاشیہ: ۸۹) (کیا وہ غور نہیں کرتے کہ اونٹ

کوکس طرح بنایا گیا ہے)۔ ان تمام قرآنی آیات سے یہ ثابت ہو جاتا ہے کہ اسلام خارجی مادی اور مرئی دنیا کے حقائق کے مشاہدے اور غور و فکر پر کس قدر زور دیتا ہے۔

(ج) سقراط کائنات میں صرف انسان کی ذات ہی کو لائق مطالعہ سمجھتا تھا۔ قرآن حکیم کی رو سے کائنات کی تمام اشیا جمادات، نباتات، اور حیوانات مطالعہ کے لائق ہیں نہ کہ صرف انسانی ذات۔ علامہ اقبال سقراط کے اس نظریہ کائنات کو جا طور قرآنی تعلیمات کے منافی قرار دیتے ہیں۔ سقراط کی طرح اس کے شاگرد افلاطون نے بھی عالم محسوسات کو فریب نظر اور غیر حقیقی کہا تھا حالانکہ قرآن حکیم "سمع"، "فؤاد" اور "بصر" سے حاصل شدہ علم کی مسئولیت کا قائل ہے۔ اس بحث سے یہ بات بھی عیاں ہو جاتی ہے کہ علامہ اقبال قرآنی بصیرت کے مطابق ہی کسی تصور کو حق یا باطل تصحیح کے عادی تھے۔ وہ تخلیل کی دنیا کو عجیب کہنے کے ساتھ ساتھ عالم مادی کو بھی عجائبات کا حامل قرار خیال کیا کرتے تھے۔ وہ ہماری توجہ اس ظاہری دنیا کی طرف مبذول کرتے ہوئے فرماتے ہیں:

تری نگاہ میں ہے مجرمات کی دنیا      مری نگاہ میں ہے حادثات کی دنیا

تخیلات کی دنیا غریب ہے لیکن      غریب تر ہے حیات و ممات کی دنیا

(کلیات اقبال، ص ۲۹۵)

(۲) "قرآن کی رو سے..... اس کائنات کی تخلیق محض دل گلی کا نتیجہ نہیں بلکہ یہ حقیقت پرستی ہے۔ دوسری بات یہ ہے کہ کائنات اپنی ساخت کے لحاظ سے وسعت پذیر ہونے کی صلاحیت رکھتی ہے۔ یہ کوئی تکمیل یافتہ بے حرکت اور غیر تغیر پذیر چیز نہیں۔ قرآن گردشیں لیں و نہار کو خدا کی بڑی بڑی نشانیوں میں شمار کرتا ہے۔ اب یہ انسان کا فرض ہے کہ وہ ان آیات اللہ پر غور و خوض کر کے تغیر فطرت کے لیے نئے نئے ذرائع معلوم کرے"

(پہلا خطہ)

علامہ اقبال کے اقتباس پر اس سے قبل اظہار خیال کیا جا چکا ہے تاہم قند مکر کے طور پر یہاں اس کی مزید وضاحت کی جاتی ہے۔ اس اقتباس میں درج ذیل اہم امور کی طرف ہماری

تجددلائی گئی ہے:-

(ا) قرآنی تعلیمات کے مطابق اس وسیع و عریض کائنات کی پیدائش محض اہو و عب نہیں بلکہ یہ حقیقت اور مقصدیت کی حامل ہے۔ بعض مفکرین اور سائنس دانوں کے نزدیک کائنات کی آفرینش ایک حادثاتی اور ہنگامی چیز ہے۔ اس لیے وہ اس کی حقیقت، دوام اور مقصدیت کے قائل نہیں۔ ایک اور قرآنی آیت ملاحظہ ہو جس میں اہل داش اور صاحبان بصیرت کی تحسین کائنات کی طرف یوں اشارہ کیا گیا ہے۔ وہ ہر جگہ قدرت کے حسین و جمیل مناظر اور عجایب اسات کو دیکھ کر اس کی مقصدیت اور خدا کی خلائق صفت کا ان الفاظ میں اعتراض کرتے ہیں: ”رَبَّنَا مَا خلَقْتَ هذَا بِاطِّلاً“ (آل عمران: ۱۹۰)، (اے ہمارے پروردگار! تو نے اس کائنات کو بلا مقصد پیدا نہیں کیا)۔

(ب) کائنات کوئی تکمیل یافتہ، بے حرکت اور غیر تغیر پذیر نہیں بلکہ ہر وقت و سعیت پذیر ہونے کی صلاحیت رکھتی ہے۔ قرآن حکیم میں شمس و قمر کی گردش، ہواوں کی تبدیلی، بادلوں کی روانی، بیاتات کی روئیدگی اور حیوانات کی تلاشِ رزق اور خدا کی مسلسل تخلیق کا بار بار تذکرہ کر کے ہمیں یہ بتانے کی کوشش کی گئی ہے کہ دنیا میں تبدیلیاں رونما ہوتی رہتی ہیں اور یہ تغیر پذیر کائنات حرکت و ارتقا کے قانون کے مطابق ترقی کے مراحل طے کرتی رہتی ہے۔ زندگی بند پانی کا جو ہر نہیں بلکہ یہ ایک جوئے روای ہے۔ خدا تعالیٰ کی صفت تخلیق اب بھی اپنی کرشنہ ساز یوں اور جلوہ گریوں میں مصروف ہے جو اس امر کا ثبوت ہے کہ یہ کائنات ابھی تک تکمیل کی جانب روای دوال و دوال ہے۔ بقول علامہ اقبال:۔

یہ کائنات ابھی ناتمام ہے شاید کہ آرہی ہے دمادم صدائے کئن فیکیوں

(بال جریل، کلیات اقبال)

(ج) علامہ موصوفؒ کہتے ہیں کہ قرآن حکیم گردش لیل و نہار کو خدا تعالیٰ کی عظیم نشانیوں میں شمار کرتا ہے۔ قرآن کی دو آیات بطور ثبوت پیش کی جاتی ہیں: ”إِنَّ فِي خُلُقِ السَّمَاوَاتِ وَالْأَرْضِ وَالْخِلَافِ لَلَّيْلُ وَالنَّهَارُ لَا يَتَّلَاقُ لَا وَلِي الْأَلْبَابُ“ (آل عمران: ۱۹۰:۳)،

(بیشک آسانوں اور زمین کی تخلیق اور لیل و نہار کے فرق میں عقل مندوں کے لیے نشانیاں ہیں)۔ ”تُو لَجِ الْلَّيلَ فِي النَّهَارِ وَتُو لَجِ النَّهَارِ فِي الْلَّيلِ“ (آل عمران: ۲۷)، (اے اللہ! تورات کو دن اور دن کورات میں بدلتا رہتا ہے)۔ شاعر مشرق علامہ اقبال شب و روز کی تبدیلی کو اپنے مفکرانہ انداز میں اس طرح بیان کرتے ہیں:

سلسلہ روز و شب، نقش گرِ حداثات سلسلہ روز و شب، اصل حیات و ممات  
سلسلہ روز و شب، تاریخِ یورونگ جس سے بنا تی ہے ذات اپنی قبائے صفات  
(کلیات اقبال، ص ۳۸۵)

(د) قرآن حکیم اس بات پر زور دیتا ہے کہ انسان خدائی نشانیوں پر غور فکر کر کے فطرت کی مختلف طاقتیں کو مسخر کرے۔ انسان دنیا میں خدا کا نائب ہے اور خدا ”احسن النّاقِيْنَ“ کہلاتا ہے۔ اس لحاظ سے انسان کو بھی اپنی تخلیقی صلاحیت کا مظاہرہ کرنا چاہیے۔ اگر وہ ایسا نہ کرے تو وہ اس منصب کا صحیح معنوں میں حقدار نہیں کہلا سکتا، بقول شاعر مشرق:

چاہے تو بدلو ڈالے ہیئتِ چمنستان کی یہستی دانا ہے، بینا ہے، تو انہا ہے  
(کلیات اقبال، ص ۹۷)

اس موضوع پر حضرت علامہ اقبال نے جن قرآنی آیات کا حوالہ دیا ہے وہ یہ ہیں:-

(۲۲:۳۸، ۲۳:۱۱۸، ۲۴:۲۹، ۲۵:۱، ۲۶:۲۲)

(۳) ”وَهَايَتُ هَيْدَىٰ كَانَاتٍ كَوْجَادٍ تَصْوِيرُ نَبِيْسٍ كَرَتَابَكَلَهُ وَهَا سَيِّدَ حَوَادِثَ كَسَلَلَهُ كَهْتَانَاهُ ہے جن میں مسلسل تخلیقی روشنال ہوتی ہے۔ فطرت کے مرورِ فنِ الزمان کی یہ خوبی ہمارے تجربے کا وہ واضح ترین پہلو ہے جس پر قرآن خاص زور دیتا ہے“

(دوسراءخطبہ)

انگریز ریاضی دان اور سائنس دان پروفیسر و ہائیٹ ہیڈ کے تصویر کائنات کی علامہ اقبال  
بہت زیادہ تعریف کرتے ہیں کیونکہ اُن کی رائے میں وہائیت ہیڈ کا یہ نظریہ قرآنی تعلیمات اور

موجودہ سائنسی حقائق کے مطابق ہے۔ پروفیسر وھائٹ ہیڈ کے نظریہ کائنات کا خلاصہ یہ ہے:

(۱) وھائٹ ہیڈ نے یہ ثابت کیا ہے کہ مادے کا قدیم ترین نظریہ مکمل طور پر کمزور ہو چکا ہے کیونکہ اشیا اور ان کی خصوصیات آپس میں ایک نہیں ہیں۔ اب حواس پرمنی معلومات اور انکو محسوس کرنے والا ذہن الگ الگ وجود کو ظاہر کرتے ہیں۔ پروفیسر وھائٹ ہیڈ کا کہنا یہ ہے کہ اشیا کا رنگ اور آواز بذات خود کچھ بھی نہیں بلکہ وہ ہماری ذہنی کیفیات کی آئینہ دار ہیں۔ دوسرے لفظوں میں چیزوں کی صفات کا وجود ہم خود ہمارے احساس پر ہے۔ علامہ اقبالؒ اس پر تبصرہ کرتے ہوئے فرماتے ہیں:

--The traditional theory of matter must be rejected for the obvious reason that it reduces the evidence of our senses--to the mere impression of the observer's mind."

(The Reconstruction of Religious Thought in Islam,p.33)

(ب) پروفیسر وھائٹ ہیڈ کے مطابق کائنات جامد نہیں بلکہ متحرک ہے۔ کائنات اب خلائیں پھیلا ہوا مادہ نہیں بلکہ یہ آپس میں مربوط واقعات کا ایک نظام قرار دی گئی ہے۔ اس نے قدیم مادی تصور کائنات کو ختم کر دیا ہے۔ اس سے پہلے یہ خیال کیا جاتا تھا کہ کائنات میکانیت کا ایسا خلا ہے جس میں چیزیں واقع ہیں۔ مختلف حالتوں کی تبدیلی کے باوجود ماڈے کو مستقل بالذات سمجھا جاتا تھا۔ پروفیسر وھائٹ ہیڈ نے مادہ پرستی کے قدیم اور مقبول تصور کے پرچھ اڑا دیے ہیں۔

علامہ اقبالؒ ماڈے کے نئے تصور پر روشنی ڈالتے ہوئے کہتے ہیں:

A piece of matter has become not a persistent thing with varying system of inter-related events. The old solidity is gone.

(The Reconstruction of Religious Thought in Islam,p.34)

(ج) پروفیسر وھائٹ ہیڈ کے نظریہ کائنات کی رو سے کائنات میں مسلسل تخلیقی عمل موجود ہے۔ علامہ موصوفؒ اسے بھی قرآنی تعلیم کے مطابق پاتے ہیں کیونکہ خدا ہر آن نی شان میں جلوہ کر ہو کر اپنی خلائی صفت کا اظہار کرتا رہتا ہے جیسا کہ قرآن حکیم میں ہے: "کُل بِوْم هُوْ فِي شَان"۔ خدا کی اس دائی خلائی کی بدولت کائنات کا ذرہ ذرہ عدم سے وجود میں آنے کے لیے بے قرار رہتا ہے۔ بقول علامہ اقبالؒ:

چپلہ ت یارب! اندر ہست و بُو داست دل ہر ذرہ در جوش نہ موداست

## شگافد شاخ را چوں غنچہ گل تبسم ریز از ذوق وجود است

(کلیات اقبال، ج ۲۰)

(د) علامہ اقبال کہتے ہیں کہ فطرت کا اپنے آپ کو زمانے کے تغیرات اور مسلسل تخلیقی عمل کے ذریعے مکشف کرنا ہمارے باطنی تجربے کا اہم پہلو ہے جس پر قرآن حکیم نے خاص زور دیا ہے۔ دوسرے لفظوں میں خدا تعالیٰ اپنی صفات کی جلوہ گری ہمارے نفس (self) میں کرتے رہتے ہیں اور ظاہری دنیا میں بھی ان کی خمود زمانی تبدیلی کی آئینہ دار ہے۔ اس لیے قرآن حکیم ہماری توجہ لیل و نہار کی مسلسل تبدیلی کی طرف مبذول کرتا ہے تاکہ ہم ان مظاہر زمانی پر غور و فکر کر کے خدا کی قدرت و عظمت کے قائل ہو جائیں۔ علامہ کہتے ہیں کہ مسلسل تبدیلی اور شعوری زندگی کا تصور وقت کے بغیر محال ہے:

ع: سکون محال ہے قدرت کے کارخانے میں

(۴) جنہیں ہم اشیاء کہتے ہیں وہ فطرت کے واقعات ہیں جن کو فکرِ انسانی مکانیت کا رنگ دے کر ملی اغراض کے لیے ایک دوسرے سے الگ قرار دیتا ہے۔ کائنات جو ہمیں اشیا کا جمجمہ دکھائی دیتا ہے وہ خلایں واقع ہونے والا ٹھوں مادہ نہیں۔ کائنات چیز نہیں بلکہ یہ ایک عمل ہے“

(دوسری خطبہ)

(۵) ”جدید سائنس کی رو سے فطرت کوئی جامد شے نہیں جو لامتناہی خلایں واقع ہو بلکہ یہ تو مربوط واقعات کی تنظیم ہے جس کے باہمی تعلقات زمان و مکان کے تصورات کو جنم دیتے ہیں۔ دوسرے لفظوں میں زمان و مکان تو ”انانے مطلق“ کی تخلیقی سرگرمیوں کی فکری تغیرات ہیں“

(تیسرا خطبہ)

ان دو اقتباسات میں جن اہم امور پر روشنی ڈالی گئی ہے، وہ مندرجہ ذیل ہیں:-

(الف) مادی اور ظاہری چیزیں اصل میں فطرتی تسلسل کے واقعات و حادثات ہیں۔ علامہ

اقبال کی رائے میں مادہ کوئی ٹھوس چیز نہیں بلکہ یہ مسلسل حادثات کا ٹوٹ نظام ہے۔ اس لحاظ سے ماڈے کا قدیم تصور ختم ہو گیا ہے۔

(ب) انسانی عقل فطرتی حادثات کو اپنی عملی ضرورتوں کے تحت مکانیت کا رنگ دے کر ایک دوسرے سے جدا قرار دیتی ہے۔ علامہ اقبال کے خیال میں اگر باطن میں جہان کا جائے تو وہاں ہمیں زندگی کی وحدت، عدم تقسیم، تسلسل و افات اور غیر مادی حقیقت کا احساس ہوتا ہے لیکن جب زندگی خارجی اشکال اختیار کرتی ہے تو اُس وقت وہ مختلف نقاط کی صورت میں مکان اور مختلف لمحات کے رنگ میں زمان دکھائی دیتی ہے۔ گویا زمان و مکان ہماری عقلی تعبیرات ہیں۔ غالباً اس امر کو مد نظر رکھتے ہوئے علامہ اقبال نے کہا تھا:-

خود ہوئی ہے زماں و مکان کی زناڑی نہ ہے زماں، نہ مکان، لا إله إلا الله

(کلیات اقبال، ص ۲۷۷)

(ج) کائنات خلایں واقع ہونے والا ٹھوس مادہ نہیں بلکہ یہ تو ایک عمل ہے۔ علامہ اقبال کے نزدیک جدید سائنسی تحقیقات نے یہ بات ثابت کر دی ہے کہ اشیا کا مجموعہ دکھائی دینے والی کائنات ٹھوس چیز نہیں بلکہ یہ حادثات اور اعمال کا مجموعہ ہے۔ اس ضمن میں انہوں نے بر کئے پروفیسر وھائٹ ہیڈ اور آن شائن کے افکار کا بھی حوالہ دیا ہے۔ وہ کہتے ہیں:-

"It was the philosopher Berkeley who first undertook to refute the theory of matter as the unknown cause of our sensations. In our own times professor White-head---has conclusively shown that the traditional theory of materialism is wholly untenable.----But the concept of matter has received the greatest blow from the hand of Einstein."

(The Reconstruction of Religious Thought in Islam, pp 33-34)

(د) ترجمان فطرت علامہ اقبال مزید فرماتے ہیں کہ سائنس کے نئے نظریات کے مطابق نظرت یعنی کائنات کوئی جامد شے نہیں بلکہ یہ تو ہر وقت حرکت و ارقا کے مرحل سے گزرتی رہتی ہے۔ اُن کی رائے میں حرکت کی بدولت اشیا معرض وجود میں آتی ہیں اور ساکن چیزوں سے حرکت محال ہے۔ اُنکی اپنے الفاظ میں اسے یوں بیان کیا گیا ہے:-

"---Universe is a free creative movement,---we can derive 'thi-

-ngs' from movement; we cannot derive movement from immobile things."

(The Reconstruction of Religious Thought in Islam, P51)

خدا تعالیٰ اپنی تخلیقی فعلیت کی بدولت نئی چیزوں اور نئے واقعات کو پردازہ عدم سے مقصہ شہود پر لا کر اس کائنات کو بھی متحرک اور متغیر رکھتا ہے۔ علامہ اقبال زندگی کے اس تتوع، جدت کاری، تازہ آفرینی اور حرکت مسلسل کے بارے میں یہ کہنے پر مجبور ہو جاتے ہیں:

و مادم نقش ہائے تازہ ریزد      بیک صورت قرار زندگی نیست

(کلیات اقبال، ص ۲۷۸)

(۲) ”میرے نزد یک اس نظریے سے اور کوئی چیز قرآنی تعلیم کے زیادہ خلاف نہیں جو کائنات کو پہلے سے سوچے سمجھے منصوبے کی ہو۔ بہ نقل قرار دے۔ قرآن کی رُو سے کائنات کے اندر بڑھنے اور ترقی کرنے کی صلاحیت موجود ہے۔ یہ ایک ارتقاء پذیر کائنات ہے نہ کہ تشکیل بافتہ شے جسے بنا کر خدا صدیوں سے الگ بیٹھ گیا ہو“

(دوسرا خطبہ)

کائنات کی تشکیل و تجدیل کے بارے میں دو اہم متصاد نظریات پائے جاتے ہیں۔ حکما اور اہل دانش کا ایک گروہ اس بات کا حامی ہے کہ یہ کائنات خدا کے متعین پروگرام کے مطابق روزِ ازل ہی سے بنائی گئی تھی اس لیے اس کے تمام واقعات اسی پروگرام کے مطابق کسی تبدیلی کے بغیر رونما ہو رہے ہیں۔ یہ حضرات کائنات کی طرح انسان کو بھی مجبور خیال کرتے ہیں۔ اس کے برعکس دوسرا مکتب خیال کائنات کو حرکی، ارتقاء پذیر اور انسان کو صاحب اختیار قرار دیتا ہے۔ علامہ اقبال دوسرے کتب فلکر سے تعلق رکھتے ہیں۔ انہوں نے مندرجہ بالا اقتباس میں یہ امور بیان کئے ہیں:

(الف) قرآنی تعلیم اس نظریے کی حمایت نہیں کرتی کہ یہ کائنات پہلے سے بنائے ہوئے نقشے کی ہو۔ بہ نقل ہے۔ اگر ہم ایسا خیال کریں گے تو پھر ہم کائنات کو جریت (determinism) اور میکانیت (mechanism) کی آئینہ دار بنادیں گے۔ جری اور مشین طریق میں تکرار، یکسانیت اور عدم اختیار کا عضر شامل ہوتا ہے جبکہ اختیاری امر جدت کاری، تازہ آفرینی، تغیر

مسلسل، آزادی انتخاب اور انسانی عظمت کی دلیل بن جاتا ہے۔ علامہ اقبال کی رائے میں کائنات خدا کے بنائے ہوئے قوانین کی پابندتو ہے لیکن اسے تبدیل کر کے بنانے اور سنوارنے کی صلاحیت انسان کو عطا کی گئی ہے تاکہ وہ اپنے مقاصد کے مطابق اپنا کردار بھی واضح کر سکے۔ کیا قرآن نے انسان کو ”خلیفۃ اللہ علی الارض“، قرار نہیں دیا؟ اگر ایسا ہے تو پھر یہ ناچب خدا کٹھ پتلی کی طرح بے اختیار ہو سکتا ہے؟ کیا خدا نے انسان کو دل و دماغ کی صلاحیتوں سے نواز کر اسے اپنے مقاصد کو بروئے کار لانے کے لیے فکر و عمل کے استعمال کا حکم نہیں دیا؟ کیا امر و نہی کے قرآنی احکام سے یہ ثابت نہیں ہوتا کہ انسان کو صاحب اختیار بنا کر ہی اس سے اطاعت کا مطالبہ کیا گیا ہے؟ یہ و قرآنی آیات تقدیر کے مفہوم پر مزید روشنی ڈالتی ہیں:-

(الف) ”خلق گل شیء فقدرہ تقدیراً“ (الفرقان ۲۵:۲۵) (اللہ نے ہر شے کو پیدا کیا اور پھر ان کے لیے پیانے اور انداز نے مقرر کئے) (ب) ”قد جعل اللہ لکل شیء قدرأً“ (الاطلاق ۶۵:۳) (اللہ نے ہر شے کے لیے ایک پیمانہ مقرر کر دیا ہے)۔

اس لحاظ سے تقدیر کا مطلب ہے اشیاء کا نبات اور اعمال کے پیانے اور اندازے۔ دوسرے الفاظ میں اشیاء کے لیے قوانین نظرت کی پابندی اور اعمال کے محضوں متن کا نظام کائنات میں جاری کر دیا گیا ہے۔ انسان کو کفر و ایمان اختیار کرنے کا حق دیتے ہوئے قرآن نے یہ بھی کہا ہے: ”فمن شاء فليُؤمن شاء فليُكُفُر“ (الکہف ۱۸:۲۹) (جس کا جی چاہے ایمان کی راہ اختیار کر لے اور جس کا جی چاہے کفر کی راہ اختیار کر لے۔) علامہ موصوف کا یہ شعر اشیاء اور مومن کی تقدیر کو یوں بیان کرتا ہے:

تقدیر کے پابند جمادات و بیاتات مومن فقط احکام اللہ کا ہے پابند

(کلیات اقبال)

(ب) علامہ اقبال کائنات کو جام نہیں بلکہ ارتقا پذیر تنوع پسند اور وسعت طلب سمجھتے ہیں۔ ان کے نزد یک خدا اسے بنا کر الگ تحلگ نہیں بیٹھ گیا ہے۔ خدا چونکہ خالق، رب، رجيم و مصوّر بھی ہے اس لیے وہ اب بھی ہر لمحہ اپنی تخلیقی سرگرمی ربو بیت، رحم و کرم اور شیئ نئی صورتوں کی

ساخت میں مصروف ہے۔ سورہ حمل میں اسے ”کل یو م ھو فی شان“ (الرَّحْمَنُ ۖ ۵۵: ۲۹) کہا گیا ہے جس کی رو سے وہ ہر روز اپنی جلوہ گری کرتا ہے۔ قرآن حکیم نے خدا تعالیٰ کی پاک اور عظیم ذات کو ”بديع السبلوت والارض“ (۱۷: ۲) (قرار دیا ہے اس لیے وہ کسی آلا اور ماڈہ کے بغیر نئی چیزوں کو پیدا کر رہا ہے۔ جب یہ دنیا جلوہ گہ شہود ہے تو پھر یہ تکمیل یافتہ کیسے ہو سکتی ہے کیونکہ اگر ایسا ہے تو پھر نئی چیزوں کی تخلیق کیا ضرورت ہے؟ اس سلسلے میں علامہ اقبال کہتے ہیں:

"The world regarded as a process realizing a pre-ordained goal is not a world of free, responsible moral agents; it is only a state on which puppets are made to move by a kind of pull from behind."

(The Reconstruction of Religious Thought in Islam, p.54)

علامہ اقبال اپنے درج ذیل اشعار میں کائنات کی تغیر پذیری اور اس کی ناتماںی کے بارے میں یوں تھن سرا ہوتے ہیں:

چہاں ما کہ جو انگارہ نیست اسیں انقلاب صبح و شام است  
ز سہاں قضا ہموار گردو ہنوز ایں پکر گلی ناتماں است

(کلیات اقبال، ص ۲۲۸)

وہ کائنات کو ”انگارہ“ یعنی نقش ناتماں قرار دے کر اپنے تصور کا کائنات کی مزید تائید کرتے ہیں۔

(۷) ”فطرت کو ذاتِ ایزدی کے ساتھ وہی تعلق ہے جو کردار کو انسانی ذات کے ساتھ ہے۔ قرآن اسے اپنے خوبصورت انداز میں سنت اللہ (خدا کی عادت) کہتا ہے۔ فطرت کو ایک زندہ اور ہمیشہ بڑھنے والا جسم نامی سمجھنا چاہیے جسکی ترقی اور نشوونما کی کوئی آخری حد نہیں۔ اس کی حد صرف باطنی ہے یعنی وہ ذاتِ مشہود ہے جو اسے قائم و دائم رکھے ہوئے ہے جیسا کہ قرآن حکیم کا ارشاد ہے: ”وَإِلَى رَبِّكَ الْمُنْتَهَى“ (۱۲: ۵۰)۔ ہمارا یہ نقطہ نگاہ طبعی سائنس کو نئے رو جانی مفہوم سے آشنا کرتا ہے۔“

(دوسرا خطبہ)

علامہ اقبال نے اس اقتباس میں فطرت، قوانین فطرت، خدا تعالیٰ اور سائنس کے بارے میں اپنے مخصوص تصویرات کا اظہار کیا ہے۔ ان کی قدرے یہاں وضاحت کی جاتی ہے تاکہ یہ اہم امور، بخوبی ادراک میں ہاسکیں۔ انہوں نے اپنے ان الفاظ میں جن باتوں کی طرف اشارہ کیا ہے وہ یہ ہیں:

(الف) فطرت یعنی کائنات خداوند تعالیٰ کی ذات کا خارجی پہلو ہے۔ کائنات کو خدا کے ساتھ وہی تعلق ہے جو کردار کو انسانی ذات (self) کے ساتھ ہو سکتا ہے۔ قرآن ذات خداوندی کے اس فعل کو ”سُنْنَةِ اللَّهِ“، یعنی اللہ کی عادت قرار دیتا ہے۔ جس طرح انسانی ذات کو ہم سیرت و کردار کے بغیر بطریق احسن نہیں سمجھ سکتے اسی طرح مطالعہ کائنات کے بغیر ہم خدا تعالیٰ کی گوناگون صفات حسنہ کا علم حاصل نہیں کر سکتے۔ یہ جہان آب و گل خدا کی لاتعداد صفات مثلاً امر، خلق، ہدایت، رحم، قهر، ربویت، کبریائی وغیرہ کا عکاس ہے۔ ہم خدا کو اپنی آنکھوں سے تو نہیں دیکھ سکتے البتہ اس جلوہ گاہ صفات کو دیکھ کر اس کی صفات کا کچھ اندازہ لگا سکتے ہیں۔ اس طرح یہ بزم وجود بصدق عجز و نیاز خدا کی عظمت اور وجود کی شہادت دے رہی ہے جیسا کہ علامہ اقبال خود فرماتے ہیں:

شہیدنا ز او بزم وجود است نیاز اندر نہما د هست و بود است

(کلیات اقبال، ص ۱۹۵)

(ب) فطرت یعنی کائنات ایک زندہ اور ہمیشہ بڑھنے والے جسم نامی کی طرح ہے۔ جس طرح جسم کو اپنی نشوونما کے لیے خوارک اور مرتبی کی اشد ضرورت ہے اسی طرح یہ کائنات بھی اپنی نشوونما کے لیے خدا تعالیٰ کی محتاج ہے۔ خدا محض اشیائے کائنات کا خالق اور ماکہ ہی نہیں بلکہ وہ ان کا رزاق اور رب بھی ہے جیسا کہ قرآن حکیم ہمیں بتاتا ہے ”الحمد لله رب العالمين“ (۱:۱) خدا نے چیزوں کو پیدا کرنے کے ساتھ ساتھ ان کی ربویت کا ایسا انتظام کیا ہے کہ ہماری عقول دنگ رہ جاتی ہے۔ وہ سمندروں، پہاڑوں، جنگلوں، بیابانوں، شہروں اور فضاؤں کی تمام مخلوقات

کی پروش کر رہا ہے۔ کیا یہ اس امر کا ثبوت نہیں کہ تمام کائنات جسم نامی کی مانند خدا کے نظام  
ربوبیت سے فیض یاب ہو رہی ہے؟۔

(ج) کائنات کی ترقی اور نشوونما کی کوئی آخری بیردنی حد نہیں۔ اس کی حد تو صرف باطنی  
ہے۔ دوسرے الفاظ میں خدا تعالیٰ اسے قائم و دامّ رکھے ہوئے ہے۔ قرآن حکیم کے نظریے کے  
مطابق خدا کی ذات غیر محدود، حق و قیوم، احدا و صمد (بے نیاز) ہے۔ خدا کسی چیز کا محتاج نہیں ہے  
 بلکہ تمام مخلوقات اپنے وجود اور نشوونما کے لیے اس کی چشم کرم کی محتاج ہیں جیسا کہ قرآن حکیم نے  
 کہا ہے: ”إِنَّ اللَّهَ لِعْنِي عَنِ الْعَالَمِينَ“ (العنکبوت ۲۹:۲۹)۔ (بلا شہادت تمام جہانوں سے بے  
 نیاز ہے)۔ کائنات بذات خود غیر محدود نہیں بلکہ اس کی غیر محدودیت امکانی ہے نہ کہ حقیقی۔ اس  
 نقطہ نگاہ سے کائنات اور اس کی تمام اشیا اپنے وجود، ارتقا اور وسعت کے لیے خدا پر مختص  
 ہیں۔ انتہائی ترقی کے باوجود مخلوقات خالق کائنات کی ہم پلے نہیں ہو سکتیں۔

(د) قرآن کائنات کا نقطہ انتہا خدا کو قرار دیتے ہوئے ارشاد فرماتا ہے: ”وَالَّى رَبِّكُء  
 الْمُنْتَهِى“ (النجم: ۵۳:۲۲)۔ (اور تیرے پروردگار کی طرف تیری خدا اور انتہا ہے)۔ خدا اول بھی ہے  
 اور آخر بھی۔ وہی ہر شے کا منبع و منتهی ہے۔ ایسی حالت میں ماڈے کی اذلی اور ابدی اہمیت کا نظریہ  
 بالکل ختم ہو جاتا ہے اور مادیت کی جگہ روحانی تصویر کائنات کو تلیم کرنا پڑتا ہے۔ طبعی سائنس اور  
 محسوسات کے اسیر خود محبوب ہیں ورگرہ خدا کی شان کا ظہور تو ہر ذرے میں ہو رہا ہے، بقول  
 علامہ اقبال:۔

۔ کراجوئی، چادرِ بیچ و تابی  
 کہ او پیدا ست تو زیر نقابی  
(کلیات اقبال، ج ۲۲)

۔ تو می گوئی کہ من ہستم، خدا نیست	جہان آب و گل را انتہا نیست
کہ چشم آنچہ بیند، ہست یا نیست	ہنوز ایں راز برمن ناکشود است

(کلیات اقبال، ج ۲۲)

## مادہ پرستی

(۱) ”طبیعتیات نے اپنے اساسی نظریات کی تقدید کی ضرورت کو محسوس کر کے آخر کار اپنے ہی بت کو پاش کر دیا ہے اور وہ تجرباتی طریق کار جو سائنسی مادیت کی حمایت کرنے کے لیے معرض شہود میں آیا تھا اس کا انجام یہ ہوا کہ اس نے اب مادہ پرستی کے خلاف علم بغاوت بلند کر دیا ہے۔ لیکن ماڈے کے نظریے کو آئن شائن کے ہاتھوں ضرب کاری گئی ہے“

(دوسرا خطبہ)

علامہ اقبال نے اپنے ان الفاظ میں ماڈے کے قدیم روایتی تصور کے خلاف سائنس کے موجودہ نظریہ مادہ کی بغاوت کا تذکرہ کرتے ہوئے کہا ہے کہ مادہ پرستی کو آئن شائن کے نظریات نے مزید ناقابل تلافی نقصان پہنچایا ہے۔ اس میں جن امور کی طرف اشارہ کیا گیا ہے وہ درج ذیل ہیں:

(الف) طبیعتیات نے اپنے بنیادی نظریات کی تقدید کی ضرورت کو محسوس کیا ہے۔ یہاں سوال یہ پیدا ہوتا ہے کہ طبیعتیات کیا ہے؟ مختصر طور پر یہ سمجھ لیں کہ اس علم کا عالم طبیعی (مادی یا خارجی دنیا) کے ساتھ نہ ٹوٹنے والا رشتہ ہوتا ہے۔ علم طبیعی کی مطالعہ کائنات اور مشاہدہ فطرت پر بنیاد اس توар کی جاتی ہے۔ اس طرح اس کی نظریاتی اساس محسوسات اور ظواہر کے بغیر تصور نہیں کی جاسکتی۔ طبیعتیات مادی اشیا کے باہمی تعلقات اور ان کے قوانین کیوضاحت و تعبیر کا نام ہے۔ اس میں ماڈہ کی نوعیت، اس کی صفات اور تو اتائی کی مختلف شکلوں سے بحث کی جاتی ہے۔ یہ تمام امور طبیعتیات کے بنیادی نظریات کا درج رکھتے ہیں۔ ماڈے (matter) کے بارے میں قدیم نظریہ یہ تھا کہ ماڈہ کائنات کی ہر چیز کی تخلیق کی اصل ہے اور یہ مختلف تبدیلیوں کے باوجود کبھی ختم نہیں ہوتا۔ علاوہ ازیں ماڈے کو شعور کا باعث خیال کر کے اسے شعور پر قدم دلایا جاتا ہے۔ علامہ اقبال کی رائے میں بشپ جارج برکلے پروفیسر وہاںٹ ہیڈ اور آئن شائن کے نظریات نے طبیعتیات

کے ان بنیادی تصورات پر بردست تنقید کر کے مادہ پرستی کا ابطال کیا ہے۔

(ب) طبیعت نے آخر کار اپنے ہی بت کو پاش کر دیا ہے۔ علامہ اقبال کا کہنا ہے کہ طبیعت نے عالم محسوسات اور مادی اشیا کو بت کی طرح پوجنا شروع کر دیا تھا۔ یہ علم مادہ اور حواس پر ہی ہر شے کا وجود محصر خیال کرتا تھا۔ مگر جدید نظریات نے حتی علم اور مادہ نقشہ نگاہ کے کوکھلے پن کو بری طرح آشکارا کر دیا ہے۔ شاعر مشرق علم طبعی اور محسوسات کے بنیادی اور گھرے ربط کی اہمیت پر یوں روشنی ڈالتے ہیں:

"---Physics studies the material world; that is to say, the world revealed by the senses--physics is restricted to the study of the material world, by which we mean the world of things we perceive."

(The Reconstruction of Religious Thought in Islam, p32)

اس سے معلوم ہوا کہ محسوسات کے بغیر طبیعت کے نظریات کا تانا بانا تیار نہیں ہو سکتا۔ یہ محسوس پرستی کا بت تھا جس کی طرف علامہ اقبال نے یہاں اشارہ کیا ہے۔ وہ اپنی ایک نظم "نمہب" میں حتی اور ظاہری علوم اور نرمی عقائد کے بارے میں کہتے ہیں:

ع: اس دور میں ہے شیشه عقائد کا پاش پاش

(کلیات اقبال، ص ۲۳۶)

آرٹلینڈ کے مشہور و معروف فلسفی جارج برکلے نے سب سے پہلے مادہ پرستی کے بت پر ضرب کاری لگاتے ہوئے یہ نظریہ پیش کیا تھا کہ مادی اشیا کا وجود اور ان کی خصوصیات کا احساس ہماری فکری تعبیر کے سبب ہیں۔ دوسرے الفاظ میں اس نے مادہ اور اسے محسوس کرنے والے ذہن میں باہمی ربط ثابت کیا۔ اُس کی رائے میں مادے کی صفات درحقیقت وہ احساسات اور تاثرات ہیں جو ہمارے ذہن میں جنم لیتے ہیں۔ برکلے سے پہلے ایک انگریز فلسفی جان لاک نے ۱۶۹۰ء میں ایک مضمون انسانی فہم و ادراک کے بارے میں لکھا تھا جس کا عنوان تھا "انسانی ادراک کے متعلق مضمون"، اس میں اُس نے یہ ثابت کرنے کی کوشش کی تھی کہ علم کا حتی تجربات پردار و مدار ہوتا ہے۔ وہ حواس ہی کو حصول علم کا واحد معتبر ذریعہ سمجھتا تھا۔ بعد ازاں آرٹش فلسفی بشپ جارج

برکلے (۱۷۵۳-۱۶۸۵ء) نے جان لاک کے تصور ماذہ کی زبردست تردید کرتے ہوئے یہ کہا تھا کہ مادی اشیا کا وجود محض ہمارے باطنی احساس پر منحصر ہوتا ہے۔ اسی طرح ”داخلی عینت“ کا علم بردار بن گیا تھا۔ اُس کا ایک بہت مشہور مقولہ ہے: to be is to be perceived (Subjective Idealism) یعنی موجود ہونا باطنی احساس کے مترادف ہے۔ اس ضمن میں اسکے تحریر Treatise of the Principles of Human Knowledge کا مطالعہ بے حد ضروری ہے۔ برکلے کے خیال میں نفسی کیفیات اور باطنی تغیرات کی ماڈلے پر بنیاد نہیں بلکہ شعور ان کی اساس ہے۔ وہ مادی چیزوں کی صفات مثلاً رنگ، آواز، ذات، وغیرہ کو نفسی کیفیات اور باطنی تاثرات قرار دیتا تھا۔ اُس نے مزید کہا کہ ماڈلے سے ہمارے ذہن میں جو صورات پیدا ہوتے ہیں ان کے وجود پر ہم کوئی اختیار نہیں جس سے صاف ظاہر ہوتا ہے کہ ان کا اصلی خالق کوئی اور عظیم ترین ہستی ہے۔ وہ اسے آفیتی ذہن یا خدا کہتا ہے۔ علامہ اقبال برکلے کے اس عملی کارنا مے کا یوں تذکرہ کرتے ہیں:

"It was the philosopher Berkeley who first undertook to refute the theory of matter as the unknown cause of our sensations."

(The Reconstruction of Religious Thought in Islam, p.33)

اس موضوع سے متعلق شاعرِ مشرق کے مندرجہ بالا اشعار بھی ہماری خاص توجہ کے طالب ہیں۔ وہ فرماتے ہیں:

بہار بُرگ پر اندر را بھم بر بست نگاہِ ماست کہ بر لالہ رنگ و آب انزو و

(کلیات اقبال، ص ۳۱۳)

جہاں کو راست و ازاں نیں دل غافل افتاد است ولے چشمے کہ بیجا شد رنگ بہش بر دل افتاد است

(کلیات اقبال، ص ۲۹۲)

(ج) سائنسی مادیت کے حامل تجرباتی طریق کارنے اب خود مادیت کے خلاف علم بغاوت بلند کر دیا ہے۔ سائنس سے آگاہ حضرات جانتے ہیں کہ طبیعت تجرباتی علم کی حیثیت سے محسوسات پرمنی معلومات اور حقائق سے بحث کرتی ہے۔ ماہر طبیعت مادی اشیاء اور خارجی مظاہر

سے اپنے مطالعہ و مشاہدہ کا آغاز کرتا ہے اور یہی اس کا منہما نے نظر بھی ہے۔ اس لیے وہ محسوس اور دیدنی چیزوں کے بغیر اپنے نظریات کی تصدیق نہیں کر سکتا۔ اس کے علاوہ دوسری اہم بات یہ ہے کہ اپنے مطالعہ کائنات کے دوران طبیعت اپنے حسی تجربات سے ڈھنی، جمالیاتی اور مذہبی تجربات کو خارج کر دیتی ہے کیونکہ اس کا مطالعہ محسوسات تک ہی محدود ہو کر رہ جاتا ہے۔ علامہ اقبال کی رائے میں اس سائنسی تجربے نے مادیت کو فروغ دیا تھا۔ اب اسی تجربے نے ثابت کر دیا ہے کہ حقیقی علم کا دار و مدار ماڈے اور اس کی خصوصیات پر نہیں بلکہ ہمارے باطنی احساس اور اندر ورنی تصور پر ہے۔ اسی طرح مادیت ایک ڈھنی خیال کی پیداوار بن جاتی ہے۔ شاعر مشرق کے یہ اشعار بھی بھل نہ ہوں گے۔ وہ کہتے ہیں:

نَفْلَمْ أَبْحَمِيْ ہوئی ہے رنگ و بو میں خرد کھوئی ہوئی ہے چار سو میں

نَهْ چَھُوڑَ اے دل! نفانْ سُجْ گاہی اماں شاید ملے اللہُو میں

(کلیات اقبال، ص ۳۷۵)

كچشمِ عشقِ نگر تا سراغِ او گیری جہاں کچشمِ خرد سیما و نیزِ نگ است

(کلیات اقبال، ص ۲۱)

ماڈے کے نظریہ کو آئن شائن کے ہاتھوں ضرب کاری لگی ہے۔ علامہ اقبال کا کہنا ہے کہ دور حاضر کا ایک معروف طبیعت دان آئن شائن (۱۸۷۹ء-۱۹۵۵ء) مادیت کا زبردست مخالف ہے۔ آئن شائن نے ۱۹۱۶ء میں ماڈے اور تو انہی کے بارے میں اپنا نظریہ اضافیت پیش کر کے زبردست فکری انقلاب پیدا کیا اور مادہ پرستی کو ضرب کاری لگائی ہے۔ ماڈے کا قدیم تصور یہ تھا کہ مادہ زمان میں مستقل رہ کر مکان میں حرکت کرتا ہے۔ آئن شائن کے نظریے نے اسے غلط قرار دیا تھا۔ اب مادہ بدلتی ہوئی حالتوں کی مستقل بالذات چیزوں نہیں بلکہ یہ باہمی روابط کا نظام ہے۔ اب اسے ٹھوں چیزوں سمجھا جاتا۔ علامہ اقبال کی ذاتی رائے اور تقدیم لامحظہ ہو:

"---the traditional theory of matter must be rejected for the obvious reason that it reduces the evidence of our senses--to the mere impressions of the observer's mind."

(The Reconstruction of Religious Thought in Islam, p 33)

علامہ اقبال اسے شوخی زبان میں یوں بیان کرتے ہیں:

مچشم ماچین یک مورج رنگ است کہ می داند پچشم بلبل اس چیت؟  
(کلیات اقبال، ص ۲۸)

(۲) ”اسلام میں روحانی دنیا اور مادی دنیا الگ الگ نہیں“

### (چھٹا خطہ)

قرآن حکیم نے انسانوں کی زندگی کے تمام اہم شعبہ جات کے لیے مکمل ضابطہ حیات ہمیں عطا کیا ہے جس میں دین و دنیا، مذہب و سیاست، جسم و روح اور فرد اور جماعت کے تقاضوں کی مکمل شامل ہے۔ اسلام ایک ایسی وحدت ہے جس کا تجزیہ و تقسیم ناممکن ہے۔ علامہ اقبال ترکی کی دو اہم سیاسی جماعتوں نیشنلٹ پارٹی اور مذہبی اصلاح پارٹی کے نظریات حکومت کو مدنظر رکھتے ہوئے سیاست اور دین کو جدا گانہ تصور نہیں کرتے جیسا کہ ترکی کی نیشنلٹ پارٹی کا تصور تھا۔ مذہبی اصلاح کی حامل جماعت سیاست کو اسلام سے الگ کرنے کے خلاف تھی۔ اس اقتباس میں علامہ اقبال نے اس امر کی نشاندہی کی ہے۔ ان امور کی بہاء قدرے وضاحت کی جاتی ہے:

(الف) دنیا اور آخرت اسلام کی تعلیمات کی رو سے ایک ہی حقیقت کے دو مظاہر ہیں۔ ایک کا تعلق خارجی، مادی، ظاہری اور نظر آنے والی دنیا سے ہے جبکہ دوسرا مطلق بالطفی، روحانی اور دکھانی سے دینے والی دنیا سے ہے۔ علامہ اقبال نے اس سے پہلے بیان کیا ہے کہ خارجی اشیاء کی اصل روحانیت ہے۔ انہوں نے اشاعرہ کے تصور تخلیق کائنات کے ضمن میں اس امر کی صراحت کی ہے کہ کائنات کا جواہر پر، جواہر کا مکانیت پر، مکانیت کا زمان پر اور زمان کا نفسی زندگی پر دارو مدار ہے اس لیے کائنات کی اصل روحانیت ہے۔ علاوہ ازیں انہوں نے جوہر کی مکانی اور خارجی صورت کو ایزدی تو انہی (Divine energy) کا کر شمہ قرار دیا تھا۔ اس فقط نظر سے مادہ خدا کی تخلیقی سرگرمی اور ایزدی فعلیت ہے۔

(ب) اسلام کی عقیدہ توحید پر بنیاد ہے اس لیے یہ کسی قسم کی ثنویت (dualism) کو برداشت

نہیں کر سکتا۔ قرآن حکیم کا ارشاد ہے: ”أَدْخُلُوا فِي الْسِّلْمَ كَافِهٌ“ (تم اسلام میں مکمل طور پر داخل ہو جاؤ)۔ اس خدائی حکم کے تحت ہماری زندگی کا کوئی گوشہ بھی قرآنی تعلیمات کی نورانی کرنوں سے خالی نہیں ہونا چاہیے۔

علامہ اقبال کی رائے میں حکومت اور سیاست کو نہ ہب سے خیال کرنا کسی طرح بھی مفید نہ تھا کا حامل نہیں ہو سکتا۔ عیسائیت میں چونکہ سیاسی زندگی کی راہنمائی کی تعلیم نہیں تھی اس لیے عیسائیوں نے مجبوراً نہ ہب اور سیاست کو الگ کر دیا مگر اسلام شروع ہی سے معاشرتی، اخلاقی اور اجتماعی فلاح کا علم بردار رہا ہے اس لیے اس میں ایسی تفریق درست نہیں۔ اس موضوع سے متعلق شاعر مشرق کے یہ افکار دیکھئے۔ وہ کہتے ہیں:

(1)"In Islam God and universe, spirit and matter, church and state, are organic to each other."

(Thoughts and Reflections of Iqbal,p.163)

(2)"Islam is not a creed, it is social code,"

(Letters and Writings of Iqbal,p.59)

(3)"The Ultimate Reality, according to the Quran, is spiritual, and its life consists in its temporal activity."

(The Reconstruction of Religious Thought in Islam,p155)

قرآن حکیم نے تو ہمیں تینی کائنات کا حکم دیا ہے مثلاً ”سَخْرُ لَكُمْ مَا فِي السَّمَاوَاتِ وَمَا فِي الْأَرْضِ جَمِيعًا“ (۱۳: ۲۵) (آسمانوں اور زمین میں جو کچھ ہے وہ تمہارے لیے سخنر کر دیا گیا ہے)۔ ظاہر ہے کہ تینی فطرت مطالعہ فطرت کے بغیر ناممکن ہے۔ مطالعہ فطرت کے لیے اس مادی دنیا کو حقیقی، قابل اعتبار اور مفید خیال کرنا اشد ضروری ہے وگرنه یہ کام ممکن نہیں ہو سکے گا۔ اب اس سے ان غاضب کی مذمت کرتے ہوئے علامہ اقبال فرماتے ہیں:

ای قرآن میں ہے اب ترک جہاں کی تعلیم جس نے مومن کو بنایا مدد و پرویں کا ایں

(کلیات اقبال، ص ۲۷۸)

اسلام میں ہر وہ فعل روحانی ہے جو خدا طلبی اور خدا تعالیٰ کی رضا اور حکم کے مطابق کیا جائے۔ (۳) ”جوہر صفت حیات کو حاصل کرنے کے بعد مکانی نظر آتا ہے، اس کی ماہیت روحانی ہے“

(تیسرا خطبہ)

اس کائنات کے طریق کارکے بارے میں ہر فلسفی اور مفکر نے اپنی اپنی فکر کے مطابق رائے زندگی کی ہے۔ بعض دانشوار اس کی تخلیق کے ماڈلی تصور کے حامی ہیں لیکن وہ ماڈلی ذرّات ہی کو ازالی خیال کرتے ہیں۔ اس کے بر عکس بعض اہل فکر اس بات کی وکالت کرتے ہیں کہ خدا نے کائنات کو فقط ”گُن“ سے پیدا کیا ہے اور مادہ بعد میں ظہور پذیر ہوا تھا۔ اس لحاظ سے فلاسفہ اور مفکرین کے دو بڑے گروہ مادہ پرستوں اور روحانیت پرستوں میں بٹ گئے۔ اس اقتباس میں علامہ اقبال نے مشہور مسلمان فلاسفہ (اشاعرہ) کے نظریہ تخلیق کائنات کی طرف اشارہ کیا ہے۔ اس بیان میں دو اہم امور وضاحت طلب ہیں یعنی جو ہر کیا ہے اور اس کی ماہیت روحانی کیسے ہے۔ ذیل میں چند تصریحات درج کی چار ہیں:-

(الف) زندگی پانے کے بعد جو ہر (atom) مکانیت کا حامل دکھائی دیتا ہے۔ اشاعرہ کا نظریہ کائنات دراصل جو ہر بیت پر منی ہے۔ اسطو اور اس کے پیروکاروں کی رائے میں کائنات کو ازالی اور ابدی حیثیت حاصل ہے۔ یہ حضرات کائنات کو حرکت اور ارتقا پذیری کا مظہر خیال نہیں کرتے۔ اشاعرہ نے اس غیر قرآنی تصور کائنات پر تقدیم کرتے ہوئے نظریہ جواہر پیش کیا جس کی رو سے خدا کی تخلیقی سرگرمی کی بدولت لا تعداد چھوٹے چھوٹے ذرّات معرض وجود میں آ کر کائنات کو حرکی اور ارتقا پذیر بناتے ہیں۔ اشاعرہ کی رائے میں جو ہر قائم بالذات نہیں ہوتا بلکہ حصول زندگی سے پیش روہ خدا کی تخلیقی فعلیت میں مخفی رہتا ہے اور جب خدا سے صفت حیات عطا کرتا ہے تو وہ خارجی پیکر میں ظہور پذیر ہو جاتا ہے۔ اشاعرہ کے نزدیک لا تعداد جواہر (چھوٹے چھوٹے ناقابل تقسیم ذرّات) اور نقاط مکان کے وجود اور پھیلاؤ کا باعث بنتے ہیں اس لیے وہ خود مکانیت سے خالی ہیں۔ اس لحاظ سے مکان درحقیقت مادی شے کا نام نہیں بلکہ یہ ایک عمل ہے۔ اشاعرہ حرکت مسلسل کی بجائے طفرہ (جست یا چھلانگ) کے قائل تھے۔ دوسرے الفاظ میں وہ مکان (space) کے مستقل وجود پر یقین نہیں رکھتے تھے۔ علامہ اقبال اشاعرہ کے نظریہ تخلیق کائنات کو حرکی اور ارتقا پذیر خیال کرتے ہوئے اسے اسطو کے تصورِ جمود کائنات سے بہتر اور

قرآن کے زیادہ نزدیک قرار دیتے ہیں۔ اس ضمن میں قرآن حکیم کی یہ آیت قابل غور ہے: ”یزید فی الْخَلْقِ مَا يَشَاءُ“ (اللّٰہ اپنی مشیت کے مطابق تخلیق میں اضافہ کرتا رہتا ہے)۔ علامہ اقبال اس قرآنی آیت کو مد نظر رکھتے ہوئے اشاعرہ کے تصویر تخلیق کائنات کا ان الفاظ میں خلاصہ پیش کرتے ہیں:

"Fresh atoms are coming into being every moment, and the universe is therefore constantly growing. As the Quran says: 'God adds to His creation what He wills'. The essence of the atom is independent of its existence."

(The Reconstruction of Religious Thought in Islam, p.68)

علامہ اقبال اشاعرہ کے نظریات کا خلاصہ بیان کرتے ہوئے بجا کہتے ہیں کہ وہ جو ہر کی پیدائش سے قبل اس کی مکانیت کے قائل نہیں تھے۔ بلکہ وہ کہتے تھے کہ جب جو ہر خدائی خلائق کی بدولت نمودار ہوتا ہے تو وہ مکانی بن جاتا ہے۔

(ب) اشاعرہ کی رائے میں جو ہر کی ماہیت روحانی ہے۔ اشاعرہ نے اپنے نظریہ آفرینش کائنات میں اصول حادثات کو بھی شامل کیا تھا۔ وہ حادثات و واقعات کی مسلسل تخلیق کے بغیر جواہر کے وجود کے تسلیم کرنے کرتے تھے۔ اس نقطہ نگاہ سے اگر خدا حادثات کی تخلیق کا سلسلہ بند کر دے تو پھر جواہر کا وجود بھی ختم ہو جائے گا۔ علامہ اقبال گوآن کے اس پہلو سے اتفاق نہیں کیونکہ حضرت علامہ کے نزدیک روح یا تماذے کی لطیف ترین شکل بن جاتی ہے یا وہ حادثہ ہو جاتی ہے۔ وہ روح کو تماذے کی لطیف ترین قسم قرار دینے کو خالص مادیت خیال کرتے ہیں اور اگر اسے حادثہ کہا جائے تو یہ اشاعرہ کے تصویر کائنات کے خلاف ہے۔ علامہ اقبال جو ہر کی مکانی حرکت کو وقت کے بغیر اور وقت کو نفسی (psychic) زندگی کے بغیر ممکن خیال نہیں کرتے۔ چونکہ جو ہر کی مکانی شکل خدائی تو انائی کا ایک خارجی پہلو ہے اور جو ہر کا نفسی زندگی پر دار و مدار ہے اس لیے اس کی ماہیت روحانی ہے۔ اس استدلال کا سہارا لیتے ہوئے علامہ اقبال نفس (روح) کو خالص عمل اور جسم کو اس کا خارجی اور قبل پیاس پہلو قرار دیتے ہیں۔ اُن کے یہ الفاظ ملاحظہ ہوں:

"The 'Nafs' is the pure act; the body in only the act become visible and hence measurable."

(The Reconstruction of Religious Thought in Islam, p.70)

علامہ اقبالؒ اشعار میں اسے یوں بیان کرتے ہیں:

بجای پوشیدہ رمز کا نات است بدن حامل زحوال حیات است

عروں معنی از صورت حابست نمود خویش را پیرایہ بست

(کلیات اقبال م ۵۲۷)

## ماضی

(۱) "کوئی قوم مکمل طور پر اپنے مااضی کو نظر انداز نہیں کر سکتی کیونکہ مااضی سے اُس کے وجود کی تشكیل ہوئی ہے،"

(چھٹا خطبه)

قوموں کے لیے اپنے شاندار مااضی کی روایات کا تحفظ اور احساس انسانی ذات میں حافظہ کا درجہ رکھتا ہے۔ حافظہ ہمارے مختلف جذبات، احساسات اور خیالات کی شیرازہ بندی کرنے کے علاوہ اُن کی حفاظت کا بھی ذریعہ ہوتا ہے۔ اگر کسی کی یادداشت ہی کام نہ کرے تو وہ انسان نہ صرف دوسروں کی شناخت سے عاجز آ جاتا ہے بلکہ وہ اپنی شناخت بھی کھو بیٹھتا ہے۔ یہ ایک نفسیاتی صداقت ہے کہ ذاتی شخص کے بغیر ہماری شخصیت کی صحیح خطوط پر تشكیل و تغیر ناممکن ہو جاتی ہے۔ جس طرح ذاتی شخص فرد کی ذات کی تعمیر و استحکام کا باعث بنتا ہے بالکل اسی طرح کسی قوم کا مااضی بھی اس کے حال و مستقبل سے نہ ٹونٹے والا رشتہ رکھتا ہے۔ علامہ اقبالؒ نے بھی اس اقتباس میں قوم اور اس کے مااضی کے باہمی ربط کی اہمیت کی طرف واضح اشارہ کیا

ہے۔ انہوں نے اپنے اس قول میں دو اہم امور کی طرف ہماری توجہ مبذول کرائی ہے:-

(الف) کوئی قوم بھی کلیتہ اپنے ماضی کو نظر انداز نہیں کر سکتی۔ علامہ اقبال نے ماضی کا تذکرہ اسلامی تعلیمات میں تغیر و ثبات کی بحث کے دوران کیا ہے۔ ان کے نزدیک اسلامی تعلیمات میں ابدی اور عالمگیر اقدار کے ساتھ ساتھ نئے مسائل کے حل کے لیے اجتہاد کی بھی گنجائش ہے۔ اس سے معلوم ہوا کہ قرآن میں ابدی قوانین کا وجود اثبات پر دلالت کرتا ہے جبکہ اجتہاد کی ضرورت اس کے تغیر کی علامت ہے۔ انہوں نے یہاں اس غلط بھی کا بھی ازالہ کر دیا ہے کہ اجتہاد کرتے وقت قوم کے ماضی کو مکمل طور پر فراموش نہیں کرنا چاہیے کیونکہ زندگی صرف آگے ہی نہیں دیکھتی بلکہ یہ پیچھے بھی دیکھتی ہے۔ اس نقطے نگاہ سے حال کا ایک سر امامی سے ملا ہوتا ہے اور اس کا دوسرا سرا مستقبل سے جاملا ہے جسے اب ہم ماضی کہتے ہیں۔ وہ سابقہ قوموں کے لیے بخوبی حال تھا۔ کچھ عرصہ بعد ہمارا حال بھی خمیر روزگار میں چھپ کر ماضی بن جائے گا۔ علامہ اقبال "رموز بیخودی" میں ماضی حال اور مستقبل کے باہمی روابط کی اہمیت اور ماضی کے تحفظ کے بارے میں فسفہ طرازی کا ثبوت دیتے ہوئے کہتے ہیں:

دوش را پیوند با امروز کن زندگی رام رُغ دست آموزگن

رشته آیام را آور بدست ورنہ گردی روزگرو شب پرست

سر زند از ماضی تو حالی تو خیزد از حالی تو، استقبال تو

مشکن آر خواہی حیات لازوال رشتہ ماضی ز استقبال و حال

(کلیات اقبال، ص ۱۳۸)

ماضی سے مکمل طور پر رشتہ منقطع کر کے ہماری حالت اُس شاخ کی مانند ہو جاتی ہے جو درخت سے الگ ہو کر موسمِ بہار میں دوبارہ ہری نہیں ہو سکتی۔ فرد قائمِ ملت کی بدولت ہی زندہ و قائم رہتا ہے۔ موج کی مثال بیجی کہ وہ اس وقت تک موجود ہوتی ہے جب تک وہ دریا کی حدود کے اندر رہ کر دریا سے اپنارشتہ استوار رکھتی ہے بقول علامہ اقبال:

فرد قائمِ ربطِ ملت سے ہے تھا کچھ نہیں موج ہے دریا میں اور بیرون دریا کچھ نہیں

حضرت علامہ<sup>ؒ</sup> نے اس میں ایک اہم نکتہ یہ پیدا کیا ہے کہ ماضی کو مکمل طور پر نظر انداز نہیں کیا جاسکتا۔ اس سے معلوم ہوا کہ ماضی کی ساری روایات، اقدار اور فکری میلانات کی پیروی لازمی نہیں کیونکہ اس زمانے کے بعض حالات اور واقعات کافی بدلتے ہیں جن کا موجودہ دور سے تعلق باقی نہیں رہتا۔ علامہ اقبال<sup>ؒ</sup> یہ اعتدال پسندی اور میانہ روی اُن کی دوراندیشی اور جدت فکر کی غماز ہے۔ بعض حضرات تو ماضی کی ہر بات کو قابل عمل خیال کرتے ہیں جبکہ اُن کے مخالفین ماضی کو سراسر مردود نامنظور قرار دیتے ہیں۔ یہ دونوں گروہ افراط و تفریط کا شکار ہو کر حقیقت کی منزل سے دور چلے گئے ہیں۔

(ب) علامہ اقبال<sup>ؒ</sup> نے اپنے اس قول کے دوسرے جزو میں یہ کہا ہے کہ قومی وجود کی تشكیل ماضی ہی سے ہوتی ہے۔ اس لیے اپنے ماضی کو مکمل طور پر نظر انداز کر دینا ایسا ہی ہے جیسے کوئی احسان فراموش پچھے بڑا ہو کر اپنی ماں کے وجود سے ہی انکار کر دے۔ اس میں کوئی شک نہیں کہ وہ اجتہاد کے زبردست قائل ہیں لیکن وہ اسلامی قوانین کی حدود کے اندر ہی زمانے کے نئے نئے مسائل کا حل دریافت کرنے پر زور دیتے ہیں۔ کیا بھی کوئی درخت اپنی جڑوں کی حفاظت واستحکام کا خیال رکھے بغیر زیادہ دریتک زندہ رہ سکتا ہے؟ ظاہر ہے کہ اس سوال کا جواب نبھی میں ہی دیا جائے گا۔ علامہ اقبال<sup>ؒ</sup> کے افکار اتھا پسندی پر مبنی نہیں بلکہ وہ توازن بدلوں ہونے کی حیثیت سے ماضی و مستقبل، جدت و قدامت، ذکر و فکر اور ایمان و آگہی سے پیوستہ ہیں۔ وہ سوسائٹی کی نئی تبدیلیوں کی حمایت میں اسلام کی درخشاں دیرینہ روایات کا دامن ہاتھ سے چھوڑنے کے ہر گز قائل نہیں ہیں۔ ثبوت کے طور پر اُن کے چند اشعار ہدیہ قارئین کئے جاتے ہیں:

ع: میری تمام سرگزشت کھوئے ہوؤں کی جستجو

ـ عطا اسلام کا جذب دروں کر      شریک زمرة لا مخزنوں کر  
 خرد کی گھیاں سلبھا پکا ہوں      مرے مولا! مجھے صاحب جنوں کر  
 ـ شنیدم آنچہ از پاکانِ امت      ترا با شوئی رندانہ گفتتم  
 علامہ اقبال<sup>ؒ</sup> اجتہاد کا رشتہ ماضی سے استوار رکھنے کی حمایت کرتے ہوئے فرماتے ہیں:  
 " ---in any view of social change the value and function of the

forces of conservatism cannot be lost sight of."

(The Reconstruction of Religious Thought in Islam,p.167)

اُن کی رائے میں کم نظر علماء کے اجتہاد سے تو اسلاف کی پیروی زیادہ محفوظ اور بہتر ہے کیونکہ کم نظر علماء غلط قرآنی تعبیرات اور ذاتی مفادات کے تحت قومی انتشار کا سبب بن جائیں گے۔ یہ خود ان کی زبانی سنئے اور ان کی میانہ روی کی داد دیجیے:

زما جہتاد عالمانِ کم نظر اقتدا بر رفتگان محفوظ تر

(کلیات اقبال، ص ۱۲۵)

## مسلم ممالک

(۱) فی الحال ہر ایک مسلمان قوم کو اپنے من کی گہرائیوں میں غوطزن ہو کر کچھ عرصے کے لیے اپنی نگاہ اپنی ذات پر مرکوز کر دینی چاہیے یہاں تک کہ وہ سب طاقتوں ہو کر جمہوری سلطنتوں کے زندہ خاندان کی تشكیل کر سکیں۔

(چھٹا خطبہ)

تاریخ اسلام اس امر کی شاہد ہے کہ خلافت راشدہ کے مثالی اور سنہری دور حکومت کے بعد مسلمانوں میں ملوکیت کو راجح کر دیا گیا جس کا لازمی نتیجہ یہ تکالکہ مسلمان مختلف سیاسی تنظیموں اور متحارب یوں میں تقسیم ہو گئے اور ان کی طاقت و شوکت کا سورج گھنا گیا۔ قرآن حکیم نے مسلمانوں کو اجتماعی اتحاد اور مرکزیت کا حیات بخش، قوت خیز اور باطل شکن درس دیتے ہوئے کہا تھا:- ”واعتصُمُوا بِحَبْلِ اللّٰهِ جمِيعًا وَ لَا تَفْرَقُوا“ (آل عمران:۳:۱۰۳)، (تم سب اکٹھے ہو کر خدا کی رسی کو مضبوطی سے تھام لو اور فرقوں اور گروہوں میں تقسیم نہ ہو جاؤ)۔ خدا کی رسی سے مراد قرآن حکیم ہے۔ جب تک مسلمانوں نے اسے تھامے رکھا وہ دنیا میں غالب رہے اور جو نہیں وہ مختلف سیاسی اور مذہبی گروہوں میں بٹ گئے، وہ حکوم، پسمندہ اور زوال پذیر بن گئے۔ دور حاضر

میں جب مغربی ملکوں نے عالم اسلام کو اپنا غلام بنالیا تو مسلمان مختلف قوموں اور چھوٹے چھوٹے یونٹوں میں تقسیم کر دیئے گئے تاکہ وہ دوبارہ قوت و شوکت کو حاصل نہ کر سکیں۔ پہلی جنگ عظیم میں ترکوں کو شکست ہوئی اور خلافت کے نظام کی رہی سہی مرکزیت کو بھی ختم کر دیا گیا۔ ترکی میں خلافت کے خاتمہ پر دنیاۓ اسلام میں صفات بچ گئی۔ ترکی میں خلافت کا نظام ختم ہوتے ہی وہاں سیاسی اور مذہبی انتشار پھیل گیا۔ وہاں کی دو بڑی جماعتوں عیشلش پارٹی اور مذہبی اصلاح کی جماعت نے خلافت کو موضوع بحث بنایا۔ قوم پرست پارٹی دین کو سیاست سے جدا کرنے کی حامی تھی جبکہ دوسری جماعت دین و سیاست کے امتناع پر پختہ لیقین رکھتی تھی۔ ترکوں کی رائے میں جدید دور میں پرانی طرز کی خلافت اب ناقابل عمل ہے اس لیے انہوں نے پارلیمانی جمہوری نظام کو پسند کیا۔ علامہ اقبال ترکوں کے اس نقطہ نظر سے متفق ہیں اور وہ ترکی شاعر ضیاء کی اس بات کی بھی تائید کرتے ہیں کہ موجودہ حالات میں آفی طرز کی خلافت مشکل نظر آتی ہے اس لیے ہبھر ہے کہ سب مسلمان ممالک آزاد خود مختار اور مضبوط ہو کر آپس میں حلیفانہ اتحاد پیدا کر لیں۔ وہ ان مسلم ممالک کو اسلامی طرز کی جمہوریت پر منی ایک زندہ خاندان کا درجہ دیتے ہیں۔ یاد رہے کہ علامہ اقبال اس صورتحال کو کچھ عرصہ تک قائم رکھنے کے بعد اسلام کے آفی تصور خلافت کو بروئے کارلانے کے علم بردار ہیں۔ اگر ایسا نہ ہو تو وہ کبھی یہ نہ کہتے:

ملوکیت ہمہ مکراست و نیرنگ خلافت حفظ ناموس الٰہ  
سبق پھر پڑھ صداقت کا عدالت کا شجاعت کا لیا جائے گا تھے سے کام دنیا کی امامت کا  
تاختلافت کی بنا دنیا میں ہو پھر استوار لاکبین سے ڈھونڈ کر اسلام کا قلب وجگر  
(کلیات اقبال، ص ۲۶۵)

دنیا کی امامت کا فریضہ بخوبی سراجِ جام دینے کے لیے مسلمانوں میں کامل اتحاد اور مرکزیت کا ہونا اشد ضروری ہے۔ مرکزیت کے بغیر قویں میں زیادہ دریکنک زندہ نہیں رہ سکتیں جیسا کہ شاعر مشرق نے خود کہا ہے: ع: قوموں کے لیے موت ہے مرکز سے جدائی۔ علاوہ ازیں علامہ اقبال اسلام کا قلب وجگر تلاش کر کے خلافت کے قیام کے حامی ہیں۔ ظاہر ہے کہ خلافت کا مثالی نظام خلافت راشدہ کا نظام وحدانی ہی تھا۔ تیسرا بات یہ ہے کہ علامہ اقبال قومیت کی جغرافیائی، اسلامی اور نسلی

تفريق کی بجائے توحید کا پڑچار کرتے رہے۔ چوتحی اہم بات یہ ہے کہ مسلمان ممالک کی موجودہ تقسیم غیر مسلم طاقتوں نے کی تھی۔ بقول علامہ اقبال:

حکومت مغرب سے ملک کی یہ کیفیت ہوئی ٹکڑے ٹکڑے جس طرح سونے کو کردیتا ہے گاز  
(کلیات اقبال، ص ۲۶۲)

ہمیں یہ یاد رکھنا چاہیے کہ قرآنی نظام حکومت میں عوامی حاکیت کی بجائے خدائی حاکیت کو تسلیم کیا جاتا ہے۔

(۲) ”اسلام نہ تو قومیت پر منی ہے اور نہ ہی شہنشاہیت پر مخصر ہے بلکہ یہ عالمگیر مجلس اقوام ہے۔ یا اپنے ارکان کے ساتھ اُفق کو محدود نہیں کرتی“

(چھٹا خطبہ)

قرآنی تعلیمات کی رو سے خدارب العلمین (سب جہانوں کا رب)، قرآن ہدی اللناس (لوگوں کے لیے ہدایت) کعبہ بیت اللناس (لوگوں کے لیے خدا کا گھر) اور نبی اکرم رحمۃ العالیین (تمام جہانوں کے لیے رحمت) ہیں۔ اس لحاظ سے دیکھا جائے تو اسلام محض کسی خاص دور، ملک اور انسانی گروہ کے لیے نہیں بلکہ یہ تمام بني نوع انسان کی دنیوی اور دینی نجات و فلاح کی خاطر ہے۔ ایسی آفاقی اقدار اور انسانی اصولوں کا علم بردار دین انسانوں کی جغرافیائی، اسلامی، نسلی، گروہی اور لوئی تمیز اور تقسیم کا کیسے قائل ہو سکتا ہے؟ قرآن حکیم تو تمام دنیا میں ایسا مثالی اور کامل ضابطہ حیات پیش کرتا ہے جو ہمیشہ کے لیے تمام انسانوں کی باہمی محبت، اخوت اور امن کا سبب ہو۔ کیا یہ امر واقع نہیں کہ قوم پرستی اور شہنشاہیت کی وجہ سے انسانوں کو مختلف قوموں اور مختلف معاشرتی طبقات میں تقسیم کر کے حکومت کی جاتی ہے؟ ہر انسانی مجموعہ تو انہیں ہم و خطا کے علاوہ خود غرضی اور استھصال کا بھی آئینہ دار ہوتا ہے۔ اس کے برعکس خدائی ضابطہ زندگی تمام نفاذ و معائب سے پاک ہوتا ہے اور وہ صرف خدائی حاکیت کے لصوص کو فروع دیتا ہے۔ ایسی مثالی ہستی کامل ہی ہماری اطاعت اور عقیدت کا مرچ بن سکتی ہے۔ بقول شاعر مشرق:

ہے سروری زیب افظاں ذات بے ہمتا کو ہے      حکماں ہے اک وہی باقی بتان آزری  
علامہ اقبال نے اپنے مندرجہ بالا اقتباس میں جن اہم امور کی شناختی کی ہے وہ مختصر طور پر یہ  
ہے:

(۱) اسلام قومیت پر منی نہیں ہے۔ قرآن حکیم نے انسانوں کی تفریق (کافر و مون) دین کی  
بنیاد پر ہی کی ہے نہ کہ کسی رنگ، نسل، وطن اور زبان کے اختلاف پر۔ اس لیے قرآن حکیم نے  
مختلف ملکوں، نسلوں، رنگوں اور زبانوں سے تعلق رکھنے والے مسلمانوں کو عالمگیر اخوت کا حامل قرار  
دیتے ہوئے کہا ہے: ”إِنَّمَا الْمُؤْمِنُونَ إِخْوَةٌ“ (الجاثیۃ: ۲۹)، (سب مون آپس میں  
بھائی بھائی ہیں)۔

(ب) اسلام شہنشاہیت پر مختص نہیں ہے۔ قرآن حکیم ہمیں خدائی حاکمیت کا درس ان الفاظ میں  
دیتا ہے: ”إِنَّ الْحُكْمَ إِلَّا لِلَّهِ“ (یوسف: ۸۷)، (حاکمیت صرف اللہ کے لیے ہے)۔ یہ  
کہاں کی عقلمندی ہے کہ ہمارا خالق اور رازق تو خدا ہو اور ہم کسی انسان کو اپنا آقا و مالک تسلیم  
کریں؟ کیا کوئی انسان خدا کی طرح غیر محدود طاقتیوں اور نعمتوں کا مالک ہو سکتا ہے؟ کیا یہ بہتر  
نہیں کہ ہم بے شمار چھوٹے چھوٹے خداوں کی بجائے ایک ہی بڑے خدا کی اطاعت کریں؟  
شہنشاہیت میں انسانوں کے جائز حقوق سلب بھی کئے جاتے ہیں اور انھیں جانوروں سے بھی بدتر  
بنا دیا جاتا ہے۔ ایسا انسانیت سوز اور ظالمانہ نظام اسلام کی تعلیمات سے کوئی تعلق نہیں رکھتا۔

(ج) اسلام ایک عالمگیر مجلس اقوام ہے۔ اسلامی نظام میں مسلمانوں کے علاوہ غیر مسلموں کو  
بھی پر امن زندگی برکرنے کا بہترین موقع دیا جاتا ہے۔ جو غیر قوم اسلام کی راہ میں رکاوٹ نہ  
بنے اور اپنی رعایا پر ظلم نہ کرے اسے زبردستی حلقة اسلام میں داخل نہیں کیا جاسکتا۔ اسلام تو تمام  
انسانوں کے درمیان اچھے تعلقات استوار کرنے اور حقیقی قیام امن عالم کا قائل ہے کیونکہ یہ تو  
عالمگیر بنیادوں پر اپنے تغیری اور مثالی پروگرام کی عملی شکل پسند کرتا ہے۔ جب خدا ہی سب کا خالق  
اور رازق ہے تو وہی سب انسانوں کا حقیقی مالک ہونا چاہیے اور اس کا آفاقی آئین دنیا میں پاسیدار  
اور حقیقی اخوت و مساوات کے اصولوں کو فروغ دے سکتا ہے۔ علامہ اقبال اپنے ایک انگریزی

**ضمون** "Political Thoughts In Islam" میں بجا فرماتے ہیں:

"The political ideal of Islam consists in creation of people born of a free fusion of all races and nationalities."

(Thoughts and Reflections of Iqbal,p.60)

## مغربی کلچر

(۱) ہمیں صرف اس بات کا ڈر ہے کہ کہیں یورپی کلچر کی آنکھوں کو خیر کر دینے والی چمک دمک  
ہماری ترقی کے راستے میں حائل ہو کر ہمیں اپنے کلچر کے حقیقی باطن تک پہنچنے میں ناکام نہ کر دئے۔

(پہلا خطبہ)

علامہ اقبالؒ ہمیشہ زندگی کی حرکت، ارتقائی پہلوؤں اور تعمیری انداز فکر کے مدح خواں تھے۔ وہ تہذیب و تمدن کی اعلیٰ اقدار، عملی کمالات، انسانی اخوت و محبت، حکمت جوئی اور رواداری پر یقین رکھتے تھے۔ انھیں جہاں کہیں بھی کوئی فکری تعمیر، ذہنی جلا، عملی درستگی اور انسانی فلاح و بہبود کا جو ہر حکمت ملتا وہ اُسے مومن کی گم شدہ میراث سمجھتے ہوئے فوراً حاصل کرنے کے خواہاں ہوتے تھے۔ دنیا کے سب سے بڑے محسن اور ہادی اعظم حضرت محمد ﷺ کا ارشاد گرامی ہے: "الحکمۃ ضالتہ المؤمن" (حکمت مومن کی گم شدہ چیز ہے)۔ اس فرمان نبویؐ کی روشنی میں وہ عہد حاضر کے پس ماندہ ذہنی کاملی کے شکار اور تنگ نظر مسلمانوں کو یہ مشورہ دیتے ہیں کہ وہ زمانے کے بدلتے ہوئے حالات کے مطابق علم و فن، تہذیب و تمدن اور حکمت و دانش کے انسانیت ساز اصولوں اور اعلیٰ انتداریات کو مغربی کلچر سے بھی حاصل کر سکتے ہیں بشرطیکہ مغربی کلچر اسلامی کلچر کے حقیقی باطن تک پہنچنے میں رکاوٹ ثابت نہ ہو۔

اب سوال یہ پیدا ہوتا ہے کہ یورپی کلچر کی آنکھوں کو خیر کر دینے والی چمک دمک کیا ہے اور اسلامی کلچر کے باطن کی نوعیت کیا ہے اور علامہ اقبالؒ ہمیں مغربی کلچر کے کن پہلوؤں کو حاصل

کرنے کا سبق دے رہے ہیں۔ سب سے پہلے ہم مغربی کلچر کی ترقی کا مختصرًا جائزہ لیتے ہیں۔ انہوں نے اپنے مندرجہ بالا بیان میں ان بنیادی امور کی طرف ہماری توجہ دلائی ہے:

(الف) یورپی کلچر کی چمک دمک نگاہوں کو خیرہ کر رہی ہے۔ اس بحث کے آغاز میں علامہ اقبال نے اس بات پر افسوس کا اظہار کیا ہے کہ گذشتہ پانچ صدیوں سے ہمارا مذہبی فکر جامد ہو گیا ہے اور مسلمان نئے زمانے کے تقاضوں کو پورا کرنے سے غافل ہیں جس کا نتیجہ یہ ہے کہ وہ زندگی کے تمام اہم شعبہ جات علم و فن، سیاست، میشیٹ، تعلیم، مطالعہ فطرت، تحریر کائنات اور غلبہ و تفوق میں چند اس دلچسپی نہیں لے رہے۔ وہ یورپی کلچر اور عملی کمالات کے اچھے پہلوؤں کے تقدیر دان ہیں گروہ اس کی ظاہریت کو ”جوہٹے نگوں کی ریزی کاری“، قرار دیتے ہوئے کہتے ہیں:

نظر کو خیرہ کرتی ہے چمک تہذیب حاضر کی یہ صناعی مگر جھوٹے نگوں کی ریزہ کاری ہے  
یہ جھوٹے ٹکینے لادینی نظام حکومت، مادہ پرستی، ظاہریت، بیشتر ازم، کیونزم، سرمایہ پرستی، مغربی جمہوریت، زندگی اور کائنات کی میکائی تعبیر، فرد کش اجتماعیت اور جنس پرستی وغیرہ سے عبارت ہیں۔ مغربی کلچر کی ان خامیوں سے تو وہ نفور ہیں لیکن وہ اہل مغرب کی بلند ہمتی، علم جوئی، تحقیق پسندی، دنیوی ترقی، سائنسی اکتشافات، تحریر کائنات اور جہاں بینی کے مذاح ہیں۔ اس نقطہ نظر سے اُن کے یہ اشعار بھی ملاحظہ کریں:

خودی کی موت سے مشرق کی سرزمینوں میں ہوا نہ کوئی خدائی کا رازداں پیدا  
نظر آتے نہیں بے پرده حقائق اُن کو آنکھ جن کی ہوئی تخلوی و تقدیم سے کور  
(کلیات اقبال، ص ۵۳۱)

علامہ اقبال مسلمانوں کو یہ بتاتے ہیں کہ مغربی کلچر کی خوبیاں اور اس کا فروع قدیم مسلمانوں خصوصاً ہسپانیہ کے مسلمان حکماء کے مر ہون منت ہیں۔ وہ اہل مغرب کی تحقیق پسندی، علم جوئی اور مطالعہ فطرت کو اصل میں مومن کی گم شدہ میراث خیال کر کے ہمیں اسے دوبارہ پانے کی یوں تلقین کرتے ہیں:

حکمت اشیافرگی زاد نیست اصل او جزلذت ایجاد نیست

نیک اگر بینی مسلمان زادہ است      ایں گھر از دست ما افتاده است  
 لیکن از تہذیبِ لادیٰ گریز      زاں کے او با اہل حق دار دستیز  
 (کلیات اقبال، جس، ۸۸۰)

علامہ موصوفؒ اس کے علمی کمالات اور سائنسی اکتشافات کے حصول پر تو زور دیتے ہیں لیکن وہ اس کے لادیٰ عناصر سے ہمیں دور رہنے کی تلقین کرتے ہیں۔ وہ یورپی کلچر پر اسلامی احسانات کا تذکرہ کرتے ہوئے بجا فرماتے ہیں:

"There was a time when European thought received inspiration from the world of Islam---European culture, on its intellectual side, is only a further development of some of the most important phases of the culture of Islam."

(The Reconstruction of Religious Thought in Islam, p.6)

(ب) اسلام کلچر کے حقیقی باطن کے تحفظ کے پیش نظر علامہ اقبالؒ یورپی کلچر کی ظاہری چمک دمک کو رکاوٹ خیال کرتے ہیں۔ اسلامی کلچر کے حقیقی باطن کی نمایاں ترین حقیقی خصوصیات کی نوعیت کیا ہے؟ اس کی تفصیل یہ ہے:

(۱) اسلامی کلچر دین و دنیا، مادہ و روح، فکر و عمل، فرد و جماعت اور عقل و ایمان کا خوبصورت دل کش اور مشانی امترانج ہے۔

(۲) اسلامی کلچر اس مادی دنیا کو فریب نظر یا وہ خیال نہیں کرتا بلکہ یہ باطنی علم کی طرح ظاہری اور حصی علم کو بھی مفید اور ضروری خیال کرتا ہے۔ قرآن دنیوی فلاح اور ترقی کا ہر گز خلاف نہیں۔

(۳) قرآن کائنات کو حقیقی، با مقصد، حرکی، تغیر پذیر، ارتقاء عمل کی حامل اور خدائی صفات کی مظہر قرار دیتا ہے۔

(۴) اسلامی کلچر میں کائنات کے عیقق مطالعہ اور مشاہدہ پر بہت زور دیا گیا ہے تاکہ ہم علم و بصیرت کی روشنی میں فطرت کی طاقتون کو حیات بخش اور انسانیت ساز مقاصد کے لیے مسخر کر سکیں۔

(۵) اسلامی کلچر زندگی کو دوری حرکت نہیں سمجھتا بلکہ وہ اسے خط مقتضیم کی مانند آگے بڑھنے والی

کلیر اور ارتقائی شکل سمجھتا ہے۔

(۶) اسلامی کلچر دین و سیاست کی جدائی، ملوکیت، سرمایہ داری، قوم پرستی اور لادینیت کا زبردست مخالف ہے۔

(۷) اسلامی کلچر میں عقیدہ تو حید اور عقیدہ ختم نبوت کو بنیادی اہمیت حاصل ہے۔

(۸) اسلامی کلچر میں حصول علم کے تین اہم ذرائع، نفس، آفاق اور تاریخ ہیں۔

(۹) اسلامی کلچر میں تغیر کے ساتھ ساتھ ثبات کا عنصر بھی شامل ہے۔ اسلامی ثقافت میں ابدی اصولوں کی حدود میں رہ کر اجتہاد فکر و نظر کی اجازت تغیر کے پہلو کو واضح کرتی ہے۔

## مکان

(۱) ”کیا مکان ایک آزاد خلا کا نام ہے جس میں چیزیں واقع ہوتی ہیں؟“

(دوسراخطبہ)

(۲) جدید سائنس کی رو سے فطرت کوئی جامد نہیں جو لا متناہی خلا میں واقع ہو بلکہ یہ تو مربوط واقعات کی تنظیم ہے جس کے باہمی تعلقات زمان و مکان کے تصورات کو جنم دیتے ہیں۔ دوسرے لفظوں میں زمان و مکان تو انائے مطلق کی تخلیقی سرگرمی کی فکری تعبیرات ہیں۔

(تیسرا خطبہ)

مکان کا مسئلہ بھی علامہ اقبال کے نظام فلسفہ کا ایک وقیع اور مشکل موضوع ہے۔ انہوں نے اس موضوع پر مختلف زاویوں سے نگاہ ڈالی ہے۔ مذہب، فلسفہ، تصوف اور سائنس نے اس موضوع پر جو کچھ کہا ہے، علامہ موصوف نے اس کا لباب اپنی نظر اور نظم میں پیش کر دیا ہے۔ یہ تو نہیں کہا جاسکتا کہ انہوں نے تمام گوشوں کا احاطہ کر لیا ہے تاہم اس کا خاکہ ضرور پیش کر دیا ہے۔ یہاں پہلے اقتباس میں انہوں نے سوال پوچھا ہے کیا مکان ایک آزاد خالی جگہ کا نام ہے

جس میں مختلف اشیا واقع ہیں۔ دوسرے اقتباس میں بھی انہوں نے نچپ اور زمان و مکان کی نوعیت کے بارے میں اظہار خیال کیا ہے۔ ان دونوں اقتباسات کے اہم امور مختصر آیہ ہیں:

(۱) قدیم یونانی فلسفی زینو نے مسئلہ مکان کو مکانی حرکت کی رو سے حل کرنے کی کوشش کی مگر وہ اس میں کامیاب نہ ہو سکا۔ اُس کی رائے میں مکان لا تعداد قبل تقسیم نقاط پر مشتمل ہے اس لیے ایک جگہ سے دوسری جگہ تک حرکت ناممکن ہے۔ اس طرح اُس نے مکانی حرکت کو فریب نگاہ قرار دے کر مکان کو بھی غیر حقیقی قرار دیا تھا۔ اشاعرہ کو زینو سے اختلاف تھا۔ وہ مکان کی بے پایاں تقسیم پذیری اور مکان کی عدم حرکت پر یقین نہیں رکھتے تھے۔ برٹنڈر سل (۱۸۷۲ء۔ ۱۹۷۰ء) نے Cantor کے نظریہ تسلسل کا سہارا لے کر حرکت مکانی کو ثابت کیا ہے جس سے مکان کی آزادانہ حقیقت اور نیچر کی معروضیت کا نتیجہ اخذ ہوتا ہے۔ اس کے بعد علامہ اقبال آئن شائن کے نقلابی نظریہ اضافیت کا تذکرہ کرتے ہیں جس نے مکان کی حقیقت پر روشنی ڈالی ہے مگر مادیت پر ضرب کاری لگائی ہے۔

(ب) سائنس کے جدید نظریات کی بنابر فطرت متحرک ہے اور مربوط واقعات کی تنظیم کا دوسرا نام ہے۔ نیوٹن (۱۶۴۲ء۔ ۱۷۲۷ء) کے نظریہ کائنات کی مادہ پرستی پر بنیاد ہے جیسا کہ علامہ اقبال نے بھی کہا ہے:

"The scientific view of nature as pure materiality is associated with the Newtonian view of space as an absolute void in which things are situated."

(The Reconstruction of Religious Thought in Islam, p.34)

بشبھ جارج برکلے نے مادیت کے پرانے تصور کی دھیان بکھر کر کھدی ہیں۔ اس طرح علامہ اقبال کی رائے میں آئن شائن اور پروفیسر وہانت ہیڈ کے افکار و نظریات نے مادہ پرستی پر مزید ضرب لگائی ہے۔ پروفیسر وہانت ہیڈ نے کائنات کو متحرک اور مسلسل تجیقی روکیا جمال واقعات کا نظام قرار دیا ہے۔ پروفیسر وہانت ہیڈ کے خیال میں انسانی فکر کائنات کو علیحدہ علیحدہ اجزاء میں کاٹ کر زمان اور مکان کے افکار کو جنم دیتی ہے۔ اس طرح جدید سائنس نے برکلے کے مادیت شکن تصور کی حمایت کر دی ہے۔ اس حقیقت کے منظر علامہ اقبال نے کہا ہے کہ زمان و مکان تو خدا کی خلائق صفت کی فکری تعبیریں ہیں۔ وہ خودی کے امکانات اور زمان و مکان کے بارے میں مزید

کہتے ہیں:

"Space and time are possibilities of the ego, only partially realized in the shape of our mathematical space and time."

(The Reconstruction of Religious Thought in Islam, p.64)

(۳) "جہیں ہم اشیاء کہتے ہیں فی الحقيقة وہ مسئلہ فطرت کے واقعات ہیں جن کو فکرِ انسانی مکانیت کا نگدے کر عملی اغراض کے لیے ایک دوسرے سے الگ الگ قرار دیتا ہے۔ کائنات جو ہمیں اشیا کا مجموعہ دکھائی دیتی ہے۔ وہ خلا میں واقع ہونے والا ٹھوس مادہ نہیں۔ کائنات چیزیں بلکہ یہ ایک عمل ہے"

(دوسراخطبہ)

(۴) "جگہ کے متعلق میرا خیالِ مکانی طور پر جگہ سے وابستہ نہیں ہوتا۔ مثلاً یہ کہنا ممکن نہیں کہ تاج محل کے حسن و جمال کے بارے میں میرا جذبہ تحسین آگرہ سے مسافت کے مطابق بدلتا ہے"

(چوتھاخطبہ)

علامہ اقبال<sup>ؒ</sup> چونکہ کائنات کی روحانی اساس میں پختہ عقیدہ رکھتے ہیں اس لیے وہ زمان و مکان کی اصل بھی مادی خیال نہیں کرتے۔ وہ برکت، وہ بخش، ہیڈ اور آئن شائن کے افکار کے اس پہلوکی مدح سرائی کرتے ہیں جس کی رو سے مادہ پرستانہ تصویر کائنات پر زد پڑتی ہے۔ مفکر اسلام علامہ اقبال کا یہ نظریہ کائنات بھی قرآنی تعلیمات کا آئینہ دار ہے۔ وہ زمان و مکان کو خدا کی تخلیقی سرگرمی کے مادی اور خارجی پیلانے قرار دیتے ہیں جن کے ذریعے خدا اپنی قدرت کاملہ اور حکمت بالغہ کا اظہار کرتا ہے۔ کائنات کی حقیقت وحدت کی عکاس ہے مگر جب وہ خارجی طور پر اپنے آپ کو ظاہر کرتی ہے تو وہ کثرت دکھائی دیتی ہے۔ اُس کی باطنی حقیقت حرکت، تغیر اور مسلسل تخلیق پرمنی ہے مگر خارج میں فکرِ انسانی اسے ساکن اور جامد نقاط میں تقسیم کر دیتا ہے جس سے وقت اور مکان جنم لیتے ہیں۔ اس لحاظ سے زمان و مکان انسانی فکر کی کرشمہ سازی اور تعبیر کے مظہر بن جاتے ہیں حالانکہ حقیقت مطلقہ (خدا) زمان و مکان کی حدود سے ماوراء ہے۔ علامہ اقبال<sup>ؒ</sup> اشیائے کائنات کو

حوادث کا غیر مادی نظام اور خدا کی تخلیقی صفت کا عمل قرار دیتے ہوئے اس کی روحانی بنیاد کے قائل ہیں۔ ان کے درج ذیل افکار بھی لائق مطالعہ ہیں:

(1)"Nature is not a static fact situated in an a-dynamic void, but a structure of events possessing the character of a continuous creative flow which thought cuts up into isolated immobilities out of which arise the concepts of space whose mutual relations are time."

(The Reconstruction of Religious Thought in Islam, p.34)

(2)"With Einstein space is real, but relative to the observer. He rejects the Newtonian concept of an absolute space."

(The Reconstruction of Religious Thought in Islam, p.37)

(3)"Personally, I believe that the ultimate character of Reality is spiritual."

(The Reconstruction of Religious Thought in Islam, p.98)

(ب) خودی اور مکان کی بحث کے دوران علامہ اقبال یہ بیان کرتے ہیں کہ جسم ایک مقام کا پابند ہے گر خودی ایک سے زیادہ مقامات کا تصور کر سکتی ہے۔ اس سے ثابت ہوا کہ خودی مکان کی حدود میں مقید نہیں ہوتی۔ اس بات کو وہ تاج محل کی مثال دے کر سمجھانا چاہتے ہیں کہ تاج محل کے حسن و جمال کے بارے میں میرا خیال ایک ہی ہو گا خواہ میں اس سے کتنی ڈور جا کر کسی دوسرے مقام سے وابستہ ہو جاؤ۔ کیا کبھی ایسا نہیں ہوتا کہ ہمارا جسم تو زمین پر ہوتا ہے اور ہمارا خیال آسمان سے بھی آگے چلا جاتا ہے؟ کیا اس سے یہ ظاہر نہیں ہو جاتا کہ ہماری فکر ایک ہی مکان سے وابستہ نہیں رہتی۔ علامہ موصوف کا کہنا ہے کہ خودی اپنے آپ کو ذہنی کیفیات کی وحدت کے طور پر ظاہر کرتی ہے جو مادی شے کی طرح ایک دوسری سے الگ ہو کر قائم نہیں رہ سکتیں۔ ان کے یہ مزید خیالات بھی فکر انگیز غائب ہوں گے:

(1)"Mental states do not exist in mutual isolation--the parts of a material thing can exist in mutual isolation. Mental unity is absolutely unique."

(The Reconstruction of Religious Thought in Islam, p.99)

(2)"My thought of space is not spatially related to space. Indeed, the ego can think of more than one space-order."

(The Reconstruction of Religious Thought in Islam, p.99)

علامہ اقبال خودی، طبی واقعہ اور مکان کے بارے میں یہ کہتے ہیں کہ کوئی طبعی حادثہ مرد روز مان کے سبب مکان میں پھیل کر وجود حقیقت بن جاتا ہے لیکن خودی کا مرد رخالص ایک جگہ مر تکز ہو کر حال اور مستقبل سے مربوط ہو جاتا ہے۔

(۵) ”وہ نظریہ جو وقت کو مکان کا چوتھا بعد قرار دے وہ لازماً ماضی کی طرح مستقبل کو بھی پہلے سے متعین سمجھ گا۔ اس طرح آزاد تخلیقی حرکت سے اس نظریے کے لیے کوئی مفہوم نہیں رہتا۔ اگر وقت کو جگہ کا چوتھا بعد خیال کیا جائے تو وہ حقیقت میں وقت نہیں رہتا۔“

#### (دوسری خطبہ)

علامہ اقبال کے اس اقتباس میں آئن شائن کے نظریہ اضافیت سے پیدا شدہ مکانیت آمیز زمان (space-time) کو موضوع بحث بنایا گیا ہے۔ علامہ اقبال نے آئن شائن کے نظریہ اضافیت کو ”انسانی افکار کی ساری دنیا میں دُور رس انقلاب کی اساس“، قرار دے کر شاندار خراج عتییدت پیش کیا ہے۔ اُن کی رائے میں آئن شائن کے اس تصور نے مادہ پرستی کے قدیم نظریے کی بیخ نئی کے لیے نمایاں کردار ادا کیا ہے۔ اس مدح سرائی کے ساتھ ساتھ انہوں نے اس کے نظریہ اضافیت کے اس پہلو پر تقدیم بھی کی ہے جس کی رو سے مکانی وقت چوتھا بعد بن جاتا ہے۔ علامہ اقبال زمان کو مکان سے ارفع اور حیات و ممات کا مسئلہ سمجھتے ہیں۔ اس لیے اُنہیں آئن شائن کا مکانی وقت ہرگز پسند نہیں آیا۔ اس کے وہ اسباب یہ بیان کرتے ہیں:-

(الف) اگر وقت کو مکان کا چوتھا بعد تسلیم کر لیا جائے تو پھر ماضی کی طرح مستقبل بھی پہلے سے مقررہ کردہ خیال کیا جائے گا۔ یاد رہے کہ مکان کو تین چیزوں، لمباً، چوڑاً اور موٹاً، پر منی سمجھا جاتا ہے۔ ان تینوں کو ”بعادِ ثلاٹہ“ کہا جاتا ہے۔ چوتھے بعد سے مراد وہ خیالی سمت ہے جس میں اقلیدسی جیو میٹری کے تین معروف و مقبول ابعاد کے علاوہ ماڈے کے پھیلا د کو فرض کیا جاتا ہے۔ علامہ اقبال کی رائے میں آئن شائن نے وقت کو مکان کا چوتھا بعد بنادیا ہے جس کا لازمی نتیجہ یہ ہے کہ مستقبل کے واقعات بھی ماضی کی طرح تکرار اور لگے بندھے طریق پر رونما ہونے والے خیال

کئے جائیں گے۔ شاعر مشرق تو مستقبل کو ایک کھلے ہوئے امکان کے طور پر تسلیم کرتے ہیں جیسا کہ انہوں نے خود کہا ہے:

"The future certainly pre-exists in the organic whole of God's creative life, but it pre-exists as an open possibility, not as a fixed order of events with definite outlines."

(The Reconstruction of Religious Thought in Islam, p.79)

(ب) اگر وقت کو مکان کا چوتھا لازمی عصر تصور کیا جائے تو اس میں تخلیقی حرکت کی اہمیت باقی نہیں رہتی۔ اگر وقت مکان کا چوتھا بعد بن جائے تو پھر اس میں تغیر و حرکت کیسے ہو سکے گی؟ علامہ اقبال کے نزدیک تغیر و حرکت ہی زندگی کی علامت اور کائنات کی اصل ہیں کیونکہ خدا تعالیٰ اپنی خلائقی صفت کی بنیا پر نئے نئے واقعات کو معرض وجود میں لا کر زندگی اور کائنات کو رواد دواں رکھتے ہیں۔ اگر زندگی میں جدت اور تنوع نہ رہیں تو پھر مستقبل پہلے سے بنائے ہوئے نقشے کی ہو، ہو تصور یہ بن جائے گا۔ علامہ اقبال مرحوم و مغفور لہ "نقش ہائے تازہ" کو زندگی کی علامت قرار دیتے ہوئے فرماتے ہیں:-

ہ دمام نقش ہائے تازہ ریزد بیک صورت قرار زندگی نیست

(ج) جگہ کا چوتھا بعد بن کر وقت حقیقت میں وقت ہی نہیں رہتا۔ علامہ اقبال کی رائے میں تو وقت تخلیقی حرکت کا حامل ہوتا ہے۔ اگر اس میں حرکت موجود نہ ہو تو وہ اپنی اصلاحیت کو بیٹھتا ہے۔ آئن شائن کے تصورِ زمان میں انھیں یہی خامی نظر آتی ہے۔ وہ آئن شائن کے وقت کو برگسماں کے وقت کی طرح مروی خالص نہیں سمجھتے۔

(۲) "هم آنائے مطلق کے امکانات کو اپنے ریاضیاتی زمان و مکان کی شکل میں جزوی طور پر محسوس کر سکتے ہیں"۔

(تیسرا خطبہ)

علامہ اقبال کے فلسفہ کائنات کی رو سے خدا تعالیٰ (آنائے مطلق) اپنے باطنی امکانات کو زمان و مکان کے ذریعے ظاہر کرتا ہے۔ اُن کا یہ تصور قرآنی تعلیمات کا عکاس ہے جس میں خدا کو ظاہر

و باطن اور اول و آخر کہا گیا ہے۔ جب وہ ہر شے کی ابتداء نہ تھا ہے تو پھر ہر شے اپنے وجود اور نہود کے لیے اس کی ذات و صفات کی محتاج رہتی ہے۔ وہ اپنی تخلیل کو ہمارے انفس (ذات، خودی) میں بھی اور آفاق (کائنات) میں بھی ظاہر کرتا ہے۔ خدا تعالیٰ کو تمام نعمتوں و ارواح کا مصدور و بنج خیال کر کے علامہ اقبال انسانی خودی کو بھی اسی کا آئینہ دار کہتے ہیں۔ زمان اور مکان وہ مادی اور ظاہری پیمانے ہیں جن کی وساطت سے انانے مطلق اپنے باطنی امکانات کو عیان کرتی ہے۔ اس موضوع کی وضاحت کے لیے فکر اقبال کی روشنی میں درج ذیل امور کا تذکرہ بے محل نہ ہوگا۔

(الف) علامہ اقبال کہتے ہیں کہ مکانی غیر محدودیت کے معنوں میں خدا کی لا محدودیت تصور نہیں کی جاسکتی کیونکہ زمانی اور مکانی بے پایانی مطلق نہیں ہوتی۔ ہمارے زمان و مکان کا اطلاق خدا کی ذات لا محدود پر نہیں ہو سکتا جیسا کہ وہ کہتے ہیں:

حقیقت لازوال ولامکان است	مگر دیگر کہ عالم پیکر اس است
دروش خالی از بالا و زیر است	و لے بیرون اوسعست پذیر است

(کلیات اقبال)

(ب) زمان و مکان خدا کی خلاٰقی شان کی فکری تعبیریں ہیں۔ ہم اپنی محدود عقول کے سبب خدا کی لا محدود ذات کے باطنی امکانات کو سمجھنے سے قاصر ہیں اس لیے ہماری عقل انھیں اپنے طور پر سمجھ کر پیش کر دیتی ہے۔ کائنات کے بارے میں علامہ اقبال کہتے ہیں:

"---- Space, time, and matter are interpretations which thought puts on the free creative energy of God. They are not independent realities existing perse, but only intellectual modes of apprehending the life of God."

(The Reconstruction of Religious Thought in Islam, p.65)

(ج) انسانی زمان و مکان خدا کی تخلیق کے اسرار و رموز کا کامل اور اک نہیں کر سکتے کیونکہ وہ اپنی محدودیت کے سبب غیر محدودیتی ایزدی کے امکانات کا احاطہ کرنے سے قاصر ہیں۔ اس لیے علامہ اقبال نے کہا کہ ہمارے ریاضاتی زمان و مکان انانے مطلق کے جزوی احساسات ہیں۔ وہ خدا کی محدودیت کو عیقظ خیال کرتے ہیں نہ کہ وسیع۔ اس فقط نظر سے وہ کائنات کو خدا کی تخلیقی

فعالیت کا جزوی اظہار قرار دیتے ہوئے فرماتے ہیں:

"The infinity of the Ultimate Ego consists in infinite inner possibilities of His creative activity of which the universe, as known to us, is only a partial expression. In one word god's infinity is intensive, not extensive"

(The Reconstruction of Religious Thought in Islam, p.64)

ہمارا ریاضیاتی زمان تقسیم پذیر محدود اور خارجی ہوتا ہے۔ اس میں ماضی، حال اور مستقبل کی تمیز ہوتی ہے۔ اس کے بعد خدا کی زمان میں ایسی حالت نہیں ہوتی۔ اسی طرح ہمارا ریاضیاتی مکان اشیا کی لمبائی، چوڑائی اور موٹائی سے وابستہ ہوتا ہے۔ ہمارے یہ دونوں فکری پیشے محدود اور ناتمام ہیں۔

(۷) ”برقیہ مکان سے لگاتار اپناراستہ طنہیں کرتا“۔

### (تیسرا خطبہ)

(۸) ”اس میں کوئی شک نہیں کہ انسان مکانی پہلو بھی رکھتا ہے لیکن انسانی زندگی کا یہ واحد پہلو نہیں۔“

کائنات کی تخلیق کے طریق کے بارے میں مختلف اور مضاد نظریات بیان کئے جاتے ہیں۔ یہاں علامہ اقبال نے قدیم مسلمان حکما یعنی اشاعرہ کے نظریہ آفرینش کائنات کی طرف اشارہ کیا ہے۔ اشاعرہ کی علمی تحریک دراصل ارسطو اور اس کے تبعین کے نظریہ جمود کائنات کے خلاف عقلی بغاوت تھی۔ ارسطو نے کائنات کو ساکن اور جامد بنادیا تھا۔ اس نظریہ کائنات کو علامہ اقبال نے ہدف تعمید بنا�ا ہے۔ اُن کی رائے میں یہ کائنات جامد نہیں بلکہ تغیر پسند اور ارتقا پذیر ہے۔ ارسطو کے نزدیک خدا چونکہ مطلق طور پر کامل اور آرزو کے بغیر ہے اس لیے وہ کائنات میں اب کچھ نہیں کرتا سوائے اس کے کہ وہ اشیا کی ماہیت کے بارے میں غور و فکر کرتا ہے۔ ظاہر ہے کہ علامہ موصوف تو خدا کی مسلسل تخلیقی فعالیت پر یقین رکھتے ہوئے ارسطو کے اس نظریہ جمود کائنات کو پسند نہیں کر سکتے تھے۔ لازماً انہوں نے اشاعرہ کے تصور کائنات کو ارسطو کے نظریہ کائنات پر ترجیح دی ہے۔ مکان میں حرکت کے تصور سے متعلق اُنکے افکار کی تلخیص یہ ہے:-

(الف) اشاعرہ کا نظریہ تخلیق کائنات جو ہریت پر منی ہے۔ اُن کی رائے میں کائنات جواہر یعنی چھوٹے چھوٹے ناقابل تقسیم ذات سے مل کر بنی ہوئی ہے۔ خدا چونکہ ہر لمحہ تخلیقی سرگرمی میں مصروف رہتا ہے اور کائنات میں لاعداد جواہر معرض وجود میں آتے رہتے ہیں۔ اس لیے کائنات ہمیشہ متحرک اور ارتقا پذیر ہتی ہے۔ اشاعرہ کے خیال میں جو ہر صفت ہستی حاصل کرنے سے قبل خدا کی تخلیقی طاقت میں مخفی رہتا ہے اور وہ مکانیت سے عاری ہوتا ہے۔ جب وہ خارجی پیکر میں نمودار ہوتا ہے تو اس کی نمود دراصل ایزدی طاقت کی نمود کے مترادف ہوتی ہے۔ جواہر مل کر مکان (space) کو جنم دیتے ہیں۔ اس طرح مکان مادی شے نہیں بلکہ یہ خدا کے تخلیقی عمل کا دوسرا نام ہے۔

(ب) علامہ اقبال اشاعرہ کے تصور حرکت جو ہر کو زیادہ واضح خیال نہیں کرتے۔ مکان میں سے جو ہر کے گزرنے کا نام حرکت ہے۔ اشاعرہ چونکہ جواہر کے اجتماع پر مکان کو محصر خیال کرتے تھے اس لیے وہ جو ہر کی حرکت کا تسلی بخش نظریہ پیش نہ کر سکے۔ نظام نے کہا کہ جو ہر ایک نقطے سے دوسرے نقطہ تک طفرہ (جست، چھلانگ) کے ذریعے حرکت کرتا ہے اور اس کا گذر مسلسل نہیں ہوتا۔ نظام کی حرکت کی دوستیں ہیں..... تیز حرکت اور آہستہ حرکت۔

(ج) نظام کے تصور طفرہ (نظریہ جست) سے ملتا جلتا نظریہ نے زمانے میں میکس پلانک (۱۹۲۷ء۔ ۱۸۵۸ء) اور پروفیسر وہانٹ ہیڈ نے پیش کیا تھا۔ پلانک جمن ماہر طبیعت تھا جس نے جواہر میں درخشاں تو انہی کا تصور مقدار دے کر ۱۹۱۸ء میں نوبل پرائز حاصل کیا تھا۔ پلانک کے نظریہ مقدار کے مطابق جو ہر کی تو انہی مسلسل طور پر نہیں بلکہ مطلوبہ مقدار میں خارج ہوتی ہے۔ قرآن حکیم کی ایک آیت نے صدیاں پہلے بتا دیا تھا: ”وَإِنْ مِنْ شَيْءٍ إِلَّا عَنْدَنَا خَزَائِنُهُ، وَمَا نُنْزَلَ لَهُ إِلَّا بِقَدِيرٍ مَعْلُومٍ“ (آل گھن ۲۱: ۱۵) (کوئی شے ایسی نہیں جس کے ہمارے ہاں خزانے موجود نہ ہوں لیکن ہم اسے ایک معین اندازے اور پیمانے کے مطابق باہر لاتے رہتے ہیں)۔ ایسا لگتا ہے کہ اشاعرہ نے اس قرآنی آیت کو مد نظر رکھ کر ایزدی تو انہی کے جو ہری طریق تخلیق کا نظریہ پیش کیا تھا۔ پلانک کی طرح پروفیسر وہانٹ ہیڈ نے بھی یہ کہا تھا کہ

برقیہ مکان میں سے اپناراستہ لگاتار طلبیں کرتا ہے۔

علامہ اقبالؒ اس بات سے تو انکار نہیں کرتے کہ انسان کا تعلق خارجی دنیا سے بڑا گھر ہے لیکن وہ اسے محض زمانی و مکانی پہلوؤں کا مجموعہ قرار نہیں دیتے۔ انسان کی زندگی کے دو اہم پہلو مادہ اور روح ہیں۔ وہ صرف جسم ہی نہیں رکھتا بلکہ وہ روح کا بھی حامل ہے اس لیے کامیاب، ہمتر اور مشائی زندگی گزارنے کے لیے انسان کو مادی تقاضوں کے علاوہ اپنے روحانی تقاضوں کو بھی پورا کرنا ہوگا۔ قرآن حکیم کی رو سے انسانی زندگی اعتدال و توازن پر مبنی ہونی چاہیے۔ رسول کریمؐ نے اسے خیر الامور فرمایا ہے۔ انسان جب اپنے باطن میں غوطہ زن ہوتا ہے تو اس کا خدا کے ساتھ ربط قائم ہو جاتا ہے جو اس کی شرگ سے بھی زیادہ قریب ہے اور جب وہ خارجی دنیا پر نظر ڈالتا ہے تو اسے خدا کے گناہوں مظاہر سے واسطہ پڑتا ہے۔ مادی دنیا اصل میں زمان و مکان کے روابط کا دوسرا نام ہی ہے۔ اس لحاظ سے انسانی زندگی محض خارجی ہی نہیں بلکہ وہ باطنی پہلو بھی رکھتی ہے۔  
(۶) ”زمان و مکان کا مسئلہ زندگی اور موت کا مسئلہ بن جاتا ہے“

### (پانچواں خطبه)

علامہ اقبالؒ نے اپنی نظم و نثر میں زمان و مکان کے موضوع پر اتنا کچھ لکھا ہے کہ وہ ایک ضخیم کتاب میں ہی سما۔ سکتا ہے۔ اس اقتباس میں انہوں نے زمان و مکان (time and space) کو مسلمانوں کے لیے زندگی اور موت کا سوال قرار دیا ہے۔ آئیے ہم یہاں اس امر کا جائزہ لیں کہ انہوں نے ان دونوں کو مسلمانوں کی زندگی اور موت کا مسئلہ کیوں کہا ہے۔ سب سے پہلے ہم مکان کا مسئلہ زیر بحث لاتے ہیں۔

مکان: (۱) علامہ اقبالؒ مکان کے قدیم مادی نظریے کے زبردست مخالف ہیں کیونکہ اس نظریے کی رو سے مکان ایک خلا کی حیثیت رکھتا ہے جس میں چیزیں واقع ہیں۔ علاوہ ازیں مادے کو مکان میں مستقل بالذات ازی اور ابدی شے تصور کیا جاتا ہے۔  
(۲) پیشتر قدیم یونانی مفکرین خصوصاً سقراط، افلاطون اور ارسطو نے جمود کا نات کا نظریہ

پیش کیا تھا۔ اس نقطے نظر سے وہ کائنات کو ساکن اور جامد قرار دیتے تھے۔ اگر ہم کائنات کو غیر متحرک، غیر ارتقا پذیر اور پہلے سے بنائے ہوئے نقشے کی ہو، بہو تصویر صحیح تو یہ نظریہ قرآنی تعلیمات اور جدید سائنسی اصولوں کے خلاف جاتا ہے۔

(۳) آرٹش فلسفی برکلے اور بعد ازاں پروفیسر وہائٹ ہیڈ اور آئن سٹائن کے افکار نے مادیت کے قدیم نظریے کو غلط قرار دیا۔ نیوٹن نے مادے کو مکان میں پھیلی ہوئی مستقل بالذات شے کہا تھا مگر ان تینوں نے مادیت کا ابطال کیا۔ وہائٹ ہیڈ نے کائنات کو واقعات کا ایک ایسا مر بوط نظام قرار دیا جس میں مسلسل تخلیقی رو جاری و ساری رہتی ہے۔ یہ نظریہ خدا کی خلائقی فعالیت پر کافی روشنی ڈالتا ہے۔

(۴) علامہ اقبال کی رائے میں قدیم مسلمان حکماً مثلاً اشاعرہ، نصیر الدین محقق طوسی، الیرونی، جاحظ اور ابن مسکویہ کے نظریات حرکت کائنات نے یونانی مفکرین کے تصورِ جمود کائنات کی تردید کی۔ اُن کی یہ عقلی بغاوت اور تردید قرآنی تصور کائنات کی آئینہ دار تھیں۔

(۵) قرآن حکیم مادی کائنات کے حقیقی علم اور کائنات کے وجود کو حقیقی، مفید اور قبل مطالعہ قرار دیتا ہے۔ مطالعہ کائنات کے بغیر تفسیر کائنات ممکن نہیں۔ قرآن حکیم نے ہمیں اشیاء کائنات کو انسانی فلاح و بہبود کے لیے مستخر کرنے کا حکم دیا ہے۔

زمان: (۱) علامہ اقبال زمان کو مکان پر ترجیح دیتے ہوئے آئن سٹائن کے نظریہ اضافت کے اس پہلو پر تنقید کرتے ہیں جن کی رو سے زمان مکان کا چوتھا بعد بن جاتا ہے۔ وہ لمحہ کو نقطہ سے مقدم اور برتر تصور کرتے ہیں۔

(۲) مفکر اسلام علامہ اقبال کا کہنا ہے کہ کائنات میں حرکت و ارتقا کا سلسلہ جاری رہتا ہے۔ یہ حرکت و ارتقا زمان کے بغیر ممکن نہیں۔ وہ نفسی زندگی کے بغیر وقت کی حقیقت کے ادراک کو ممکن نہیں سمجھتے۔ اس لیے وہ زندگی کی روحانی اساس کے قائل ہیں۔

(ج) وہ پروفیسر وہائٹ ہیڈ کے تصور کائنات اور برگسماں کے نظریہ زمان سے کافی حد تک متفق ہیں۔ پروفیسر وہائٹ ہیڈ نے کائنات کو مر بوط واقعات کا نظام سمجھا جس میں ہر وقت تخلیقی رو

کار فرم رہتی ہے۔ قرآن حکیم نے خدا کے بارے میں کہا تھا: ”کل یوم ہو فی شان“ اس لحاظ سے خدا کی تخلیقی سرگرمی ہمیشہ جاری رہتی ہے اور زندگی آگے بڑھتی رہتی ہے۔  
 (د) علامہ اقبال کو ناطق کے تصور زمان سے اختلاف ہے کیونکہ ناطق نے اسے تکرار ابدی کا حامل کہا تھا۔

اس مختصر سے جائزے کے بعد ہم اس نتیج پر پہنچتے ہیں کہ زمان و مکان کی حقیقت روحانی ہے اور قرآن نے ہمیں کائنات کی تحریر کا حکم دیا ہے تاکہ ہم بھی اپنے اندر خدائی صفات پیدا کر کے انھیں مسخر کر لیں۔ قرآن حکیم نے ہماری منزل مقصود خدا تعالیٰ بتائی ہے مثلاً ”والی ربک المنتهی“ (امحمد: ۵۳: ۲۲) اگر مسلمان زمان و مکان اور کائنات کو غیر حقیقی خیال کریں تو وہ لازماً رہبانتیت کا مسلک اختیار کر کے دنیا دین کی حسنات سے محروم ہو جائیں گے اور ہر قسم کی پسمندگی کا شکار ہو کر غیر وہ کے تھاج رہیں گے۔ مومن چونکہ خدا یعنی واحد ہی کو اپنا آقا تسلیم کرتا ہے اس لیے وہ کبھی بھی غیر اللہ کی غلامی پر رضا مند نہیں ہو گا۔

## نفسیات

(۱) ”یگ کا خیال درست ہے کہ مذہب کی ماہیت تجزیاتی نفسیات کے دائِ عمل سے باہر ہے۔“

(ساتواں خطبہ)

سوئزر لینڈ کے ایک معروف نفسیات دان کارل یگ نے شروع شروع میں ایک اور ممتاز ماہر نفسیات ڈاکٹر سکمنڈ فراہیڈ (۱۸۵۶ء - ۱۹۳۹ء) کے ساتھ مل کر تجزیاتی نفسیات کی بنیاد ڈالی اور بعد ازاں ڈاکٹر سکمنڈ فراہیڈ کے تصور جنسیات کو چھوڑ کر بروں بینی اور اندر وہ بینی کو دونفسیاتی فتمیں قرار دیا۔ یگ نے کہا تھا کہ ہم نفسیات کی مدد سے آرٹ اور مذہب کی ماہیت کا سراغ لگانے سے

قاصر ہیں اگرچہ ہم آرٹ اور مذہب کی خارجی شکل اور عالمتی مظاہر کو بیان کر سکتے ہیں۔ علامہ اقبال کی رائے میں یہ گہرائیہ نظریہ مذہب اس امر کا واضح ثبوت ہے کہ تجربیاتی نفسیات، مذہبی واردات اور صوفیانہ تجربات کی حقیقت کو نہیں جان سکتی۔ علامہ اقبال سائنس کے خارجی تجربات و مشاہدات کی طرح مذہبی اور صوفیانہ تجربات کو بھی حقیقی، اہم، قابل قدر، مفید اور لائق مطالعہ خیال کرتے ہوئے اپنی مشہور انگریزی کتاب ”تشکیل جدید الہیات اسلامیہ“ کے آخری خطبہ ”کیا مذہب ممکن ہے؟“ میں کہتے ہیں:

"These experiences are perfectly natural, like our normal experience--If an outlook beyond physics is possible we must courageously face the possibility, even though it may disturb or tend to modify our normal ways of life and thought. The interests of truth require that we must abandon our present attitude."

(The Reconstruction of Religious Thought in Islam, pp.189-190)

علامہ اقبال نے اس مختصر اقتباس میں مذہبی اور صوفیانہ تجربات اور قبیلی واردات کی برتری اور موجودہ تجربیاتی نفسیات کی کم مائیگی کو بیان کیا ہے۔ مذہبی واردات کو وہ قدیم اور مفید خیال کرتے ہیں۔ ان کا کہنا ہے کہ دنیا کی تمام قوتوں میں صوفیانہ لڑپر کا وجود اس کی اہمیت، حقانیت اور افادیت کو ظاہر کرتا ہے۔ جس طرح سائنس دان اپنے خارجی تجربات کی صداقت کا خیال رکھتا ہے اسی طرح اہل مذہب اور صوفیا بھی اپنے روحانی مکاشفات کی صداقت کی طرف خصوصی توجہ دیتے ہیں۔ بعض نفسیات دان مذہبی حکائیات اور باطنی کیفیات کو وہ کہ کی پیداوار، لاشور میں دبے ہوئے جذبات اور خیالات کی عمود اور دماغی اختلال فرا رددیتے ہیں۔ علامہ اقبال گواں نظریے سے اتفاق نہیں کیونکہ وہ معاشرتی، روحانی، اخلاقی اور نفسیاتی دنیا میں انقلاب عظیم برپا کرنے والے مذہبی تجربات اور پیغمبرانہ طریق عمل کو دماغی اختلال اور اعراضی تناول کا نتیجہ نہیں سمجھتے۔ وہ اپنی ایک مختصر نظم ”ماہر نفسیات سے“ میں نفسیات دانوں کو یہ مشورہ دیتے ہیں۔

جرات ہے تو افکار کی دنیا سے گزر جا ہیں بحر خودی میں ابھی پوشیدہ جزیرے کھلتے نہیں اس قلزمِ خاموش کے اسرار جب تک تو اسے ضرب گلیمی سے نہ چیرے

(کلیات اقبال، ص ۳۵۹)

علامہ اقبال کی رائے میں نفسیات دانوں کو اپنی کم عملی کا اعتراف کرنا چاہیے نہ کہ وہ ان نادیدنی حقائق کے وجود سے ہی انکار کریں یا ان کے بارے میں غلط نظریات قائم کریں۔ انہوں نے جاہی کہا ہے: ع: لگاہ چاہیے اسرار لا الہ کے لیے۔ اپنی بات کی وضاحت کے سلسلے میں انہوں نے رسول کریمؐ کی مثال دی ہے اور کہا ہے کہ ہادی عظیمؐ کی تعلیمات نے غلاموں کو دنیا کا راہنمایا بنا یا اور کروڑوں انسانوں کے دل و دماغ میں ہدایت کی شیع جلا کر، بہترین انسان بننے میں مدد دی ہے۔ کیا ایسے عظیم اور مثالی انسان کی شخصیت کو کم مایہ نفسیات دانوں کے ناقص پیاناوں سے ناپا جاسکتا ہے؟ ہرگز نہیں۔ آخر میں اُنکے یہ الفاظ دلچسپی سے خالی نہیں ہوں گے۔ وہ فرماتے ہیں:-

ضھیرِ اُمّت اس را می کند پاک      کلیے یا حکیمے نے نوازے  
من نے دامِ چافسوں می کند      روح را درتن دگر گوں می کند

(کلیات اقبال، ص ۸۰۹)

(۲) ”جدید نفسیات نے ابھی تک مذہبی و جدان کی بیرونی حد کو بھی نہیں چھووا۔ بنابریں اگر نفسیات کو انسانوں کی زندگی کے لیے حقیقی مفہوم کا حامل ہونا ہے تو اسے ہمارے زمانے کے مزاج کے مطابق نئے نئے آزادانہ طریقے اور ذرا رائج اختیار کرنے چاہئیں۔“

### (ساتواں خطبہ)

علامہ اقبال نے اس سے پیشتر ایک مشہور ماہر نفسیات یونگ کا نظریہ مذہب بیان کرتے ہوئے کہا تھا کہ جدید نفسیات نے ابھی تک مذہبی تحریبات کی کئی سے واقفیت حاصل نہیں کی۔ وہ اس بحث کو آگے بڑھاتے ہوئے کہتے ہیں کہ جدید نفسیات کو دور حاضر کے مزاج کے مطابق نئے اور زیادہ موثر طریقہ ہائے تحقیق استعمال کرنے چاہئیں۔ ان اہم امور کی بیہان قدرے وضاحت کی جاتی ہے:

(الف) جدید نفسیات نے تاہنوں مذہبی و جدان اور اس کے باطنی حقائق کی بیرونی حد کو بھی

نہیں چھوا۔ یہ ہم سب جانتے ہیں کہ علمِ انسُن کا ہماری نفسی کیفیات اور رہنمی واردات کے ساتھ بڑا گہر اعلق ہوتا ہے۔ نفیات دان اس علم کی روشنی میں ہمارے فکری میلانات، باطنی تصورات اور ان کے خارجی اثرات کو دریافت کرنے کی کوشش کرتے ہیں۔ علامہ اقبال کی رائے میں نفیات نے ابھی تک مذہبی و جدالی یعنی ہماری باطنی واردات اور صوفیانہ تجزیات کی مکمل حقیقت کا سراغ نہیں لگایا۔ اس ضمن میں انہوں نے ستر ہوئیں صدی کے ایک عظیم مذہبی مصلح اور صوفی شیخ احمد سرہندی کے بیان کا حوالہ دیا ہے جس میں شیخ احمد سرہندی نے کہا تھا کہ روحانی اور قلبی ترقی کے کوئی مدارج ہوتے ہیں جن کا اعلق ”علم امر“ سے ہوتا ہے۔ یہ روحانی مرامل روح، تسری حنفی اور تسری حنفی ہیں۔ انھیں طے کرنے کے لیے طالبِ حقیقت درجہ بدوجہ اسمائے ایزدی صفاتِ خداوندی اور آخر میں ذاتِ الہی کی تجلیات حاصل کرتا جاتا ہے۔ علامہ اقبال کہتے ہیں کہ نفیات نے ابھی روح اور قلب کے اُن مراتب و مرامل کی حقیقت کو جانا ہے جو اس کی سرحد سے بہت پرے ہیں۔

(ب) نفیات کو ہمارے زمانے کے مزاج اور انسانی زندگی کے حقیقی مفہوم کیوضاحت کے لیے اب نئے اور آزادانہ نوعیت کے طریقہ ہائے تحقیق کی تلاش جاری رکھنی چاہیے۔ علامہ اقبال کا کہنا ہے کہ وہ فی الحال نفیات کے موجودہ طریقوں سے پوری طرح مطمئن نہیں ہیں۔

(ج) وہ مذہب کو جنس، دماغی اختراع اور فراریت کی پیداوار قرار دینے کے حق میں نہیں۔ وہ تو جنس کے ضبط کو خودی کا اولین مرحلہ کہتے ہیں۔ اس لحاظ سے نفیات خودی یعنی معرفت نفس کے کافی اسرار و رموز سے ناداقف ہے۔ وہ خودی کے چند پہلوؤں کو بیان کر کے اسے نفیاتی تجزیے سے بالاتر قرار دیتے ہیں مثلاً:

پیکر ہستی ز آثارِ خودی است ہر چمی بینی ز اسرارِ خودی است

(کلیات اقبال، ص ۱۲)

صد جہاں پوشیدہ اندر ذات اُو (کلیات اقبال، ص ۷۱)

زمین و آسمان و کرسی و عرش خودی کی زدمیں ہے ساری خدائی

(کلیات اقبال، ص ۳۷۵)

علامہ اقبال کی نظر میں مذہب کا مقصد انسانی خودی کا ذاتی خدا ندوی سے گہر اتعلق جوڑ کر اسے مستحکم بنانا ہے۔ جب خودی یہ مقام حاصل کر لیتی ہے تو اسے اپنی زد میں ساری خدائی (زمین و آسمان و کرسی و عرش) دکھائی دیتی ہے۔ یہ بصیرت حاصل کرنے کے لیے محض عقل کافی نہیں ہوتی بلکہ جذبہ عشقی یعنی وجود ان کو اپنا رہنمایا پڑتا ہے۔ علامہ اقبال فرماتے ہیں:-

خود سے راہرو روشن بصر ہے خرد کیا ہے؟ چرا غرہ گذر ہے  
دروں خانہ ہنگامے ہیں کیا کیا چرا غرہ گذر کو کیا خبر ہے؟

(کلیات اقبال، ص ۲۷۷)

## وحی والہام

(۱) ”جس طرح قرآن حکیم میں لفظ ”وحی“ استعمال ہوا ہے، اُس سے یہ بات ظاہر ہوتی ہے کہ قرآن اُسے زندگی کی عالمگیر صفت فراز دیتا ہے۔ اگرچہ ارتقائے حیات کے مختلف مراحل پر اس کی نوعیت اور مدارج مختلف ہوتے ہیں:

(پانچواں خطبہ)

علامہ اقبال نے شعور ولایت اور شعور نبوت کی بحث کے ضمن میں کہا ہے کہ صوفیانہ واردات کی نوعیت محض ذاتی، باطنی، ہنگامی اور سوسائٹی کے لیے غیر انقلابی ہوتی ہے کیونکہ صوفی خدا کے ساتھ گہر اتعلق استوار کر کے بیٹھ رہنے کی آرزو رکھتا ہے۔ یہ ایزدی وصال ہی اس کی روحانی معراج اور مقصود حیات ہوتا ہے اس لیے صوفی کی قلبی واردات اور روحانی تجلیات سوسائٹی میں انقلاب خیزی کا موجب نہیں بن سکتیں۔ اس کے برعکس نبی خدا سے قرب کا فیض پا کر خارجی دنیا میں زبردست معاشرتی اور اجتماعی انقلاب اور ایک نئی قوم کی تشکیل کا باعث بن کرتا ہے۔ وہ نبی کے اس انقلاب آفرین وسیع اصلاحی پروگرام کی ہمہ گیر افادیت پر یوں رائے زنی کرتے ہیں:

"The desire to see his religious experience transformed into a

living world-force is supreme in the prophet."

(The Reconstruction of Religious Thought in Islam,p.124)

اس بحث کے دوران انہوں نے وحی والہام کے بارے میں اپنے خیالات بھی بڑے مختصر انداز میں بیان کئے ہیں جن کا خلاصہ یہ ہے:

(الف) قرآن حکیم لفظ "وحی" کے استعمال کو زندگی کی آفاقی صفت قرار دیتا ہے۔ اُنکی رائے میں فضا میں آزادی سے نشوونما پانے والا پودا، نئے ماحول کے مطابق نئے ارتقا پذیر جزو بدن کا حامل جانور اور اپنی زندگی کی بالطفی گہرائی سے نور حاصل کرنے والا انسان اپنی نوع کی مختلف ضرورتوں کے مطابق وحی کی حالتوں کے آئینہ دار ہیں۔ اس نقطہ نظر سے وہ وحی کو انسان کی ذات تک محدود اور مخصوص نہیں سمجھتے جیسا کہ وہ "وحی" کے ذکر کے آغاز میں لکھتے ہیں:

"This contact with the root of his own being is by no means peculiar to man."

(The Reconstruction of Religious Thought in Islam,p.125)

(ب) ارتقاء حیات کے مختلف مرحلوں پر وحی کی نوعیت اور مدارج مختلف ہوتے ہیں۔  
وحی اور الہام کے بارے میں علامہ اقبال نے بس بھی کچھ کہا ہے۔ یہ موضوع اتنا ہم، شکل اور تنازع ہے کہ اس کی یہاں تھوڑی بہت وضاحت ضروری ہے۔ علامہ اقبال نے قرآن حکیم کے حوالے سے بات کرتے ہوئے وحی کو عاماً لگیر صفت کہا ہے۔ آئیے ذرا قرآن حکیم کی روشنی میں اس کا جائزہ لینے کی کوشش کریں۔ خدا نے اپنی باشور اور بے شعور مخلوق کی ہدایت کے لیے خاص قوانین وضع کئے ہیں۔ بے جان اور بے شعور اشیا کو اُس نے پیغمبرانہ وحی کے بغیر زندگی کی روشن پر چلانے کے لیے جو قاعدے اور اصول بنائے ہیں وہ چیزیں اُنھیں بلا چون و چرا کرنے پر مجبور ہیں مثلاً سورج، چاند، ستارے، دریا، نباتات اور حیوانات قدرت کے لگے بندھے قوانین کی اطاعت کر رہے ہیں۔ قرآن حکیم کی یہ آیات ملاحظہ ہوں:

(۱) "الَّذِي خَلَقَ فَسَوْىٰ وَ الَّذِي قَدَرَ فَهَدَىٰ" (سورہ علی ۲۸:۳)۔

(اللہ وہ ہے جس نے کائنات کو بنایا اور اس سے تسویہ عطا کیا اور اس نے اس کے لیے دستور اعلیٰ بنایا اور اس سے اس پر چلا�ا)۔

(۲) ”سخَرَ الشَّمْسُ وَ الْقَمَرَ كُلَّ يَجْرِي لِأَجْلِ مُسْمَى“ (لقمان ۳۱: ۲۹)

(اللہ نے سورج اور چاند کو سخر کیا اور یہ مقررہ میعاد تک محور کت رہیں گے)۔

(۳) ”كُلْ قُدْ عِلْمٍ صَلَاتُهُ وَ تَسْبِيْحُهُ“ (نور ۲۲: ۳۱)۔

(کائنات کی ہر چیز اپنی صلوٰہ اور تسبیح (مقررہ فرائض) سے واقف ہے)۔

(۴) ”إِنَّا كُلُّ شَيْءٍ خَلَقْنَاهُ بِقَدْرٍ“ (قرآن ۵۷: ۲۹)۔

(ہم نے ہر چیز کو انداز سے پیدا کیا ہے)۔

(۵) ”وَ أَوْحَىٰ رَبُّكَ إِلَى النَّحْلِ أَنِ تَنْذِلِي مِنِ الْجَبَالِ بُيُوتًا وَ مِنِ

الشَّجَرِ وَ مِمَّا يَعْرُ شُونَ“۔ (آلہ ۱۶: ۶۸)۔

(اور تیرے رب نے شہد کی مکھی کو یہ پیغام بھیجا کہ وہ پہاڑوں، درختوں اور بیلوں میں اپنے گھر بنائے)۔

ان تمام آیات مبارکہ سے یہ بات واضح ہو جاتی ہے کہ خدا تعالیٰ نے جمادات، نباتات اور حیوانات کی جگہت میں اپنے بنائے ہوئے خاص قوانین کی اطاعت پذیری پیدا کر دی ہے۔ علامہ اقبالؒ بے جان بے شعور اور بے اختیار اطاعت پذیری کی طرف اشارہ کرتے ہوئے کہتے ہیں:

ع: تقدیر کے پابند جمادات و نباتات

ع: ذرّہ ذرّہ دہ رکازندہ نی تقدیر ہے۔

قرآن حکیم نے ان اشخاص کی طرف بھی وہی کے ذریعے پیغام دیا ہے جو نبوت و رسالت سے سرفراز نہیں ہوئے مثلاً ارشاد رب آنی ہے: ”اوْحَيْنَا إِلَيْهِ أُمُّ مُوسَىٰ“ (القصص ۲۸: ۷) (ہم نے موسیٰ کی والدہ کی طرف وہی کی)۔

علامہ اقبالؒ نے یہ بھی کہا ہے کہ زندگی کی مختلف سطحیں اور درجے ہیں۔ جمادات کی زندگی کی سطح پست ہے کیونکہ اس میں روئیدگی اور نشوونما کی صفت ہے۔ اس سے بلند تر ارتقا کی صورت پودوں کی ہے اور بعد ازاں حیوانات کی زندگی کا درجہ ہے۔ جمادات، نباتات اور حیوانات مختلف مدارج حیات کے ترجمان ہیں۔ انسان اشرف الخلوقات ہونے کی حیثیت سے عقل و شعور

علم، قوت تحریر اور دیگر صفات کا حامل ہے۔ اس لیے اس کا درجہ حیات سب سے زیادہ بلند ہے۔ مولانا رومؒ کی طرح شاعر مشرق بھی مدارج حیات اور مراحل الہام و حی کے قائل ہیں۔ انسانوں میں اولیا اور اس کے بعد انیما کے درجات عام انسانوں سے بلند ہیں۔ مدارج زندگی کی مانند وحی والہام کے بھی مدارج ہیں۔ انبیاء اور رسول کی وحی کا درجہ بلند ترین ہے اور اس کا ذریعہ ابلاغ بھی مختلف ہے۔ جریل خدا تعالیٰ کی وحی انبیاء کرامؐ اور رسولؐ تک پہنچانے پر مامور تھے۔ چونکہ اب نبوت کا سلسلہ رسول کریمؐ پر ختم ہو چکا ہے بنابرین وحی کی یہ فتح بھی ختم ہو گئی ہے۔ بقول علامہ اقبالؓ

پس خدا برم شریعت ختم کرد      بر رسول مارسالت ختم کرد

(کلیات اقبال، صفحہ ۱۰۲)

مولانا رومؒ کا نظریہ ہے کہ نبوت پرمنی وحی تو ختم ہے مگر باقی انسان اس سے اب بھی فیض یا ب ہوتے ہیں اگرچہ اس کی نوعیت وہ نہیں۔ وہ کہتے ہیں کہ دنیا کے تمام علوم و فنون اصل میں وحی ہی کی پیداوار ہیں۔ مثال کے طور پر وہ تمام علمی کمالات اور ایجادات کا سرچشمہ محسوسات کی وجہے وحی یعنی اچانک اشارہ غیبی یا شعور میں نور کا بلا ارادہ ظہور خیال کرتے ہوئے کہتے ہیں:

قابل تعلیم و فہم است ایس خرد      لیک صاحب وحی تعلیم شدہ

اس طرح کے اچانک فیضانی لمحات کو علامہ اقبالؓ اگرچہ صوفیانہ تحریرات اور روحانی کیفیات سے بھی منسوب کرتے ہیں مگر وہ انھیں وحی نبوت کی طرح سند تسلیم کروانے کے حق میں نہیں۔ صوفیا کی طرح وہ بھی نفس (self) کو ذریعہ علم تصور کرتے ہوئے فرماتے ہیں:

من اے دانش و راں دریچ و تابم      خرد را فہم ایں معنی محال است

چساں درمشت خا کے تن زندل      کہ دل دشت غزا لان خیال است

(کلیات اقبال، صفحہ ۲۱۳)

## وطینت و قومیت

(۱) ”اسلام نہ تو قومیت پر بنی ہے اور نہ ہی شہنشاہیت پر محصر ہے بلکہ یہ ایک عالمگیر مجلس اقوام ہے جو مصنوعی حدود اور نسلی امتیازات کو صرف تعارف کی سہولت کے لیے تعلیم کرتی ہے۔“

(چھٹا خطبہ)

علامہ اقبال نے اپنے ان الفاظ میں درج ذیل امور کی طرف ہماری توجہ مبذول کرائی ہے۔ اگرچہ موجودہ دور میں قدیم طرز کی شہنشاہیت تو باتی نہیں رہی تاہم نئے نظامہاے حکومت میں اس کی روح بھی تک موجود ہے۔ قومیت کا آج کل دور دورہ ہے۔ ایک نہ ایک دن یہ بھی اسلام کے آفاقی اور انسانی اختت پر بنی نظام میں جا کر مغم ہو جائے گی۔ ان اہم امور کی بیان وضاحت کی جاتی ہے:

(الف) اسلام کی اساس قومیت پر نہیں رکھی گئی۔ اسلام نے تو کلمہ تو حید کو بنیاد بنا کر دنیا بھر کے مسلمانوں کو آفاقی رشتہ اخت میں فصلک کر دیا ہے۔ رسول کریمؐ کے اپنے ہم وطن، ہم زبان، ہم نسل اور ہم رنگ انسان دین و ایمان کو قبول نہ کر کے ملت کفر کے افراد بن گئے اور مسلمان فارسی اور صہیب رومی غیر وطن اور غیر نسل ہو کر اسلامی ملت میں داخل ہو گئے تھے۔ علامہ اقبال نے اسلامی قومیت کے تصور کی یوں ترجمانی کی ہے:

اپنی ملت پر قیاس اقوام مغرب سے نہ کر خاص ہے ترکیب میں قوم رسول ہاشمی  
ان کی جمیعت کا ہے ملک و نسب پرانچمار قوت مذہب سے مستحکم ہے جمیعت تری  
دامن دیں ہاتھ سے چھوٹا تو جمیعت گئی اور جمیعت ہوئی رخصت تو ملت بھی گئی

(ب) اسلام صرف خدائی حاکمیت اور خدائی آئین کی بالادستی کا نقیب ہے۔ یہ انسان کو اس کی اجازت نہیں دیتا کہ وہ دوسرے انسانوں کو اپنا محتاج اور غلام بنائے۔ علامہ اقبال شہنشاہیت کو قدیم دور تک محدود نہیں سمجھتے بلکہ وہ اسکی روح کو جدید نظاموں قومیت، فاشرزم، اشتراکیت، مغربی طرز جمہوریت اور سرمایہ داری میں بھی جاری و ساری دیکھتے ہوئے یہ کہنے پر

محبوب ہو جاتے ہیں۔

ہے وہی ساز کہن مغرب کا جمہوری نظام جس کے پروں میں نہیں غیر از نوائے قیصری  
دیو استبداد جمہوری قبا میں پائے کوب تو سمجھتا ہے یہ آزادی کی ہے نیلم پری  
(کلیات اقبال، ص ۲۶۱)

زمام کاراگر مزدور کے ہاتھوں میں ہو پھر کیا؟ طریق کوکن میں بھی وہی حیلے ہیں پرویزی  
کاروبار شہریاری کی حقیقت اور ہے یہ وجودِ میر و سلطان پر نہیں ہے منحصر  
مجلسِ ملت ہو یا پرویز کا دربار ہو ہے وہ سلطان غیر کی حقیقی پہ جس کی نظر  
(کلیات اقبال، ص ۲۵۰-۲۵۹)

مغرب کے جمہوریت پرست اور قوم پرستی کے حامل ملکوں کا پارلیمانی نظام حکومت ہو یا  
کیونست ممالک کا آمرانہ طرزِ حکومت یہ دونوں ہی کمزور اور غریب ملکوں کو غلام بنائے ہوئے  
ہیں۔ کیا افغانستان، چیکوسلواکیہ اور پولینڈ میں روی یلغار اور توسعی پسندی اس بات کی واضح دلیل  
نہیں؟ سرمایہ دار ائمہ ممالک بھی اس روش پر گام زن ہیں۔

(ج) اسلام ایک عالمگیر مجلس اقوام ہے جو پر امن بقاءِ باہمی کے اصول پر انسانی برادری  
اور انسانی احترام کی تعلیم دیتا ہے۔ بقول علامہ اقبال:

"Islam does not recognise the differences of race, of caste or  
even of sex. It is above time and above space and it is in this  
sense that all mankind are accepted as brothers,"

(B.A.Dar, Letters and Writings of Iqbal, pp.75-76)

(د) اسلام اپنے ماننے والوں کے سماجی اُفُق کو مدد و نہیں کرتا۔ یہ شخص تعارف کے لیے مصنوعی  
حدود اور نسلی امتیازات کو تسلیم کرتا ہے۔ اس کے نزدیک معیارِ فضیلت نیک ہے خواہ وہ کسی بھی  
علاقے کا مسلمان ہوا وہ مختلف زبان بولتا ہو۔ علامہ اقبال فرماتے ہیں:

ایک ہوں مسلم حرم کی پاسبانی کے لیے نیل کے ساحل سے لے کر تابناک کا شخر  
جو کرے گا امتیازِ رنگ و خون مٹ جائے گا ترکِ خرگاہی ہو یا اعرابی والا گھر  
(کلیات اقبال، ص ۲۶۵)

(۲) ”موجودہ دور کا مسلمان روحانی احیاء کے اس خالصتاً مہی طریق عمل سے مایوس ہو چکا ہے جو اس کے افکار و احساسات میں وسعت پیدا کر کے اسے زندگی اور قوت کے لازوال سرچشے سے ہم کنار کرتا ہے۔ وہ اپنے جذبہ فکر کو محدود کر کے طاقت کے منع منع ذرائع کا انکشاف کرنے کی غلط توقع وابستہ کئے ہوئے ہے۔“

### (ساتواں خطبہ)

علامہ اقبال نے اپنی شاعری اور نثر میں اکثر مقامات پر عصر جدید خصوصاً مغربی نظام فکر و عمل کے مختلف پہلوؤں کو تقدیم کا نشانہ بنایا ہے۔ وہ مادیت، عقلیت، اشتراکیت، سرمایہ داری، ملکیت، دین و سیاست کی جدائی، لادینیت اور غلط اقدار حیات کے سخت مخالف ہیں۔ حقیقت پسند اور مسلک اعدال کا حامی ہونے کے طور پر وہ قدیم تصوف، مذہبی اجراہ داری، مذہبی استھان، مسلمانوں کی جہالت، روحانی غلامی اور ہبانتی پسندی کو موجودہ زمانے کے مسلمانوں کی مذہبی بے زاری کا سبب بتاتے ہیں۔ ان کے اقتباس کی چند جملیاں ملاخطہ ہوں:

(الف) روحانی احیا اور فکر و احساس میں وسعت پیدا کر کے خدا سے رابطہ قائم کرنے میں تصوف بھی نمایاں کردار ادا کرتا ہے۔ علامہ اقبال مذہبی واردات اور صوفیانہ تجربات کی اہمیت و افادیت کے زبردست علم بردار تھے۔ ان کے نزدیک باطنی تجربات ہمیں حقیقت الحقائق یا حقیقت کاملہ (خدا) کے ساتھ گہر ار ب طاقم کرنے میں مدد دیتے ہیں۔ اس طرح ہم زندگی کی اصل سے قریب ہو کر روحانی سکون کے حامل بن جاتے ہیں۔

(ب) موجودہ دور کا مسلمان ان باطنی تجربات سے مایوس ہو چکا ہے۔ علامہ موصوف مذہب اور تصوف کے باطنی تجربات کو زندگی اور قوت کے لازوال منع یعنی خدا سے ہمکنار کرانے کی اہمیت کے دعوے دار تھے۔ قرآن حکیم کی رو سے باطن کی طرح خارجی دنیا بھی اہم اور مفید ہے۔ اس لیے خارجی ترقی کو نظر انداز کرنا کسی طرح بھی متوازن، بہتر اور زیادہ جاذب نظر زندگی بسر کرنے کرنے کے لیے درست نہیں۔ اسلام چونکہ زندگی کا مکمل ضابطہ خیال کیا جاتا ہے اس لیے اسے

ہماری مادی اور خارجی ترقی اور خوشحالی کا بھی ضامن ہونا چاہیے۔ جب تصوف اور اسلام کو محض داخلیت، باطنی واردات، رہنمائیت اور مذہبی سیادت کا ذریعہ بنایا جائے تو لا پرواٹی جنم لے گی۔ مغربی لوگ عقل پرستی اور مادیت کا شکار ہو کر روحانی سکون کھو بیٹھے ہیں اور مشرقی لوگ کھوکھلی روحانیت اور فراعن الحیات کے سبب مذہب سے بری طرح ایوس ہو گئے ہیں۔ بقول علامہ اقبال

نہ مشرق اس سے بری ہے نہ مغرب اس سے بری جہاں میں عام ہے قلب و نظر کی رنجوری

(ج) مذہب کی غلط تعبیر اور تصوف سے بے زار ہو کر مسلمان محمود حب الوطنی اور قوم پرستی میں طاقت کے نئے ذرائع تلاش کرنے کی غلط توقع وابستہ کئے ہوئے ہیں۔ علامہ اقبال کو بے حد افسوس ہے کہ اہل مذہب اور اہل تصوف کی غلط نگرانی اور استھصال پسندی نے مسلمانوں کو مذہب سے بیزار کر کے سکیولرزم (لادینیت) اور یشیل ازم کی گود میں دھکیل دیا ہے۔ یہ توہی بات ہوئی کہ آسمان سے گرا بھور میں انکا۔ ان کی رائے میں مسلمانوں کی نجات اور تسلیم قلب کا سامان لادینی اور قوم پرستانہ نظام میں نہیں مل سکے گا۔ روح و جسم کے تقاضوں کی تیکیل ہی میں رازِ حیات ہے۔ علامہ اقبال کے دو اقتباسات اس موضوع پر مزید روشنی ڈالتے ہیں:

(1)"Neither the technique of medieval mysticism nor nationalism nor atheistic socialism can cure the ills of a despairing humanity."

(The Reconstruction of Religious Thought in Islam,p.189)

(2)"If the Muslim countries keep true to their ideals of Islam they are likely to do the greatest service to humanity."

(Letters and Writings of Iqbal,p.60)

## پورپ

(۱)"بریفالٹ کہتا ہے کہ یورپی ترقی کا ایک بھی پہلو ایسا نہیں جس میں اسلامی کلچر کے اثرات موجود نہیں۔ یورپی سائنس کافی حد تک عربی ثقافت کی شرمندہ احسان ہے،"

(پانچواں خطبہ)

اسلامی نظریات نے یورپی ترقی خصوصاً سائنس اور فلسفہ و حکمت کے میدان میں جو انقلابی اور بنیادی کردار ادا کیا ہے علامہ اقبال<sup>ؒ</sup> اس کے ہمیشہ ہی معرف اور مبلغ رہے ہیں۔ زمانہ وسطیٰ میں یورپ جہالت و بربریت کا آئینہ دار بن گیا تھا۔ ہر طرف توہات، تنگ نظری، علم و شنی اور آزادی فکر پر پابند یوں کا دور دورہ تھا۔ بادشاہ اور اہل کلیسا دونوں کم علم، کمزور اور مجبور انسانوں کا بڑی طرح استھصال کر رہے تھے۔ مذہب اور سیاست کے پردے میں مکاری اور سیہ کاری سے کام لیا جاتا تھا۔ ایسے حالات میں یہ فریاد کئے بغیر کوئی چارہ نہیں تھا:

خداوندیہ تیرے سادہ دل بندے کدھر جائیں کہ درویشی بھی عیاری ہے، سلطانی بھی عیاری  
اُس دور کو مورخین ”ازمنہ ظلمت“ (Dark Ages) کا نام دیتے ہیں کیونکہ جہالت کی تاریکی ہر سو  
محیط تھی۔ جن اہل فکر و دلنش نے عقل و حکمت پر منی نئے سائنسی حقوق اور انقلابی نظریات پیش کئے  
آنھیں سخت ظلم و ستم کا نشانہ بنایا جاتا تھا۔ عقل اور مذہب کے درمیان سخت چیقاش پائی جانے لگی  
تھی۔ گلیلیو نے جب گردشِ زمین کا انقلابی اور نیا نظریہ بیان کیا تو اسے زیر عتاب لا یا گیا۔ سائنس  
اور عیسائیت کی اس باہمی رزم آرائی کا نتیجہ یہ نکلا کہ لوگوں نے تنگ آ کر مذہب اور سیاست سائنس  
اور مذہب کو الگ الگ کر دیا۔ اس کے بعد یورپ میں عملی نشانہ ثانیہ اور تحریک اصلاح کا آغاز  
ہو گیا۔ یورپ کی اس علمی ترقی، ذہنی بیداری اور سیاسی حرکت میں اسلامی افکار کا بھی کافی اثر ہے  
جس کی طرف اقبال<sup>ؒ</sup> نے اشارہ کرتے ہوئے اپنی ایک نظم ”جزیرہ سملی“ میں کہا ہے:

روے اب دل کھول کر اے دیدہ خونا پے بار! وہ نظر آتا ہے تہذیب جہازی کامزار  
تھا یہاں ہنگامہ ان صحر انشیوں کا بھی بحر بازی گاہ تھا جن کے سفینوں کا کبھی  
اک جہان تازہ کا پیغام تھا جن کا نظہور کھا گئی عصر کہن کو جن کی تیخ ناصبور کو  
مردہ عالم زندہ جن کی شورشِ قُم سے ہوا آدمی آزاد زنجیر توہم سے ہوا  
(کلیت اقبال، ص ۱۳۳)

علامہ اقبال<sup>ؒ</sup> نے اپنے مندرجہ بالا اقتباس میں اس امر کو بیان کیا ہے کہ بریافت نے یورپی

ترقی کو اسلامی کلچر کا مرہون منت قرار دیا ہے۔ اس کے دو اہم امور یہ ہیں:  
 (الف) ایک یورپی مفکر بریفالٹ نے اپنی ایک بلند پایہ کتاب ”تشکیلِ انسانیت“ میں اس بات کا بڑے صدق دل سے اعتراف کیا ہے کہ یورپی ترقی کے مختلف گوشوں پر اسلامی کلچر کے اثرات موجود ہیں۔

(ب) بریفالٹ نے یورپی سائنس کی ترقی اور فلکری انتقال کو عربی ثقافت کا شرمندہ احسان قرار دیا ہے۔ یہاں اس موضوع کی مزید وضاحت کے لیے بریفالٹ کے چند اقتباسات کا نچوڑ پیش کیا جاتا ہے۔ یہ تجھیں ان تمام اقتباسات پر مشتمل ہے جو عالمہ موصوف نے اپنی معروف انگریزی کتاب ”تشکیلِ جدید الہیات اسلامیہ“ میں دیے ہیں:

(1)"Roger Bacon was no more than one of the apostles of Muslim science and method to Christian Europe. The experimental method of Arabs was by Bacon'---time widespread and eagerly cultivated through out Europe."

(The Reconstruction of Religious Thought in Islam,p.130)

(2)"It was not science only which brought Europe back to life. Other and manifold influences from the civilization of Islam communicated its first glow to European life."

(The Reconstruction of Religious Thought in Islam,p.130)

(3)"Science owes a great deal more to Arab culture, it owes its existence. The ancient world was, as we saw, pre-scientific."

(The Reconstruction of Religious Thought in Islam,p.130)

(4)"The Greek systematized, generalized, and theorized, but the patient ways of investigation, the accumulation of positive knowledge, the minute methods of science, detailed and prolonged observation and experimental inquiry were altogether alien to the Greek temperament."

(The Reconstruction of Religious Thought in Islam,p.130)

صلیبی جنگوں کے بعد سے عیسائی طاقتوں نے مسلمانوں کی طرح غلبہ و نفاذ حاصل کرنے کے لیے اپنی مساعی کی رفتار کو تیر کر دیا تھا تاکہ وہ بھی مسلمانوں کی طرح علوم و فنون میں مہارت حاصل کر کے اس اہم مقصد کو پالیں۔ چنانچہ انہوں نے عقل و فکر سے کام لینے اور سائنسی میدان میں ترقی کرنے کی نیت سے ایک ٹھوں اور وسیع پروگرام بنایا۔ اس ضمن میں انہوں نے عربوں کے

عملی ثمرات سے بھی فائدہ اٹھایا اور سائنس کو مزید ترقی دی۔ علامہ اقبال صاحب زادہ آفتاب احمد خاں، سیکرٹری، آل انڈیا مہمن ایجنسیشن کانفرنس، علی گڑھ کے نام اپنے ایک خط مورخہ ۲ جون ۱۹۲۵ء میں اس موضوع پر اظہار خیال کرتے ہوئے لکھتے ہیں:

"The Humanist movement in Europe was due to a large extent to the force set free by Muslim thought. It is not at all an exaggeration to say that the fruits of modern European humanism in the shape of modern science and philosophy are in many ways only a further development of Muslim culture."

(Syed Abdul Wahid, Thoughts and Reflections of Iqbal, p.401)

اس میں کوئی شک نہیں کہ کافی عرصہ تک یورپی مورخین اور مصنفوں قدیم مسلمانوں کے علمی کمالات اور یورپی ترقی پر احسانات کے ذکر سے تعصب کی بنا پر گریز کرتے رہے۔ لیکن پھر بھی کہیں سے یہ حق ظاہر ہوئی جاتا ہے۔ وہ اپنی علمی ترقی کو یونانی فلسفے سے منسوب کرتے ہیں حالانکہ عربی ترجم نے بھی یورپ کی نشأةِ ثانیہ میں عظیم کردار ادا کیا تھا۔ اس کے علاوہ مغربی اور یورپی کتب خانوں میں ہمارے اسلاف کی قدیم کتابیں، مخطوطات اور نسخہ جات اس بات کی واضح طور پر گواہی دے رہے ہیں کہ اہل مغرب نے اُن سے خوشہ چینی کی تھی۔

## یورپی فلسفہ

(۱) "گذشتہ پانچ صدیوں سے مسلمانوں کے مذہبی افکار عملی طور پر جامد ہو چکے ہیں۔ ایک وقت ایسا بھی تھا جب کہ فلسفہ یورپ عالم اسلام سے متاثر ہوا تھا۔"

(پہلا خطبہ)

قرآن حکیم کی تعلیمات نے مسلمانوں کو مطالعہِ افسوس (مطالعہِ باطن) کے ساتھ ساتھ مطالعہ آفاق کا بھی حکم دیا تھا اور دنیا میں بکھری ہوئی آیاتِ الہی یعنی مظاہر فطرت کے غور و فکر کو ارباب دانش اور صاحبانِ ایمان کی ایک اہم صفت بتایا تھا۔ جب تک مسلمان صحیفہ فطرت کے حسین و جمیل

اور اق کو بغور دیکھ کر اسرار حکمت اور رموز کائنات سے آگاہ ہوتے رہے، وہ مختلف علوم و فنون کے بانی اور مرتبی ثابت ہوئے۔ اس مطالعہ کائنات نے انھیں دنیا کی دیگر اقوام کا معجم بنادیا تھا۔ جب سیاسی غلامی، کابلی رہبانیت اور دیگر اسباب کے پیش نظر انھوں نے حکمت جوئی، علم طلبی اور تحقیق پسندی کا دامن اپنے ہاتھوں سے چھوڑ دیا تو وہ ہنسی جمود، فکری کم مائیگی، معاشرتی انحطاط اور سیاسی زوال کا بری طرح شکار ہو گئے۔ علامہ اقبال نے اپنے کلام میں جا بجا عہد حاضر کے مسلمانوں کے فقدان اجتہاد، تقلید پرستی، تنگ نظری اور ہمہ گیر پستی کا بڑے پرسو انداز میں رونارویا ہے۔ وہ جب اپنے اسلاف کے عملی موتی غیروں کے کتب خانوں میں دیکھتے ہیں تو وہ بے اختیار ہو کر پکارتے اٹھتے ہیں:-

گنواہی ہم نے جو اسلاف سے میراث پائی تھی  
شیا سے زمیں پر آسمان نے ہم کو دے مارا  
حکومت کا توکیارونا کو وہ اک عارضی شتھی  
نہیں دنیا کے آئین مسلم سے کوئی چارا  
مگروہ علم کے موتی، کتابیں اپنے آباء کی  
وجود یکی ہیں ان کو یورپ میں تولد ہوتا ہے سیپارا  
(کلیات اقبال، ص ۱۸۰)

علامہ اقبال نے اپنے اس قول میں دو اہم باتوں کو بیان کیا ہے۔ ایک بات کا تعلق تو موجودہ مسلمانوں کے مذہبی افکار کے وجود سے ہے اور دوسری بات کا تعلق فلسفہ یورپ پر اسلامی اثرات سے ہے۔ ہم ان دونوں امور کے پس منظر کا کسی قدرے سراغ لگاتے ہیں۔ انھوں نے جو کچھ یہاں کہا ہے۔ اُس کی تفصیل یہ ہے:-

(۱) گذشتہ پانچ صدیوں سے مسلمانوں کے مذہبی افکار عملاً جمود پرستی کے آئینہ دار ہیں۔ قرآن حکیم نے تو ہمیں کائنات کے حیرت انگیز اور بصیرت افرزو مظاہر و کمالات کے مطالعہ پر زور دیتے ہوئے کہا تھا:

(۱) ”.....لَأَيْتَ لِقَوْمٍ يَعْقِلُونَ“ (الروم: ۳۰) (عَنْ مَنْدُولِ كَلْمَانِيَّ مُوجَدٌ ہیں)۔

(۲) ”قُلْ سِيرُو فِي الْأَرْضِ فَانظُرُ وَاكِفِ بَدْ الْخَلُقُ“ (العنکبوت: ۲۹: ۲۰)۔  
(اے رسول آپ فرمادیجیئے کہ زمین میں چل پھر کرنگور سے دیکھو کہ خدا نے کس طرح آفرینش

کا آغاز کیا تھا)۔

(۳) وَكُلَّ مِنْ أَيَّتِ فِي السَّمَاوَاتِ وَالْأَرْضِ يَمْرُونَ عَلَيْهَا وَهُمْ عَنْهَا مُعَرِّضُونَ“ (یوسف: ۱۰۵: ۱۲) (آسمانوں اور زمین میں کتنی ہی ایسی نشانیاں ہیں جن سے یہ لوگ منہ پھیر کر گزر جاتے ہیں)۔

بے شمار قرآنی آیات میں ہمیں خدا تعالیٰ کی قدرت کاملہ اور حکمت بالغہ کی ظاہری نشانیوں پر غور فکر کرنے کی دعوت دی گئی ہے۔ بدقتی سے ہم نے مغض اُن کی تلاوت پر ہی تکمیل کیا ہے اور وہ بھی اُن کا مطلب سمجھے بغیر۔ کیا ان آیات سے یہ ثابت نہیں ہوتا کہ ہمیں خدا تعالیٰ کے ان ظاہری نشانات مثلاً چاند، سورج، ستاروں، بادلوں، ہواوں، زمینی دفائن اور بحری خزانوں، عالم نباتات، اور عالم حیوانات وغیرہ کا بغور مطالعہ کر کے اپنی حکمت پسندی اور دانش مندی کو ثابت کرنا چاہیے؟ کیا یہ آیات تلاوت کے علاوہ ہم سے یہ مطالبہ نہیں کرتیں کہ ہم ان احکام خداوندی پر عمل بھی کریں؟ زندگی کی کامیابی کے لیے مغض فکر و عقیدہ ہی کافی نہیں بلکہ عمل بھی ضروری ہوا کرتا ہے۔ کیا قرآن حکیم ایمان کے ساتھ ساتھ عمل کا مطالبہ نہیں کرتا؟ جب کبھی فکر کو عمل سے الگ رکھا جاتا ہے تو پائیدار تہذیب و تمدن کی عمارت استوار نہیں ہوتی۔ علامہ اقبال نے یہاں اسی فکری جمود پر اظہار تاسف کیا ہے۔ اس مذہبی اور فکری جمود کی وجہات ہیں..... سیاسی انتشار معاشرتی اخبطاط، سلطانیں کا آزادی فکر و خیال سے خوف، عوام کی تلقید پسندی، تنگ نظر عالم کی مخالفت، مذہبی اجراہ داری کا جذبہ اور غیر اسلامی تصوف خصوصاً رہبانیت کا اثر وغیرہ۔ تنگ نظر اور خود غرض لوگوں نے اپنے آپ کو قرآنی تغییبات کے مطابق ڈھانلنے کی بجائے قرآن حکیم کی ایسی تعبیر کی جو ان کے مزبورات اور مفروضات کی تائید کر سکے۔ علامہ موصوفؒ نے کیا خوب کہا ہے:

خود بدلتے نہیں قرآن کو بدلتے ہیں ہوئے کس درجہ فقیہان حرم بے توفیق  
(ب) علامہ اقبال نے اپنے اس قول میں دوسری بات یہ کہی ہے کہ ایک وقت ایسا تھا جب یورپی فلسفہ اسلامی نظریات کے زیر اثر آیا تھا۔ اس ضمن میں انہوں نے بریقالٹ کی کتاب ”تشکیل انسانیت“ سے متعدد اقتباسات اپنے اس قول کی تائید میں پیش کئے ہیں۔ مفکر اسلام اور ترجمان حقیقت علامہ اقبال نے اس ضمن میں جو کچھ بھی کہا ہے اُس کا خلاصہ یہ ہے:

(۱) سقراط اور اس کے شاگرد افلاطون نے عالم محسوسات اور خارجی دنیا کو لائق مطالعہ خیال نہیں کیا تھا۔ اس کے برعکس اسلام نے خارجی دنیا اور محسوسات کے عالم کو بھی باطن کی طرح اہم، مفید اور لازم قرار دیا تھا جس کا اثر یہ ہوا کہ قدیم مسلمانوں نے تجرباتی علوم کی بنیاد رکھی جو یورپ میں بعد ازاں مقبول ہوئے تھے۔

(۲) قرآن حکیم نے کائنات میں حرکت اور ارتقا کا نظریہ پیش کیا جسے بعد میں یورپ میں اختیار کیا گیا۔ اس سے پہلے پیشہ یونانی مفکرین نے جمود کائنات کا تصور پیش کیا تھا جو قرآنی تعلیمات اور جدید سائنس کے خلاف تھا۔

(۳) قرآن حکیم نے اشیائے کائنات خصوصاً نباتات، حیوانات اور انسانوں کی زندگی کے اہم پہلوؤں کی طرف ہماری توجہ مبذول کرائی تھی۔ یورپی سائنس نے اس قرآنی پہلو کے زیر اثر ہی تدریتی علوم کو فروغ دیا۔

(۴) انگریز فلسفی راجر بیکن (۱۲۹۲ء۔۱۳۲۵ء) کو جدید فلسفہ اور سائنسی طریق کا رکابی تصور کیا جاتا ہے۔ یہ ایک مسلمہ تاریخی حقیقت ہے کہ فرانس بیکن نے ہسپانوی مسلمان مفکرین سے ہسپانیہ کی درس گاہوں میں یہ فیض پایا تھا۔ عرب مفکرین نے اس پر کافی اثر ڈالا تھا۔ علامہ اقبال کہتے ہیں:

"And where did Roger Bacon receive his scientific training? In the Muslim universities of spain. Indeed part v of his 'Opus Maju's Practically a copy of Ibn-I-Haitham's Optics."

(The Reconstruction of Religious Thought in Islam, p.129)

(۵) نظام اور امام غزالی کے اصول تشكیک کا پرتو ہمیں ڈیکارت کے طریق استدلال میں دکھائی دیتا ہے۔

(۶) ابن حزم اور ابن تیمیہ کی تصانیف نے مشاہدہ و تجربہ کو فروغ دیا تھا۔ جدید یورپی فلسفہ میں تجربیت کو بہت اہمیت حاصل ہے۔

(۷) الیروانی نے ریاضیاتی انداز میں کائنات کے جمود پرستانہ نظریے کو ناکافی قرار دیا تھا۔ یہ چیز بھی یونانی فلسفے سے انحراف کا ثبوت ہے۔

## موضوعات خطبات اقبال

- (۸) جاہظ نے سب سے پہلے پرندوں کی زندگی میں ترکِ مكانی کی تبدیلیوں کو بیان کیا، بعد ازاں ابن مسکویہ نے اسے مزید ترقی دے کر اپنا مشہور تصویر ارتقا پیش کیا۔
- (۹) قرآنی تعلیم کے زیر اثر ابن خلدون نے اپنا نظریہ تاریخ پیش کیا جس کی رو سے اس نے تاریخ کو زمان میں ایک مسلسل تخلیقی حرکت قرار دے کر زندگی کی دوری شکل اور جبریت کی تردید کی۔ اس لحاظ سے اسے برگسان کا پیش رو خیال کرنا چاہیے۔

اس بحث کا خاتمه علامہ اقبال کے ان الفاظ سے کیا جاتا ہے:

"The anti-classical spirit of the modern world has really arisen out of the revolt of Islam against Greek thought."

(The Reconstruction of Religious Thought in Islam, p. 142)